
ପ୍ରଥମ ସଂସ୍କରଣର 
ପ୍ରକାଶକୀୟ 


' କପେ ଚା କିଛି ଗପ” ବହିର ନାମକରଣରୁ ମନେହେବ, ଚା” ଖାଇଲାବେଳେ 
ସାଧାରଣତଃ ଯେଉଁ ହାଲ୍‌କା କଥାବାର୍ଭା କରାଯାଏ, ସେଇଥୁରୁ କିଛି । ମାତ୍ର ପ୍ରଥମ 
ନିବନ୍ଧ ' କପେ ଚା” ଟିକୁ ପଡ଼ିଲା ପରେ ଜାଣିହେବ ଯେ ଏହା ହାଲ୍‌କା ଆଦୌ ନୁହେଁ | 
ଉନବିଂଶ ଶତାବ୍ଦୀର ଆରମ୍ଭରେ ଚା” ଆମଦାନୀ ଯୋଗୁଁ ଯେ ଇଂଲଣ୍ଡ ଓ ଚୀନ ମଧ୍ୟରେ 
ବୈଦେଶିକ ମୁଦା-ସନୁଳନ କ୍ଷତିଗ୍ରସ୍ତ ହେଲା, କିମ୍ବା ବୋଷ୍ଟନ ଟି ପାର୍ଟି ଚା' ଖିଆ ପର୍ବ 
ନ ହୋଇ ଆମେରିକାର ସ୍ଵାଧୀନତା ସଂଗ୍ରାମର ଆରମ୍ଭ ବୋଲି ବିବେଚିତ ହେଲା, 
ଏପରି ଘଟଣାମାନଙ୍କ ସହିତ ଆମେ ପରିଚିତ ହେଉଁ ଏଇ ଗଛ ସଦୃଶ ନିବନ୍ଧ ମାଧ୍ୟମରେ । 
ତା ସହିତ ର” ତିଆରିର ବିଭିନ୍ନ ଦେଶର ବିଭିନ୍ନ ପଦ୍ଧତି, ରା” ଖାଇବାର ବିଭିନ ପଦ୍ଧତି 
ତଥା ପୃଥବୀର ବିଭିନ୍ନ ଦେଶର ସାଂସ୍କୃତିକ ଜୀବନ ପ୍ରତି ତା'ର ଅବଦାନ ବିଷୟ ଲେଖି 
ଉମାକାନ୍ତବାବୁ ଏହାକୁ ପ୍ରବନ୍ଧ ପର୍ଯ୍ୟାୟରୁ ଉର୍ନ୍ବକୁ ଉନ୍ନୀତ କରି ଆମକୁ ଏକ ଭିନ୍ନ 
ରଲାକାକୁ ନେଇଯାଇଛଚି, ଯେଉଁଠି ସାହିତ୍ୟରେ ରମ୍ୟତା ଓ ନାନ୍ଦନିକ କଳାର ଅପୂର୍ବ 
ମିଶ୍ରଣ ଘଟିଛି । 

ଅନ୍ୟ ଗୋଟିଏ ନିବନ୍ଧ ପାଠ କରନ୍ତୁ ¬ ‘ଜଳପଥ । ଏପରି ଶୀର୍ଷକଟିଏ 
ପାଇଲେ ଆପଣ ବା ମୁଁ ବା ଯେ କେହି ପ୍ରବନ୍ଧଟିଏ ଲେଖିଦେଇ ପାରିବ, ମାତ୍ର ଉମାକାନ୍ତ 
ବାବୁଙ୍କର ଏ ନିବନ୍ଧଟି ପେଶ୍‌ କରିବାର ଶୈଳୀ ସଂପୂର୍ଣ୍ଣ ଅଲଗା । ଭାରତର ତଥା 
ପୂୃଥବୀର ଜଳପଥ ଏବଂ ତାହାର ବାସ୍ତବ ବ୍ୟବହାର ବିଷୟରେ ଦୀର୍ଘ ଏବଂ ମନୋରମ 
ବର୍ଣ୍ଣନା ପାଠକକୁ ଅଭିଭୂତ କରି ରଖେ । ତତ୍ସହ ଜଳପଥ ଯେ ସ୍ଥଳପଥ ଏବଂ 
ଆକାଶପଥ ଅପେକ୍ଷା ବେଶୀ ନିର୍ଭରଯୋଗ୍ୟ ଏବଂ କମ୍‌ ବ୍ୟୟସାପେକ୍ଷ ଏ ସବୁଥୁରୁ 
ତାଙ୍କର ବାସ୍ତବତା ପ୍ରତି ତୀକ୍ଷ୍ମ ଦୃଷ୍ଟି ଲକ୍ଷ୍ଯ କରିବାର କଥା । 

ଅନ୍ଯ ଯେ କୌଣସି ନିବନ୍ଧଟି ନିଅନ୍ତୁ ତାର ନାମକରଣ ଅତୁତ । ଯଥା, 
“ ତସ୍ନୈ ଶ୍ରୀ ଗୁରବେ ନମଃ ' , ' ଓଡ଼ଣାଟା ବଡ଼ ପୁରୁଣା ଫେସନ ' , ' ଦୂ୍ିକ୍ଷ ଓ ଗିରମିଟିଆ! 
ଇତ୍ୟାଦି ଇତ୍ୟାଦି । ଲେଖାଗୁଡ଼ିକ ପ୍ରବନ୍ଧ ସତ୍ୟ, ମାତ୍ର ପ୍ରବନ୍ଧର ନିର୍ବାରିତ ଗଣ୍ଡିରୁ 
ବାହାରି ଯାଇ ନାନା ଶାଖା- ପ୍ରଶାଖା ମେଲାଇ ବଡ଼ ଚାତୁର୍ଯ୍ୟପୂର୍ଣ ଭାବରେ ବିଷୟବସ୍ତୁର 


Digitized by srujanika@gmail.com 


୪ କପେ ଚା” ଓ କିଛି ଗପ 


ବିସ୍ତାର ଘଟିଛି । ଗଭୀର ଅଭିଜ୍ଞତା ସହିତ ଜ୍ଞାନର ବ୍ୟପ୍ରି ତାଙ୍କର ପ୍ରତ୍ୟେକ ନିବନ୍ଧଟିରେ 
ଏକ ନୂତନ ଏବଂ ମାର୍ଜିତ ଶୈଳୀର ସ୍ଵାକ୍ଷର ବହନ କରିଛି । ତେଣୁ ଏ ପ୍ରକାର 
ଲେଖାଗୁଡ଼ିକର କୌଣସି ବର୍ଗୀକରଣ କରି ନପାରି ଆପାତତଃ ଏହାକୁ ରମ୍ୟରଚନା ବା 
ଲଳିତ-ନିବନ୍ଧ ବୋଲି କୁହାଯାଇପାରେ । 

ମୋର ଉମାକାନ୍ତ ବାବୁଙ୍କ ଲେଖା ବିଷୟରେ କିଛି ମନ୍ତବ୍ୟ ଦେବାପାଇଁ ପାଣ୍ଡିତ୍ୟ 
ନାହିଁ । ମାତ୍ର ତାଙ୍କ ଦ୍ଵାରା ଏ ବହି ପାଇଁ ଲିଖିତ କୌଣସି ମୁଖବନ୍ଧ ନ ଥିବାରୁ ଆବଶ୍ୟକତା 
ଦୃଷ୍ଟିରୁ ମୁଁ ଯେପରି ଭାବିଲି, ତାହା ହିଁ ଲେଖିଲି । ଏ ମତ ମୋର ନିଜସ୍ଵ | 

ଉମାକାନ୍ତ ବାବୁଙ୍କର ମୂତ୍ୟୁ ପୂର୍ବରୁ ତାଙ୍କର ଯେଉଁ ସାତଟି ବହି ପ୍ରକାଶ ପାଇଥୁଲା, 
ସେଥୁରୁ ଲାର୍କ ଛାପିଥୂଲା ପାଞ୍ଚଟି | ତାଙ୍କର ମୂତ୍ୟୁ ଘଟିଲା ଜୁଲାଇ ୧୯୯୯ରେ | ଏଇ 
ଛଅ ବର୍ଷ ମଧ୍ୟରେ ମୋ ପାଖରେ ସେ ଛାଡ଼ିଯାଇଥବା ତିନିଟି ପାଣୁଲିପିରୁ ' ସତ୍ୟକାମ୍‌' 
ଓ ‘କପେ ଚା’ କିଛି ଗପ' ଏଇ ଦୂଇଟି ପ୍ରକାଶ କଲୁ | ତୃତୀୟଟି ଏଇ ବର୍ଷ ଭିତରେ 
ପ୍ରକାଶ କରିବାର ଚେଷ୍ଟା କରୁଛୁ | ମାତ୍ର ଗଭୀର ଦୁଃଖର ବିଷୟ ଯେ ତାଙ୍କର ଧର୍ମପତ୍ନୀ 
ଶ୍ରୀମତୀ ଅନସୂୟା ମହାପାତ୍ର ଏଇ ପୂସ୍ତକଟି ପ୍ରକାଶ ପାଇବା ପୂର୍ବରୁ 
ତା୧ ୧.୦ ୬. ୨ ୦୦ ୫ରେ ସ୍ଵର୍ଗବାସୀ ହୋଇଯାଇଛନ୍ତି | ସେ ଥିଲେ ଯେ କେତେ 
ଆନନ୍ଦ ଲାଭ କରିଥାଆନ୍ତେ, ତାହା ମୁଁ ବର୍ଣନା କରିପାରିବି ନାହିଁ । 


ଜୁଲାର ୨୦୦୫ 4 
ମହେନ୍ଦ୍ର ମିଶ୍ର 


ପ୍ରକାଶକ 


Digitized by srujanika@gmail.com 


ଦ୍ଵିତୀୟ ମୁଦ୍ରଣ ସମ୍ବନ୍ଧେ 


ଆମର ପୂଜ୍ୟ ପିତା ଉମାକାନ୍ତ ମହାପାତ୍ର ଏବଂ ପୂଜ୍ୟା ମାତା ଅନସୂୟା 
ମହାପାତ୍ରଙ୍କ ପବିତ୍ର ସ୍ଵୃତିରେ ଆମେ, ସେମାନଙ୍କର ଦୂଇ ପୁଅ ଓ ବୋହୂ ୟୁ.କେ. 
କଥାଚିତ୍ର (ପ୍ରା) ଲିମିଟେଡ୍‌ ନାମରେ ଏକ ପ୍ରକାଶନ ଏବଂ ଫିଲ୍ମ ନିର୍ମାଣ ସଂସ୍ଥା ଗଠନ 
କରି, ତାଙ୍କର ସୃ୍‌ତିକୁ ଅବିସ୍ମରଣୀୟ କରି ରଖିବା ପାଇଁ ପିତାଙ୍କର ସମସ୍ତ ସାହିତ୍ୟ-କୃତି 
ଗୁଡ଼ିକୁ ପ୍ରଥମେ ପୁନର୍ମୁଦ୍ରଣ କରିବାର କାର୍ଯ୍ୟ ଆରମ୍ଭ କରିଛୁ । ପର୍ଯ୍ୟାୟକ୍ରମେ ସେଗୁଡ଼ିକର 
ଇଂରାଜୀ ଅନୁବାଦ ମଧ୍ଯ ପ୍ରକାଶ କରାଯିବ । 

ଆଜି ଏଠାରେ ତାଙ୍କର ଲଳିତ-ନିବନ୍ଧ ପର୍ଯ୍ୟାୟର ‘କପେ ଟା” କିଛି ଗପ' 
ବହିଟିର ଦ୍ଵିତୀୟ ମୁଦ୍ରଣ ପ୍ରକାଶିତ ହେଉଛି । 

ଏହାସହିତ ଆଜି ପିତାଙ୍କର ଉଣେଇଶତମ ତିରୋଧାନ ଦିବସରେ ତାଙ୍କର 
‘ଜୀବନ ବହୁରୂପୀ” ଗଳ୍ଧ ଗ୍ରଚ୍ଛରୁ ଗୋଟିଏ ଗଳ୍ପ ‘ ଯୋଶେଫ୍‌ କୁ ହିନ୍ଦୀ ଭାଷାରେ 
ଚଳଚିତ୍ରରେ ରୂପାୟନ କରିବା ପାଇଁ ମୂଳଦୁଆ ପକାଉଛୁ ! ଲକ୍ଷ୍ଯ ଅଛି ୨୦୧୯ 
ମସିହା ଫେବୃୟାରୀ ୧୦ ତାରିଖ, ମା ସରସ୍ବତୀଙ୍କ ପୂଜା ଦିନ ଦିଲ୍ଲୀଠାରେ ଏହାର 
ଲୋକାର୍ପଣ ଉତ୍ସବ କରିବୁ | 

ଏଇ ଅବସରରେ ଆପଣମାନେ ଆମର ନିମନ୍ତ୍ରଣ ରକ୍ଷାକରି ଆଜି ଏଇ ଉତ୍ସବରେ 
ଉପସ୍ମିତ ଥିବାରୁ ଆପଣଙ୍କର ଶୁଭେଚ୍ଛା ଓ ଆଶୀର୍ବାଦ ବିନୟର ସହିତ ଗ୍ରହଣ କରି 
କୃତଜ୍ଞତା ଜ୍ଞାପନ କରୁଛୁ | ଇତି | 


ଭୁବନେଶ୍ବର ଅଶୋକ ଏବଂ ସୁରଭି ମହାପାତ୍ର 
ତା ୦୮.୦୭.୨୦୧୮ ପୁଷନ୍‌ ଏବଂ ଜିଲୁ ମହାପାତ୍ର 

ସୂଚୀ 


କପେ ଚା” o୦୭ 

ସୋନାର ଗାଓଁ ୦୧୭ 

ଦ୍ରାକ୍ଷା ଦୁହିତା ୦୨୩ 

ମିଲିଟାରୀ ହୋଟେଲ, ସାର୍‌ ? o୩Mo୦ 
ଓଢ଼ଣାଟା ବଡ଼ ପୁରୁଣା ଫେସନ୍‌ ୦୩୫ 
ଦୂ୍ଭିକ୍ଷ ଓ ଗିରିମିଟିଆ ୦୪୩ 

ଯା ନିଶା ( ?) ସର୍ବଭୂତାନାଂ ୦୫୧ 
ପୁରୁଣା ଦିଲ୍ରେ ସକାଳ O୫୬ 
କଥାକୁ ଲଥା - ଆରବ ଓ ଆରବି ୦୬୧ 
ଆଦିବାସୀ ସମାଜରେ ପ୍ରେମ ° ୬୭ 
ବେ୍ଜର ୦୭୨ 

ଜଳପଥ o୭୮ 

ତସ୍ତୈ ଶ୍ରୀ ଗୁରୁବେ ନମଃ oto 

ରଥ ବାଜପେୟୀ ଝିଅ o୯୫ 

ରିପୁ ବିଚାର ୧୦୦ 

ରନ୍ଦଧନୁ ଶୋଭାସମ ୧୦୯ 

ଢ଼ାବା ୧୧୩ 

ରୁବାର ୧୧୮ 

ବର୍ଷାରତୁ ଓ ରସାନୂଭବ ୧୩୦ 
ଠାକୂର୍‌ ଭଲେ ବିରାଜୋ ଜୀ ୧୩୭ 
ବ୍ରହ୍ମା ବିଳିବିଳେଇଲେ ବେଦ ୧୪୬ 
ତିନୋଟି ସ୍ଵନିର୍ବାସିତ ପ୍ରେମଗୀତି ୧୫୧ 

କପେ ଚା” 


ସକାଳୁ ଉଠି ଶତକଡ଼ା ନବେ ଲୋକଙ୍କର ପ୍ରଥମ ଆବଶ୍ଯକତା କ'ଣ ? 
ଆପଣଙ୍କ ଘରେ ପ୍ରଥମେ କ'ଣ ତିଆରି ହୁଏ ? ସକାଳୁ ଉଠି ବୁଲି ଆସିଲେ ଯତ୍ରତତ୍ର 
ଧୂଆଁ ଉଠୁଥିବା ଦେଖୁବେ । କାହିଁକି ? ଏହାର ଉତ୍ତର ସ୍ପଷ୍ଟ । ଚା' । ମୋଟାମୋଟି 
ପ୍ରାୟ ସମସ୍ତେ ସକାଳୁ କପେ ଚା” ଖୋଜନ୍ତି । ଏପରିକି ଅଧ୍ୁକାଂଶଙ୍କର ସକଳାଟା ଚା 
କପେ ନ ଖାଇବା ପର୍ଯ୍ୟନ୍ତ ଆରମ୍ଭ ହିଁ ହୋଇପାରେ ନାହିଁ । ବନ୍ଧୁ ଆପ୍ୟାୟନ ତ ଚା” 
ଛଡ଼ା କଳନା କରିବା ଅସମ୍ଭବ। ଆମର ସାଧାରଣତଃ ଲୋକେ ଦିନକୁ ତିନି କପ୍‌ ଚା 
ତ ପିଅନ୍ତି । କିନୁ ତିରିଶ୍‌ କପ୍‌ ପିରଲାବାଲା ମଧ୍ଯ ଅନେକ । ଦକ୍ଷିଣ ଭାରତରେ ଏକ 
ସମୟରେ ଚା” ର ପ୍ରବେଶ ନିଷିଧ୍ଯ ଥଲା | ଅତି କମ୍‌ରେ ହିନ୍ଦୁ ସମାଜ ମଧ୍ଯରେ | 
ସେଠି ରାଜତ୍ଵ କଫିର । ମୋର ଜଣେ ସମଝ୍ଦାର ବନ୍ଧୁ ପ୍ରଥମେ ଦକ୍ଷିଣ ଭାରତ ଯିବା 
ସମୟରେ ମୋତେ ଉପଦେଶ ଦେରଥୂଲେ ଯେ, ଭଲ କଫି କେବଳ ବ୍ରାହ୍ମଣ 
ହୋଟେଲ୍‌ରେ ମିଳେ ଏବଂ ଭଲ ଚା” କେବଳ ମୁସ୍ଲିମ୍‌ ହୋଟେଲ୍‌ରେ | କଥାଟା 
ମୋଟାମୋଟି ସତ୍ୟ । କିନୁ କେବଳ ମୋଟାମୋଟି । କଫି ଭାରତକୁ ଆଣିଥୁଲେ ଏକ 
ଆରବ ଦେଶର ମୁସଲ୍ମାନ୍‌ ସୁଫୀ ଫକୀର, ବାବା ବୁଧନ୍‌ | ଆଦି ଶଙ୍କରାଚାର୍ଯ୍ୟଙ୍କର 
ପ୍ରଥମ ମଠ ଶ୍ରୀଟ୍ଗେରୀ ପାଖରେ ତାଙ୍କ ନାମରେ ଏକ ପର୍ବତ ମଧ୍ଯ ଅଛି । ଦରଘା ତ 
ନିଶ୍ଚୟ | କିନ୍ଧୁ ଏହା ଯେପରି ବ୍ରାହ୍ମଣ ଘରେ ଯନ୍‌ର ସହିତ ଭଜା ହୋଇ, ଗୁଣ୍ଡ ହୋଇ, 
ଫିଲ୍ଵବର ହୋଇ ଏକ ବିଶେଷ ପ୍ରକାର ଅମ୍ପତର ରୂପ ଗ୍ରହଣ କରୁଥଲା, ତାହାର କାରଣ 
କିଛିଟା ବ୍ରାହଣ୍ଯ ଆଚାରନିଶ୍ତା ମଧ୍ଯ ଥଲା | ଦକ୍ଷିଣ ଭାରତରେ ଆଗେ ଚଟା' ପ୍ରାୟ 
ଅପାନୀୟ ହେଉଥୁଲା। ବର୍ରମାନ ଅବଶ୍ଯ ଅବସ୍ଥାର ବହୁ ଉନ୍ନତି ହୋଇଛି । ତାହାର 
କାରଣ ଟି ବ୍ୟାଗ୍‌ । କିନ୍ତୁ ସତରେ ଅଳ୍ଛଦିନ ଆଗ ପର୍ଯ୍ୟନ୍ତ ଉତ୍ତମ ଚା” ସାଧାରଣତଃ 
ମୁସଲିମ୍‌ ହୋଟେଲ୍‌ରେ ହିଁ ମିଳୁଥିଲା । କିଚୁ ଏହାର ବ୍ୟତିକ୍ରମ ମଧ୍ଯ ଅଛି, କାରଣ 
ଜାମ୍ମୁଠାରୁ କନ୍ୟାକୂମାରୀ ଓ ଦ୍ଵାରିକା ଠାରୁ ଦିବୃଗଡ଼ ପର୍ଯ୍ୟନ୍ତ ସର୍ବତ୍ର ଏହି ରେଲ୍‌ଣୱ ଟା” 
ବହୁତ ଗିଳିଛି । କିନୁ ସବୁଠାରୁ ଉତ୍ତମ ଚା' ପାଇଛି କେରଳ ଓ କର୍ଣ୍ଣାଟକର ସୀମାରେ 
କାସର୍‌ଗୋଡ଼ ନାମକ ଷ୍ଟେସନ୍‌ରେ ଏବଂ ସେ ଚା” ଦୋକାନୀ ତ୍ରିପୁଣ୍ଡକ ବିଭୂଷିତ 
ପାଲ୍ଘାଟ୍‌ ଆୟାର ବ୍ାହ୍ଧଣ 

ଚା'ର କନ୍ଧ ଚୀନ୍‌ ଦେଶ । ଏହାର ଅର୍ଥ ନୂ 

ହଁ ଯେ ଚା' ଗଛ ପୂଥୁ୍‌ବୀରେ 

r କପେ ଚା” ଓ କିଛି ଗପ 


ଅନ୍ୟତ୍ର ନଥୁଲା । ଆସାମ ଅରୁଣାଚଳ ସୀମାନ୍ତରେ ଜଙ୍ଗଲି ଚା” ଗଛ ଥଲା | ହୁଏତ 
ବର୍ଭମାନ ମଧ୍ଯ କାଭୀଁ କେଉଁଠି ଥବ | ତେବେ ଏକଥା ସତ ଯେ ପ୍ରଥମେ ଚୀନାମାନେ 
ଚାଂ ଖାଇବା ଶିଖୂଲଲେ ଏବଂ ତାହାକୁ ଚାଷ କରିବା ମଧ୍ଯ ଶିଖୁଲେ । ଚା” କଥାଟା ହିଁ 
ଚୀନା । ‘ର ପେର ଛା'ର ଅର୍ଥ କପେ ଚା' | ଉଚ୍ଚାରଣଟା ଚ ଓ ଛର ମଧ୍ଯବର୍ରୀ । 
a ଦକ୍ଷିଣ ଚିନ୍‌ର କ୍ଟାଂତୁଂ ଅଞ୍ଚଳରେ ଚ ଟା ତ ହୋଇଯାଏ | ଏଣୁ ଚା” ହେଲା 
ତେ | ସାହେବ ଶୁଣି କହିଲେ ଟି । ଚୀନା ସଭ୍ୟତା କଣ, ଜୀବନଯାତ୍ରା ମଧ୍ଯ ଚା ବିନା 
କଳନା କରାଯାଇ ପାରିବ ନାହିଁ । ଚୀନା କହିବାକୁ ଗଲେ ପାଣି ପିଏ ନାହିଁ । ଗରମ 
ପାଣିରେ ସବୂଜ ଚାର ପତ୍ର ପଡ଼ି ଘୋଡ଼ିଆ ହୋଇଥାଏ | ଏହିଥ୍‌ରୁ ଢ଼ୋକେ ଢ଼ୋକେ 
ଚାଲିଥାଏ । ହଂକଂ, ସିଙ୍ଗାପୁର ଇତ୍ୟାଦି ସ୍ଥାନରେ ଅଫିସ୍‌ରେ ଦେଖ୍ବେ ଟେବୁଲ୍‌ ଉପରେ 
ଏକ ଡେଙ୍ଗା କପ୍‌ ରଖା ହୋଇଥୁବ । ତାହା ଉପରେ ଟି 'ପଟ୍‌୍ର ଘୋଡ଼ଣୀ ପରି ଏକ 
ଘୋଡଣୀ । ତାହା ଉକ୍ତ ଟେବୂଲ୍‌ରେ ବସୁଥିବା ଭଦ୍ରଲୋକଙ୍କର ନିଜସ୍ବ ଚା' କପ୍‌ | 
ମଝିରେ ମଝିରେ ସେଥ୍‌ରେ ଗରମ ପାଣି ଭର୍ରି କରି ଦିଆଯାଉଥ୍‌ବ । ଆଗରୁ ସବୂଜ 
ଚା” ପତ୍ର ପଡ଼ିଛି । ଏହା ଅତି ହାଲୁକା ସୋନାଲି ରଙ୍ଗର ଚା'ର ଇଷତ୍‌ କଷା ସ୍ଵାଦ ଓ 
ସୁଗନ୍ଧଯୁକ୍ତ ପାଣି । ବୋଧହୁଏ ଏହା ଦ୍ଵାରା ଚୀନା ଜାତି ପ୍ରଦୂଷିତ ଜଳଯୋଗୁଁ ହେଉଥୁବା 
ରୋଗରୁ ରକ୍ଷା ପାଏ । କାରଣ ସେ ଫୁଟା ପାଣି ପିଏ ଓ ଚା'ର ରସ ମଧ୍ଯ ଜୀବାଣୁ 
ସଂହାରକାରୀ | ହୋଇପାରେ ଚୀନ୍‌ ଦେଶରେ ଏହା ସ୍ଵାସ୍ଥ୍ୟରକ୍ଷାର ଉପାୟ ହିସାବରେ 
ଆରମ୍ଭ ହୋଇଥଲା । ତାହାଛଡ଼ା ଚୀନ୍‌ର ଅଧ୍ବକାଂଶ ଅଞ୍ଚଳରେ ଶୀତଦିନେ ପ୍ରଚଣ୍ଡ 
ଶୀତ । ଏଣୁ ଥଣ୍ଡା ପାଣି ତ ପିଇବା ପ୍ରାୟ ଅସମ୍ଭବ । 

କିନ୍ତୁ ଏହି ପତ୍ର ଚୀନ୍‌ର ସଂସ୍କୃତି, ଧର୍ମ, ଦର୍ଶନ, ସାହିତ୍ୟ ସବୁ ସହିତ ଘନିଷ୍ଠ 
ଭାବେ ଜଡ଼ିତ । ଗୋଟିଏ ଚୀନା ପ୍ରବାଦରେ ଅଛି, ‘ଯଦି ଚା ଉତ୍ତମ ରୂପେ ତିଆରି 
ଥାଏ, ଧୂପର ଗନ୍ଧ ମୋହିତ କରୁଥାଏ, ତାହାହେଲେ ବନ୍ଧୁମାନେ ଆସିଲେ ଅତି ସୁଖ | 
କିନ୍ତୁ ସେ ସମୟରେ ଯଦି ପକ୍ଷୀର ଗାନ ଶୁଭୁଥାଏ, ଏବଂ ଫୁଲର ପାଖୁଡ଼ା ଝରି ପଡୁଥାଏ, 
ତାହାହେଲେ ଏକାକୀତ୍ବ ଆମ୍ବାର ତୃପ୍ତି ।। ଏପରି ମନ ପାଇବା ଆୟାସ-ସାପେକ୍ଷ 
ଅବଶ୍ୟ । କିନ୍ତୁ ଏଥୁରୁ ସଭ୍ୟତା ଝଲକୁ ନାହିଁ କି ୨ ଏଥୁ ସଙ୍ଗେ ଆପଣ ମାଉ ସେ 
ତୁଙ୍ଗଙ୍କର ଚେଲାମାନଙ୍କର ଗୁଣ୍ଡାମୀକୁ ମନେ କରନ୍ତୁ ନାହିଁ । ଏପରି ଅଭିଶାପ ଚୀନ୍‌ର 
ଦୀର୍ଘ ଇତିହାସରେ କେତେଥର ହୋଇଛି । ଯଦିଚ ତାହାର ଆଲୋଚନା ଚିତ୍ତାକର୍ଷକ, 
ତଥାପି ତାହା ଆମକୁ ବର୍ଭମାନ ବିଷୟରୁ ଲକ୍ଷ୍ୟଭ୍ରଷ୍ଠ କରିବ । ଚୀନ୍‌ରେ ପୂଥୁବୀରେ 
ସବୁଠାରୁ ବେଶୀ ଚା” ଉତ୍ପାଦନ କରାଯାଏ । କିନ୍ତୁ ସେଠାରେ ଚାହିଦା ଏତେ ବେଶୀ 

କପେ ଟା ୯ 


ଯେ ଖୁବ୍‌ ବେଶୀ ବଳକା ରହେ ନାହିଁ । ଚୀନା ସଭ୍ୟତାରେ ଚା'ର ଅବଦାନ ବିଷୟରେ 
ଆଲୋଚନା କରିବା ଭଳି ଜ୍ଞାନ ବା ଅଭିଜ୍ଞତା ମୋର ନାହିଁ । କିନୁ ଚା' ବିନା ଚୀନ୍‌ର 
ସଭ୍ୟତା ବା ଜୀବନଦର୍ଶନର କଳ୍ପନା କରିହେବ ନାହିଁ । 

କିନ୍ତୁ ଚା' ବହୁ ଶତାଦ୍ଦୀ ଧରି ଚୀନ୍‌ ଏବଂ ଚୀନ୍‌ର ସାଂସ୍କୃତିକ ସାମ୍ରାଜ୍ୟ ଅର୍ଥାତ୍‌ 
ପୂର୍ବ ଏସିଆରେ ହିଁ ଆବଦ୍ଧ ଥୁଲା ! କିନୁ ଷୋଡ଼ଶ ଶତାଦ୍ଦୀରେ ଏହା ୟୁରୋପରେ 
ପହଞ୍ଚଲା ଏବଂ ବିଶେଷ କରି ଲଂଲଣ୍ଡରେ । ଏହା ସେଠି ପ୍ରାୟ ଜାତୀୟ ପାନୀୟ 
ହୋଇଗଲା |! ଇଂଲଣ୍ଡରେ ଅତିରିକ୍ତ ମଦ୍ୟପାନ ଖୁବ୍‌ ଚଳୁଥୁଲ୍ତା । ଚା' କେତେକ 
ପରିମାଣରେ ନିଶ୍ଚୟ ଜିନ୍‌ର ବ୍ୟବହାର କମାଇଲା | ୧୮୦୮ ବେଳକୁ ଇଂଲଣ୍ଡରେ 
ବର୍ଷକୁ ପ୍ରାୟ ଅଢ଼େଇ କୋଟି ପାଉଣ୍ଡ ଚା' ଚୀନ୍‌ରୁ ଆମଦାନୀ ହେଉଥଲା । ତାହା 
ବଦଳରେ ଯାଉଥଲା ସୁନା ଓ ରୂପା ଯାହାକି ଇଂଲଣ୍ଡର ବୈଦେଶିକ ମୁଦ୍ରା ସନୁଳନ 
ପକ୍ଷରେ ଅତ୍ୟନ୍ତ କ୍ଷତିକାରକ ଥଲା, କାରଣ ଚୀନ୍‌ ଇଂଲଣ୍ଡରୁ ପ୍ରାୟ କିଛି ଆମଦାନୀ 
କରୁନଥୁଲା | ଶେଷକୁ ଇଷ୍ଟ ଇଣ୍ଡିଆ କମ୍ପାନୀ ବା ଭାରତର ପ୍ରସିଦ୍ଧ କମ୍ପାନୀ ବାହାଦୂର 
ଚୀନ୍‌କୁ ଭାରତୀୟ ଅଫିମ ପଠାଇବା ସ୍ଥିର କଲେ । ଏହା ବିରୋଧରେ ଚୀନ୍‌ ସରକାର 
କଡ଼ା ପଦକ୍ଷେପ ନେଲେ ଯାହାକି ସରକାରର କର୍ରବ୍ୟ । କିନ୍ତୁ ଗୋରାଙ୍କୁ ତାହା କିପରି 
ସୁହାଇବ ? ଏହାର ଫଳ ଚୀନ୍‌ର ଅଫିମ ଯୁଦ୍ଧ | ୧୮୩୯ ରେ ଏହି ଯୁଦ୍ଧ ହେଲା | 
ଏହି ଠାରୁ ଚୀନ୍‌ର ଇତିହାସର ଏକ କଳଙ୍କିତ ଓ ଅଶ୍ରଳ ଅଧ୍ୟାୟ ଆରମ୍ଭ ହେଲା ଯାହାର 
ଶେଷ ଏହି ଅଳ୍ଚଦିନ ହେଲା ହୋଇଛି । 

ଇତିହାସକୁ ଚା'ର ଅନ୍ଯ ଏକ ଦାନ ମଧ୍ଯ ଅଛି । ତାହା ହେଲା ଯୁକ୍ତରାଷ୍ଟ୍ର 
ଆମେରିକା । ପ୍ରକୃତରେ ଆମେରିକାର ଇଂଲଣ୍ଡ ଠାରୁ ସ୍ଵାଧୀନତାର ସଂଗ୍ରାମ ଆରମ୍ଭ 
ହେବାର ଏକ ପ୍ରଧାନ କାରଣ ଚା” | ଆମେରିକାନ୍‌ମାନେ ମଧ୍ଯ ପ୍ରଚୁର ଚା” ଖାଉଥିଲେ 
ଏବଂ ସେମାନେ ସିଧା ଚୀନ୍‌ରୁ ଚା ଆଣୁଥିଲେ | ଏଥୁଲାଗି ଆମେରିକାନ୍‌ ବିଶେଷ କରି 
ବୋଷ୍ଟନ୍‌ ଅଞ୍ଚଳର ଜାହାଜ ତିଆରି କଲାବାଲାମାନେ ଏକ ବିଶେଷ ପ୍ରକାର ପାଲଟଣା 
ଜାହାଜ ତିଆର କଲେ ଯାହାକି ଅତ୍ୟନ୍ତ ଦୃତଗ୍ରାମୀ ଥଲା । ଏଥୁରେ ସେମାନେ ଯେ 
କେବଳ ଆମେରିକାକୁ ଚା' ଆଣୁଥିଲେ, ତା ନୁହେଁ । ଏହି ଜାହାଜ ଅନ୍ୟ ସବୂ ଦେଶର 
ଜାହାଜମାନଙ୍କ ସାଥୁରେ ପ୍ରତିଯୋଗିତାରେ ଉ୍କୁଷ୍ଟ ପ୍ରମାଣିତ ହେଉଥଲା, କାରଣ ଏହା 
ସବୁଠାରୁ ଦୁତଗାମୀ ଥୁଲା |! ଏହି ଜାହାଜ ସବୁକୁ ଚାଇନା କିଲିପର୍‌ (China Clipper) 
କୁହାଯାଉଥିଲା | ଏଥିଯୋଗୁଁ ଇଷ୍ଟ ଇଣ୍ଡିଆ କମ୍ପାନୀକୁ ଭାରି କ୍ଷତି ସହିବାକୁ ହେଉଥଲା ।! 
ଏଣୁ ବ୍ରିଟିଶ୍‌ ସରକାର ଚା” ବ୍ୟବସାୟରେ ଏକାଧ୍ବକାର ବା Monopoly କଲା | 

୧୦ କପେ ଚା” ଓ କିଛି ଗପ 


ଏହା ଆମେରିକାନ୍‌ମାନେ ବିରୋଧ କଲେ ଏବଂ ଇଂଲଣ୍ଡରୁ ଆସୁଥ୍‌ବା ଚା” ବୟକଟ୍‌ 
କଲେ । ୧୭୭୩ ମସିହା ଡିସେମ୍ବର ମାସରେ ଇଂଲଣ୍ଡରୁ ଏକ ଚା' ବୋଝେଇ ଜାହାଜ 
ବୋଷ୍ଟନ୍‌ ବନ୍ଦରରେ ପହଞ୍ଚଲା । କେତେକ ଆମେରିକାନ୍‌ ଟୋକା ରେଡ୍‌ ଇଣ୍ଡିଆନ୍‌ 
ପୋଷାକ ପିନ୍ଧି ସେହି ଜାହାଜକୁ ମାଲ ଖଲାସ କରିବା ବାହାନାରେ ଚଢ଼ି ଯାଇ ଚା' 
ପେଟିସବୁ ପାଣିକୁ ଫିଙ୍ଗଦେଲେ । ଏହା ହେଲା ପ୍ରସିଦ୍ଧ ବୋଷ୍ଟନ୍‌ ଟି ପାର୍ଟି ଏବଂ ଏହି 
ଠାରୁ ଆମେରିକାର ସ୍ଵତନ୍ତ୍ରତା ସଂଗ୍ରାମର ଆରମ୍ଭ । ୧୭୭୬ ମସିହାରେ ଯୁକ୍ତରାଷ୍ଟ୍ର 
ଆମେରିକାର ସ୍ବାଧୀନତା ଘୋଷଣା ସ୍ଵାକ୍ଷରିତ ହେଲା | 

ଚା' ତ ଚା' ଗଛର ପତ୍ରରୁ ତିଆରି ପ୍ରସିଦ୍ଧ Two leaves and a bud 
(ଗୋଟିଏ କଢ଼ି, ଦୂଇଟି ପତର) । ଏହି କଢ଼ି ଫୁଲର କଢ଼ି ନୁହେଁ, ଗୋଟିଏ ଖୋଲି 
ନଥିବା ନୂତନ ପତ୍ର । ଏଣୁ ଏହା ଡାଳର ଡେମ୍ବରେ ହିଁ ଥାଏ । ଏହାକୁ ଘନ ଘନ 
ତୋଳିବା ଦରକାର । କାରଣ ଟିକିଏ ବୂଢ଼ା ହୋଇଗଲେ ସେହି ଚା”ର ସ୍ବାଦ ଓ ଗନ୍ଧ 
କମିଯିବ ଏବଂ ତାହାର ଭଲ ଦାମ୍‌ ହେବ ନାହିଁ । ପର୍ବତରେ ପାଞ୍ଚ ହଜାର ଫୁଟରୁ 
ବେଶୀ ଉଚ୍ଚତାରେ ଥିବା ଚା” ଗଛର ପତ୍ର କଢ଼ିର ଗନ୍ଧ ଅନୁପମ | କିନ୍ତୁ ତାହା କଡ଼ା 
ନୁହେଁ । ତାହା ଛଡ଼ା ଥଣ୍ଡା ଯାଗା ହୋଇଥୁବାରୁ ଗଛ ଶୀଘ୍ର ବଢ଼େ ନାହିଁ । ଏଣୁ ଉତ୍ପାଦନ 
କମ୍‌ | ପୁଣି ଶୀତ ଦିନେ ପତର ହିଁ ନଥାଏ | ସମତଳରେ ଗଛ ଶୀଘ୍ର ବଢ଼େ, ପତ୍ର ଶୀଘ୍ର 
କଅଁଳେ | ଏଣୁ ଉତ୍ପାଦନ ବେଶି । କିନ୍ତୁ ତାହା ଭଲ ଦାମୀ ଚା” ନୁହେଁ । ସେଥୁଲାଗି ହିଁ 
ଦାର୍ଜିଲିଂ ଚା' ଏତେ ଦାମ୍‌ । ମୋ ମତରେ ସବୁଠାରୁ ଭଲ ଚା ଆସାମର ତିନସୁକିଆ 
ଜିଲ୍ଲାରେ ହୁଏ, କାରଣ ସମତଳ ହେତୁ ଚା'ର ଉତ୍ପାଦନ ଭଲ ଏବଂ ଚା” କଡ଼ା ମଧ୍ଯ । 
ଚା” ବଗିଚାର ଭାଷାରେ ବଡ଼ି (୦d) ଅଛି । ତାହା ଛଡ଼ା ଦାର୍ଜିଲିଂ ପରି ନ ହେଲେ 
ମଧ୍ଯ ଭଲ ଖୁସ୍‌୍ବୁ ବା ଫ୍ଭେର୍‌ । ପ୍ରତ୍ୟେକ ବଗିଚାର ଟା”ର ସ୍ଵାଦ ଅଲଗା । ଆସାମରେ 
ତ ଚା” ବଗିଚାମାନେ କେତେ ବର୍ଚକିଲୋମିଟର | ବଗିଚାର ଭିନ୍ନ ଭିନ୍ନ ଅଂଶର ଚା'ର 
ସ୍ଵାଦ ମଧ୍ୟ ଅଲଗା ହୋଇପାରେ । ତାହା ମାଟି ଓ ପାଣିର ଗୁଣ ଉପରେ ନିର୍ଭର କରେ | 
ଗୋଟିଏ ଯାଗାର ଚା”ରେ ହାଲ୍‌କା ଗୋଲାପର ଗନ୍ଧ ପାଇଛି। ଆଉ ଏକ ବଗିଚାର 
ଚାରେ କେମିତି ଟିକିଏ ଜ୍ୟାମ୍‌ର ସ୍ବାଦ ପରି ସ୍ଵାଦ । 

ଚାର ପତ୍ରକୁ ନାନାଦି ପଦ୍ଧତିରେ ଶୋଧନ କରି ସାରିଲେ ଏହା ଖାଇବାଲାଗି 
ଚା” ହୁଏ । ଖାଇବା କଥା ଠିକ୍‌ ନୁହେଁ ପ୍ରକୃତରେ ଏହା ପିଇବା । ତଥାପି ଓଡ଼ିଆ 
ବଙ୍ଗଳାରେ ତ ଚା” ଖୁଆଯାଏ । ଏଣୁ ତାହାହିଁ ବ୍ୟବହାର କରୁଛି | ଏହି ଚା' ପ୍ରକୃତରେ 
ତିନିରକମ । କଳା ଚା” ଯାହାକୁ ଆମେ ଖାଉ, ସବୂଜ ଚା ଯାହାକି ଚୀନାମାନଙ୍କର 

କପେ ଚା' ୧୧ 


ପ୍ରିୟ ଓ ଭଲ । ସବୂଜ ଚା”ରେ ପତ୍ରକୁ ସୁଖାଇ ଅଳ୍ପ ଗରମ କରି ବାହାର କରି ନିଆଯାଏ । 
ଏଣୁ ପତ୍ର ସବୂଜ ଏବଂ ପ୍ରାୟ ପତ୍ର ପରି ଥାଏ । କିନ୍ତୁ କଳା ଚା” ତିଆରି କରିବା ପଦ୍ଧତି 
ଖୁବ୍‌ ଲମ୍ବା । ଆଗ ଚା” ପତ୍ରକୁ ଛାଇରେ ଶୁଖାଇବାକୁ ହୁଏ | ତାହା ପରେ ତାକୁ ବାଷ୍ 
ଦେଇ ଛୋଟ ଛୋଟ ବନ୍ଦ କୋଠରୀରେ ବହୁ ସମୟ ରଖାଯାଏ ! ତାହାପରେ ଗରମ 
ପବନ ଦେଇ ତା'କୁ ଶୁଖାଇବାକୁ ହୁଏ । ତାହା ଫଳରେ ଚା” ପତ୍ର କଳା ହୁଏ । 
ଏହାକୁ ତାର ଗୁଣ ନେଇ ଭାଗ କରି ଦିଆଯାଏ | ଯେପରି ଅରେଞ୍ଜ ପିକୋ (OP), 
ବ୍ରୋକେନ୍‌ ଅରେଞ୍ଜ ପିକୋ (BOP), ଫାନିଂ (Fanning), ଡଷ୍ଟ ବା ଗୁଣ୍ଡ | ଏହି 
ଚା” ଦୂଇ ପ୍ରକାର ଶ୍ରେଣୀରେ ପଡ଼େ । ପ୍ରଥମ ଅର୍ଥୋଡକ୍ଵ୍‌ (Orthodox) | ଏହା 
ପ୍ରାଚୀନ ପଦ୍ଧତି । ଏଥିରେ ବଡ଼ ବଡ଼ ଚା ପତ୍ର ଥାଏ | କିନୁ ବର୍ରମାନ ବଜାଗରେ 
ଯେଉଁ ଚା' ପାଉଛନ୍ି, ତାହା ହେଉଛି ୯୮୯ | ଏହାର ଅର୍ଥ ହେଲା କ୍ରଶ୍‌ (Crush), 
ଟିଅର୍‌ ( Tear), କର୍ଲ (୯ଧ୮!) | ଏଥୁଲାଗି ବିଶେଷ ମେସିନ୍‌ ଅଛି । ଏଥିରେ ଚା' 
ପତ୍ର ଛୋଟ ଛୋଟ ଦାନା ହୋଇଯାଏ । ଏହାର ସୁବିଧା ଏଥୁରେ ବୁଢ଼ାପତ୍ର ମଧ୍ଯ 
ବ୍ୟବହାର କରିହୁଏ | ଏଣୁ ବେଶୀ ଉତ୍ପାଦନ ହୁଏ | ଅର୍ଥଡକ୍ଟର ଦାମ ବହୁତ । କିଲୋ 
ଦୁଇଶହ ଟଙ୍କାରୁ କମ୍‌ ନୂହେଁ । ଏହା କେବଳ କେତେକ ବିଶେଷ ରପ୍ତାନୀ ବଜାର 
ଲାଗି ତିଆରି ହୁଏ । 

ସବୁଜ ଚା'ର ଗଛର ଜାତି ଅଲଗା | ଭାରତରେ ବିଶେଷ ସବୁଜ ଚା” ହୁଏ 
ନାହିଁ । କିଛିଟା ହିମାଚଳ ପ୍ରଦେଶର କାଙ୍ଗଡ଼ା ଜିଲ୍ଲାରେ ହୁଏ । ତାହା ଚୀନା ସବୁଜ ଚା” 
ଠାରୁ କିଛିଟା ଭିନ୍ନ ପତ୍ର । ଚୀନା ଓ ଜାପାନୀମାନେ ଚାକୁ କେବଳ ଗରମ ପାଣିରେ 
ପକାଇ ପିଅନ୍ତି । କିନୁ କାଶ୍ମୀରଠାରୁ ଆରମ୍ଭ କରି ତୁର୍କି ପର୍ଯ୍ୟନ୍ତ ଏହି ଚା'ରେ ଚିନି 
ପକାନ୍ତି । ତାହା ଛଡ଼ା ଖୁସ୍‌ବୁ ଲାଗି ଅଳେଇଚ ଇତ୍ଯାଦି ମଧ୍ଯ । କିନ୍ତୁ ତାହା ଖୁବ୍‌ 
ସାମାନ୍ୟ । ଚା'ର ଗନ୍ଧ ମରେ ନାହିଁ । ଖାଇ ସାରିଲା ପରେ ଏହି ଚା' ଆସିବ ଏବଂ 
ଭୋଜନ ଶେଷରେ ଗପସପ କରି ଆପଣ ତିନିଚାରି କପ୍‌ ପିଇବେ । ବେଶ୍‌ ଥଣ୍ଡା 
ହୋଇରଥୁବାରୁ ଏହା ହିଁ ପାନୀୟ । ଏଥୁଲାଗି ସବୁଠାରୁ ଉତ୍ତମ କାଙ୍ଗଡ଼ା ଚା” | କିନ୍ତୁ 
ହାୟ, ଭାରତରେ ମିଳିବା କଷ୍ଟ | ଉଲଂ ସବୁଜ ଓ କଳା ଚା'ର ମଧ୍ଯବର୍ରୀ ! ଏଥିରେ 
ଶେଷ ଗରମ ହାୱାରେ ଶୁଖାଇବା କମ୍‌ । ଏହାର ସ୍ଵାଦ ଅଲଗା | ତେବେ ଏହାର 
ଚାହିଦା ବେଶୀ ନୂହେଁ । 

ଚା” ତିଆରି କରିବାର କେତେକ ପଵତି ଅଛି । ସାହେବମାନେ କହିଲେ ଯେ, 
ଆଗ ଟି” ପଟକୁ ଗରମ ପାଣିରେ ଧୋଇନେବ । ତାହା ପରେ ସେଥୁରେ ଚା' ପତ୍ର 

ପକାରବ । ପ୍ରତ୍ୟେକ କପ୍‌ ଲାଗି ଏକ ଚାମୁଚ୍‌ ଓ ପଟ୍‌ ଲାଗି ଏକ ଚାମୁଚ ! ତାହା 
ପରେ ପଟ୍‌ ଭିତରେ ଫୁଟନ୍ତା ପାଣି ଢ଼ାଳିବ । ତିନିରୁ ପାଞ୍ଚ ମିନିଟ୍‌ ପରେ ଚା” ଠିକ୍‌ 
ହେବ | ସେଥରେ ଇଛା ମୁତାବକ ଦୁଧ ଓ ଚିନି ମିଶାଇ ପିଇବ | ଆମର ସାଧାରଣ 
ଘରେ ଏତେ ଲମ୍ବା ପଦ୍ଧତିକୁ ଯାଉନାହିଁ । ପାଣି ଓ ଦୁଧ ଭାଗମାପରେ ମିଶାଇ ଚୁଲିରେ 
ବସାଇ ଦେଉ | ଫୁଟିଗଲେ ସେଥୁରେ ଇଛା ମୁତାବକ ଚା” ପତ୍ର ପକାଇ ଓହ୍ଲାଇ ଦେଉ 
ଓ କିଛି ସମୟ ଘୋଡ଼ାଇ ଦେଉ | ତାହାପରେ ଛାଣୁ କପ୍‌ରେ । କିଏ ଆଗରୁ ଚିନି 
ପକାଳି ତ କିଏ ପରେ । ଆଜିକାଲି ତ ଟି” ବ୍ୟାଗ୍‌ ଆସିଗଲାଣି । ଏଥରେ ସିଧା 
କପ୍‌ରେ ହିଁ ଉତ୍ତମ ଚା” କରି ହେବ । ଅନେକ ଦୁଧ ବଦଳରେ ଲେମ୍ବୁରସ ଦିଅନ୍ତି । 
କେତେକ ତ ବରଫ ଚା' ବା 1d Tea ର ସୈୌଖୁନ | ଏଥିରେ ବରଫ ଖଣ୍ଡ ଉପରେ 
କଡ଼ା ଚା ଢ଼ାଳି ଚିନି ଓ ଲେମ୍ବୁରସ ମିଶାଯାଏ । 

ଚୀନା ଓ ପାରସିକମାନଙ୍କ ଚା' ଖାଇବା ପଦ୍ଧତି ତ ଆଗରୁ ଲେଖା ସରିଛି । 
ତେବେ ରୁଷ୍‌ ଦେଶର ଚା” ତିଆରି ପଦ୍ଧତି ଟିକିଏ ଅଲଗା ଏବଂ ତାହାର ପ୍ରଭାବ 
ମଧ୍ଯପ୍ରାଚ୍ୟରେ ଅନେକ ପଡ଼ିଛି । ରୁଷ୍‌ ଚା ତିଆରିର ଅପରିହାର୍ଯ୍ୟ ଅଙ୍ଗ ହେଲା ସାମୋଭର୍‌ 
(Samovar) | ଏହା ସାଧାରଣତଃ ପିତଳ ବା ରୂପାରେ ତିଆରି ଓ ଏକ ଅତ୍ୟନ୍ତ 
ସୁନ୍ଦର ସୁରେଇ ପରି | କିନ୍ତୁ ତାହା ମଧ୍ୟରେ ଏକ ଟ୍ୟୁବ୍‌ ଥାଏ, ଯେଉଁଥିରେ କି ଜଳନ୍ତା 
ଅଙ୍ଗାର ରଖୁ ଦିଆଯାଏ । ତାହା ଏପରି ତିଆରି ଯେ ତଳବାଟୁ ସବୁବେଳେ ବାୟୁ ଟାଣି 
ହୋଇ ଉପରକୁ ଯାଉଥୁ୍‌ବ ଏବଂ ଅଙ୍ଗାର ଲିଭିବ ନାହିଁ । ବାକି ଅଂଶରେ ଫୁଟନ୍ତା ପାଣି 
ଭରି ଦିଆଯିବ । ଏଣୁ ବହୁ ସମୟ ପର୍ଯ୍ୟନ୍ତ ତାହା ଗରମ ଥୁବ | ଅନ୍ୟ ଏକ ପାତ୍ରରେ 
ଚା'ର ଖୁବ୍‌ କଡ଼ା ଡିକକ୍ସନ୍‌ ଥୁବ | ଦକ୍ଷିଣ ଭାରତରେ ଫିଲ୍ଵର୍‌ରେ ଥିବା କଫି ଡିକକ୍ସନ୍‌ 
ପରି । ସାମୋଭର୍‌ ପ୍ରାୟ ଟେବୁଲ୍‌ ପାଖେ ସାଇଡ୍‌ ବୋର୍ଡ ଉପରେ ଥୁବ | କପ୍‌ରେ 
ଟିକିଏ ଡିକକ୍‌ସନ୍‌ ନେଇ ସାମୋଭର୍‌ରେ ଲାଗିଥ୍‌ବା ଛୋଟ କଳରୁ ଗରମ ପାଣି ଭରି 
କରିନେଇ ଗୋଳାର ନେବେ । ଇଚ୍ଛାମୁତାବକ ଚିନି, ଲେମ୍ବୁ ଇତ୍ୟାଦି । ଏହି ସାମୋଭର୍‌ 
ସମସ୍ତ ମଧ୍ଯ ଏସିଆ, ଆଫଗାନିସ୍ତାନ, ଇରାନ୍‌ ଏବଂ ଉତ୍ତର ପଶ୍ଚିମ ଭାରତରେ ବ୍ୟାପି 
ଯାଇଥୁଲା | ଅବଶ୍ୟ ଏଠି ରସିଆନ୍‌ ପଦ୍ଧତିରେ ଚା” ଖାଉ ନଥଲେ | କିନୁ ସବୁଜ ଚା 
ଲାଗି ଗରମ ପାଣି ଏବଂ ଅନେକ ହୋଟେଲ୍‌ରେ ତିଆରି ଚା' ଗରମ ରଖୁବା ଲାଗି 
ବ୍ୟବହାର ହେଉଥଲା | ରୁଷ୍ର ତୁଲା ନଗରରେ ପୂଥବୀର ସବୁଠାରୁ ବଢ଼ିଆ ସାମୋଭର୍‌ 
ତିଆରି ହୁଏ ବା ହେଉଥଲା । ଏହି ତୁଲାର ସାମୋଭର୍‌ ସମରକନ୍ଦ, ବୋଖାରା ଇତ୍ୟାଦି 
ଦେଇ ଖାଇବାର ପାର ହୋଇ ପେଶାୱାର, ଲାହୋର, ଅମୃତସର ବଜାରକୁ ଆସୁଥଲା | 

ଆଉ ଗୋଟିଏ ଚା” ଖାଇବାର ବିଚିତ୍ର ପଦ୍ଧତି ନଲେଖୁଲେ ନଚଳେ । ତାହା 
ହେଲା ତିବବତୀ ଚା” । ଏହି ଚା” ପ୍ରଥମେ ଚୀନରୁ ଓ ପରେ ଭାରତରୁ ମଧ୍ଯ ଆସୁଥଲା | 
ଏହାକୂ ଇଟା ଚା” ବା Brick Tea କହନ୍ତି | ଏହା ଗୁଣ୍ଡ ଚା' ସହିତ ଭାତମଣ୍ଡ ବା 
ସେହିଭଳି ମଣ୍ଡ ମିଶାଇ ଇଟା ଭଳି ତିଆରି କରାଯାଉଥୁଲା | ତିହତରେ ଚା’ ତିଆରି 
କରିବାରେ ଏକ ବିଚିତ୍ର ଯନ୍ତ୍ର ବ୍ଯବହାର ହେଉଥଲା, ଯାହାର ତୁଳନା କେତେକଟା 
ହାଣ୍ଡପମ୍ପ୍‌ ସହିତ କରିହେବ । ଏଥରେ କାଠରେ ତିଆରି ଏକ ସିଲିଣ୍ଡର ପିଷ୍ଟନ୍‌ ବନ୍ଦୋବସ୍ତ 
ଥିଲା | ଏହି ଇଟା ଚା”ରୁ ଖଣ୍ଡେ, କିଛି ଲହୁଣି, ସୈନ୍ଧବ ଲୁଣ ଏବଂ ଗରମ ପାଣିକୁ 
ମନ୍ଦି ଦିଆଯାଉଥୁଲା | ତାହା ଏକ ସୁଦୃଶ୍ୟ କେଟ୍‌ଲିକୁ ଢୂଳା ହୋଇ ଲୋକଙ୍କର କପ୍‌ 
ବା ମଗ୍ରେ ଦିଆଯାଉଥିଲା | ଏହାର ସ୍ବାଦ କେତେକଟା ଭେଜିଟେବଲ୍‌ ସୁପ୍‌ ପରି । 
କିନୁ ତାହା ଅତି ଥଣ୍ଡା ଜଳବାୟୁରେ ଭଲ ଲାଗେ ଓ ଦେହରେ କିଛି ପରିମାଣରେ ଫୁରି 
ଓ ଉତ୍ତାପ ଆଣି ଦିଏ । 

କିନ୍ତୁ ଚା' ଖାଇବାର ସବୁ ପଦ୍ଧତିକୁ ବଳିଯାଏ ଜାପାନର ଚା” ଅନୁଷ୍ଠାନ ବା 
Tea Ceremony | ଏହା ଏକ ପ୍ରକାର ଧାର୍ମିକ ପ୍ରତିଷ୍ଠାନ | ଚା” କପ୍ଠାରୁ ଆରମ୍ଭ 
କରି ଚା” କରିବା ପଟ, ପାଣି ଗରମ କରିବା କେଟଲି, କାଠ କୋଇଲାର ଛୋଟ ଚୁଲି, 
ନାପ୍‌କିନ୍‌ ସବୁ ଆନୁଷ୍ଠାନିକ ଏବଂ ସବୁଥର ଗଭୀର ପ୍ରତୀକାମୂବକ ମୂଲ୍ୟ ଅଛି । ଉଦ୍ଦେଶ୍ୟ 
ସୁନ୍ଦରର ପୂଜା । ତେବେ ଆପଣଙ୍କ ବା ମୋ ଭଳିଆ ଅଦୀକ୍ଷିତଙ୍କ ପକ୍ଷରେ ବୁଝିବା 
ଦାୟ | ତିଦତରେ ମଧ୍ଯ ଚା” ଧର୍ମାନୁଷ୍ଠାନର ଆଙ୍ଗିକ । ତାହାର କାରଣ ବୋଧହୁଏ 
ଅନୁଷ୍ଠାନଗୁଡ଼ିକ ଏତେ ଦୀର୍ଘ ସମୟ ବ୍ୟାପୀ ଯେ ଏଥୁରେ ତଣ୍ତି ଓଦା କରିନେବା ନିହାତି 
ଆବଶ୍ୟକ ହୋଇପଡ଼େ । ଆମର ଧର୍ମ ସହିତ ଅବଶ୍ୟ ଏହାର କୌଣସି ସମ୍ପର୍କ ନାହିଁ । 
କିନ୍ତୁ ଆଳାପ, ଆଲୋଚନା, ବାକ୍ବିତଣ୍ଡା, ରାଜନୀତି, ପରଚର୍୍ଚା ଏଥିରୁ କେଉଁଟା 
ଚା'ର ସହାୟତା ବିନା ଜମିବ, କହିଲେ | ଏହାର ଆମ ସାଂସ୍କୃତିକ ଜୀବନ ପ୍ରତି 
ଅବଦାନ କଳନା କରିବା ବୋଧହୁଏ ସମ୍ଭବ ନୁହେଁ । 

ମୋ ପିଲା ଦିନର ଓ କଲେଜ ସମୟର କଥା | ଏ ପର୍ଯ୍ୟନ୍ତ କେତେକଙ୍କର 
ମତରେ ଚା” ମାଦକ ଦ୍ରବ୍ଯ ଶ୍ରେଣୀରେ ପଡୁଥିଲା | ଏଣୁ ବ୍ରକ୍ବଣ୍ଡ୍‌ ଲିପ୍ନ୍‌ ଚା'ର 
ଚାହିଦା ବଢ଼ାଇବା ପାଇଁ ଲାଗିପଡ଼ି ଏକ ପ୍ରକାର ଯୁଵ ଚଳେଇଥଲେ । ବର୍ଁମାନ 
ପେପ୍ସୀ ରତ୍ୟାଦି ଯେପରି ପ୍ରଚାର ଯୁଦ୍ଧ ଚଳାଇଛନ୍ତି, ତାହାର ସଗୋତ୍ର | କିନୁ ବିଜ୍ଞାପନ 
କମ୍ପାନୀମାନେ କଲିକତାରେ । ବ୍ରକବଣ୍ଡ ଲିପ୍ସନ୍‌ର ଅଫିସ୍‌ ମଧ୍ୟ କଲିକତାରେ | ଏଣୁ 
ସମାଜ, ପ୍ରଜାତନ୍ତ୍ର ଲାଗି ଯେଉଁ ଆଡଭର୍ଟାଇଜିଂ କପି ବାହାରୁଥିଲା, ତାହା ବଙ୍ଗଳା, 

୧୪ କପେ ଚା' ଓ କିଛି ଗପ 


କେବଳ ଓଡ଼ିଆ ଅକ୍ଷରରେ ଲେଖା | ଗୋଟିଏ ନମୁନା ଦେଉଛି | ବହୁତ ଦିନ ତଳର 
କଥା ହେଲେ ମଧ୍ଯ ତାହା କି ଆଉ ଭୁଲିହେବ ? 
ସହରେ ବନ୍ଦରେ ଅଫିସେ ଦପ୍ତରେ 

ବଡ଼ବାବୂ ଛୋଟବାବୁ ଯେଟି ଚାଇ, ସେଟି ଚା'ଇ | 

ଏହାକୁ ସେହି ସମୟର ଉଜ୍କସଳୀୟ ସ୍ବାଭିମାନର ମହାପୁରୋଧାମାନେ ଛାପି 
ଚାଲିଥିଲେ ଭାଷାଟା ଠିକ କରିଦେବାକୁ କୌଣସି ସର୍ଭ ନରଖୁ ବା ଚେଷ୍ଟା ନ କରି | 

ଭାରତରେ ଚା” ଚାଷର କାହାଣୀ ବଡ଼ କରୁଣ | ଏହି ଓଡ଼ିଶାର ବ୍ରହୁପୁର 
ସହରରେ କମାପଲ୍ଲୀ ଅଞ୍ଚଳରେ ଏକ ବିରାଟ ଦୋ” ତାଲା ବଙ୍ଗଳା ଥଲା, ଯାହାକି ସେ 
ସମୟର ଅନ୍ୟ ସବୁ ବଙ୍ଗଳାଠାରୁ ଭିନ୍ନ ଶୈଳୀରେ ତିଆରି ହୋଇଥଲା । ଲୋକେ 
ତାକୁ ଟିଡ଼ିଏଲ୍‌ଏ ବଙ୍ଗଳା କହୁଥିଲେ | ଟିଡିଏଲ୍‌ ହେଲା T.D.L.A ବା ( Tea Districts 
Labour Association | ଏଠି ଜଣେ ସାହେବ ରହୁଥିଲେ ଯେ କି ଏହି ଅଞ୍ଚଳରୁ 
ଚା ବଗିଚାକୁ କୁଲି ଚାଲାଣ କରୁଥୁଲେ | ସେଥୁରୁ ଅଧ୍ବକାଂଶ ଆଦିବାସୀ | ମୁଁ କିଛିକାଳ 
ଆସାମର ଏକଦମ୍‌ ପୂର୍ବକୋଣରେ ଥଲି । ସେଠି ଏକ କୁଲି ଗାଁ ଦେଖୁଲି ! ତାହାର 
ନାମ କଳାହାଣ୍ରି ଲାଇନ୍‌ । ଚା” ବଗିଚାରେ କୁଲିଙ୍କ ବସ୍ତିକୁ ଲାଇନ୍‌ କୁହାଯାଏ | ଏହି 
ଅଞ୍ଚଳରେ ବହୁତ ଲୋକଙ୍କ ସଜ୍ଞା ତାନ୍ତି (ତନ୍ତି) । ସେଠାର ବିଧାୟକ ମଧ୍ଯ ତାନ୍ତି | 
ସେମାନଙ୍କ ଘର ବହୁ ପୂର୍ବ କାଳରେ ଗଞ୍ଜାମ ଜିଲ୍ଲାରେ ଥୁଲା | ବିଟ୍ିଶ୍‌ ଲୁଗାର ଆମଦାନୀ 
ତଚ୍ରିମାନଙ୍କୁ ଭିକାରୀ କରି ଦେଇଥୁଲା | ତାହା ପରେ ନଅଙ୍କର ହା ଅନ୍ଧ | ଏହି ସମୟରେ 
ଆସାମ ଓ ଉତ୍ତର ବଙ୍ଗରେ ଚା” ବଗିଚା ଗଢ଼ି ଉଠୁଥାଏ | ଆସାମରେ ଜନସଂଖ୍ୟା କମ୍‌ 
ଏବଂ ସେମାନଙ୍କର ଅବସ୍ଥା ସ୍ବଚ୍ଛଳ । ସେମାନେ କୁଲି କାମ କରିବାକୁ ନାରାଜ । 
ଭାରତର ଅନ୍ୟ ଅଞ୍ଚଳରୁ ବିଶେଷ କରି ଓଡ଼ିଶା, ଛୋଟନାଗପୁର ଓ ମଧ୍ୟପ୍ରଦେଶର 
ଆଦିବାସୀ ଅଞ୍ଚଳରୁ ଏହି କୁଲି ନିଆଗଲେ । ଏଣୁ ବହୁ ତନ୍ତି ପରିବାର ଖାଇବାକୁ 
ନପାଇ ଆସାମ ପଳାଇଲେ । ଆଗେ ସେମାନଙ୍କୁ କେତେବର୍ଷ ଲାଗି ନିଆଯାଉଥଲା | 
କିନ୍ତୁ ବର୍ରମାନ ସେମାନେ ସେଠାର ବାସିନ୍ଦା । ପ୍ରଥମ ଅବସ୍ଥାର କାହାଣୀ ଅତିଶୟ 
କରୁଣ । ସାହେବ ମାଲିକମାନେ କୁଲିଙ୍କୁ ନିଜର ଘୋଡ଼ା ଓ କୁକୁର ଠାରୁ କିଞ୍ଚୁତ ହୀନତର 
ପ୍ରାଣୀ ମନେ କରୁଥଲେ । ମ୍ୟାଲେରିଆ, କାଲାଜର, ବାତ ରତ୍ୟାଦିଙ୍କ ମୁହଁରେ ବହୁତ 
ଯାଉଥୂଲେ । ଯେଉଁମାନେ ରହୁଥିଲେ, ସେମାନଙ୍କ ଜୀବନ ପ୍ରତି ମୁହୂର୍ଭରେ ମୃତ୍ୟୁପରି | 
ଆସାମର ମହାନ ବିଭୁତି ଭୂପେନ ହଜାରିକାଙ୍କ ନାମ ତ ସମସ୍ତେ ଶୁଣିଥିବେ । ଅତି 
କମରେ ଦାଦା ସାହେବ ଫାଲକେ ପୁରସ୍କାର ଲାଗି । କିନୁ ମୋର ମନେ ପଡ଼େ ତାଙ୍କର 

କପେ ଟା ୧୫ 


ତିଆରି ଏକ ଆସମୀୟା ଚଳଚିତ୍ର ଚାମେଲି ମେମ୍‌ସାହେବ” । ସେଥିରେ ସେ ଚା 
ବଗିଚାର କୂଲିମାନଙ୍କ କଥିତ ଭାଷାରେ ଏକ ଗୀତ ଦେଇଛନ୍ତି । ସେଥୁରୁ କେତୋଟି 
ପଂର୍ତି ଉଦ୍ଧାର କରୁଛି, କାରଣ ତାହା କୂଲିଜୀବନର କରୁଣ ଗାଥାକୁ ଉଜାଗର କରୁଛି | 

ସରଦାର କରେ କାଓୱ କାଓ 

ବାବୁ ବଲେ ‘ଧରି ଆଣ” 

ସାହେବ ବଲେ, ˆ ଲିବ, ପିଠେର୍‌ ଚାମ୍‌' 

ବିଦେଶୀ ଶ୍ୟାମ୍‌, ଫାଙ୍କି ଦିଆ ଆନିଲ ଆସାମ୍‌ ।” 

ସେଦିନ ଅବଶ୍ୟ ଗତ ଇତିହାସ । ତଥାପି ଏହି ତିରିଶ ଲକ୍ଷ ପରି ଚା' ଶ୍ରମିକ 
ଓ ତାଙ୍କ ବଂଶଧରମାନେ ଆସାମରେ ରହି ମଧ୍ଯ ଆସାମର ନୂହଁନ୍ତି । ଅସମୀୟା ସମାଜ 
ସେମାନଙ୍କୁ ଗ୍ରହଣ କରିନାହିଁ । ସେମାନେ ଏକ ପ୍ରକାର ଆଫ୍ରିକାରେ ଭାରତୀୟଙ୍କ ପରି 
ବା ଆମେରିକାରେ ନିଗ୍ରୋଙ୍କ ପରି ରହି ଯାଇଛନ୍ତି । ଏଥିରେ ତାଙ୍କର ଯେତେ କ୍ଷତି ନ 
ହେଉଚି ତାହାଠାରୁ ବେଶି ଅସମୀୟା ସମାଜର ରାଜନୈତିକ କ୍ଷତି ହେଉଛି । କିନ୍ତୁ ଏଠି 
ତ ସେ ସବୁ ଆଲୋଚନାର ସ୍ଥାନ ନୁହେଁ ! ସେହିପରି କରୁଣ କାହାଣୀ ହେଲା ସିଂହଳ 
ବା ଶ୍ରୀଲଙ୍କାରେ ଭାରତୀୟ ମୂଳର ତାମିଲ ଚା” ବଗିଚାର ଶ୍ରମିକଙ୍କର | ସିଂହଳୀମାନେ 
ବା ଜାଫନାର ତାମିଲମାନେ, କେହି ଏମାନଙ୍କୁ ନିଜର କଲେ ନାହିଁ । ଅଥଚ ଦୁହିଁଙ୍କ 
ଭିତରୁ କେହି ଚା” ବଗିଚାରେ କାମ କରିବେ ନାହିଁ । ଦୂହେଁ ଭାରତୀୟ ମୂଳର ତାମିଲ 
ମାନଙ୍କୁ ଚାକର ଦୃଷ୍ଟିରେ ହିଁ ଦେଖନ୍ତି ! ମୁଁ କଳ୍ପନା କରୁନାହିଁ । ଏହି ସମସ୍ୟା ସହିତ 
ମୋର ପରିଚୟ ଅଛି । 
ଓଡ଼ିଶାରୁ ମଧ୍ୟ ଜଣେ ଚା” ବଗିଚା ମାଲିକ ଥଲେ । ମୟୂରଭଂଜ ମହାରାଜା | 

କିନ୍ତୁ ମୁଁ ଦେଖଲଲା ବେଳକୁ ମୟୂରଭଂଜ ରାଜପରିବାରର ଦୁର୍ଦିନ ଏବଂ ବଗିଚା ସବୁ 
ରୁଗ୍ଣ | ପ୍ରାୟ ଜଙ୍ଗଲ ହେବାକୁ ଯାଉଛି । ଏତିକି ଦୁଃଖ ଲାଗେ ଯେ ମୟୂରଭଂଜରେ 
ମଧ୍ଯ ଚା ବଗିଚା କରିବାର ସ୍ଥାନ ଥଲା । ସେହି ସାନ୍ତାଳ ଯାଇ ତ ଆସାମରେ ଚା 
ବଗିଚା କଲେ । ଚେଷ୍ଟା କରିଥିଲେ ନିଜ ଷ୍ଟେଟରେ ହିଁ ଚା' ବା କଫିର ଏକ ଶିଳ୍ପ ଗଢ଼ି 
ପାରିଥାଆନ୍ତେ । ଆଦିବାସୀ ତା ଗାଁରେ ରହି କାମ ପାଇପାରିଥାଆନ୍ତା । ମହୀଶୁର ଓ 
କୋଟଚିନର ମହାରାଜାମାନେ ତ ଏଥୁରେ ସଫଳ ହୋଇଥୁଲେ | ଚା' ଶିଳର ଭବିଷ୍ୟତ 
ବିଷୟରେ ଆଲୋଚନା ଏଠି ସମ୍ଭବ ନୁହେଁ । କିନୁ ବର୍ଭମାନ ସେଥ୍‌ରରେ ଅନେକ 
ପ୍ରଶ୍ନବାଚକ ଚିହ୍ନ । ଶିଳ୍ପ ଶ୍ରମଭିରିକ । ଏପର୍ଯ୍ୟନ୍ତ ଉପଯୁକ୍ତ ଓ ସଫଳ ପତ୍ର ତୋଳା 
ମେଶିନ ବାହାରି ନାହିଁ । କୁଲି ରମଣୀର ଆଖୁ ଓ ଆଙ୍ଗୁଠି ହିଁ ସବୁଠାରୁ ସଫଳ ମେଶିନ୍‌ । 

୧୬ କପେ ଚା’ ଓ କିଛି ଗପ 


କିନୁ ଆଗଭଳି ବାଗାନ ବା ପ୍ଲାଣ୍ଟେସନ ପଦ୍ଧତିରେ ଚଳାଇବା କ୍ରମଶଃ ବେଶି ଖର୍ଚ୍ଚାନ୍ତ 
ହୋଇ ଉଠୁଛି । ଯଦି ଛୋଟ ଛୋଟ ଚାଷୀ ନିଜର ଦୁରତିନି ଏକରରେ ଚା” ଲଗାଇ 
ତାହାର ରକ୍ଷଣାବେକ୍ଷଣ କରନ୍ତି ଓ ପତ୍ର ତୋଳନ୍ତି, ସେହି ପତ୍ର ନିକଟସ୍ଥ ଚା' କାରଖାନାର 
ଲୋକ ନେଇଯାଇପାରେ । ତାହାପରେ ଯେଉଁଠି ମେଶିନର ବ୍ଯବହାର ତାହା 
କାରଖାନାରେ ହିଁ ହେବ । ଫଳତଃ ଏହି ବିରାଟ ଶ୍ରମିକ ସେନା ରଖୁବାକୂ ପଡ଼ିବ 
ନାହିଁ । ଚୀନ ଇତ୍ୟାଦିରେ ମୋଟାମୋଟି ସେହି ଅବସ୍ଥା । କେନିଆରେ ଏହି ପରୀକ୍ଷା 
କରାଯାଇଛି ଓ କେତେବର୍ଷର ଅସଫଳତା ପରେ ବର୍ଭମାନ ସଫଳ | ଭାରତରେ ମଧ୍ଯ 
କଫି ଚାଷର ଏପରି ବିକେନ୍ଦିକରଣ ଅନେକଟା ସଫଳ ହୋଇଛି । କିନ୍ତୁ ଆସାମରେ 
ଗଛ କାହାକୁ ଦେବେ ? ସେଠି ତ ସେଠାକାର ଚାଷୀ ନାହାନ୍ତି | ତାହାହେଲେ ଏହି 
ଶ୍ରମିକ ମାନଙ୍କୁ ଦିଆଯାଇପାରେ । କିନ୍ତୁ ସେହି ଶ୍ରମିକ ଓ ତାଙ୍କ ୟୁନିୟନ ମାନେ 
କମ୍ପାନୀଠାରୁ ମଜୁରୀ ଛଡ଼ା ଘର, ଚିକିସା, ସୂଲ ଏପରିକି ଜାଳେଣି କାଠ ପାଇବାରେ 
ଅଭ୍ୟସ୍ତ ¦ ସେମାନେ ଏପରି ଦାୟୀତ୍ବ ନେବାକୁ ରାଜି ହେବେ ? କାରଣ ଗଛର ମାଲିକ 
ହେଲେ ତ ଏସବୁ ସବୁିଧା ମୁଫତ୍‌ ମିଳିବ ନାହିଁ । 

ବର୍ଭମାନ ଲେଖଲାବେଳକୁ ଆଜି ଏକ ବର୍ଷାମୁଖର ସକାଳ | ଏ ସବୁ ତର୍ତକଥା 
ଥାଉ । କପେ ଚା” ଧରି ବାରଣ୍ଡାରେ ବସି ମୋ ଆଗରେ ଥୁବା ଚମ୍ପାଗଛ ଉପରେ 
ବର୍ଷାର ଶବ୍ଦ ଓ ଉପର ମହଲାର ବାରଣ୍ଡାରୁ ବୋହି ଆସୁଥିବା ବର୍ଷାପାଣିର ଶବ୍ଦ ଶୁଣୁଛି | 
ଆହା, ଚା'ର ଗନ୍ଧ ଓ ସ୍ଵାଦ | ତାହା ସାଥିରେ ବର୍ଷାର ସଙ୍ଗୀତ ମିଶି ଏହି ମୁହୂର୍ରିଟିକୁ 
ସବୁଥୁରୁ ଅଲଗା କରି ଦେଉଛନ୍ତି । ଶାହଜାହାନଙ୍କ ଭାଷାରେ : 

ଅଗର୍‌ ଫିର୍‌ଦୌସ୍‌ ଜମୀନସ୍ତ୍‌ 
ହମୀନସ୍, ହମୀନସ୍, ହମୀନସ୍ତ 

(ଯଦି ସ୍ଵର୍ଗ ପୃଥନବୀରେ ଥାଏ, ତାହାହେଲେ ଏଇଠି, ଏଇଠି, ଏଇଠି) | 
ଶାହଜାହାନ୍‌ ଗ୍ରେଟ୍‌ ମୋଗଲ୍‌ | ଦିଲ୍ଲୀଶ୍ଵରୋବା ଜଗଦୀଶ୍ବରୋବା । ତାଙ୍କର ଲାଲକିଲାର 
ମର୍ମରନିର୍ମିତ ଖ୍ବାବଗାହ ବା ସ୍ଵପ୍ାଳୟ ଦରକାର ହେଉଥଲା | ମୁଁ ତ ମାମୁଲି ଲୋକ । 
ମୋର ଏତେ ଝାମେଲା ଦରକାର ନାହିଁ । ନ ଭିଜି ବାରଣ୍ଡାରେ ବସି ବର୍ଷାର ଭାଷା ଶୁଣୁ 
ଶୁଣ୍ଡ୍‌ ଚା କପରୁ ଚୁମୁକାଏ ଚୂମୁକାଏ ନେଇ ଶୂନ୍ଯ ଭାବନାହୀନ ମନରେ ବର୍ଷାକୁ 
ଚାହିଁଥିବା ' ଫିରଦୌସ୍‌ ଜମୀନସ୍ତ' । 


# 

ସୋନାର ଗାଓ 


କଲିକତାର ଅତି ଉଚ୍ଚାଙ୍ଗ ଓ ମହାର୍ଘ ହୋଟେଲ୍‌ ହେଲା “ତାଜ୍‌ ବେଙ୍ଗଲ୍‌' । 
ସେହି ହୋଟେଲର ଏକ ଅତି ଉନ୍ନାସିକ ଓ ଦାମୀ ରେସ୍ତୋରୀ ହେଲା, ସୋନାର ଗାଓ | 
ନାମଟିର ବହୁତ ଇତିହାସ ଅଛି ଏବଂ ଯେ ସମୟ ପର୍ଯ୍ୟନ୍ତ ମୋ' ପାଖରେ ଖବର 
ଅଛି, ରେସ୍ତୋରାର ଏହି ଇତିହାସ ସହିତ କିଛି ସମ୍ପର୍କ ନଥୁଲା | ଏହା ଭିତରେ ଯଦି 
କିଛି କରିଥାଆନି ତ ଅଲଗା | ଯେପରି ବଙ୍ଗଳାର ମୁସଲିମ୍‌ ଏତିହ୍ଯର ପ୍ରକାଶ 
ମୁର୍ଶିଦାବାଦ୍‌ରେ, ସେହିପରି ବଙ୍ଗଳାର ହିନ୍ଦୁ ବଣିକଙ୍କର ଏତିହ୍ୟର ପ୍ରତୀକ ଥଲା ସୋନାର 
ଗାଓ । ଏଣୁ ମୁଁ ଆଶା କରିଥିଲି ଯେ, ସୋନାର ଗାଓ ରେସ୍ତୋରୀ ବଙ୍ଗଳା ରନ୍ଧାର ଏକ 
ମାର୍ଜିତ ରୂପ ପ୍ରକାଶ କରିବ । କିନୁୁ ଆଶା ତ ଛଳନାମୟୀ।| ଏଣୁ ବୁଝିପାରୁଥୁବେ ଏହି 
ଆଶା ଫଳବତୀ ହେଲାନାହିଁ । କିନ୍ଧୁ ଏହି ସୋନାର ଗାଓଁ ଉପଲକ୍ଷରେ ବଙ୍ଗଳାର ଖାଦ୍ୟ 
ବିଷୟରେ କିଛି ଆଲୋଚନା କରାଯାଉ । 

ଏକ ସମୟରେ ଗଙ୍ଗା ନଦୀର ମୁଖ୍ୟ ଧାରା ବର୍ଭମାନର ହୁଗ୍‌ଲୀ ବା ଭାଗିରଥୀ 
ଦେଇ ପ୍ରବାହିତ ହେଉଥଲା | ଫରକା ପାଖରେ ଗଙ୍ଗାର ଅବଶ୍ୟ ଦୁଇଟା ପଥ ହୋଇ 
ଯାଉଥଲା | ପୂର୍ବମୁଖୀ ପଦ୍ଧା ଓ ଦକ୍ଷିଣବାହିନୀ ଭାଗିରଥୀ ବା ହୁଗ୍‌ଲୀ | କିନୁ ଯେତେଦୂର 
ଜଣାଯାଏ ସପ୍ତଦଶ ଶତାଦ୍ଦୀ ପର୍ଯ୍ୟନ୍ତ ଭାଗିରଥୀ ହିଁ ପ୍ରଧାନ ସ୍ତୋତ ଥୁଲା । ଏଣୁ ସମସ୍ତ 
ଗଙ୍ଗା ଉପତ୍ୟକାର ବାଣିଜ୍ୟ ଭାଗିରଥୀ ଦେଇ ବିଦେଶକୁ ଯାଉଥଲା ଏବଂ ସେତେବେଳର 
ପ୍ରଧାନ ବନ୍ଦର ଥିଲା ସୋନାର ଗାଓ (ସୁନାର ଗା) । ତାହା ସେତେବେଳର ସମ୍ପଦର 
ଦୃଷ୍ଟିରୁ ଠିକ୍‌ ଥିଲା । ତେବେ କେତେକଙ୍କ ମତରେ ତାହା ସପ୍ତଗ୍ରାମ | ଏହାର ଧ୍ଵଂସର 
କାରଣ ହେଲା, ବଙ୍ଗଳାର ସୁବେଦାର ଓ ପରେ ନବାବମାନଙ୍କ ମୂର୍ଖତା ଓ କୂପମଣ୍ଡୁକତ୍ଵ | 
ସେମାନେ ଦିଲ୍ଲୀ ଆଡ଼ୁ ଆସିଥୁଲେ ଏବଂ ସମୁଦ୍ର ସହ ପରିଚୟ ତ ନଥୁଲା | ହୁଏତ 
ମୋଗଲମାନେ ଯଦି ଆରବ ଆଡୁ ଆସିଥାନ୍ତେ, ତାହାହେଲେ ସମୁଦ୍ର ଓ ଜାହାଜ ସମ୍ବନ୍ଧରେ 
ଏଡ଼େ ଅଜ୍ଞ ହୋଇନଥାନ୍ତେ । କିନୁୁ ସେମାନେ ମଧ୍ଯଏସିଆର । ଏଣୁ ସମୁଦ୍ର କଣ ତ 
ଜାଣି ନଥିଲେ । ତାହାର ଭଲ ମନ୍ଦ, ସୁବିଧା ବା ବିପଦ କଣ ଜାଣିବେ ? ସପ୍ତଦଶ 
ଶତାବ୍ଦୀ ବେଳକୁ ୟୁରୋପୀୟମାନେ ଭାରତର ପଖାପାଖୁ ସମୁଦ୍ର ଦଖଲ କରି ସାରିଲେଣି । 
ଭାରତୀୟ ବାଣିଜ୍ୟ ଜାହାଜ ଅନେକ ଥିଲା | କିନ୍ତୁ ମୋଗଲ ଓ ବଙ୍ଗଳାର ନବାବ୍‌ମାନେ 
କୌଣସି ନୌବାହିନୀ ବା Na ଗଢ଼ିଲେ ନାହିଁ । ଫଳତଃ ପର୍ରୁଗୀକ ଦଳଦସ୍ୟୁମାନେ 

୧୮ କପେ ଚା' ଓ କିଛି ଗପ 


ସୋନାର ଗାଓୱକୁ ବାରମ୍ବାର ଲୁଟ୍‌କରି ପଦା କରିଦେଲେ ! କଲିକତା ନିଜକୁ ସୋନାର 
ଗାଓର ଦାୟାଦ ମନେ କରିବାର କିଛି ଯୌଭ୍ତିକତା ତ ଅଛି । ବୋଧହୁଏ ସେଥୁଲାଗି 
ରେସ୍ତୋରୀର ନାମ ସୋନାର ଗାଓ ! 

ମୋର କଲିକତା ସହରଟାକୁ ଚିହ୍ନିବାର ଅନେକ ସୁବିଧା ହୋଇଛି । କଲିକତା 
ଭୋଜନବିଳାସୀର ଏକ ତୀର୍ଥ । ପୃଥିବୀର ସବୃପ୍ରକାର ରନ୍ଧନ ପଦ୍ଧତିର ଏଠି ଭଲ 
ରେସ୍ତୋରାଁ ଅଛି । ପଶ୍ଚିମ ଭାରତର ଇରାନୀ ହୋଟେଲ୍‌ ଅବଶ୍ୟ ନାହିଁ । କିନ୍ତୁ ତାର ସ୍ଥାନ 
ଆମଜାଦିଆ, ଆମିନିୟା, ନିଜାମ ଇତ୍ୟାଦି ଉତ୍ତମ ରୂପେ ପୁରଣ କରିଛରି ଏବଂ ସବୁଠୁ 
ବଡ଼ କଥା, ସବୁ ପ୍ରକାର ପକେଟ୍‌ ଲାଗି ରେସ୍ତୋରୀ ଅଛି । ଗୋଟିଏ ଥରର ଖାଇବା ଲାଗି 
ଜଣକେ ପାଞ୍ଚ ଟଙ୍କାରୁ ପାଞ୍ଚଶହ ଟଙ୍କା ପର୍ଯ୍ୟନ ଦାମର ରେସ୍ତୋରୀ ଅଛି ଏବଂ ଆପଣ 
ପଇସାର ଦାମ୍‌ ବା Value of money ପାଇବେ | କିନୁ ହାୟ, ଗୋଟିଏ ପ୍ରକାରର 
ଖାଇବା ପାଇବେ ନାହିଁ । ତାହା ଖାଣ୍ଟି ବଙ୍ଗାଳୀ ଖାଇବା | ବଙ୍ଗଳୀ ଖାଇବା ପ୍ରଧାନତଃ 
ବଟ୍ଗଳୀ ହିନ୍ଦୁ ଖାଇବା । ବଙ୍ଗାଳୀ ମୁସଲମାନ ରନ୍ଧା ଉପରେ ମୋଗଲାଇର ପ୍ରଭାବ ବେଶୀ, 
ଯଦିଚ ଭାତ ମାଛର ସାମ୍ରାଜ୍ୟ ତାଙ୍କର ବାବର୍ଟ୍ଟିଖାନାରେ ମଧ୍ଯ ଅପ୍ରତିହତ | ତଥାପି ସ୍ଵୀକାର 
କରିବାକୁ ହେବ ଯେ, ସଂପନୃ ହିନ୍ଦୁ ବଙ୍ଗାଳୀ ଗୁହସ୍ଥଙ୍କର ରନ୍ଧା ଓ ଖାଇବା ଉଭୟରେ ଏକ 
ବିଶେଷତ୍ଵ ଥଲା । ହୁଏତ ସେହି ସବୁ ପ୍ରକୃତ ସୋନାର ଗାଓର ସ୍ଵତି ବହନ କରେ । 

ଜଣେ ବଙ୍ଗାଳୀ ଲେଖକ ( ନାମଟା ମନେ ନାହିଁ) କହିଛନି ଯେ ଖାଇବା ତିନି 
ପ୍ରକାର । ଏକ ତ ଲଞ୍ଚ, ଡିନର୍‌ ଯାହାକି ଟେବୁଲ୍‌ରେ ଛୁରିକଣ୍ଟା ସହ ସାହେବ ବା 
ସାହେବମନ୍ୟମାନେ ଖାଆନି, ଦୂରରେ ଭୋଜନ ଯାହାକି ସମ୍ପନ୍ନ ଜମିଦାର ବା ସେହିପରି 
ଧନୀ ଘରେ ଖୁଆଯାଏ ଏବଂ ଗିଳନ ଯାହାକି ସାଧାରଣ ନିଜକୁ ମଧ୍ୟବିତ୍ତ ବୋଲି 
ଆମ୍ବପ୍ରବଞ୍ଚନା କରୁଥିବା ବଙ୍ଗାଳୀ ଗିଳେ । ବର୍ଭମାନ ଏହି ବଙ୍ଗାଳୀ ଭୋଜନ ବିଷୟରେ 
କିଞ୍ଚତ୍‌ ଆଲୋଚନା କରିବାକୁ ଲେଖକ ଇଛୁକ । ଏହି ଭୋଜନ ଓ ତାହାର ପରିବେଷଣ 
ଶୈଳୀ ମୃତପ୍ରାୟ । ଅଧମର ବହୁ ବଙ୍ଗାଳୀ ବନ୍ଧୁ ସତ୍ତ୍ଵେ ଏହା ସହିତ ଖୁବ୍‌ କମ୍‌ ସଂସ୍ପର୍ଶରେ 
ଆସିଛି । କେବଳ କେତେକ ଖାନଦାନୀ ଘରରେ ଜ୍ବାଇଁ ନିମନ୍ତ୍ରଣ ବେଳେ ଦେଖୁବାକୁ 
ମିଳେ । ବାହାଘର ନିମନ୍ତଣରେ ଆପଣ ତାହା କଦାପି ପାଇବେ ନାହିଁ । କାରଣ ସେଠି 
ଯେଉଁ ପ୍ରକାର ହଟ୍ଟଗୋଳମୟ ଅବସ୍ଥା ଉପୁଜେ, ସେଥିରେ ସେହି ସୂକ୍ଷ୍ମ ଆଦବ୍‌କାଇଦାର 
ପ୍ରବେଶପଥ ରୁଦ୍ଧ । ଓଡ଼ିଆ ବାହାଘର ଭୋଜିର ବ୍ୟବସ୍ଥା ମଧ୍ଯ ତଦୃପ । ତଥାପି ଅନେକ 
ଭଦ୍ରଘରେ ସାଧାରଣ ନିତିଦିନିଆ ଖାଇବାରେ ମଧ୍ଯ ତାହାର ଟିକିଏ ଟିକିଏ ଆଭାସ 
ମିଳୁଥୂଲା । ତାହା ଆଉ କେତେଦିନ କେଜାଣି ? 

ସୋନାର ଗାଓଁ ୧୯ 


ଏହା ବଙ୍ଗାଳୀ ହିନ୍ଦୁର ରନ୍ଧା, ଏବଂ ଧରି ନିଆଯାଇପାରେ ଯେ, ଶାକ୍ତ ଘରର 
ରନ୍ଧା । ଆମିଷ ଅବଶ୍ଯ ଆବଶ୍ଯକ । କିନ୍ୁ ଦେଶୀ ମାଛ । ତଥାପି ପାଠା ମାଂସର 
ନିଜର ସ୍ଥାନ ଅପ୍ରତିହତ । ମହାଗୁରୁ, କଳିର ପରଶୁରାମ କହିଛନ୍ତି,  ଶୈଶବେ ଦୂଧ, 
ଯୌବନେ ଲୁଚି ପାଠା ଓ ବାର୍ଵକ୍ୟେ ଏକଟୁ ନିମ୍ଝୋଲ ଓ ପ୍ରଚୂର ହରିନାମ, ଏ ଟି ହଲ 
ଶାସ୍ତୋକ୍ତ ବିଧ୍‌ ।” ଏଣୁ ପାଠା (ଖାସୀ ନୂହେଁ) ମାଂସ ବଙ୍ଗାଳୀର ଅତି ପ୍ରିୟ | କିନ୍ତୁ 
ନାନାଦି ପରିବା ମଧ୍ଯ ପ୍ରଚୁର ବ୍ଯବହାର ହୁଏ ଏବଂ ସାଧାରଣ ଖାଇବାରେ ତାହାହିଁ 
ପ୍ରଧାନ ସ୍ଥାନ ଅଧ୍ବକାର କରେ | ତେଲ ଘିଅରେ ହାତଟା ଟିକିଏ ଦରକାରରୁ ବେଶୀ 
ଖୋଲା | ସମସ୍ତ ରନ୍ଧାରେ ଟିକିଏ ମିଠା ପକାଇବାର ଅଭ୍ୟାସ ରହିଛି । ତେବେ ଯେତେ 
ଯେତେ ପୂର୍ବକୁ ଯିବେ, ମିଠାଟା କମି କମି ଶେଷକୁ ଉହ୍ଯ ହୋଇଯିବ ଏବଂ ଲଙ୍କାଟା 
ବଢ଼ି ବଢ଼ି ଶେଷକୂ ଆପଣଙ୍କର ଆଖରେ ସୋରିଷ ଫୁଲ ଫୁଟେଇରବ । ମୋର ଜଣେ 
ଅବଙ୍ଗାଳୀ ବନ୍ଧୁ ବଙ୍ଗଳାର ଖାଇବା ବିଷୟରେ କହିଥିଲେ, ` Sugar in everything 
€×cept Rasgola’. ଆପଣ ଯଦି ଉତ୍ତର ଭାରତର ରସଗୋଲା ( ଗୁସ୍ତାଖ ମାଫ, 
ରସ୍ଗୁଲ୍ଲ) ଖାଇଥାଆନ୍ତି, ଆପଣ ଅବଷ୍ୟ ବୂଝୁଥିବେ ଯେ, ସେଥିରେ ଆମ ରସଗୋଲା 
ଅପେକ୍ଷା ମିଠା ଅନେକ ବେଶି । 

ଖାନଦାନୀ ବଙ୍ଗାଳୀ ଖାଇବାର ଖାନଦାନୀ ୟୁରୋପୀୟ ଖାଇବା ସହିତ ଏକ 
ପ୍ରଧାନ ସମାନତା ଅଛି | ଭାରତୀୟ ଖାଇବାରେ ସବୁ ଖାଦ୍ୟ, ଏକାଠି ଗୋଟିଏ ଥାଳିରେ 
ଓ ଥାଳି ପାଖରେ ଗିନାରେ ବଢ଼ା ହୋଇଥାଏ । ହୁଏତ ରୁଟି ବା ପୁରି ଗରମ ଖଣ୍ଡକ ପରେ 
ଖଣ୍ଡେ ଦିଆହେଉଥାଏ । ଜିନ୍ଧୁ ୟୁରୋପରେ ପ୍ରଥମେ ଆସିବ H ୦୮୫୪-4 ' ୦୯୪୪୮୧୫ ଯାହକି 
ଏକ ପ୍ରକାର ଚାଟ୍‌ ଭଳି ¦ ତାହା ପରେ ସୁପ୍‌ | ସୁପ୍‌ ପରେ ମାଛ | ମାଛ ପରେ ମାଂସ 
ଯାହାକୁ Main Course ବା ପ୍ରଧାନ ଖାଦ୍ୟ କୁହାଯାଏ ¦ ଶେଷରେ ମିଠା, ଯଥା ପୁଡିଙ୍ଗ 
ବା ଆଇସ୍‌କ୍ରିମ୍‌ ବା ଫୁଟ୍‌ ସାଲାଡ ଇତ୍ୟାଦି । କେତେକ ଯାଗାରେ ଏହା ପରେ ମଧ୍ଯ ଏକ 
ଲୁଣିଆ ଜିନିଷ ଦିଆଯାଏ । ଯଥା ଚିଜ୍‌ ବିସ୍କୁଟ୍‌ । ଶେଷରେ ଅତି କ୍ଷୁଦ୍ର କପରେ କଫି । 
ପ୍ରତ୍ୟେକ କୋର୍ସ ସାଥରରେ ତାହାର ନିଜସ୍ଵ ne ବା ମଦ୍ୟ ରହିବ | ବଙ୍ଗାଳୀ ଘରେ 
ଅବଶ୍ୟ ମଦ୍ୟ ବର୍ଚିତ | କିନ୍ତୁ ଖାଇବାଟା ସେହିପରି କୋର୍ସ ହୋଇ ଆସେ । 

ବଙ୍ଗାଳୀ ଖାଦ୍ୟରେ ଭାତଟା ପ୍ରଧାନ | ଯେପରି ୟୁରୋପୀୟ ଖାଦ୍ୟରେ ବ୍ରେଡ୍‌ ! 
ଧରନ୍ତୁ ଜଣେ ଭଦ୍ରଘରେ କେତେଜଣ ଅତିଥଙ୍କୁ ନିମନ୍ତରଣ କରାଯାଇଛି । ବସିବାର 
ବ୍ୟବସ୍ଥା ତଳେ । ଆସନ ପଡ଼ିଛି । ଅନ୍ଯ ଭାରତୀୟ ବ୍ୟବସ୍ଥାରେ ଥାଳି ବଢ଼ାହୋଇ 
ଆସେ । କିନ୍ତୁ ଏଠି ଥାଳି ଥାଏ ଏବଂ ଖାଇବା ସ୍ଥାନରେ ବଢ଼ା ହୁଏ | ପ୍ରଥମେ ଆସିବ 

୨୦ କପେ ଚା’ ଓ କିଛି ଗପ 


କିଛି ପରିବା ତରକାରି । ପ୍ରଧାନତଃ ପିତା ସୁକ୍ତ ଓ ସନତୁଳା ପରି ଚଡ଼ଚଡ଼ି | ଥାଳିରେ 
ଅବଶ୍ୟ ଭାତ ବଢ଼ା ହୋଇଥିବ | ଦ୍ଵିତୀୟ କୋର୍ସରେ ଡାଲି ଓ ଭଜା | ଭଜା ବାଇଗଣ, 
ପୋଟଳ ଇତ୍ୟାଦି ଓ ସାଥୁରେ ବିଶେଷ ମାଛର ଭଜା ! ଏଥିଲାଗି କଉମାଛ ବଡ଼ 
ଲୋକପ୍ରିୟ । ତୃତୀୟ କୋର୍ସରେ ମାଛ ଝୋଳ ଥାଏ । ଏଥୁଲାଗି ରୋହି, ଭେକ୍ଟି 
ଇତ୍ୟାଦି ବଡ଼ ମାଛ ଓ ବଡ଼ ଚିଙ୍ଗୁଡ଼ି (ଗଲ୍ଦା ଚିଙ୍ଗୁଡ଼ି) ବ୍ୟବହୃତ ହୁଏ । ଏହି ଖେଳ 
ଅସଂଖ୍ୟ ପ୍ରକାରର ଏବଂ ପ୍ରତ୍ୟେକ ଘରେ ତାହାର ଅଲଗା ସ୍ଵାଦ । 

କିନୁ ଖାନଦାନୀ ଞପଚାରିକ ନିମନ୍ତ୍ରଣରେ ଏହା ପରେ ମାଂସ ତରକାରୀ ଆସିବ 
ଏବଂ ତାହା ସହିତ ଲୁଚି । ଏଠି ପ୍ରଧାନ ଖାଦ୍ଯ ଶେଷ ହେଲା | ଏହାପରେ ଏକ 
ଖଟାମିଠା ଜିନିଷ ଆସେ | ଅମ୍ବଲ୍‌ | ଅବଶ୍ୟ ପୂର୍ବବଙ୍ଗରେ ଏହାର ବିଶେଷ ବ୍ୟବହାର 
ନାହିଁ । ଏହାର ଉଦେଶ୍ୟ ମୁଖକୁ ମିଠା ଲାଗି ପରିଷ୍କାର କରିନେବା । ଏହା ପରେ 
ଆସିବ ମିଠାଦହି ଓ ସନ୍ଦେଶ ରସଗୋଲା ଇତ୍ୟାଦି | କେତେକ ସ୍ଥାନରେ ପାୟସ୍‌ ଥାଏ । 
ଏହାପରେ ଆଉ କ'ଣ | ବର୍ଭମାନ ଡ଼ଇଁରୁମ୍‌ ବା ବୈଠକଖାନାକୁ ଯାଇ ଖଣ୍ଡିଏ ଉତ୍ତମ 
ପାନଖଲ ଚୋବାଯାଇ ଗଳ୍ପ କରୁ କରୁ ଏହି ସବୁ ଜିନିଷକୂ ପାକସ୍ଥଳୀରେ ଯଥା ସ୍ଥାନରେ 
ପହଞ୍ଚାର ଦେବା | ବଙ୍ଗାଳୀ ଖାଦ୍ୟରେ ଖାଇବାକୁ ସମୟ ଲାଗେ ଏବଂ ଆଜିକାଲିର 
ଚାକରବିହୀନ ଯୁଗରେ ଖାଇବାକୁ ଦେବା ବଡ଼ ଅସୁବିଧା | କିନୁ ପ୍ରତ୍ୟେକ ଖାଦ୍ଯର 
ସ୍ଵାଦ ଅତି ଭଲ ଭାବରେ ମିଳେ । ଏହା ଉତ୍ତମ ରେସ୍ତୋରୀରେ କୋର୍ସ ପରେ କୋର୍ସ 
ଖାଇବା ବିଧ ସହିତ ଖୁବ୍‌ ଖାପ ଖାଏ । ମୁଁ ଆଶ୍ଚର୍ଯ୍ୟ ହୁଏ ଯେ, କଲିକତାରେ ଖଣ୍ଡି 
ବଙ୍ଗାଳୀ ରେସ୍ତୋରାଁ କାହିଁକି ନାହିଁ । ହଁ ଏହାର କିଛିଟା ଇଂରାଜୀକରଣ କରି ଲିଣ୍ଡସେ 
ଷ୍ଷିଟ୍‌, ନିଉ ମାର୍କେଟ୍‌ ଇଲାକାରେ ଅନେକ ରେସ୍ତୋରୀ ଏକ ପ୍ରକାର ଇଙ୍ଗ-ବଙ୍ଗ ମେନୁ 


ଅବଶ୍ୟ କରିଥଲେ । ଗୋଟିଏ ମେନୂର ନମୁନା ଦେଖନ୍ତୁ । 
First Course 
Fish Fry (Bhekti) with Salad, French Fry and mustard sauce 
` Main Course 
Chicken Curry and rice and papad 
Dessert 
Caramei pudding or ice-cream 

ପ୍ରଥମ ଦୂଇଟା ପଦ ମୋଟାମୋଟି ବଙ୍ଗାଳୀ । ଫିଶ୍‌ ଫ୍ରାଘ ଯାଗାରେ ଚିଙ୍ଗୁଡ଼ି 
କଟ୍‌ଲେଟ ମଧ୍ଯ ଦିଆଯାଇଥାଏ । ତେବେ ତାଜ୍‌ ବେଙ୍ଗଲ ବା ଗ୍ରାଣ୍ଡ ଏହିପରି ଏକ 


ସ୍ପେସାଲିଟି ରେସ୍ତୋରୀ କରୁ ନାହାନ୍ତି କାହିଁକି ? ଲକ୍ଷ୍ମୀର ଦମ୍‌ପୋଖତ୍‌ ବା ଦକ୍ଷିଣ 

ସୋନାର ଗାଓଁ ୨୧ 


ଭାରତୀୟ ଚଟେଙଟିନାଡ୍‌ ରନ୍ଧାର ରେସ୍ତୋରାଁ ଅଛି । ଚେଟିନାଡ଼ ରନ୍ଧା ଆପଣଙ୍କ ପରିଚିତ 
ସାଉଥ ଇଣ୍ଡିଆନ ନୁହେଁ । ଏଥିରେ ଆମିଷର ବ୍ୟବହାର ଅତି ବେଶି | କିନ୍ତୁ ବଙ୍ଗଳାର 
ରାଜଧାନୀରେ ବଙ୍ଗାଳୀ ରେସ୍ତୋରା ନାହିଁ ବା ଅଳ୍ପ ଦିନ ପର୍ଯ୍ୟନ୍ତ ନଥୁଲା । ହାଲ ଖବର 
ମାଲୁମ ନାହିଁ, କାରଣ ମୋର ଆଉ କଲିକତା ସହିତ ସମ୍ପର୍କ ଘନିଷ୍ଠ ନୁହେଁ । 
ଇଣ୍ଡୋନେସିଆର ରନ୍ଧାକୁ ସେଠାରେ ରାଜତ୍ଵ କରୁଥିବା ନେଦରଲ୍ୟାଣ୍ଡର ଡଚମାନେ 
(ପ୍ରାଚୀନ ଓଡ଼ିଆରେ ଓଲନ୍ଦାଜ୍‌) କିଛିଟା ନିଜ ଦରକାର ମୁତାବିକ ପରିବର୍ଭନ କରି ଏକ 
ପ୍ରକାର ଖାଦ୍ୟ ଚାଲୁ କଲେ । ତାହାର ନାମ ହେଲା RISESTUFFEL ଅର୍ଥାତ୍‌ 
ଇଂରାଜୀରେ Rice Heap | ଏଠାରେ ପ୍ଲେଟରେ ଭାତର ସୁପ ରଖୁ ଦିଆଯାଏ ! 
କୋର୍ସ ପରେ କୋର୍ସ ନାନା ପ୍ରକାର ଜିନିଷ ଆସୁଥାଏ । ଯଥା ଭଜା ମାଂସ, ଭଜା 
ପରିବା, ମାଛ, ଅଣ୍ଡା ଇତ୍ୟାଦି । ପ୍ରତ୍ୟେକ ଖାଦ୍ୟକୁ କିଛି ଭାତ ସହିତ ଖାଇବା ବିଧ୍ଵ | 
ବଙ୍ଗାଳୀ ଖାଇବା ମଧ୍ଯ ତ ସେହି ପ୍ରକାର | ତାଜ୍‌ ବେଙ୍ଗଲ୍‌ର କର୍ରାମାନେ ତ ଓଡ଼ିଆ 
ପଢ଼ିବେ ନାହିଁ । ତଥାପି ତାଙ୍କ ଲାଗି ଏକ ମେନୁ ତିଆରି କରାଯାଉ । 
ଟେବୂଲ୍‌ରେ ଗୋଟିଏ କ୍ୟାସେରୋଲ୍‌ରେ ଗରମ ଭାତ ଥୁବ । ସାଥୁରେ କେତେକ 
ଆଚାର, ଭିନିଗାରରେ ପିଆଜ ଆଦି | ଆବଶ୍ୟକ ମୁତାବିକ କଷ୍ଟମର୍‌ ନେଉଥୁ୍‌ବେ | 
ପ୍ରଥମ କୋର୍ସ 
ଚଡ଼ଚଡ଼ି, ସୁକ୍ତ 
ଦ୍ଵିତୀୟ କୋର୍ସ 
ମୁଗଡ଼ାଲି, ପାମଡ, ମସଲା ବାଇଗଣ ଭଜା, ପେଟି ମାଛ ଭଜା 
ତୃତୀୟ କୋର୍ସ 
ନଡ଼ିଆ ରସରେ ଚିଙ୍ଗୁଡ଼ି 
ଚତୁର୍ଥ କୋର୍ସ 
ଭେକଟି ଦହି ମାଛ ( କଣ୍ଟା ବାହାର କରି ଦିଆଯାଇଥ୍‌ବ) 
ପଞ୍ଚମ କୋର୍ସ 
ଚିକେନ୍‌ କରି ଓ ଲୁଚି 
ଷଷ୍ଠ କୋର୍ସ 
ମିଠା ଦହି ଓ ସନ୍ଦେଶ 
ମନେ ରଖୁବାକୁ ହେବ ଯେ, କଷ୍ଟମ୍‌ର କଣ୍ଟା ଚାମଚରେ ଖାଇବେ ! ଏଣୁ 
ମାଛ ଭଜାରେ କଣ୍ଟା ନଥ୍‌ବ | ଦରକାର ହେଲେ କବାବ୍‌ ପରି କରି ନିଆଯାଇପାରେ | 
ନିଶ୍ଚିତ ଭାବେ ତାଜ ବେଙ୍ଗଲ୍‌ ବା ଗ୍ରାଣ୍ଡ ଠାରୁ କିଛି ଆଶା କରୁନାହିଁ । କିନ୍ତୁ ସ୍ଵସ୍ତି ବା 

9୨9 କପେ ଚା” ଓ କିଛି ଗପ 


ପ୍ରାଚୀ ଏ ଦିଗରେ ଭାବିଲେ କିପରି ହୂଅନ୍ତା ? ବିଶେଷ କରି ଓଡ଼ିଆ ଓ ବଙ୍ଗାଳୀ ଖାଦ୍ୟ 
ଲାଗି ଏକ ପୂର୍ବ ଭାରତୀୟ ସ୍ପେସାଲିଟି ରେସ୍ତୋରୀ । ପୂର୍ବ ଭାରତୀୟ କଥାଟାକୁ ଟିକିଏ 
ବ୍ୟାପକ ଅର୍ଥରେ ନିଆଗଲେ ଭଲ। ଏଣୁ ଏଥରେ ବଙ୍ଗ-ଉତକଳ ସହ ମିଥୁୂଳାକୁ ମଧ୍ଯ 
ସାମିଲ କଲେ ଠିକ୍‌ ହେବ, କାରଣ ମୈଥୂଳୀ ମଧ୍ଯ ମସ୍ୟବିଳାସୀ । ରେସ୍ତୋରୀକୁ 
ଆପଣ କେବଳ ଖାଇବା ପାଇଁ ଯାଆନ୍ତି ନାହିଁ । ବିଦେଶୀ ସେଠାକୁ ଆସେ ଏକ ଅଭିଜ୍ଞତା 
ବା Experience ଲାଗି ! କହିବା ବାହୁଲ୍ଯ ଯେ, ସେହି ଅଭିଜ୍ଞତା ଆନନ୍ଦଦାୟକ 
ହେବା ଉଚିତ୍‌ | ଏଣୁ ରେସ୍ତୋରୀକୁ ଓଡ଼ିଶୀ ପଟ୍ଟଚିତ୍ର, କାଳିଘାଟ ପଟ୍ଟ ବା ତାହା ନ 
ମିଳିଲେ ଯାମିନୀ ରାୟଙ୍କ କଳାର ରିପ୍ରଡକ୍ଟନ୍‌ ପ୍ରିଣ୍ଟ (Reproduction Print) ଏବଂ 
କେତୋଟି ମଧୁବନୀ ପେଣ୍ଟିଂ ଦ୍ଵାରା ସଜାନ୍ତୁ । ରେସ୍ତୋରାର ବ୍ଯାକଗ୍ରାଉଣ୍ଡ ମ୍ୟୁଜିକ୍‌ରେ 
ଛାନ୍ଦ ଓ ଚମ୍ପୁ, ରନ୍ଦୀନ୍ଦର ସଂଗୀତ ଓ କୀର୍ରନ ଏବଂ ବିଦ୍ୟାପତିଙ୍କ କୃତିର ଯନ୍ତ୍ରସଙ୍ଗୀତ 
ବାଜୁଥିବ | କେଉଁଦିନ ବଙ୍ଗାଳୀ ମେନୁ ତ କେଉଁଦିନ ଓଡ଼ିଆ ମେନୁ | 
କିନୁୁ ହାୟ, ଏହା ମୋର କଳନା ବିଳାସ ମାତ୍ର | ମୁଁ ଭଲ କରି ଜାଣେ ଯେ 

ମିଳିବ କେବଳ ସେହି ବର୍ଣ୍ଣସଙ୍କର ପଞ୍ଜାବୀ-ମୋଗଲାଇ ଏବଂ ୟୁରୋପୀୟ ଖାଦ୍ଯ 
ବୋଲାଉଥୂବବା କେତେ ଅଖାଦ୍ଯ । ତଥାପି ସିନ୍ଧି ଭାଷାରେ ପ୍ରବାଦ ଅଛି “ସ୍ବପ୍ନରେ 
ପଲାଉ କରୁଛ ତ ଘିଅ ଢ଼ାଳିବାରେ କଞ୍ଜୁସି କାହିଁକି ?' ଏଣୁ ପ୍ରାଚୀର ଏହି ପୂର୍ବଭାରତୀୟ 
ରେସ୍ତୋରାରେ ଓଡ଼ିଆ ମେନୁ କିପରି ହେବ ? 

ପ୍ରଥମ କୋର୍ସ 

ରାହାଙ୍ଗ ଖେଚେଡ଼ି ଓ ଝଡ଼ା ମାଛ ବେସର 
ଦ୍ଵିତୀୟ କୋର୍ସ 
ଅରୁଆ ଭାତ ଓ ମାଛ ହଳଦୀ ପାଣି 
ଦୃତୀୟ କୋର୍ସ 
ସରୁ ଚକୁଳି, ଡାଲମା । ଚିଙ୍ଗୁଡ଼ି ନଡ଼ିଆ ରସରେ କସା 
ଚତୁର୍ଥ କୋର୍ସ 
ପୁର କାକରା ଓ ଗାଢ଼ ଚାଉଳ ଖୁରୀ 
ଓଡ଼ିଶାରେ ମାଂସ ରାନ୍ଧିବାର କୌଣସି ସ୍ଵତନ୍ତ୍ର ଏତିହ୍ଯ ନାହିଁ । ତଥାପି ଯଦି 

ବ୍ୟବସାୟିକ ଦୃଷ୍ଟିରୁ ଅତ୍ଯନ୍ତ ଆବଶ୍ୟକ ମନେ କରାଯାଏ, ତାହା ହେଲେ ତୃତୀୟ 
କୋର୍ସରେ ପରଟା ସହିତ କସା ମଟନ୍‌ ବା ଚିକେନ୍‌ ଦିଆ ଯାଇପାରେ । 


# 

ଦ୍ରାକ୍ଷା ଦୁହିତା 


ଆଶାକରୈ ପାଠକ ପାଠିକା ଓମର ଖୈୟାମଙ୍କ ସହିତ ପରିଚିତ ଥିବେ । 
ତାଙ୍କର ରୁବିୟାତ୍ର ନାନା ଭାଷାରେ ଅନୁବାଦ ହୋଇଛି । ମନେହୁଏ କିଏ ଓଡ଼ିଆରେ 
ମଧ୍ଯ କରିଛନ୍ତି । ତେବେ ଠିକ୍‌ କହିପାରିବି ନାହିଁ । ଆମର ପରିଚୟ ଅବଶ୍ୟ ମୂଳ 
ଫାରସୀ ସହିତ ନୁହେଁ, F2Z୮ଉୀଏଙ୍କ ଇଂରାଜୀ ଅନୁବାଦ ମାଧ୍ୟମରେ । ସେଥୁରେ 
ଏକ ସ୍ଥାନରେ ଅଛି, 

When I banished barren reason from my bed, 
And took the daughter of vine to spouse. 

ପୁରା ରୁବାଇଟିର ଅର୍ଥ ହେଲା, “ବନ୍ଧୁଗଣ, ମୋର ଦ୍ଵିତୀୟ ବିବାହର ଦିନ 
ତୂମର ମନେଥବ, ଯେଉଁଦିନ ମୁଁ ବନ୍ଧ୍ୟା ବିଚାରବୁବିକୁ ମୋର ଶଯ୍ୟାରୁ ନିର୍ବାସିତ 
କରି, ଦ୍ରାକ୍ଷାର ଦୁହିତାକୁ ମୋର ପତ୍ନୀ କରି ଆଣିଲି ।' ଏହି ଦ୍ରାକ୍ଷା କନ୍ୟା ବା ଅଙ୍ଗୁର କି 
ବେଟୀ ବିଷୟରେ ସାହିତ୍ୟରେ ବହୁ ବର୍ଣ୍ଣନା | ଗ୍ରୀକ୍ମାନଙ୍କର ତ ଏଥିଲାଗି ଏକ ଖାସ୍‌ 
ଦେବତା ଅଛନ୍ତି । ବାକସ୍‌ । ଏଥିରୁ ଏହା ଧର୍ମରେ ମଧ୍ଯ ମିଶିଯାଇଛି । ଗ୍ରୀକ୍‌ ଓ 
ରୋମାନ୍‌୍ମାନେ ତ Pagan, ପୌତତଳିକ | ସେମାନେ ସୁରାକୁ ତାଙ୍କ ଧର୍ମରେ ମିଶାଇଲେ 
ତ ଆଶ୍ଚର୍ଯ୍ୟ କଣ ? କିନ୍ତୁ ଏହା ଖ୍ରୀଷ୍ଟ ଧର୍ମରେ ମଧ୍ଯ ରୋମାନ୍‌ କ୍ଯାଥଲିକ୍‌ ଧର୍ମର 
କମ୍ୟୁନିଅନ୍‌ର ଆଙ୍ଗିକ ହୋଇ ପବିତ୍ରସ୍ୟ ପବିତ୍ର ହୋଇଯାଇଛି । କିନ୍ତୁ ସାଧାରଣତଃ 
ୱାଇନ୍‌ ବା ଦ୍ରାକ୍ଷା କନ୍ଯା ନାରୀ ପୁରୁଷର ପ୍ରେମ ସହିତ ସମ୍ପକ୍ତ | ନହେଲେ ସୁନ୍ଦରୀର 
ଆଖିକୁ ସଂସ୍କୃତରେ ମଦିରାକ୍ଷୀ, ହିନ୍ଦୀରେ ମତୱାରେ ନୈନ୍‌, ଉର୍ଦୂରେ ଶରାବୀ ଇତ୍ୟାଦି 
କୁହାଗଲା କାହିଁକି ? ଉର୍ଦ୍ଧର କାବ୍ୟର ମହାଗୁରୁ ମୀର ତକୀ ମୀରଙ୍କ ଭାଷାରେ — 

“ମୀର, ଉନ୍‌ ନୀମ୍ବାଜ୍‌ ଆଖୋ ମେ, 
ସାରୀ ମସ୍ତୀ ଶରାବ କୀ ସୀ ହୈ ।' 
(ନୀମବାଜ୍‌ — ଅର୍ବଵନିମୀଳିତ ) 

ଏଣୁ ପୂଥ୍‌ବୀରେ ନାନା ଦ୍ରବ୍ୟରୁ ନାନା ପ୍ରକାର ମଦ୍ୟ ତିଆରି ହେଉଥିବା ସତ୍ତ୍ବେ 
ଅଙ୍ଗୁରରୁ ତିଆରି ମଦ ବା Wineରେ ଏକ ରୋମାଣ୍ଟିକ୍‌ କଳନା ସମସ୍ତେ ଗ୍ରହଣ 
କରିଯାଇଛନ୍ତି । ଯଦିଚ ୱାଇନ୍‌କୁ ମଦ ଅର୍ଥରେ ସର୍ବସାଧାରଣରେ ବ୍ୟବହାର କରାଯାଏ, 
ତଥାପି ୱଁାଇନ୍‌ କେବଳ ଅଙ୍ଗୁରରୁ ହେବାକଥା । ଇଂରାଜୀରେ ସାଧାରଣତଃ କୁହାଯାଏ 

Wine, Women and Song | ଏଣୁ ରୋମାଣ୍ଟିକ୍‌ ଧାରଣାଟା ବଦ୍ଧମୂଳ ହେଲା | ଆମ 
ଦେଶରେ ମଧ୍ଯ ଏହି ୱାଇନ୍‌ର ନାନା ରୋମାଣ୍ଟିକ୍‌ ରୁପ ଦେଖିବାକୁ ମିଳେ, ବିଶେଷ କରି 
ସଂସ୍କୃତ ସାହିତ୍ୟରେ । ମୁଁ କିଛି ମଦ୍ୟର ଓକିଲାତି କରୁନାହିଁ ଯେ ଭୂରି ଭୂରି ନଜିର ପ୍ରମାଣ 
ପେଶ୍‌ କରିବି । କେବଳ ଗୋଟିଏ ଶ୍ଲୋକ — ଅବଶ୍ଯ କାଳିଦାସଙ୍କର ¬ ଉଦାହରଣ 
ସ୍ଵରୂପ ଦେଉଚି । ରଘୁବଂଶର ଅଜ ବିଳାପରୁ, ଯାହା କରୁଣ ରସର ପରାକାଷ୍ଠା | ତଥାପି 
ସେଥୁରେ ମଦ୍ୟ ସହିତ ଏକ କୋମଳ ପେଲବ ସୃତି କିପରି ମିଶି ରହିଛି । 

ମଦିରାକ୍ଷୀ ମଦାନନାର୍ପିତଂ ମଧୁ ପିତ୍ଵା ରସବତ୍‌ କଥଂ ନୂମେ 

ଅନୁପାସ୍ୟସି ବାସଦୂଷିତଂ ପରଲୋକାପନତଂ ଜଳାଂଜଳିମ୍‌ । 

( ହେ ପ୍ରିୟେ ମଦିରାକ୍ଷୀ, ଆଜି ପର୍ଯ୍ୟନ୍ତ ମୁଁ ପିଇ ଦେଇଥ୍‌ବା - ଅର୍ଥାତ୍‌ ମୁହଁ 
ଲଗାଇ ଦେଇଥିବା - ମଦିରା ପାନ କରୁଥିଲ | ବର୍ଗମାନ ପରଲୋକରେ ମୋର ଅଶ୍ରୁ 
ଦ୍ଵାରା ଦୂଷିତ ଜଳାଜଳି କିପରି ପାନ କରିବ ? ) | ମନୁଷ୍ୟ ସୁଖସ୍ଵତିକୁ ତ ଝୁରି ହୁଏ । 

ଯେ କୌଣସି ସ୍ବାର୍ଟ ଜାତୀୟ ପଦାର୍ଥ ବା ମିଠା ପଦାର୍ଥ ଆମ୍ବିଳା ବା Ferment 
ହୋଇଗଲେ କିଛି ପରିମାଣରେ th! alcoho! ଉତ୍ପନ୍ନ ହେବ । ଏହି ଇଥାଇଲ୍‌ 
ଆଲ୍‌କହଲ୍‌ ତାହାକୁ ମଦ୍ୟ କରେ ସତ, କିନୁ ତାହାର କୌଣସି ସ୍ଵାଦ ନାହିଁ । ସେହି 
ଦ୍ରବ୍ୟର ଅନ୍ୟାନ୍ୟ ଗୁଣ ଉପରେ ସ୍ଵାଦ ନିର୍ଭର କରେ । ଏଣୁ ପୃଥବୀରେ ଏତେ ପ୍ରକାର 
ମଦ୍ୟ । ମୋଟାମୋଟି ମଦ୍ୟ ଚାରି ପ୍ରକାର । ବିଅର (be), ଓାଇନ୍‌ (Wine), 
ହିରିଟ୍‌ (pir) ଓ ଲିକ୍ର (Liquer) | ପ୍ରଥମ ବିଅର୍‌ ଜାତି । ଏଥୁରେ ନାନାଦି 
ଶସ୍ୟ ଏବଂ କେତେକ ସ୍ଥାନରେ ଗଛର ରସକୁ men କରି ଶତକଡ଼ା ଦୁଇରୁ ସାତ 
ଭାଗ ରଥାଇଲ୍‌ ଆଲ୍‌କହଲ୍‌ ଥିବା ପାନୀୟ ପ୍ରସ୍ତୁତ ହୁଏ | ବିଅରରେ ତିନିରୁ ପାଞ୍ଚ ଭାଗ 
ଆଲ୍କହଲ୍‌ ଥିବା କଥା | କିନୁ ଏହାର ଯେଉଁ ବିଶେଷ ସ୍ବାଦ ଅଛି, ତାହା ସେଥିରେ 
ଥିବା ହପ୍‌ (Hops) ଫୁଲ ଲାଗି | ବିଅର ତିଆରିର ପଦ୍ଧତିକୁ Brewing କହାଯାଏ ଓ 
ବିଅର୍‌ କାରଖାନାର ନାମ Brewery ¦ ତେବେ ଆମ ଦେଶର ହାଣ୍ଡିଆ, ତାଡି, ସଲପ 
ରସ, ତିଦତୀଙ୍କ ଛାଙ୍ଗ, ନାଗାମାନଙ୍କର ମଧୁ ସବୁ ଏକା ଶ୍ରେଣୀର | ଏହା ମଦ୍ୟ ମଧ୍ଯରେ 
ସବୁଠାରୁ ନିରାପଦ ବୋଲି କୁହାଯାଇପାରେ । ବହୁ ପରିମାଣରେ ପିଇଲେ ଅବଶ୍ଯ 
ନିଶା ହେବ । କିନ୍ତୁ ସାଧାରଣତଃ ଏତେ ନିଶା ହେବା ଆଗରୁ ପେଟ ଭର୍ରଭି ହୋଇଯାଏ । 
ଅନେକ ସମୟରେ ଏଥୁରେ କେତେକ ଏଞ୍ଜାରମ୍‌ ଆଦି ତତ୍ତ୍ ଥବାରୁ ଏହା ଗରିବ 
ଆଦିବାସୀର କେତେକ ଖାଦ୍ୟରେ ଅଭାବ ଥିବା ଆବଶ୍ୟକ ତତ୍ତ୍ବର ଚାହିଦା ମଧ୍ଯ ପୂରଣ 
କରେ | ଏହା ସହିତ ଅନେକ ଧର୍ମଭାବ, କିମ୍ଭଦନ୍ତୀ ଏବଂ ରୋମାଣ୍ଟିକ୍‌ ଧାରଣା ମଧ୍ଯ 

ଜଡ଼ିତ ଅଛି । ସେ ସବୂର ଆଲୋଚନା କଲେ ଏହି ପ୍ରବନ୍ଧ ଆଉ ପ୍ରବନ୍ଧ ନ ରହି ନୃତତ୍ଵ 
ବା Anthropologyର ଗ୍ରନ୍ଧ ହେବାର ସମ୍ଭାବନା ଏବଂ ଆପଣ ନିଶ୍ଚୟ ଜାଣନ୍ତି ଯେ 
ଅଦା ବେପାରୀର ଜାହାଜ ମୂଲ କରିବା ହାସ୍ୟାସ୍ପଦ | ତଥାପି ଗୋଟିଏ ନମୁନା ଦେବା 
ଦରକାର । ନହେଲେ ମୋର ବକ୍ତବ୍ୟକୁ ଆପଣ ଗାଲୁ ଶ୍ରେଣୀରେ ପକାଇବେ । 

ସାନ୍ତାଳମାନଙ୍କର ସୃଷ୍ଟିତତ୍ଵବର କାହାଣୀରେ ଅଛି ଯେ ଆଦିମାନବ ଓ ମାନବୀ 
(ହାରାମ୍‌ ଓ ଆୟୋ) ପ୍ରଥମେ ଦମ୍ପତି ସଂପର୍କ ଜାଣି ନଥିଲେ | ଏଣୁ ଲିତା ବୋଟ୍ଗା 
ସେମାନଙ୍କୁ ହାଣ୍ଡିଆ ତିଆରି ଶିଖାଇଲା । ହାରାମ୍‌ ଓ ଆୟୋ ହାଣ୍ଡିଆ ତିଆରି କରି 
ଲିତାକୁ ନୈବେଦ୍ଯ ଦେଇ ନିଜେ ପିଇଲେ । ଫଳତଃ ତାଙ୍କ ମନରେ ପରସ୍ପର ପ୍ରତି 
ଆକର୍ଷଣ ଜାତ ହେଲା ଏବଂ ସେ ରାତି ସେମାନେ ଏକାଠି ସୁଖରେ କଟାଇଲେ । 
ଏହାପରେ କ୍ରମଶଃ ସେମାନଙ୍କର ସାତ ପୁଅ ଓ ସାତ ଝିଅ ହେଲେ | (Journal of 
Asiatic Society of Bengal - XIX, ଦେବୀ ପ୍ରସାଦ ଚଟ୍ଗୋପାଧ୍ଯାୟଙ୍କ ଦ୍ବାରା 
ଲୋକାୟତ ପୂସ୍ତକରେ ଉଦ୍ଧତ) | ତେବେ ଏହିସବୁ ପାଣ୍ଡିତ୍ୟ ଓଗାଳିବା ପାଇଁ ଅନ୍ୟମାନେ 
ଅଛନ୍ତି । କିନଧୁ ଏହା ନିର୍ବିବାଦ ଯେ ହାଣ୍ଡିଆ, ସଲପ ମଦ ବା ଅରୁଣାଚଳର ଆପଙ୍ଗ 
ପରି ଏହି ବିଅର ଜାତୀୟ ପାନୀୟ ଜନଜାତିମାନଙ୍କର ଧର୍ମ ଓ ସଂସ୍କୃତି ସହିତ ଘନିଷ୍ଠ 
ଭାବେ ଜଡ଼ିତ । ହାଣ୍ଡିଆ ପିଇ ଲୋକମାନେ ମାତଲାମି ଯେ ନ କରନ୍ତି, ତାହା ନୁହେଁ | 
କିନ୍ତୁ ମାତଲାମି କରୁଥିବା ଲୋକେ ସାଧାରଣତଃ ହାଣ୍ରିଆକୁ ଏକ ଉପଲକ୍ଷ କରି ନିଜର 
ନୈରାଶ୍ୟବୋଧ ବା Fustrationକୁ ବାହାରିବାକୁ ଦିଅନ୍ତି | 

ବର୍ଭମାନ ଅନ୍ୟ ବିଭାଗକୁ ଦେଖାଯାଉ | ଫଳରସ ପଚେଇଲେ ବା ferment 
କଲେ ଯେଉଁ ମଦ୍ୟ ହୁଏ, ତାହା ୱାଇନ୍‌ ପଦବାଚ୍ୟ ¦ କିନୁ ୱାଇନ୍‌ ପ୍ରଧାନତଃ ଅଙ୍ଗୁର 
ରସରୁ ପ୍ରସ୍ତୁତ । ଏଣୁ ଫରାସୀ ଓ ଅନ୍ୟାନ୍ୟ ଲାଟିନ୍‌ ଭାଷାରେ ଅଙ୍ଗୁର ଓ ଓାଇନ୍‌ ଏକ 
ଶହ | Vin ଯେଉଁଥିରୁ ଇଂରାଜୀର ine, ଏହାର ପ୍ରକାର ଅସଂଖ୍ୟ | ଫ୍ରାନ୍୍‌ ଯଦିଚ 
ୱାଇନ୍‌ର ତୀର୍ଥ, ସବୁ ଅଙ୍ଗୁର ହେଉଥିବା ଦେଶରେ ଦ୍ରାକ୍ଷା ଦୂହିତାର ଭିନ୍ନ ଭିନ୍ନ ପ୍ରକାର 
ଅଛି ¦ ୱାରନ୍‌ମାନଙ୍କ ନାମ ସେହି ଅଞ୍ଚଳ ଉପରେ । ଯେପରି ଦକ୍ଷିଣ ପଶ୍ଚିମ ଫ୍ରାନ୍ଵର 
ବୋର୍ଦଧ ଅଞ୍ଚଳ । ଏଠାରେ ୱାରନ୍‌ର ନାମ ବୋର୍ଦଧ (Boru) | ଏହାର ଅସଂଖ୍ୟ 
ଭେଦ । ପ୍ରତ୍ୟେକ ବଗିଚା ବା ଭିନ୍ୟାର୍ଡ ନିଜର ବିଶେଷତ୍ଵ ଦାବି କରେ । ବୋର୍ଦଧ 
ସାଧାରଣତଃ ହାଲୁକା ରଙ୍ଗର | ଏଣୁ ଏହାକୁ ହ୍ଵାଇଟ୍‌ ୱାଇନ୍‌ ମଧ୍ଯ କହନ୍ତି । ବର୍ଗଣ୍ଡୀ 
ଅଞ୍ଚଳର ମଦ ପ୍ରାୟ ଲାଲ୍‌ । ଏଣୁ ଏହାକୁ ରେଡ୍‌ ଓୱାରନ୍‌ ମଧ୍ଯ କୁହାଯାଏ । ସ୍ପେନ୍‌ର 
ଉତ୍ତମ ସୁରା ହେଲା ଶେରୀ | ଶେରୀ ବିଷୟରେ ବଙ୍ଗଳା କବି ବନଫୁଲ ଲେଖିଥିବା 
ଏକ ବ୍ୟଙ୍ଗ କବିତାର ଦୂଇଧାଡ଼ି ମନେ ପଡ଼ିଗଲା | 

ଧର୍ମ କର୍ମ କାଗଜେର ସମ୍ପାଦକଟାରେ 
ପବନ୍ଧେର ଭାରେ, ଜର୍ଜରିତ କରେ 
ହଠାତ୍‌ ପଡ଼ିଲ ସରି, ପଣ୍ଡିଚେରୀ 
ସୁନିତେଛି ଆଜକାଲ୍‌ ଖାଇତେଛେ ଶେରୀ | 
ଶେରୀ ଅବଶ୍ୟ ଉତ୍ତମ ଏବଂ ସୁସ୍ବାଦୂ ମଦ୍ୟ । ପର୍ରୁଗାଲ୍୍‌ର ଅବଦାନ ହେଲା 
ପୋର୍ଟ ଓୱାଇନ୍‌ । ଏହା ଅତି ମିଠା ଏବଂ ଖାଇବା ଶେଷରେ ଏଥରୁ ଅଛ ପାନ କରିବା 
ବିଧୂ । ଏକ ସତ୍ୟଯୁଗରେ ଅର୍ଥାତ୍‌ ବ୍ରିଟିଶ୍‌ ସମୟରେ ଡାକ୍ତରମାନେ ପ୍ରସୂତିମାନଙ୍କୁ କିଛି 
କିଛି ପୋର୍ଟ ଖାଇବାକୁ କହୁଥିଲେ ! ଇଟାଲୀରେ ମଧ୍ଯ ଅନେକ ପ୍ରକାର ୱାଇନ୍‌ । 
ସବୁଠାରୁ ପ୍ରସିଦ୍ଧ ହେଲା କିଆନ୍ତି ଓ ଭର୍ମୁଥ୍‌ | କାମପାରୀ ମଧ୍ଯ ଉତ୍ତମ ସୁରା | ଜର୍ମାନୀର 
ରାଇନ୍‌ ଓ ତାହାର ଉପନଦୀ ମୋସେଲର ଉପତ୍ୟକାରେ ମଧ୍ଯ ଅତି ଉତ୍ତମ ୱାଇନ୍‌ 
ହୁଏ ¦! ଏଥରେ ଅବଶ୍ୟ ନାନା ଜାତି । କିନ୍ତୁ ଏହି ସବୁକୁ ସମଷ୍ଟିଗତ ଭାବେ ରାଇନ୍‌ 
ୱାଇନ୍‌ କୁହାଯାଏ । ୱାଇନ୍‌ ବଂଶାବଳୀ ଲେଖିବା ମୋ ଭଳି ଲୋକର କର୍ମ ନୁହେଁ | 
ପୁଣି ପ୍ରାଚ୍ୟଦେଶରେ ମଧ୍ଯ ତ ଅଙ୍ଗୁର ହୁଏ | ମଧ୍ୟଯୁଗରେ ଇରାନ୍‌ର ଶୀରାଜ ଅଞ୍ଚଳର 
ଶୀରାଜୀ ସୁରା ଅତ୍ୟନ୍ତ ପ୍ରସିଦ୍ଧ ଥଲା । 
ୟୁରୋପୀୟଙ୍କ ସାଥୀରେ ଓାଇନ୍‌ ମଧ୍ଯ ଭାରତବର୍ଷରେ ଆସି ପହଞ୍ଚିଲା | ଏହା 
ପ୍ରଥମେ ଗୋଆ ବାଟେ ଆସି ବିଜାପୁର, ହାଇଦ୍ରାବାଦ, ମହୀଶୂର ଅଞ୍ଚଳରେ ବେଶ୍‌ 
ଲୋକପ୍ରିୟ ହେଲା । ଏହା ଉର୍ଦଦର ପ୍ରାଥମିକ ବିକାଶ କାଳର କବି, ବିଜାରପୁରର 
' ବହରୀଂ ଙ୍କ ଲେଖାରୁ ଗୋଟିଏ ଶେର୍‌ ବା ଦ୍ଵିପଦୀ ଦେଖନ୍ତୁ । 
ଧନ୍‌ (ଧନୀ) ତେରେ ମଦମାତେ ନୟନ୍‌ କେ ନିମନ୍‌ 
ପୁ୍ତିଗାଲୀ କଲାଲ୍‌ (ମଦ୍ୟ ବିକ୍ରେତା) ନେ ସଟ୍‌ ହୈ । 
ଏଠି କବି ତାଙ୍କର ପ୍ରିୟାର ଆଖି ସହିତ ପର୍ରୁଗୀଜ୍‌ ମଦ୍ୟ ବିକ୍ରେତାର ଉପମା 
ଦେଲେ । ପ୍ରିୟା ଆଖି ସହିତ ଯଦି ଉପମା ଦିଆଯାଇପାରେ, ତାହାହେଲେ ଅବଶ୍ଯ 
ଉତ୍ତମ ମାଲ୍‌ | ବୋଧହୁଏ ଅତି ଉତ୍ତମ ପୋର୍ଟ କାରଣ ପୋର୍ଟର ଗାଢ଼ ରଙ୍ଗ ସାଥ୍‌ରେ 
ସେହି ମଦମତ୍ତ ମଦିରାକ୍ଷୀ ଡୋଳାର ତୁଳନା ଦେବା ସଙ୍ଗତ ହୋଇପାରେ । 
ତେବେ କାଳକ୍ରମେ ଦକ୍ଷିଣ ଆଫ୍ରିକା, ଅଷ୍ଟ୍ରେଲିଆ, ଆମେରିକାର କାଲିଫର୍ଣ୍ଣିଆ 
ଅଞ୍ଚଳରେ ଅଙ୍ଗୁର ଖୁବ୍‌ ଚାଷ ହେଲା ଏବଂ ସେଠାରୁ ମଧ୍ଯ ନାନା ପ୍ରକାର ୱାଇନ୍‌ 
ଆସିଲା । ତେବେ ସେ ସବୁ ୱାଇନ୍‌ କୁଳୀନ ସାମନ୍ତ ନୁହନ୍ତି । ରଂରାଜୀରେ କହିଲେ 
Upstart | 

ଦ୍ରାକ୍ଷା ଦୁହିତା ୨୭ 


ଓାଇନ୍‌ର ପୁଣି ଆଉ ଦୂଇ କିସମ ଅଛି, ଶାନ୍ତ ଓ ଚଞ୍ଚଳ | ଏ ପର୍ଯ୍ୟନ୍ତ ଯେଉଁ 
ୱାଇନ୍‌ର କଥା ହେଉଛି ସେମାନେ ଶାନ୍ତ | ଅବଶ୍ୟ ବେଶୀ ପାନ କଲେ ଆପଣ ଶାନ୍ତ ନ 
ରହିପାରନ୍ତି । କିନ୍ଧୁ ଚଞ୍ଚଳ ଓୱାଇନ୍‌ ହେଲା ସାମ୍ଭେନ୍‌ (Champagne) | ଏହା ମଧ୍ଯ 
ଫ୍ରାନ୍ଵର ଏକ ଅଞ୍ଚଳର ନାମ | ଏହି ୱାଇନକୁ ଫରମେଣ୍ଟ କଲାବେଳକୁ ଏଥୁରେ ଉପୁଜୁଥିବା 
ଗ୍ୟାସକୂ ବାହାରିଯିବାକୁ ଦିଏ ନାହିଁ । ଏଣୁ ଆପଣଙ୍କର ପେପ୍‌ସି ¬ କୋଲା ବୋତଲରୁ 
ବୂଦବୁଦ୍‌ ବାହାରିଲା ପରି, ସାମେନ୍‌ ବୋତଲ ଖୋଲିଲେ ସେହିପରି ବୂଦବୂଦ୍‌ ବାହାରିବ | 
କହନ୍ି ଯେ ସାମେନ୍‌ ନିଶାଟା ହଠାତ୍‌ ଲାଗେ ଓ ସେଥୁଲାଗି ଏହି ବୂଦବୁଦ୍‌ ଦାୟୀ । 
ବର୍ଭମାନ ୱାଇନ୍‌କୁ ଯଦି ଆପଣ ଭାଟିରେ ଡିଷ୍ଟଲ କରିବେ, ତାହାହେଲେ ସେଥରେ 
ଆଲ୍‌କହଲ୍‌ ଭାଗ ବଢ଼ିଯିବ । ଏଣୁ ଏହା ହେବ ସିରିଟ୍‌ । ସିରିଟ୍‌ର ଅନ୍ୟ ଅର୍ଥ ଭୂତ ନୁହେଁ 
କି ? ପ୍ରକୃତରେ ଏହିସବୁ ସତିରିଟ୍‌ ଭୁତଖାନା ଜିନିଷ । ସଂସାରର ବହୁ ପାପର ମୂଳ 
ଏଇଠି | ଏଇଠି ଶଇତାନ୍‌ର ନିବାସ । ବିଅର୍‌ ବା ୱାଇନ୍‌ କାହାର ବିଶେଷ କ୍ଷତି କରେ 
ନାହିଁ । କିଛିଟା ଆର୍ଥିକ ଛଡ଼ା । ବରଂ ଅନେକ ଡାକ୍ତରଙ୍କ ମତ ଯେ ଅଛ ୱାରନ୍‌ର 
ବ୍ୟବହାର ସ୍ଵାସ୍ଥ୍ୟପକ୍ଷରେ ଅନେକ କ୍ଷେତ୍ରରେ ଅନୂକୂଳ, କାରଣ ୱାଇନ୍‌ରେ ମଧ୍ଯ ଅଙ୍ଗୁରର 
କେତେକ ବିଶେଷ ତର୍ବ ଥାଏ । କିନ୍ତୁ ଭାଟିରେ ପଡ଼ିଲେ ଏହିସବୁ ଏଞ୍ଞାଇମ୍‌ ଜାତୀୟ ତର୍ତ 
ତତ୍କ୍ଷଣାତ୍‌ ନଷ୍ଟ ହୁଏ । ତେବେ ଓାଇନକୁ ଭାଟିରେ ପକାଇ ଡିଷ୍ଟଲ୍‌ କଲେ ବ୍ରାଣ୍ଡି ହୁଏ । 
ଓାଇନର ଯେତେବେଳେ ଏତେ ଜାତି ବ୍ରାଣ୍ଡିର ମଧ୍ୟ ଅନେକ ଜାତି । ବ୍ରାଶ୍ଡିରେ ଶତକଡ଼ା 
ଚାଳିଶ ବୟାଳିଶ ଭାଗ ଆଲ୍‌କହଲ୍‌ ଥାଏ | ସାଧାରଣତଃ ୨ ୫% ୟୁ.ପି. (25% U.P.) | 

ଏଥୁରେ କୌଣସି ସନ୍ଦେହ ନାହିଁ ଯେ ବ୍ରିଟିଶ୍‌ ଜାତିଟାର ମୁଣ୍ଡ ଖରାପ | ନହେଲେ 
ତାର ପ୍ରତ୍ୟେକ ହିସାବ ଏପରି ଅଖାଡୁଆ ହୋଇନଥାଆନ୍ତା । ବାର ଇଞ୍ଚରେ ଏକ 
ଫୂଟ | ତିନିଫୁଟ୍‌ରେ ଏକ ଗଜ ବା ୟାର୍ଡ଼ ଏବଂ — ମୁଣ୍ଡ ଖରାପର ଚରମ ¬ ୧୭୬୦ 
ଗଜରେ ଏକ ମାଇଲ୍‌ | ସିଧା ହିସାବ ହଜାର ମିଲିମିଟରରେ ଏକ ମିଟର ଏବଂ ହଜାର 
ମିଟରରେ ଏକ କିଲୋମିଟର ନୂହେଁ । ସେହିପରି ତାଙ୍କ ମଦର ହିସାବ ଯାହାକି ପ୍ରଫ୍‌ 
ସିରିଟ୍‌ ନାମକ ଏକ ସୃଷ୍ଟିଛଡ଼ା ଜିନିଷ ଉପରେ ଭିଭି କରି ହୁଏ ! ଆଲ୍‌କହଲ୍‌ରେ 
ସବୁଠାରୁ କେତେ ବେଶୀ ପାଣି ମିଶାଇ ବାରୁଦ ଉପରେ ଢାଳି ଦିଆସିଲି ମାରିଲେ ତାହା 
ଜଳିବ, ସେହି ମିଶ୍ରଣର ନାମ ପ୍ରଫ୍‌ ସିରିଟ୍‌ । ସେଥୁରେ ପ୍ରାୟ ଶତକଡ଼ା ୫ ୪ ଆଲକହଲ୍‌ 
ଥାଏ | ଆପଣ ପଚାରିବାଟା ହକ୍‌ କଥାହେବ, “ବାବୁ ପୋଡ଼ି ମରିବାର ଏତେ ସଉକି 
କାହିଁକି ?' କିନୁ ବ୍ରିଟିଶ ତ ବ୍ରିଟିଶ୍‌ । ଏବେ ସେହି ପୁଫ୍‌ ସିରିଟ୍‌କୁ ଯଦି ଶତକଡ଼ା ଶହେ 
ଧରାଯାଏ, ସେଥୁରୁ କମ୍‌ ଥିଲେ ଅଣ୍ଡର୍‌ ପ୍ରୁଫ୍‌ ବା ୪.୬. | ବେଶୀ ଥଲେ ଓଭର୍‌ ପୁଫ୍‌ 

୨୮ କପେ ଚା’ ଓ କିଛି ଗପ 


ବା ୦. | ଏଣୁ ବ୍ରାଣ୍ତି ହୂରସ୍କି ଆଦି ସାଧାରଣତଃ ୨ ୫ ୟୁ.ପି. | ବାଣ୍ଡିରେ ବ୍ରାଣ୍ଡି ହେଲା 
କୋନ୍ୟାକ୍‌ | ସାମ୍ପେନକୁ ଭାଟି କରି ବିଶେଷ ପ୍ରକାରରେ ତିଆରି କରାଯାଏ । ଏଣୁ ଇଏ 
ହେଲେ କୂନୀନସ୍ୟ କୂଳୀନ । ଠିକ୍‌ ମନେ ପଡ଼ୁନାହିଁ । ବୋଧହୁଏ ସୋଲଜେନିଷ୍ଟିନ୍‌- 
‘Life is a vessel of limited capacity. You can either fill it with 
champagne brandy to lift your spirit. Or you can fill it with urine 
and take it to the pathology laboratory to know if you have gout.’ 
ଦକ୍ଷିଣ ଫ୍ରାନ୍‌ର ପ୍ରଭେନ୍୍‌ ଅଞ୍ଚଳର କୂଳୀନ ବ୍ରାଣ୍ତି ଆରମ୍ନାକ୍‌ । ଅନ୍ୟତ୍ର ଅବଶ୍ୟ ବ୍ରାଣ୍ଡ 
ହୁଏ | ଜିରୁ କୌଳିନ୍ୟର ମୋହର ହେଲା ସେଥୁରେ ଏ.5.୦.P. ଲେଖାଥୁବ | ଶୁଣୁଛି 
କେତେକ ଫରାସୀ କମ୍ପାନୀ ଭାରତର ଦ୍ରାକ୍ଷାରୁ ସାମ୍ପେନ୍‌ କରିବା ମତଲବରେ ଅଛନ୍ତି । 
ତେବେ ତାହା ହେଲେ କନିୟକ୍‌ ( ୯୦ଥna୯) ନ କରିବେ କାହିଁକି ? ସବୂଠାରୁ ଉଚ୍ଚକୂଳର 
ବ୍ରାଣ୍ଡି ହେଲା ନେପେଲିଅନ୍‌ ବ୍ରାଣ୍ି । ଏହାର ନାମ ଠିକ୍‌ | 

କିନ୍ତୁ ଏହାକୁ ଏହିଠାରେ ନ ଛାଡ଼ି ଯଦି ପୁଣି ଡିଷ୍ଟଲ୍‌ କରାଯାଏ, ତାହାହେଲେ 
ଆଲକହଲ୍‌ର ମାତ୍ରା ଶତକଡ଼ା ସତୁରି ପଞ୍ଚସ୍ତରିରେ ପହଞ୍ଚିବ | ଏହି ବସ୍ତୁର ନାମ ଲିକ୍ଟର୍‌ | 
ଯଥା : ଆବସୀତ୍‌, କ୍ରେମ ଦ ମିନ୍ଛ ବେନେଡ଼ିକ୍ଟାରନ୍‌ ଇତ୍ୟାଦି । ଏହା ପିଇବା ଲାଗି 
ନୁହେଁ, ପ୍ରାୟ ଚାଖିବା ଲାଗି । ଜିଭରେ ଟୋପାଏ ନେବେ | ସେଇଠି ତାହା ବାଷ୍୍ୀଭୂତ 
ହୋଇ ଆପଣଙ୍କର ପଞ୍ଚେନ୍ଦିୟ ଉପରେ ଅଧ୍ୁକାର କରିଯିବ । ବେଶୀ ନେଇଚନ୍ତି, ଅର୍ଥାତ୍‌ 
ପିଇଛନ୍ତି ତ ନିଜଲାଗି ବିପଦ ଡାକୁଛନ୍ତି । ଏହି ମାଲ୍‌ ଆମର ଏଠି ଥିବାର ମଧ୍ଯ 
ଏତିହାସିକ ପ୍ରମାଣ ମିଳେ । ମୋଗଲ ସମ୍ରାଟ ଜାହାଙ୍ଗୀର ପିଉଥଲେ ଡବଲ୍‌ ଡିଷ୍ଟଲ୍‌ 
ହୋଇଥବା ସୁଗନ୍ଧିତ ଆରକ । କିନୁ ସେ ଜାହାଙ୍ଗୀର | ଯେ ନୂରଜାହାନ୍‌ଙ୍କ ଭଳି ନିଶା 
ହଜମ କରି ଦେଇଛି, ତାହା ପକ୍ଷରେ ଏହି ଡବଲ୍‌ ଡିଷ୍ଟଲ୍‌ ମାଲ୍‌ ତ କଂସାରି ଘର 
ପାରାକୁ କୁଲା ଢାଉଁ ଢାଉଁ | 

ପାଠକେ ଅବଷ୍ୟ ପଚାରିବେ, ହୁଇସି, ରମ୍‌, ଜିନ୍‌ ଇତ୍ୟାଦି ଗଲା କୁଆଡ଼େ ? 
ଆମ ଦେଶରେ କଣ ଖାଲି ଚାଉଳି ମହୁଲି ? କନ୍ଯାକ୍‌ ସାଥୀରେ ଏକ ଫଂ୍ତିରେ 
ବସିଲା ପରି କୂଳୀନ କଣ କେହି ବା କିଛି ଭାରତବର୍ଷରେ ନାହିଁ ? ଆପଣଙ୍କ ପ୍ରଶ୍ନ 
ବିଲ୍କୂଲ୍‌ ୱାଜିବ୍‌ | କିଚୁ ଅଙ୍ଗୁର ଲତା ଏବଂ ଦ୍ରାକ୍ଷା ଦୂହିତା ବିଷୟରେ ତ ଏହି ପ୍ରବନ୍ଧ | 
ଏଣୁ ସେମାନଙ୍କୁ ଉପସ୍ଥିତ ବାଦ୍‌ ଦେଲି । ଆଉ ଦିନେ | 

ଆମେ ଓମର୍‌ ଖୈୟାମ୍‌ଙ୍କୁ ଜାଣୁ ତାଙ୍କର ଇଂରେଜୀ ଅନୁବାଦ ମାଧ୍ଯମରେ । 
ସବୁଠାରୁ ପ୍ରଚଳିତ ଅନୁବାଦ Ftz୮ଥୀdଙ୍କର | 

ଦ୍ରାକ୍ଷା ଦୂହିତା ୨୯ 


How with a loaf of bread, beneath the bough 
A flask of wine, a book of verse and thou 
Besides me singing in the wilderness 


And wilderness is paradise enow. 
ଏହାର ଏକ ବଙ୍ଗଳା ଅନୁବାଦ କଲେଜରେ ପଢୁଥୁଲାବେଳେ ଘୋଷି ଘୋଷି 
ମନେ ରଖିଥିଲି । (କାଳି ଘୋଷଙ୍କ ଅନୁବାଦ) 
ସେଇ ନିରାଲା ପାତାୟଘେରା ବନେର୍‌ ଧାରେ ଶିତଲ ଛାୟ, 
ଖାଦ୍ୟ କିଛୁ, ପେୟାଲା ହାତେ ଛନ୍ଦ ଗେଥେ ଦିନଟା ଯାୟ, 
ମୌନ ଭାଙ୍ଗ ମୋର ପାଶେତେ ଗୁଞ୍ଜେ ତବ ମଂଜୁ ସୁର୍‌ 
ସେଇ ତ ସଖୀ ସ୍ଵର୍ଟ ଆମାର, ସେଇ ବନାନୀ ସ୍ଵର୍ଟପୁର ! 
କିନଚୁ ପରେ ଓମରଙ୍କର ଫାର୍ସୀ ପଢ଼ିବାକୁ ମିଳିଥୂଲା । ସେଥିରୁ ଜଣାପଡ଼େ ଯେ 
ଓମର ଖୈୟାମ୍‌ ସାହେବ ଯେତେ ରୋମାଣ୍ଟିକ୍‌ ହୁଅନୁ ନା କାହିଁକି, ହିସାବୀ ଲୋକ 
ଥିଲେ | Loaf of bread ଓ Flask of wineରେ ତୃପ୍ତ ନୁହନ୍ତି ଏବଂ ସେଠି ଦୂର 
ଚାରିଦିନ ରହିବା ମତଲବ୍‌ରେ ଆସିଛନ୍ତି ¦ 
ଗର୍‌ ଦସ୍ଥ୍‌ ଦହଦ୍‌ ନ ମଗ୍‌ଜେ ଗନ୍ଦୁମେ ନାନୀ, 
ଓଜ୍‌ ମୟ ଦୋମନୀ ଦ୍‌ ଗୁସଫନ୍ଦୀ ରାନୀ, 
ଓ ଆନ୍ଗେ ମନ୍‌ ଓ୍ୟ ତୁ ନିଶସ୍ତେ ଦର୍‌ ଓାରାନୀ 
ଏୟାଶୀ ବୂଦ୍‌ ଓ ଅନ୍ନହଦ୍‌ ହର୍‌ ସୁଲତାନୀ । 
ଏଠି ସ୍ଵର୍ଗ ଅର୍ଥାତ୍‌ ଫାରସୀରେ ବେହଶ୍‌ତ୍‌, ଫିର୍‌ଦୌରା ଇତ୍ଯାଦି ଶବ୍ଦ ମୋଟେ 
ନାହିଁ । ବୋଧହୁଏ ଏସବୁ କାଜନିକ ଜିନିଷ ଉପରେ ତାଙ୍କର ଆସ୍ଥା ନଥୁଲା । ଏହି କାଳି 
ବାକି ବଜାର ତାଙ୍କର ପସନ୍ଦ ନୁହେଁ । ସେ କହିଛନ୍ତିଂ ଅବଶ୍ୟ ଫିଟ୍‌ରୋଲ୍ସ ଅନୁବାଦ Keep 
the cash and let the credit go. ତାଙ୍କର ଅର୍ଡର ସାଫ୍‌ ସାଫ୍‌ — ଦୂର ମହଣ ଉତ୍ତମ 
ମଦ୍ୟ, ଗୋଟାଏ ମେଣ୍ଢାର ଗୋଡ଼ ରୋସ୍ପ ଏବଂ ତା ସାଥୀରେ ଉତ୍ତମ ମଇଦାର ତିଆରି 
ନାନ୍‌ । ତାହା ହେଲେ ଯେଉଁ ବିଳାସ ବା ଆନନ୍ଦ ହେବ ତାହା ସୁଲତାନୀ ବା ରାଜତ୍ୃର 
ଆନନ୍ଦର ସୀମା ଟପିଯିବ, ଯଦିବା ତୁମେ ଓ ମୁଁ ଏକ ଜନଶୁନ୍ୟ ଅପନ୍ତରାରେ ଥାଉଁ ! 
କବିତାର ବହି ଦରକାର ନାହିଁ । ଦୁହେଁ ଏକାଠି ହେଲେ ତ କାବ୍ୟ । ଗାଇବା 
କ'ଣ ଦରକାର ? 
ସାଧୁ ଉମର୍‌ ସାଧୁ ! ଆଫରୀନ୍‌ ¦ ମରହବା | 


*& 

ମିଲ୍ଟାରୀ ହୋଟେଲ୍‌, ସାର୍‌ ? 


ଅଶି ଦଶକର ମଧ୍ଯଭାଗରେ ମୋତେ ଅନେକ ସମୟରେ ମାଡ଼୍ରାସ୍‌ ଯିବାକୁ 
ପଡୁଥିଲା । ମୋର ଅଫିସ୍‌ଟି ଥଲା ଭିଲେଜ୍‌ ରୋଡ୍୍‌ରେ | ଅବଶ୍ୟ ସେଠି ଭିଲେଜ୍‌ ବା 
ଗ୍ରାମର କୌଣସି ଚିହ୍ନ ନଥିଲା । ଏପରି ବିଚିତ୍ର ନାମ ମାଡ୍ରାସ୍‌ ସହରରେ ଅନେକ । 
ତେବେ ମଧ୍ଧାହ୍ନ ଭୋଜନ ଲାଗି ପାଖରେ ଥୁବା ଏକ ରେସ୍ତୋରୀକୁ ଯାଉଥିଲି | ତାହାର 
ନାମ ଥୁଲା, “ଭେଲୁର ମିଲିଟାରୀ ହୋଟେଲ୍‌ ( Vellu’s Military Hotel) | ଅତି 
ସାନ କିନୁ ବେଶ୍‌ ସ୍କାର୍ଟ ଭୋଜନାଳୟ । ମୋର ତା” ସହିତ ସମ୍ପର୍କ ବେଳକୁ ବୁଢ଼ା ଭେଲୁ 
କାଉଣ୍ଟର୍‌ରେ ବସୁଥୂଲା । କେବଳ ଯମକ ଦୃଷ୍ଟିରୁ ଭେଲୁକୁ ଆମର କଟକ ସହରର 
ବେଲୁ ସାଥ୍‌ରେ ମିଳାଇଲେ, ଭେଲୁ ବୁଢ଼ା ତ ଅବଶ୍ୟ ଆପତ୍ତି କରିବ | କଟକର ଶ୍ରୀମାନ୍‌ 
ବେଲୁ ମଧ୍ଯ ଆପତ୍ତି କରିପାରନ୍ତି ଯେ ତାଙ୍କୁ ଏତେ ଛୋଟ ମୋଟାମୋଟି ମଧ୍ଯବିତ୍ତ 
ହୋଟେଲ୍‌ବାଲା ସହିତ ତୂଳନା କରିବା ହିଁ ଅନ୍ୟାୟ | ବେଲୁବାବରଙ୍କୁ ତ ମୁଁ ଚିହ୍ନି ନାହିଁ । 
କିନ୍ତୁ ଭେଲ ବୂଢ଼ା ସହିତ ମୋର କିଛିଟା ହୃଦ୍ୟତା ହୋଇଥଲା । ଭେଲ୍ଲ୍‌ ମୋଟାମୋଟି 
ଇଂରେଜୀ କହିପାରୁଥିଲା | ଏଣୁ ଭାଷାଗତ ଅସୁବିଧା ନଥୁଲା | ତାହାଛଡ଼ା ଭେଲ ' ମାଡ଼ାସ୍‌ 
ସାପରସ୍‌' ସେନାର ଭୂତପୂର୍ବ ହାବିଲ୍ଦାର | ଏଣୁ ତାହାର ଉତ୍କଟ ତାମିଲ୍‌ ବାଇ ନଥୁଲା ! 

ଭେଲ୍ଟୁର ପୂରାନାମ ଭି.ଏସ୍‌. ଶ୍ରୀଙ୍ଗାର ଭେଲ୍ଟ୍‌ (୪. $. 
SRINGARAVELLU) ! ଏହି ଭି.ଏସ୍‌ର୍‌ ପୁରା ରୂପର ଉଚ୍ଚାରଣ ଅତି ବିକଟ । 
ଏଣୁ ମୁଁ ତାକୁ ଭେଲ୍ଲ୍‌ ସାହେବ ଡାକେ ! ଏହା ସେନାର ଏକ ଭଦ୍ରତା । ଜୁନିଅର୍‌ 
କମିଶନ୍‌ ଅଫିସର୍‌, ଅଥାତ୍‌ ସୁବେଦାର ଇତ୍ୟାଦିଙ୍କୁ ଜେନେରାଲ୍‌ ସାହେବ ବୋଲି ଡାକନ୍ତି 
ଯଦିଚ ହାବିଲ୍ଦାରର ଏହା ଅଧୁକାର ନୁହେଁ, ତଥାପି ଭେଲୁ ବୃଦ୍ଧ ଓ ରିଟାୟାର୍ଡ଼ । ଏଣୁ 
ସାହେବ କହିବାରୁ ସେ ମଧ୍ଯ ଖୁସି ! ସବୁଠାରୁ ବେଶୀ ଖୁସି, ମୁଁ ତାହା ବିଷୟରେ 
ବ୍ୟକ୍ତିଗତ କୌତୁହଳ ଦେଖାଇଥୁ୍‌ବାରୁ । ସବୁ କଷ୍ଟମର୍‌ଙ୍କ ପରି ‘ ପୈସା ଫେକୋ, 
ତମାସା ଦେଖୋ” ଶ୍ରେଣୀର ନୁହେଁ । ପୁଣି ମୋ ପୁତୁରା “ ମାଡ଼ାସ୍‌ ସାପର୍ସ୍‌'ରେ ଅଫିସର୍‌ 
ଅଛି । ଏଣୁ ଭେଲ ସାହେବଙ୍କ ଦୃଷ୍ଟିରେ ମୁଁ କେତେଟା ପରିବାରର | ପ୍ରକୃତରେ ଏହି 
ମିଲିଟାର ହୋଟେଲମାନଙ୍କର ଦକ୍ଷିଣ ଭାରତରେ ଏକ ସୁଦୀର୍ଘ ଏତିହ୍ଯ ଅଛି ଏବଂ 
ସେମାନଙ୍କ ରନ୍ଧା ମଧ୍ୟ ଏକ ବିଶେଷ ପ୍ରକାରର । କିନ୍ତୁ ଏଥୁଲାଗି ଟିକିଏ ଇତିହାସ 
ମଧ୍ଯକୁ ଯିବାକୂ ପଡ଼ିବ । 

ମିଲ୍ଟାରୀ ହୋଟେଲ, ସାର୍‌ ? ୩୧ 


ସମସ୍ତେ ଜାଣନ୍ତି ଯେ, ରଂରେଜ ସାମ୍ରାଜ୍ୟର ମୂଳଦୁଆ ମାଡ୍ରାସ୍‌ରେ ପଡ଼ିଲା । 
ଏଠି ହିଁ ଫରାସୀମାନଙ୍କୁ ଇଂରେଜମାନେ ପରାସ୍ତ କଲେ । ଇଂରେଜସେନାର ମୂଳଦୁଆ 
ଥିଲା ଏହି ଦକ୍ଷିଣ ଭାରତୀୟ ସିପାହୀ, ଯଦିଚ ଏମାନଙ୍କ ମଧ୍ୟରେ ଅଧ୍ବକାଂଶ ତାମିଲ୍‌ 
ମାଲାୟାଲୀ ଓ ମୁସଲମାନ, ତଥାପି ସାମୂହିକ ଭାବେ ଏମାନଙ୍କୁ ତେଲେଙ୍ଗା କୁହାଯାଉଥୂଲା 
ଏବଂ କ୍ଲାଇଭ ମଧ୍ଯ ଏହି ତେଲେଙ୍ଗା ସିପାହୀମାନଙ୍କୁ ନେଇ ପଲାସୀର ଯୁଦ୍ଧ ଜୟ କଲେ । 
ପରେ ବିଟିଶ ସମୟରେ ମୋଟାମୋଟି ଦୂଇଟା ରେଜିମେଣ୍ଟ ବା ସେନା, ଦକ୍ଷିଣ ଭାରତୀୟ 
ସୈନିକମାନଙ୍କୁ ନେଇ ଗଢ଼ି ଉଠିଥଲା । ପ୍ରଥମଟି ଏକ ପଦାତିକ ବାହିନୀ । ମଡ୍ରାସ୍‌ 
ରେଜିମେଣ୍ଟ । ଏହି ପଲଟନ ଓଡ଼ିଶା ସହିତ ମଧ୍ଯ ସଂପୃକ୍ତ କାରଣ ୧୮୦୩ରେ 
ଇଂରେଜମାନେ ଦକ୍ଷିଣରୁ ଆସିଥିଲେ । ଏମାନଙ୍କ ସ୍ଵୃତିରେ କଟକର ପଲଟନ ବଜାର | 
ଏମାନଙ୍କ ମଧ୍ଯରୁ କେତେକ ପେନ୍‌ସନ୍‌ ପାଇବା ପରେ କଟକରେ ରହିଗଲେ | ସେମାନେ 
ସାଧାରଣତଃ ମୁସଲମାନ । ଏହିଠାରୁ କଟକର ପେନସନ୍‌ ଲେନ୍‌ର ନାମ । ମୂଳରୁ 
ତାହାର ନାମ ଥଲା ପେନସନ୍‌ ଲାଇନ୍‌ । ଏହି କାରଣରୁ ହିଁ କଟକର ଏକ ଅଂଚଳର 
ନାମ କାଣ୍ଟନ୍‌ମେଣ୍ଟ ଏବଂ ବ୍ରହ୍ମପୁରର ବାରାକସ୍‌ ଯାହାକି ଇଂରେଜୀ Barracksର 
ଅପଭ୍ରଂଶ । 

ଏହି ମାଡ଼ାସ୍‌ ରେଜିମେଣ୍ଚଟ୍‌ ଛଡ଼ା ବ୍ରିଟିଶ ଭାରତୀୟ ସେନାର ପ୍ରଥମ ରଂଜିନିୟର 
ପଲଟନ ହେଲା ମାଡ଼ାସ୍‌ ସାପର୍ସ୍‌ ଏଣ୍ଡ ମାଇନରସ୍‌ ! ନାମରୁ ଏହାଙ୍କ କାମ ଜଣାପଡ଼େ । 
ଏମାନେ ରାସ୍ତା, ପୋଲ ଇତ୍ୟାଦି ତିଆରି କରିବେ ଏବଂ ଯୁଦ୍ଧକ୍ଷେତ୍ରରେ ମାରନ୍‌ ବା 
“ବାରୁଦ ସୁଡ଼ଙ୍ଗ ବିଛାଇବେ ଏବଂ ଅକାମୀ ମଧ୍ଯ କରିବେ | ବର୍ରମାନ ଏମାନେ 
ସେନାର କୋର୍‌ ଅଫ୍‌ ରଂଜିନିୟର୍ସ (Corps of Engineers)ରେ ଏକ ବିଶେଷ 
ଅଂଶ ଏବଂ ଏମାନଙ୍କୁ MEG ବା ମ୍ୟାଡ଼ାସ୍‌ ଇଂଜିନିୟର୍ସ ଗ୍ରୁପ୍‌ କୁହାଯାଏ । ଏହା 
ପ୍ରଧାନତଃ ଏକ ଟେକ୍ନିକାଲ୍‌ ଡିପାର୍ଟମେଣ୍ଟ । ଏଥିରେ ଶିକ୍ଷା କୌଶଳ, ଗଣିତର 
ଜ୍ଞାନ ଆଦି ବେଶୀ ଦରକାର । ଏଣୁ ଏଥରେ ବହୁ ପରିମାଣରେ ତାମିଲନାଡ଼ୁର ନାଡ଼ାର, 
ଥେଭର ଇତ୍ଯାଦି ଏବଂ ମାଲାୟାଲୀ ନାୟାର, ପିଲାଇ ଏବଂ କେତେକ ଏଲଭା ମଧ୍ଯ 
ଚାକିରୀ ପାଇଗଲେ | ପରେ ସେନାର ଆଉ ଅନେଜ ଟେକ୍ନିକାଲ ଶାଖା ଯଥା କୋର୍‌ 
ଅଫ୍‌ ସିଗ୍ନାଲସ୍‌ (Corps of Signals) ଓ ଗୋଲନ୍ଦାଜ ବାହିନୀ ( Artillery)ରେ 
ବହୁ ଦକ୍ଷିଣ ଭାରତୀୟ ଚାକିରୀ କଲେ | ଆପଣ ଭାବିଛନ୍ତି, କାହିଁକି ସୁଦୂର ଗୌହାଟୀରୁ 
କୋଚିନ୍‌ ତ୍ରିଭାନ୍ଦ୍ରମ୍କୁ ସିଧା ସୁପରଫାଷ୍ଟ ରେଳ ଚାଲେ ? ବା ଜାଞ୍ୁରୁ କନ୍ୟାକୂମାରୀ ! 
ଏହା ଦକ୍ଷିଣ ଭାରତୀୟ ରେଳମନ୍ତ୍ରୀଙ୍କ କାରସାଦି ନୁହେଁ ଯଦିଚ ସେମାନେ ସେଥ୍‌ରେ 

୩୨ କପେ ଚା” ଓ କିଛି ଗପ 


ସାହାଯ୍ୟ କରିଥିବେ । ଏହା ଭାରତୀୟ ସେନାର ଆବଶ୍ୟକତା, ଯେପରି ଦକ୍ଷିଣ ଭାରତୀୟ 
ସୈନିକମାନେ ସୁବିଧାରେ ଘରକୁ ଛୁଟିରେ ଯାଇ ଆସିପାରିବେ । 

ଆମେ ମୂଳ କଥଆରୁ ଟିକିଏ ଆଡ଼େଇ ଗଲୁ, ଯଦିଚ ଏହା ମୂଳକଥା ବୁଝିବାକୁ 
ମଧ୍ଯ ସହାୟ ହେବ | ସେନାରେ ବହୁ ଦକ୍ଷିଣ ଭାରତୀୟ |! ସେମାନେ ସାଧାରଣତଃ 
ଅବ୍ରାହ୍ମଣ । ଦକ୍ଷିଣ ଭାରତର ଆମର ଖଣ୍ଡାୟତ ପରି ଯୋଦ୍ଧା ଜାତିରୁ ଭରତି 
କରାଯାଉଥୁଲା ! ଯଥା ତାମିଲ ନାଡାର ବା କେରଳର ନାୟାର ! ଏମାନେ ନିରାମିଶାଷୀ 
ନଥୂଲେ ଏବଂ ସେନାରେ ଏହି କଟର ଜାତିଭେଦ ମଧ୍ଯ ହୁଗୁଳି ଯାଏ । ସେଠି ନିଜ 
ରେଜିମେଣ୍ଟ ସବୁଠାରୁ ବଡ଼ ଜାତି । ଏଣୁ ଖାଦ୍ଯ ପାନୀୟ ଛୁଆଁଛୁଇଁ ଭେଦ ସୈନିକ 
ଏବଂ ଭୂତପୂର୍ବ ସୈନିକମାନଙ୍କ ମଧ୍ୟରେ କମ ଥୁଲା ବା ପ୍ରାୟ ନଥୁଲା | ଏମାନେ 
ପେନସନ ନେବାକୁ ବା ଛୁଟିରେ ଯିବା ଆସିବା ସମୟରେ ନିଜ ଗ୍ରାମରୁ ପାଖ ସହରକୁ 
ଆସୁଥୁଲେ ଏବଂ ଏମାନଙ୍କ ସୁବିଧା ଲାଗି ଏକ ବିଚିତ୍ର ପ୍ରତିଷ୍ଠାନ ଗଢ଼ି ଉଠିଥୁଲା ! 
ତାହାର ନାମ ମିଲିଟାରୀ ହୋଟେଲ । 

ଏହି ମିଲିଟାରୀ ହୋଟେଲର ବିଶେଷତ୍ଵ ହେଲା ଦକ୍ଷିଣ ଭାରତୀୟ ଆମିଷ 
ରନ୍ଧା । ମିଲିଟାରୀରେ ଗଲେ ଲୋକେ ମାଛ ମାଂସ ଖାଆନ୍ତି ବୋଲି ଦକ୍ଷିଣରେ ବିଶ୍ଵାସ । 
ଏଣୁ ଏହା ଆପଣଙ୍କର ସାଉଥ୍‌ ଇଣ୍ଡିଆନ୍‌ ହୋଟେଲ୍‌ଠାରୁ ଭିନ୍ନ । ଭାତ ଓ ସମ୍ବର, 
ରସମ୍‌, ଦହି ମିଳିବ । କିନୁ ତାହାଠାରୁ ବଡ଼ କଥା ଦକ୍ଷିଣ ଭାରତୀୟ ପଦ୍ଧତିରେ ଆମିଷ 
ରନ୍ଧା ମିଳିବ । କିନୁ ଏହା ମୁସଲମାନ ରନ୍ଧାଠାରୁ ସଂପୂର୍ଣ ଭିନ୍ନ । ସାଧାରଣତଃ ବିରିୟାନୀ 
ତିଆରି କରନ୍ତି ନାହିଁ । ସେଇଟା ମୁସଲିମ ହୋଟେଲର ବିଶେଷତ୍ଵ । ଆଉ ଗୋଟିଏ 
ବିଶେଷ ଲକ୍ଷଣ ଯେ, ଏଠି ମାଛ ଉପରେ ଯୋର ଦିଆଯାଏ । ବିଶେଷ କରି ମାଡ୍ରାସ 
ପାଖ ସମୁଦ୍ରେ ମିଳୁଥିବା ସିଅର । ଏହି ମାଛଟି ପ୍ରାୟ କଣ୍ଟାବିହୀନ ଓ ଅତ୍ୟନ ସୁସ୍ବାଦୂ । 
ସାଧାରଣତଃ ମାଛରେ କିଛିଟା ଖଟା ଦିଆଯାଏ । ଖଟା ଲାଗି ତେନୁଳିର ବ୍ଯବହାର 
ହୁଏ | ରାଗ ଅବଶ୍ୟ ଟିକିଏ ବେଶି । ତାହା ଛଡ଼ା ନଡ଼ିଆ ରସରେ ମାଛ ଓ ଚିଙ୍ଗୁଡ଼ି 
ରନ୍ଧାଯାଏ । ନଡ଼ିଆ ଦେଇ ରନ୍ଧାକୁ ଏମାନେ କୋରମା କହନ୍ତି ଯଦିଚ ମୋଗଲାଇ 
କୋରମା ସଂପୂର୍ଣ ଭିନ୍ନ ଜିନିଷ । ସକାଳେ ଏଠି ମାଂସ ଝୋଳ ସହ ଇଡ୍‌ଲି ଖାଇବାକୁ 
ମିଳେ । ଏଠି ଏକ ବିଚିତ୍ର ଜିନିଷ ମିଳେ, ତାହା ହେଲା ଚପାତି । ଏହାର ଆମର 
ପରିଚିତ ଚପାତି ବା ରୁଟି ସହିତ କିଛି ମେଳ ନାହିଁ । ଏହା ପ୍ରାୟ ଏକ ଫୁଟ ବ୍ୟାସର 
ଏକ ପ୍ରକାର ପତଳା ପରଟା ବା ଅଟାର ଦୋସା କହିପାରନ୍ତି । ଏହା ସହିତ ସେହି 
କୋରମା ଖିଆଯିବ । ଅଧୁକାଂଶ କ୍ଷେତ୍ରରେ ଏହା ନିରାମିଷ । ଆଳୁ, ପିଆଜ, ଟମାଟୋ, 

ମିଲ୍ଟାରୀ ହୋଟେଲ, ସାର୍‌ ? ୩୩ 


ଗାଜର, ବିନ୍‌ ଇତ୍ୟାଦି ବଟା ନଡ଼ିଆ ସହିତ ରନ୍ଧା । ଆଉ ଗୋଟିଏ ଜିନିଷ ହେଲା 
ବାଫାତ । ଏହା ଏକ ମାଂସ ଓ ପରିବାର ବିଶେଷ କରି ଆଳୁ ଓ ଗାଜରର ସୁ ଜାତୀୟ 
ଖୁବ୍‌ ଅଛ ଝୋଳ ଥବା ରନ୍ଧା । ଏହାକୁ ପ୍ରାୟ ଆପ୍‌ପମ୍‌ ନାମକ ଏକ ପ୍ରକାର ଅତି 
ପତଳା ଦୋସା ସାଥୀରେ ଦିଆଯାଏ ! ଏଠାର କରୀରେ ରାଗ ଓ ଝୋଳ ଉଭୟ ବେଶି | 
କରୀ କେବଳ ଭାତ ସାଥିରେ ଖିଆଯାଏ | ଡାଲି ଇତ୍ୟାଦି ନଥାଏ । ଅନ୍ୟାନ୍ୟ ପରିବା 
ତରକାରୀର ରନ୍ଧା ପ୍ରାୟ ସାଧାରଣ ସାଉଥ୍‌ ଇଣ୍ରିଆନ ହୋଟେଲ ପରି । 

ଭେଲୁଲୁର ନିଜର ସ୍ପେଶାଲ ଥୁଲା ଯାହାର ନାମ ସେ ଦେଇଥୁଲା Captain’s 
୯hicken fry | ଏହା କେବେ ତିଆରି ନଥାଏ | ଦୂଇ ଚାରିଜଣ ଏକାଠି ଆସି ଅଡ଼ର 
ଦେଲେ ତିଆରି ହୁଏ । ଆପଣ ଅଧଘଣ୍ଟାଏ ଅପେକ୍ଷା କଲେ ତାହା ଭିତରେ କୂକୁଡ଼ା 
କଟା ହୋଇ ଭିନିଗାର ଓ ପିଆଜ ସହିତ ଭଜା ହୋଇଯିବ । ସାଥୀରେ ଟମାଟୋ 
ସ୍ଲାଇସ୍‌ । ଏହାକୁ ପରଟା ସହିତ ଖାଇବେ । ଅତି ତାଜା ଜିନିଷରୁ ସଂଗେ ସଂଗେ 
ତିଆରି ହୋଇଥବାରୁ ଖୁବ୍‌ ସୁସ୍ଵାଦୁ । ଏହି ବସ୍ତୁଟିକୁ ଭେଲୁ ସାଧାରଣତଃ ନିଜ ଆଖି 
ଆଗରେ କରୁଥଲା ¦ ତାହା ଛଡ଼ା ଥଲା ଭେଲୁର ସମୋଷା । ସମୋଷା ସାଧାରଣତଃ 
ଆମର ସିଂଘଡ଼ା ! କିନୁ ମାଡ୍ରାସ୍‌ରେ ଏହା ଭିନ୍ନ ଜିନିଷ । ଏହା କେବଳ ଆମିଷ । 
ଯଦିଚ କେତେକଟା ଦେଖିବାକୁ ସିଂଘଡ଼ା ପରି, ସ୍ଵାଦରେ ଏକଦମ୍‌ ଅଲଗା | ପୁରଟା 
ସବୁବେଳେ କସା କିମା ମାଂସ । ଖୋଳଟା ଆମର ସିଂଘଡା ପରି ଖାସ୍ତା ମୁସ୍‌ମୁସ୍‌ ନୂହେଁ 
ବରଂ କେତେଟା ରୁଟିପରି ସ୍ବାଦ । ଏହାକୁ ଥଣ୍ଡା ମଧ୍ଯ ଖିଆଯାଏ । ଏହାର ବ୍ଯବହାର 
କେତେକଟା ସାଣ୍ଡଉଇଚ ପରି, ଟମାଟୋ ସସ୍‌ ସାଥୀରେ ବେଶ୍‌ ଲାଗେ । 

ଦକ୍ଷିଣ ଭାରତ ବାହାରେ ଦାକ୍ଷିଣାତ୍ୟ ରନ୍ଧା ମାନେ ସାଧାରଣତଃ ବ୍ରାହଣ ଘରର 
ରନ୍ଧା ବୁଝାଏ । କିନ୍ତୁ ଏହା ଅନେକଙଟା ଭ୍ରାନ୍ତ ଧାରଣା ! ଦକ୍ଷିଣ ଭାରତରେ ମଧ୍ଯ ଅନେକ 
ଆମିଷାସୀ ଅଛନ୍ତି । ସେଠାରେ ସମୁଦ୍ର ଓ ନଦୀମାନେ ମାଛରେ ଭରପୁର | କେତେ 
ଲୋକ ମାଛ ମାରି ପେଟ ପୋଷନ୍ତି । ଏହି ମାଛ ତ ଫେର ବିକ୍ରି ହେଉଥିବ | ଭେଲୁ 
ସାହେବଙ୍କ ରନ୍ଧା ବିଷୟରେ କିଛି ଚର୍ଚ୍ଚା ତ ହେଲା, କାରଣ ସେ ତ ମୋର ବନ୍ଧୁ | କିରୁ 
ତାହା ଛଡ଼ା ତାମିଲନାଡ଼ୁରେ ଚିରକାଳ ବହୁ ବ୍ଯବସାୟୀ ସମୁଦ୍ର ପାର ହେଇ ପୂର୍ବ 
ଦେଶମାନଙ୍କୁ ଯାଉଥିଲେ । ଏମାନେ ବିଶେଷ କରି ଦକ୍ଷିଣ ତାମିଲ ଦେଶ ଚେର୍ଚଚିନାଡ଼ର 
ଦାସିନ୍ଦା । ଏମାନଙ୍କର ମଧ୍ଯ ନିଜସ୍ଵ ଆମିଷ ରନ୍ଧା ଅଛି | ତାହାକୁ ମାଡ୍ରାସର କେତେକ 
ପଞ୍ଚତାରକା ହୋଟେଲ ଜାତିରେ ଉଠାଇ ଦେଲେଣି । ଅର୍ଥାତ୍‌ ସେହି ରନ୍ଧା ଖୁଆଇବା 
ଲାଗି ରେସ୍ତୋରୀ କରି ସାରିଲେଣି । ଏଣୁ ତାହାକୁ ଏକ ଆନ୍ତର୍କାତିକ ପରିଚୟ ମଧ୍ଯ 

୩୪ କପେ ଚା” ଓ କିଛି ଗପ 


ମିଳି ଯାଉଛି । ତେବେ ମୁଁ ଯାହା ଶୁଣିଛି ତାହା ମଧ୍ୟ ମୋଟାମୋଟି ଭେଲୁଲର ରନ୍ଧା 
ପରି । 

ଦକ୍ଷିଣ ଭାରତ, ବିଶେଷ କରି ତାମିଲନାଡ଼ୁରେ ଏକ ପ୍ରକାର ମୁସଲମାନ ରନ୍ଧା 
ଅଛି । ଏହାର ସବୁଠାରୁ ସୁବିଧା ନମୁନା ଲାଗି ମାଡ଼୍ରାସ୍‌ ସେଣ୍ଟ୍ରାଲ୍‌ ଷ୍ଟେସନ ପାଖ ବୁହାରୀ 
ହୋଟେଲ ଦେଖି ପାରନ୍ତି । ତଥାପି ଏହା ମୋଟାମୋଟି ହାଇଦ୍ରାବାଦର ପ୍ରଚଳିତ 
ମୋଗଲାଇ ପଦ୍ଧତିର | ଏଣୁ ସେପରି କିଛି ବିଶେଷତ୍ଵ ଅଛି ବୋଲି କହି ହେବ ନାହିଁ 
ଏହା ସବୁ କହି ସାରିଲା ପରେ ମୁଁ ମୁକ୍ତକଣ୍ଠରେ ସ୍ଵୀକାର କରିବି ଯେ, ଦକ୍ଷିଣ ଭାରତର 
ନିରାମିଷ ରନ୍ଧା ଅନବଦ୍ୟ । କେରଳର ଟେଲିଚେରୀ ବା ପାଲଘାଟ୍‌ ଅଞ୍ଚଳର ବା 
କର୍ଣ୍ଣାଟକର ଉଡ଼ିପିର କଳାକାରମାନେ ଯାହା ଦେଇପାରନ୍ତି, ଆହା ! 

କିନୁ ମୁଁ ଓଡ଼ିଆ । ଏଣୁ ମୋ ଭାଗ୍ୟରେ ବୋଧହୁଏ ହାହୁତାଶ୍‌ କରିବା ହିଁ 
ଅଛି । ମୋଗଲାଇ ଇତ୍ୟାଦି ପ୍ରସିଦ୍ଧ ଭୋଜନପନ୍ଛା ବାଦ ଦେଇ, ଦକ୍ଷିଣ ଭାରତୀୟ 
ନିରାମିଷ ଭୋଜନ ଓ ରନ୍ଧନଜୁ ଦାସପ୍ରକାଶ, ଉଡଲାଣ୍ଡ, ବୃନ୍ଦାବନ ଇତ୍ୟାଦି କେତେ 
ପରିଚିତ କରି ଦେଲେଣି । ଭେଲୁ ସାହେବଙ୍କ କଥା ଛାଡ଼ନ୍ତୁ । ସେ ତ ଜନତା ଜନାର୍ଦ୍ଦନ । 
କିନଧୁ କୋନ୍ମୋମାରାରେ ରେନ୍‌ଟ୍ରୀ ରେସ୍ତୋରା, ପାକି ଶେରାଟନ୍‌ରେ ଦକ୍ଷିଣୀ ଆଦି ଏହି 
ଦକ୍ଷିଣ ଭାରତୀୟ ଆମିଷ ରନ୍ଧାକୁ ପୃଥରବୀର ବଜାରରେ ପରିଚୟ କରେଇ ଦେଲେଣି | 
କିନ୍ତୁ ଭୁବନେଶ୍ବରରେ ଓବେରାଇ, କେନିଲ୍‌ଓ୍ଯାର୍ଥ ବା ଅଶୋକ ଗ୍ରପର କଳିଙ୍ଗ ବା 
ନୀଳାଚଳ ତ କିଛି କରିନାହାନ୍ତି ବା କରିବାର ଲକ୍ଷଣ ନାହିଁ ବା କରିବା ଲାଗି ଚାପ ମଧ୍ଯ 
ନାହିଁ । ମୋର ସନ୍ଦେହ ଯେ ଓଡ଼ିଶୀ ରନ୍ଧା ମଧ୍ଯ ବିସ୍ଵତି ଗର୍ଭରେ ଲୀନ ହୋଇଯିବ । 


* 

ଓଢ଼ଣାଟା ବଡ଼ ପୁରୁଣା ଫେସନ୍‌ 


ମୁଁ ପିଲା ଥଲାବେଳେ ଗୋଟିଏ ଅତି ଲୋକପ୍ରିୟ ହିଟ୍‌ ଓଡ଼ିଆ ଗୀତ ଥଲା 
* କିଏ ଶୁଣିବ ହୋ, ପାଠ ପଢ଼ି ହେଲୁ ନାଶ” | ସେଥିରେ ଘୋର କଳିର ନାନା ଅନାଚାର 
ଯଥା “‘ଫାଲଟା ଶୋଭାକୂ ନାକତଳେ ପୁଣି ପରଜାପତିଆ ନିଶ” ଇତ୍ଯାଦିର ଲମ୍ବା 
ଚୈୌଡ଼ା ଫିରିସ୍ତି ଥଲା | ତାହାର ଗୋଟିଏ ପଦ ହେଲା : 

' ମାଇପେ ଡରିଲେ ହାଣ୍ଡି ଧରିବାକୂ ଲୁଗାରେ ଲାଗିବ କଳା, 
ଓଡଢ଼ଣାଟା ବଡ଼ ପୁରୁଣା ଫେସନ୍‌, ଦେଢଶୂର ଡରି ପଳା” । 

ତେବେ ଏହି ଫେସନ କଥାଟାକୁ ଆଜି ଟିକିଏ ଆଲୋଚନା କରାଯାଉ | ଦୂଇଟା 
କଥା ଅଛି | ଫେସନ ଓ ଷ୍ଟାଇଲ | ଓଡ଼ିଆରେ ଏକ ପ୍ରବାଦ ଶୁଣାଯାଏ, ' ଆପ୍‌ ରୁଚି 
ଖାନା, ପରରୂଚି ପହନ୍ନା”, ଅର୍ଥାତ୍‌ ଖାଇବା ଲାଗି ନିଜର ରୂଚି ପ୍ରଧାନ | ପିନ୍ଧିବା 
ଲାଗି ଅନ୍ୟମାନଙ୍କର ରୁଚି ପ୍ରଧାନ | କିନୁ ଅଧୁକାଂଶ ପ୍ରବାଦ ପରି ଏହା ମଧ୍ୟ ଅନେକ 
ଅର୍ଵସତ୍ୟ ଉପରେ ପ୍ରତିଷ୍ଠିତ । ସବୁଠାରେ ତ ଆପଣ ନିଜର ରୁଚି ଅନୁଯାୟୀ ଖାଇପାରିବେ 
ନାହିଁ । ଯଥା ନିମନ୍ତ୍ରଣ ବା ହଷ୍ଟେଲ୍‌ । ସେହିପରି ପିନ୍ଧିବାରେ ମଧ୍ଯ କେବଳ ପରରୁଚି 
ଉପରେ ଚଳିଲେ ଆପଣ ଏକ ହାସ୍ୟାସ୍ପଦ କାର୍ଟୁନ୍‌ରେ ପରିଣତ ହୋଇପାରନ୍ତି | ଧରନ୍ତୁ 
ଆପଣ ଟିକିଏ ମୋଟା ଓ ଗେଡା । ଏହି ଅଛ କେତେବର୍ଷ ତଳେ ବଡ଼ ବଡ଼ ଚେକ୍‌ 
ଫ୍ୟାସନ୍‌ ଥଲା | ସେଥ୍‌ରେ ଆପଣ ଆହୁରି ମୋଟା ଓ ଆହୁରି ଗେଡା ଦେଖାଯିବେ । 
ଫଳତଃ ଅସୁନ୍ଦର ଦେଖାଯିବେ । ଭଗବାନ ଯଦି ଆପଣଙ୍କ ପ୍ରତି ସଦୟ, ଅର୍ଥାତ୍‌ ଆପଣଙ୍କୁ 
ଡେଙ୍ଗା ଓ ପତଳା କରି ଗଢ଼ିଛନି, ତାହାହେଲେ ଆପଣ ପ୍ରାୟ ଯାହା ପିନ୍ଧନୁ, ମାନିବ | 
ଏଣୁ ଏକ ଇଂରେଜ ଭଦ୍ରମହିଳା କହିଥିଲେ, ˆ You can not be too rich or too 
thin’. ତଥାପି କିଂଚିତ୍‌ ସାବଧାନତାର ପ୍ରୟୋଜନ ଅଛି । ଯଥା ଖୁବ୍‌ ସ୍ପଷ୍ଟ 
ଦେଖାଯାଉଥ୍‌ବା ଡୋରିଆ ବା ଷ୍ଟ୍ରାଇପ୍‌ ଆପଣଙ୍କୁ ଆହୁରି ଡେଙ୍ଗା ଓ ଆହୁରି ପତଳା 
ଦେଖାଯିବାର ଅବସ୍ଥା ସୃଷ୍ଠି କରିବ ଏବଂ ଲୋକେ ଆପଣଙ୍କର ଉପମା ବଗ ସହିତ 
ଦେଇପାରନ୍ତି । ନିଜର ରଙ୍ଗ ବିଷୟରେ ବି ସାବଧାନ ହେବା ଉଚିତ । ଦେଖନ୍ତୁ 
ଶ୍ରୀକୃଷ୍ଣ ଥୁଲେ ଶ୍ୟାମବର୍ଣ୍ଣ । ଅତଏବ ସେ ପିତାମ୍ବର ବା କ୍ରିମ୍‌ରଙ୍ଗର ଲୁଗା ପିନ୍ଧୁଥିଲେ । 
କିନ୍ତୁ ବଳରାମ ଥଲେ ଅତ୍ଯନ୍ତ ଗୋରା । ଏଣୁ ସେ ଗାଢ଼ ନୀଳବର୍ଣ୍ଣର ପୋଷାକ 
ପିନ୍ଧୁଥିଲେ । ଏହି ମହାପ୍ରଭୁଙ୍କ ପ୍ରଦର୍ଶିତ ପନ୍ଛା ହେଲା ଷ୍ଟାଇଲ୍‌ ! ଷ୍ଟାରଲ୍‌ ପ୍ରତ୍ୟେକ 

୩୬ କପେ ଚା' ଓ କିଛି ଗପ 


ଲୋକର ନିଜ ଲାଗି ହେବା ଉଚିତ | ଆପଣ ନିଜର ଦେହ ନିଜର ବର୍ଣ୍ଣ ନେଇ ନିଜର 
ଷ୍ଟାଇଲ୍‌ ସ୍ଥିର କରିବେ | ଏଥିଲାଗି ଭଲ ଦରଜୀର ସାହାଯ୍ୟ ନେବା ଭଲ । ସେମାନଙ୍କୁ 
ଯେଉଁ ଅଧ୍ବକା ପଇସା ଦିଆହୁଏ, ତାହା ନଷ୍ଢ ହୁଏ ନାହିଁ । କିନ୍ତୁ ଫେସନଟା ହେଲା 
ନିହାତି ସାମୟିକ ବା Ephimeral. ସମୟ ଅନୁଯାୟୀ ଦଦନୁଥାଏ | କୋଟ୍‌ର ଲାପେଲ୍‌ 
କେତେବେଳେ ଚଉଡ଼ା ହୋଇ ଛାତିଟାକୁ ଢାଙ୍କି ପକାଇଲାଣି ତ ଫେର୍‌ କେତେବର୍ଷ 
ପରେ ସରୁ ହୋଇ ନିର୍ବାଣ ଲାଭ ଆଡ଼କୁ ଗଲାଣି ! ପ୍ୟାଣ୍ଟର ମୋହରି ବା ଗୋଡ଼ର 
ଗୋଲେଇ ବାରଇଞ୍ଚରୁ ଆରମ୍ଭ କରି ଛବିଶ ଅଠେଇଶ ଇଞ୍ଚ ପର୍ଯ୍ୟନ୍ତ ପେଣ୍ଡୁଲମ ପରି 
ବୁଲୁଥାଏ | ମୁଁ ପ୍ରଥମେ ଫୁଲ୍‌ପ୍ୟାଣ୍ଚ୍‌ ପିନ୍ଧିବା ସମୟରେ ଗୋଡ଼ ଥୁଲା କୋଡ଼ିଏ ଇଞ୍ଚ | 
ସେଠୁ ବଢ଼ିଗଲା ଚବିଶ, ପଚିଶ ପର୍ଯ୍ୟନ୍ତ | ପୁଣି ନଳୀ ପ୍ୟାଣ୍ଟ୍‌ ଆସିଗଲା । ସବୁ ଷୋହଳ 
ତଳେ, ପୁଣି ବଢ଼ି ବେଲବଟମ୍‌ର ପଚିଶ ଇଞ୍ଚ ହେଲା ! ତାହା ପରେ ପୁଣି କମି କମି 
ପନ୍ଦର ଷୋହଳ । ବର୍ଭମାନ ଫେର୍‌ ଖୋଲୁଛି । ଆପଣଙ୍କୁ ହାଲ୍‌ ଫ୍ୟାସନ୍‌କୁ ତ କିଛିଟା 
ମାନିବାକୁ ପଡ଼ିବ । କିନ୍ତୁ ତାହାର ଦାସ ହୋଇଯିବା ଉଚିତ୍‌ ନୂହେଁ । ତାହାହେଲେ 
ଆପଣଙ୍କର ଫେସନ୍‌ ରହିବ, କିନୁ ଷ୍ଟାରଲ୍‌ ରହିବ ନାହିଁ । ଏଣୁ ଆପଣଙ୍କର ବ୍ୟକ୍ତିତ୍ବ 
ପ୍ରକାଶ ପାଇପାରିବ ନାହିଁ । 

ଆଗେ ଫେସନ୍‌ ଏତେ ବଦଳୁ ନଥିଲା | କାରଣ ସେତେବେଳର ଜୀବନରେ 
ନାନା ପ୍ରକାର ସ୍ଥାନ ଲାଗି ନାନାପ୍ରକାର ପୋଷାକ ନିର୍ବିଷ୍ଟ ଥୁଲା । ବିଶେଷ କରି ଦେଶୀୟ 
ରାଜ୍ୟମାନଙ୍କରେ ପୋଷାକର ବହୁତ କଡ଼ା ନିୟମ ଥଲା | ମୋର ପିତା ଏକ ଦେଶୀୟ 
ରାଜ୍ୟରେ ଚାକିରୀ କରୁଥିଲେ । ସେ କେତେବେଳେ ସୁଟ୍‌ ତ ପୁଣି କେତେବେଳେ 
ଧୋତି, ପଞ୍ଜାବୀ ଓ ଚାଦର ବା ଶାଲ୍‌ ପିନ୍ଧୁ ଥଲେ | ତାହା ତାଙ୍କ ରଛ୍ଛାରେ ନୁହେଁ, ସ୍ଥାନ 
ଓ କାର୍ଯ୍ୟ ନେଇ ! ଧରନ୍ତୁ ରଂରେଜ ରେସିଡେଣ୍ଢ୍‌ ଆସି ପହଞ୍ଚିଲେ | ତାଙ୍କୁ ଅଭ୍ୟର୍ଥନା 
କରିବାକୁ ଶେରୱାନୀ ଓ ପଗଡ଼ି | ସନ୍ଧ୍ୟାରେ ଟି ' ପାର୍ଟି ବା ଆପଣଙ୍କର ଅଫିସ୍‌ ପରିଦର୍ଶନ 
ଲାଗି ସୁଟ୍‌ ଓ ଟାଇ, ରାତ୍ରି ଭୋଜନ ଲାଗି କଳା ବା ଧଳା ବନ୍ଦଗଳା କୋଟ୍‌ ! ଆପଣଙ୍କ 
କପାଳକୁ ଯଦି ରେସିଡେଣ୍ଟ୍‌ଙ୍କ ସମ୍ମାନରେ ଏକ କ୍ରିକେଟ୍‌ ମ୍ୟାଚ୍‌ ହେଲା, ତାହାହେଲେ 
ଆପଣ ଯିବାକୁ ବାଧ୍ୟ ଓ ଆପଣଙ୍କୁ ଧଳାପ୍ୟାଣ୍ଟ ଧଳାସାର୍ଟ ଓ ସେଠାରେ ବେ୍ଜର୍‌ କୋଟ୍‌ 
ପିନ୍ଧିବାକୁ ହେବ । ତାହାଛଡ଼ା ଆପଣଙ୍କ କାର୍ଯ୍ୟ ଯଦି ଏହି ଭି ଆର. ପି.ମାନଙ୍କ ସାଥୀରେ 
ଶିକାର ବା ପୋଲୋ ଖେଳକୁ ଯିବାକୁ ହୁଏ, ତାହାହେଲେ ତାହାର ପୋଷାକ ଅଲଗା | 
ପୁଣି ପ୍ରତ୍ୟେକ ପୋଷାକର ଅଲଗା ଜୋତା ଓ ଅଲଗା ଟୋପି ବା ପଗଡ଼ି । ଜଣେ 
ଡଫିସର୍‌ଙ୍କର ପ୍ରାୟ ପନ୍ଦର ଯୋଡ଼ା ଜୋତା ରହିବା ସାଧାରଣ କଥା ! ଏ ପୋଷାକର 

ଓଡଢ଼ଣାଟା ବଡ଼ ପୁରୁଣା ଫେସନ୍‌ ୩୭ 


ବହର ଏହା ସ୍ତୀ ପକ୍ଷରେ ସମ୍ଭାଳିବା ଅସମ୍ଭବ | ପୁଣି ସେ ମଧ୍ଯ ଜଣେ ଅଫିସ୍‌ରାଣୀ 
ହୋଇଥିବାରୁ ତାଙ୍କର ବେଶଭୂଷାର ଅଲଗା କାଇଦା କାନୁନ୍‌ । ଏଣୁ ଏଥୁଲାଗି ଅଲଗା 
ଚାକର ଥିଲେ | ଏହି କାରଣରୁ ଫ୍ୟାସନ ଘନ ଘନ ବଦଳିବାର ସମ୍ଭାବନା ନଥୁଲା | 
ସେ ଶସ୍ତା କାଳରେ ବି ଜଣେ ଲୋକ ଲୁଗାପଟାରେ କେତେ ଖର୍ଚ୍ଚ କରିପାରିବ, ତାର ତ 
ସୀମା ଅଛି ଓ ସେତେବେଳେ ମଧ୍ଯ ଥୁଲା । 

ବର୍ଭମାନ ଭାରତବର୍ଷରେ କୌଣସି ସର୍ବମାନ୍ଯ ପୋଷାକ ସଂପର୍କରେ 
କନ୍ଭେନ୍‌ସନ୍‌ ବା ସର୍ବମାନ୍ୟ ଅଲିଖିତ ଆଇନ୍‌ ନାହିଁ ¦ ଏହାର ଫଳରେ ଅନେକ 
ଅପ୍ରୀତିକର ପରିସ୍ଥିତିର ଉଦ୍ଭବ ହୂଏ । ପ୍ରତ୍ୟେକ ସଂସ୍ଥା ଯେପରି କେତେକ ଅଫିସ୍‌ 
ବା କୂବ୍‌ ବା ସେନାର ଅଫିସର୍‌ ମେସ୍‌ ଇତ୍ୟାଦିରେ ପୋଷାକର ସ୍ପଷ୍ଟ ନିର୍ଦ୍ଦେଶ ଥାଏ । 
କିନ୍ତୁ ମୁଁ ଜାଣିବାରେ ଗୋଟିଏ ସାଧାରଣ ସର୍ବମାନ୍ଯ ପୋଷାକ ହୋଇପାରୁ ନାହିଁ ! 
ଆଗେ ବିବାହ ଭୋଜିକୁ ଧୋତି ପଞ୍ଜାବୀ ଛଡ଼ା ଅନ୍ୟ ପୋଷାକରେ କେହି ଯାଉନଥୁଲେ ! 
ମୁଁ ପତୁଥଲାବେଳେ ରେଭେନ୍ଵା କଲେଜରେ ସମସ୍ତ ପ୍ରଫେସର ଲେକ୍ଚରର୍‌ ସୁଟ୍‌ ଓ 
ଟାଇ ପିନ୍ଧି ଆସୁଥିଲେ । ବର୍ଭମାନ ତ ପ୍ରାୟ ପୋଷାକରେ ଅରାଜକତା । ଆପଣ 
ପଟାରିପାରନ୍ତି, ' କିଓ ବାବୁ, ଯେ ଯାହା ପିନ୍ଧିଲା ସେଥ୍‌ରେ ତୁମର କ'ଣ ଅଛି ? ତୁମେ 
କାହିଁକି ସମସ୍ତଙ୍କୁ ଉର୍ଦୀ ପିନ୍ଧେଇବାକୁ ଚାହୁଁଛ ?' ମୋର ଉତ୍ତର ହେଲା ଯେ ଅଧୁକାଂଶ 
ଲୋକ କି ପୁରୁଷ, କି ମହିଳା, ତାଙ୍କୁ ଠିକ୍‌ କ'ଣ ମାନିବ ତାହା ଅନ୍ଦାଜ କରିପାରନ୍ତି 
ନାହିଁ । ଅର୍ଥାତ୍‌ ତାଙ୍କର ଷ୍ଟାଇଲ୍‌ ନାହିଁ | ଏଣୁ ସେମାନେ ଫେସନ୍‌ରେ ଭାସି ଯାଆନ୍ତି | 
ଷ୍ଟାଇଲ୍‌ କରିବାକୁ ହେଲେ ନିଜ ଶରୀର ଓ ରୂପ ବିଷୟରେ ଏକ ନିରପେକ୍ଷ ବିଚାର 
କରିବାର କ୍ଷମତା ଥବା ଦରକାର । ଅର୍ଥାତ୍‌ ନିଜର ଯେଉଁ ଦୋଷ ଅଛି ତାକୁ ବୁଝିବାର 
କ୍ଷମତା ଥୁବା ଆବଶ୍ୟକ । ଆପଣ ସତ କହନ୍ତୁ ତ ! ମହିଳା ତ ମହିଳା, କେତେଟା 
ପୁରୁଷଙ୍କର ସେ ସତ୍ସାହସ ଅଛି ? ଫଳତଃ ଫେସନ୍‌ର ଶରଣ ନିଅନ୍ତି | ତାହା ଶିଖନ୍ତି 
ସେମାନେ ସିନେମା ବା ଆଜିକାଲି ଟି.ଭି. ତାରକାଙ୍କଠାରୁ । ଯେହେତୁ ସେମାନେ 
ଶ୍ରୀଦେବୀ ବା ଜାକିଶ୍ରଫ୍‌ ନୂହନ୍ତିୟ ଫଳ କ”ଣ ହୁଏ ତାହା କବିସୂର୍ଯ୍ୟ ତାଙ୍କର ନିଜସ୍ଵ 
ଭାଷାରେ କହିଛନ୍ତି 

ଚାଲୁ ପୂର୍ବ ଅଙ୍ଗ ହଲାଇ ବକି 
ତେବେ ସେ ମରାଳୀ ବୋଲଇବ କି ? 

ତାହାପରେ ରଥେ ଯାହା କହିଛନ୍ତି ତା ଆଉ କ'ଣ ମୋର କହିବା ଦରକାର ? 

ଯେଉଁମାନେ ୍ଟାଇଲ୍‌ କରିପାରିବେ ସେ କରିବେ | କିନୁ ସାଧାରଣଙ୍କ ପାଇଁ 

୩୮ କପେ ଚା' ଓ କିଛି ଗପ 


ହାସ୍ୟାସ୍ତଦ ନହେବା ଲାଗି, ପୋଷାକର କିଛି ଅଲିଖିତ ଆଇନ୍‌ ବା କନ୍ଭେନ୍‌ସନ୍‌ 
ରହିବା ଆବଶ୍ୟକ । ଏହା କିପରି, ତାହା ଗୋଟିଏ ଉଦାହରଣରୁ ସ୍ପଷ୍ଟ ହେବ | ଆପଣ 
ଦୂରଦର୍ଶନ ଦିଲ୍ଲୀ କେନ୍ଦର ପୁରୁଷ ଓ ମହିଳା ଖବର ପଢ଼ାଳି ଓ ଘୋଷକ ( Announcer) 
ମାନଙ୍କର ପୋଷାକ ଲକ୍ଷ୍ୟ କରନ୍ତୁ । ପୁରୁଷମାନେ ସାଟ ପିନ୍ଧିଲେ ଟାଇ ବାନ୍ଧିବେ । 
ଶୀତଦିନେ କୋଟ୍‌ ପିନ୍ଧିବେ । ଖାଲି ସ୍ବେଟର୍‌ ବା ଜାକେଟ୍‌ରେ ଆସିବେ ନାହିଁ । ଯଦି 
କୁରୁତା ପିନ୍ଧରି ତାହା ଉପରେ ନିଶ୍ଚୟ ନେହେରୁ ଜାକେଟ୍‌ ଥିବ | କିନ୍ତୁ ସକାଳବେଳା 
ଯେ କାର୍ଯ୍ୟକ୍ରମ ପରିଚାଳନା କରୁଥାଆନ୍ତି ସାଧାରଣତଃ ଖଣ୍ଡେ ଟି ' ସାର୍ଟ ପିନ୍ଧି ଆଆଚ୍ତି । 
ତା” ମଧ୍ଯ ଅନେକ ସମୟରେ ଛିଟ ବା ଚେକ୍‌ । ଶୀତଦିନେ ପ୍ରାୟ ପୂରାହାତ ସ୍ବେଟର | 
ଅର୍ଥାତ୍‌ ସକାଳଟା ଘରୋଇ ସମୟ | ଏଣୁ ପୋଷାକ 1 formal ବା ଅନୌପଚାରିକ | 
ମହିଳାଙ୍କ ପୋଷାକରେ ମଧ୍ଯ ତାହାହିଁ । କଲେଜ୍‌ ଛାତ୍ରକୁ $ ମାନେ | କିନ୍ତୁ ତାହା 
ପିନ୍ଧି କ'ଣ ଅଫିସ୍‌ ଯିବା ଉଚିତ୍‌ ? ଷ୍କାଇଲ୍‌ର ଏକ ପ୍ରଧାନ ଶତ୍ର ହେଲା ରେଡିମେଡ । 
ରେଡିମେଡ ପୋଷାକ ଆପଣଙ୍କର ଶରୀରରେ କିଛି ବ୍ୟତିକ୍ରମ ଥୁଲେ ମୋଟେ ସୁହାଇରବ 
ନାହିଁ । ଧରନ୍ତୁ ଆପଣ କୋରିଆ ବା ଜାପାନ୍‌ ଗଲେ, ସେଠି ଖଣ୍ଡେ ସାର୍ଟ କିଣିଲେ, 
କିନ୍ତୁ ଦୋକାନରେ ଦେଖିଲେ ଯେ ଆପଣଙ୍କ ମାପର ସାର୍ଟ ଆପଣଙ୍କ ହାତକୁ ପାଉନାହିଁ | 
ତାର କାରଣ ସେଠାର ସାଧାରଣ ଲୋକଙ୍କର ହାତ ଟିକେ ସାନ । ପ୍ୟାଣ୍ଟ୍‌ କିଣିଲାବେଳେ 
ମଧ୍ଯ ଅନେକ ସମୟରେ ଅଣ୍ଟା ସହିତ ଲମ୍ବର ସାମଞ୍ଜସ୍ୟ ରହେନାହିଁ । ଏଣୁ ଆପଣଙ୍କୁ 
ଅନେକ ପୋଷାକ ବାଧ୍ଯ ହୋଇ ପିନ୍ଧିବାକୁ ପଡ଼େ, ଯାହା ଆପଣଙ୍କୁ ମାନୁନାହିଁ । ବର୍ରମାନ 
ପ୍ୟାଣ୍ଟର ଯେଉଁ ଫେସନ୍‌ ବ୍ୟାଗୀ ବୋଲି ବାହାରୁଛି, ତାକୁ ଦେଖିଲେ ବଡ଼ ଖରାପ 
ଲାଗେ । ଆରେ ବାବୁ, ଏପରି ଢିଲା ଯଦି ପିନ୍ଧିବାର ଥଲା, ପାଇଜାମା ପିନ୍ଧିଲ ନାହିଁ ? 
ଶସ୍ତା ପଡ଼ିଥାଆନ୍ତା । ରଙ୍ଗ ଡିଜାଇନ୍‌ ସବୁଥିରେ ସେଇ କଥା । କେତେଦିନ ହେଲା 
ଚେକ୍‌ ନଥୁଲା । ବର୍ଭମାନ ବଡ଼ ଚେକ୍‌ ଖୁବ୍‌ ବାହାରିଛି ଯାହାକି ସମସ୍ତଙ୍କୁ ଭଲ ଦେଖାଯିବ 
ନାହିଁ । କଳା ରଙ୍ଗଟା ଆଗେ କେବଳ ଉିପଚାରିକ ପୋଷାକ ଲାଗି ଥୁଲା । ବର୍ଭମାନ 
ସବୁଆଡ଼େ । କିନ୍ତୁ କଳା କ”ଣ ସମସ୍ତଙ୍କୁ ମାନିବ ? ଏ ସମ୍ବନ୍ଧରେ ଗୋଟିଏ ନାଗରିକ 
ରସିକତା ନିବେଦନ କରୁଛି | ଭାରତ ସ୍ବାଧୀନ ହେବା ପରେ ଅନେକ ଲୋକଙ୍କ ମୁଣ୍ଡରେ 
ଶେରଞୱାନୀ ପିନ୍ଧିବାର ଭୂତ ଚଢ଼ିଲା । ଏହିପରି ଜଣେ ମହାଶୟ ଏକ ଖାନ୍‌ଦାନୀ 
ଦୋକାନକୁ ଗଲେ । ନାନାପ୍ରକାର କନା ଦେଖୁଛନ୍ତି । କୌଣସିଟା ପସନ୍ଦ ହେଉନାହିଁ । 
ଶେଷକୁ ଦୋକାନୀ ବିରକ୍ତ ହୋଇ କହିଦେଲା, ହଜୁର, କାହିଁକି କଳା ଶେରୱାନୀରେ 
ପଇସା ଖର୍ଚ୍ଚ କରିବେ | ଛାତିରେ ଛଅଟା ଓ ପ୍ରତ୍ୟେକ ହାତରେ ଚାରିଟା ବୋତାମ 

ଓଢ଼ଣାଟା ବଡ଼ ପୁରୁଣା ଫେସନ୍‌ ୩୯ 


ଲଗେଇ ଦିଅନ୍ତୁ । ଆପଣଙ୍କ ରଙ୍ଗରେ ଏହା ଖାସା କଳା ଶେରୱାନୀ ହୋଇଯିବ । 

ସେହିପରି ଆପଣ ଯଦି କଂଚା ଓଡ଼ିଆରେ ଯାହାକୁ କହନ୍ତି ପଞ୍ଚହତା ମର୍ଦ 
ହୋଇଥାଆନ୍ତି, ବଡ଼ ଡିଜାଇନ୍‌ ଆପଣଙ୍କୁ ମାନିବ । ଯଥା ବଡ଼ ବଡ଼ ଚେକ, ଚଉଡ଼ା 
ଷ୍ଟାରପ୍‌ ବା ଡୋରିଆ । କିନ୍ତୁ ଆପଣ ଯଦି ପାଞ୍ଚଫୁଟ ଚାରିଇଞ୍ଚ ହୋଇଥାଆନ୍ତି, ତାହା 
ଆପଣଙ୍କ ଗେଡ଼ାପଣକୁ ବେଶି ପ୍ରକାଶିତ କରିବ | ଯଦି ଆପଣଙ୍କ ଉଦରଟି ଠିକ୍‌ ୦ 
ବର୍ରୁଳ, ତେବେ ଟିସାର୍ଟ ଆଦି ନପିନ୍ଧିବା ଭଲ | ଅବଶ୍ୟ ସବୁଠୁ ଭଲ କସରତ ଓ 
ପରିମିତ ଆହାର ଦ୍ଵାରା ସେଇଟିର କ୍ଷୟ କରିବା କଥା | କିନ୍ତୁ ଯେତେଦିନ ଅଛି, 
ଆପଣ ତ ଫେର୍‌ ସମାଜରେ ରହିବେ |! ମୋଟ କଥା ହେଲା ନିଜ ଷ୍ଟାଇଲ୍‌ ନିଜର 
ରଙ୍ଗ, ଶରୀର ଗଠନ, ବୟସ ଇତ୍ୟାଦି ନେଇ ସ୍ଥିର କରିବାକୁ ହୁଏ । ମୋଟେ ପରରୁଚି 
ପହନ୍ନା ନୁହେଁ । ଫେସନ୍‌ ତ ବଦଳୁଛି ଓ ବଦଳିବ । କିନୁ ଫେସନ ଲାଗି ଷ୍ଟାଇଲ୍‌କୁ 
ବାଦ ଦିଆଯାଇପାରିବ ନାହିଁ । 

ତେବେ ପୋଷାକ ଓ ପୋଷାକର ଷ୍ଟାଇଲ୍‌ ଆବଶ୍ୟକତା ଅନୁଯାୟୀ ବଦଳିବ । 
ବର୍ରମାନ ଭାରତରେ କାମର ପୋଷାକ ଟ୍ରାଉଜର ଓ ସାର୍ଟ ବା ତାହାର ସାମାନ୍ୟ ପରିବର୍ରିତ 
ରୂପ ଯଥା ସଫାରି ସୁଟ୍‌ । ତିରିଶ ବର୍ଷ ତଳେ ଅଧୁକାଂଶ ଅଫିସ୍‌ କିରାଣି ଧୋତି 
ପିନ୍ଧୁଥୁଲେ । ବର୍ଭମାନ ପିନ୍ଧୁ ନାହାନ୍ତି । ମୋ ଦେଖିବାରେ ଶାଢ଼ି ପିନ୍ଧାର ଷ୍ଟାଇଲ୍‌ ବା 
ଫେସନ୍‌ରେ କେତେ ପରିବର୍ଭନ ହେଲାଣି | ପ୍ରକୃତରେ ଶାଢ଼ି ପିନ୍ଧିବାର ଭାରତରେ 
ଅନେକ ପଦ୍ଧତି ଅଛି । ମୋ ମାଆଙ୍କ ସମୟରେ ଶାଢ଼ି ପିନ୍ଧାର ଷ୍ଟାଇଲ୍‌ ଯାହାକି ବଙ୍ଗ 
ଦେଶରୁ ନବଜାଗରଣ, ସ୍ତ୍ରୀ ଶିକ୍ଷା ଆଦି ସହିତ ଆସିଥୁଲା, ତାହା ଉଠିଗଲାଣି । ଦକ୍ଷିଣରେ 
ଆୟାର ଓ ଆୟାଙ୍ଗରଙ୍କ ଶାଢ଼ି ପିନ୍ଧା ଅଲଗା ଥୁଲା । କେତେ ଜାଗାରେ କଛା 
ମରାଯାଉଥୁଲା । କେତେ ଜାଗାରେ ଗୋଲ ପିନ୍ଧା ହେଉଥଲା । କିନଧୁ ବର୍ରମାନ ଏକ 
ସର୍ବଭାରତୀୟ ଶାଢ଼ିପିନ୍ଧା ଚାଲୁ ହୋଇଯାଇଛି । ଏବେ ସେଥରେ କିଂଚିତ୍‌ ନୂତନତ 
ଲାଗି ଗୁଜୁରାଟୀ ପଦ୍ଧତିରେ ଏଥିରେ ଅଞ୍ଚଳଟାକୁ ଆଗକୁ ରଖାଯାଇଛି । ମୋ ମତରେ 
ଏଥୁରେ ଅଞ୍ଚଳର ପ୍ରଦର୍ଶନର ସୁବିଧା ହେଲେ ମଧ୍ଯ, ଆଗର ପଦ୍ଧତି ବେଶି ସୁନ୍ଦର | 
ତେବେ ପୁରୁଷଲୋକ ପକ୍ଷରେ ଏ ଆଲୋଚନା ଅନଧ୍ବକାର ଚର୍ଚ୍ଚା ହୋଇପାରେ | 

କିନ୍ତୁ ବୋଧହୁଏ ଶାଢ଼ିର ମଧ୍ଯ କାଳ ପୂରି ଆସୁଛି । ବର୍ଭମାନ ଶାଢ଼ି ସ୍ଥାନରେ 
ଶଲ୍‌ୱାର ବା ଚୂଡ଼ିଦାର ଓ କମିଜର କ୍ରମଶଃ ପ୍ରସାର ବୃଦ୍ଧି ପାଉଛି | ଦିଲ୍ଲୀ ବମ୍ବେ କଥା 
ଛାଡ଼ନୁ । ଆମେ ଯାହାକୁ ରକ୍ଷଣଶୀଳତାର ଗଡ଼ ମନେକରୁ, ଅର୍ଥାତ୍‌ ମାଡ଼ାସ୍‌ ମଦୂରାଇରେ 
ମଧ୍ଯ ଶଲ୍‌ୱାର କମିଜର ଜୟଯାତ୍ରା ଅପ୍ରତିହତ ! ତାହାର ପ୍ରଧାନ କାରଣ ସ୍ତ୍ରୀମାନେ 

୪୦ କପେ ଚା' ଓ କିଛି ଗପ 


ସଲ୍‌ କଲେଜ୍‌ ଅଫିସ୍‌ ଦୋକାନ ସର୍ବତ୍ର କାର୍ଯ୍ୟରତା । ଏଣୁ ବସ୍‌ ଧରିବାକୁ ଦୌଡ଼ା, 
ଲୋକାଲ୍‌ ଟ୍ରେନ୍‌ରେ ଠିଆ ହୋଇ ଯାତ୍ରା,¬ ଏ ସବୁଥିରେ ଶାଢ଼ି ଟିକିଏ ଅଡୁଆ | ପୁଣି 
ଶଲୱାାର୍‌ କମିଜ ତ ବିଦେଶୀ ନୁହେଁ | ଯଥେଷ୍ଟ ଆରାମଦାୟକ ଓ ନିଜର ହାତଗୋଡ଼ର 
ସ୍ଵାଧୀନତା ଅକ୍ଷୂର୍ଣ୍ଣ ରହେ । ଏହାକୁ ମଧ୍ଯ ନିଜ ରୁଚି ଅନୁଯାୟୀ ଅଦଳବଦଳ କରିହୁଏ | 
ଫେସନ୍‌ ଓ ଷ୍ଟାରଲ୍‌ ଉଭୟର ଯଥେଷ୍ଟ ସ୍ଥାନ ଅଛି । ପୁଣି ଅଖାଡୁଆ ଅମାନିଆ ପବନ 
ଅସୁବିଧାରେ ପକାଇବାର କୌଣସି ସମ୍ଭାବନା ନାହିଁ । ଏବେ ତ ପ୍ରାୟ ଅଧୁକାଂଶ 
ଯୁବତୀ ଘରେ ନାଇଟି ନାମକ ପେଷାକ ପିନ୍ଧୁଛନ୍ତି । ଏ ସବୁରୁ ମନେହୁଏ ଯେପରି 
ଶାଢ଼ି ସତରେ ପ୍ରତିଯୋଗିତାର ସମ୍ମୁଖୀନ ହୋଇଛି । ଆପଣ ବୋଟିକ୍‌ ( ବଟିକ ନୂହେଁ) 
ନାମକ ପ୍ରତିଷ୍ଠାନ ସହିତ ପରିଚିତ କି ? ନହେଲେ ଆପଣଙ୍କର କଲେଜପାଠିନୀ ଦୁହିତା 
ନିଶ୍ଚୟ ଜାଣିଥିବ | ଅତି କମ୍‌ରେ ଶୁଣିଥିବ | ଏହା ପ୍ରକୃତରେ ରେଡିମେଡ୍‌ ଦୋକାନ | 
କିନ୍ତୁ ଏଠି ସବୁବେଳେ ନୂଆ ନୂଆ ଡିଜାଇନ୍‌ ଥାଏ, ଏବଂ ଗୋଟିଏ ଡିଜାଇନ୍‌ର ଦଶବାର 
ସେଟ୍‌ରୁ ବେଶି ତିଆରି ହୁଏ ନାହିଁ । ଏହା ଅବଶ୍ୟ ଦୋକାନ ମାଲିକଙ୍କ କହିବା କଥା | 
ସେଠି ଆପଣ ଏହି ଶାଲୱର୍‌ କମିଜର ନିତ୍ଯନୂତନ ପ୍ରଦର୍ଶନ ଦେଖିବେ | ଅବଶ୍ଯ 
ଦାମ୍ଟା ଶୁଣିଲେ ପଇସା ଦେଲାବାଲାର ଅର୍ଥାତ୍‌ ସ୍ଥଳଭେଦରେ ପିତା ବା ସ୍ବାମୀଙ୍କର 
ଅକଲ ଗୁଡ଼ୁମ୍‌ ହେବା କଥା | 

ଧୋତିଟା ଆଗେ କିପରି ପିନ୍ଧା ଯାଉଥଲା, ସେ ବିଷୟରେ ପ୍ରାମାଣିକ ତଥ୍ୟର 
ଅଭାବ | ତେବେ ନିଶ୍ଚୟ ଆଗେ ଧୋତି ରଙ୍ଗୀନ ମଧ୍ୟ ହେଉଥଲା | ବୋଧହୁଏ ପ୍ରାଚୀନ 
ଅର୍ଥାତ୍‌ ପୌରାଣିକ କାଳରେ ଧୋତି ଓ ଶାଢ଼ି ମଧ୍ୟରେ ଫରକ ନଥୁଲା । ପ୍ରାୟ ସମାନ 
ଲମ୍ବା ଓ ସମାନ ବୁଣା ହେଉଥିଲା | ମୋର ଏପରି ଅନୁମାନ କରିବାର କାରଣ ସାହିତ୍ୟ | 
ଅନେକ ଜାଗାରେ ବର୍ଣ୍ଣନା ଅଛି ଯେ ରାଧା, ସକାଳ ହୋଇଗଲାଣି ବୋଲି ତରବର 
ହୋଇ ପଳାଇ ଆସିଲା ବେଳକୁ ଭୁଲ୍‌ରେ ନିଜର ନୀଳାମ୍ବର ଜାଗାରେ କୃଷ୍ଣଙ୍କର ପିତାମ୍ବର 
ପିନ୍ଧିପକାଇବାରୁ ବହୁ ହଟହଟା ହୋଇଛନ୍ତି | ପୀତାମ୍ବରର ଲମ୍ବ ଯଦି ତାଙ୍କ ଶାଢ଼ି ଅପେକ୍ଷା 
କମ୍‌ ହୋଇଥାନ୍ତା, ବା ଏବେର ଧୋତିଭଳି ପତଳା ହୋଇଥାନ୍ତା, ତେବେ ରାଧା ନିଶ୍ଚୟ 
ଅନ୍ଧାରରେ ବି ଜାଣିପାରିଥାଆନ୍ତେ | ଏହା ଅବଶ୍ୟ କବି କଛନା | କିନୁ କଛନାରେ ମଧ୍ଯ 
ତ ଜିଛି ବାସ୍ତବତାର ଭିତ୍ତି ଥାଏ | ରାମେଶ୍ବର ମନ୍ଦିରରେ ରାମନାଥପୂରମ୍‌ ରାଜାମାନଙ୍କର 
ପ୍ରତିମୁି ଅଛି । ସେହିପରି ତିରୁପତି ମନ୍ଦିରରେ ବିଜୟନଗର ରାଜା ଓ ରାଣୀଙ୍କ ମୂଁ 
ଅଛି । ଧୋତି ସାନ । କଛାମରି ପିନ୍ଧା ଯାଇଛି । ଅଣ୍ଟାରେ ପୁରୁଷମାନେ ଉତ୍ତରୀୟକୁ 
ବେଲ୍ପରି ବାନ୍ଧିଛନ୍ତି । ମହିଳାମାନେ ସୁନାର ବେଲ୍ଧ ବାନ୍ଧିଛନ୍ତି । କିନ୍ତୁ ଧୋତି ଦୁହିଁଙ୍କର 

ଓଢ଼ଣାଟା ବଡ଼ ପୁରୁଣା ଫେସନ୍‌ ୪୧ 


ଏକାପରି | ପୁରୁଷମାନେ ମଧ୍ଯ ତରବାରି ଇତ୍ୟାଦି ବାନ୍ଧିବାକୁ ନିଶ୍ଚୟ ବେଲ୍ଡ ବାନ୍ଧିଥିବେ | 
ଏଣୁ ନୀଳାମ୍ବର ପୀତାମ୍ବର ବଦଳ ହେବା ହୁଏତ ସମ୍ଭବ ଥୁଲା । ଧୋତି ଅବଶ୍ୟ ଗରମ 
ଜଳବାୟୁ ଲାଗି ଉପଯୁକ୍ତ ପୋଷାକ । ଏଥୁରେ ମଧ୍ଯ ବହୁତ ଫେସନ୍‌ ଓ ଷ୍ଟାଇଲ୍‌ ଥିଲା | 
କିନୁ ବର୍ଭମାନ ଯୁଗରେ ଆଉ ଚଳୁ ନାହିଁ । ପ୍ରଥମ କଥା ଖର୍ଚ୍ଚ | ଧୋତି ଦୀର୍ଘସ୍ଥାୟୀ 
ନୂହେଁ । ପୁଣି ଅନେକ ଜାଗାରେ କାର୍ଯ୍ୟକାରୀ ନୁହେଁ । ମେସିନ୍‌ରେ ଲାଗିଯାଇପାରେ | 
ସାଇକେଲ୍‌ ଚେନ୍‌ରେ ଲାଗିଯାଇପାରେ ଇତ୍ୟାଦି । ତାହାଛଡ଼ା ଲୋକେ ଏହାକୁ ସ୍ମାର୍ଟ 
ମନେ କରୁନାହାନ୍ତି | 

ଏହିସବୁ ତର୍ତାଲୋଚନା ଛାଡ଼ି, ବର୍ଭମାନ କିଛି କାମର କଥାକୁ ଆସିବା । 
ଫେସନ୍‌ ଓ ଷ୍ଟାଇଲ୍‌ ମଧ୍ୟରେ ସମନୃୟ କରିବା କିପରି । ବର୍ରମାନ ମୁଁ କେବଳ ପୁରୁଷ 
ଲୋକଙ୍କ କଥା କହୁଛି । ଅନ୍ଯପଟଟା ଲାଗି ମୋର ଶାସ୍ତାଧ୍ଵକାର ନାହିଁ । ଷ୍ଟାଇଲ୍‌ 
ସବୁବେଳେ ବାହୁଲ୍ୟବର୍ଜିତ । ମୋ ମତରେ ଭଗବାନ ଶ୍ରୀକୃଷ୍ଣ ହିଁ ଶ୍ରେଷ୍ଠ ଷ୍ଟାଇଲ୍‌ବାଜ । 
ତାଙ୍କର ମଦନମୋହନ ରୂପ ଧ୍ୟାନ କରନ୍ତୁ । ଶ୍ୟାମଳ ବର୍ଣ୍ଣ | ଅତଏବ ଖଣ୍ଡିଏ ପୀତ 
ବାସ । ଅଳଙ୍କାରର ବାହୁଲ୍ୟ ନାହିଁ । ବେକରେ ଗୋଟିଏ ଫୁଲମାଳ । ମୁଣ୍ଡରେ 
ସେତେବେଳର ଫେସନ୍‌ ପରି ବିରାଟ ମୁକୁଟ ନାହିଁ । କେବଳ ଗୋଟିଏ ମୟୂରଚୂଳ । 
ବାହୁଲ୍ୟ ବର୍ଜନର ଉଦାହରଣ ଲାଗି ମହାଦେବଙ୍କୁ ଆଣନ୍ତୁ ନାହିଁ | ତାଙ୍କ ହିସାବ ଅଲଗା | 
ଏଣୁ ବାହୂଲ୍ୟ ବର୍ଜନ କରି ସାରଲ୍ୟକୁ ପ୍ରାଥମିକତା ଦିଅନ୍ତୁ । ଯଦି ଆପଣ ସଫାରି ସୁଟ୍‌ 
ପିନ୍ଧନ୍ତି ତାହାହେଲେ ପକେଟ୍‌ ଉପରେ ଅଯଥା ସିଲେଇ ଇତ୍ୟାଦି ମନାକରନ୍ତୁ | ନିଜ 
ରଙ୍ଗ ଲାଗି ଉପଯୁକ୍ତ ରଙ୍ଗ ଓ ଡିଜାଇନ୍‌ ବାଛନ୍ତୁ | ଗୋଟିଏ ସାର୍ଟ ବା ପ୍ୟାଣ୍ଟ୍‌ କଲାବେଳକୁ 
ଭାବନ୍ତୁ ଯେ ଏହିବର୍ଷ କେବଳ ଆପଣ ଏହି ଗୋଟିଏ ବସ୍ତ କିଣିବେ । ଆପଣ ତାକୁ 
ଅତି କମ୍‌ରେ ଆଉ ପାଞ୍ଚବର୍ଷ ପିନ୍ଧିବେ । ସେତେବେଳକୁ ଆପଣଙ୍କୁ ମାନୁଥୁବ ତ ? 
ଆପଣଙ୍କର ସାର୍ଟର ଡିଜାଇନ୍‌ ଯଦି ଅତି ସ୍ପଷ୍ଟ ତେବେ ପ୍ୟାଣ୍ଟ୍‌ ଅତି ସରଳ ହେବା 
ଦରକାର । ଯଦି ଆପଣ ଗାଢ଼ ନୀଳରଙ୍ଗର ଷ୍ଟ୍ାଇପ୍‌ ଥିବା ପ୍ୟାଣ୍ଟ ପିନ୍ଧିଲେ, ତେବେ 
ତାହା ସହିତ ହାଲୁକା ନୀଳ ବା ଅତି ହାଲୁକା ବାଦାମୀ ରଙ୍ଗର ସାର୍ଟ ପିନ୍ଧନୁ । ମୋଟ 
ଉପରେ ସବୁଥିରେ ଅନୁଶାସନ ରଖିବା ଆବଶ୍ଯକ । ଅନ୍ୟମାନେ ପିନ୍ଧୁଛନ୍ତି ବୋଲି 
ଆପଣ ସେପରି ପିନ୍ଧିବାକୁ ବାଧ୍ଯ ନୁହନ୍ତି । 

ଆଜିକାଲି ଅନେକ କାରବାରୀ ଅଫିସ୍‌ରେ ଟାଇ ପିନ୍ଧିବାକୁ ପଡ଼ୁଛି । ଏଥିରେ 
ବିଶେଷ ସାବଧାନତା ଆବଶ୍ୟକ । ଅବଶ୍ଯ ଅନେକ ଜାଗାରେ ଟାଇ ନିର୍ଦ୍ଦିଷ୍ଟ ଆାଏ । 
ଅତଏବ ଆପଣଙ୍କୁ କେବଳ ସେଇ ଟାଇ ପିନ୍ଧିବାକୁ ପଡ଼ିବ | ତାହା ଉପରେ କମ୍ପାନୀର 

୪୨ କପେ ଚା” ଓ କିଛି ଗପ 


ଲୋଗୋ ବା ଡିଜାଇନ୍‌ ଥାଏ | ଚେକ୍‌ ସାର୍ଟ ଉପରେ ଟାଇ ନପିନ୍ଧିବା ଭଲ | ଡୋରିଆ 
ସାର୍ଟ ଉପରେ ଡିଜାଇନ୍‌ ନଥୁବା ପ୍ଲେନ୍‌ ଟାର ପିନ୍ଧିବା ଉଚିତ । ଅର୍ଥାତ୍‌ ଡିଜାଇନ୍‌ 
କେବଳ ଗୋଟିଏ ଜିନିଷରେ ରହିବ । ବାହୁଲ୍ୟର ବର୍ଜନ ଏବଂ ଅନୁଶାସନ ନିଜସ୍ବ 
ହେବ । ପୁଣି ଷ୍ଟାଇଲ୍‌ କେବଳ ଲୁଗାପଟା ନୁହେଁ । ତାହା ସମସ୍ତ ନଖଶିଖ ବ୍ୟାପି । 
ଆପଣଙ୍କ ଜୋତା ଯଦି ପଲିସ୍‌ ନ ହୋଇଛି, ଆପଣ ଯଦି ଖିଅର ହୋଇନାହାନ୍ତି ବା 
ବାଳ ଠିକ୍‌ କଟା ହୋଇନାହିଁ, ତାହାହେଲେ ସବୁ ଷ୍ଟାଇଲ୍‌ ମର୍ଡ଼ର । ମୋଟ ଉପରେ 
ଷ୍ଟାଇଲ୍‌ ଲାଗି ଅତି କ୍ଷୁଦ୍ର ଜିନିଷ ଉପରେ ନଜର ଦେବାକୁ ପଡ଼େ । ଇଂରେଜୀରେ 
କହନ୍ତି ୟଣ୩ଠn 10 deails | ଯୁବକ ବନ୍ଧୁମାନଙ୍କୁ କହିରଖେ ଯେ ଯଦି ଆପଣ 
କମ୍ପାନୀ ଇତ୍ୟାଦିରେ ଚାକିରି କରୁଥାନ୍ତି ତାହାହେଲେ ଏହି ଜିନିଷ ଆପଣଙ୍କର 
ଉପରିସ୍ଥମାନେ ଅବଶ୍ୟ ଲକ୍ଷ୍ଯ କରିବେ ଏବଂ ତାହା ଆପଣଙ୍କ ପ୍ରତି ତାଙ୍କର ମତାମତ 
ବା 1mpression କୁ ପ୍ରଭାବିତ କରିବ | ନ୍ୟାୟ ଅନ୍ୟାୟର କଥା ଉଠୁନାହିଁ । ସେମାନେ 
ଭାବିବେ ଯେ ଯାହାର ନିଜର ବିଷୟରେ କ୍ଷୁଦ୍ର ଜିନିଷ ଉପରେ ଲକ୍ଷ୍ଯ ନାହିଁ, ସେ 
କାମରେ ମଧ୍ଯ କ୍ଷୁଦ ଜିନିଷ ଲକ୍ଷ୍ଯ କରିପାରିବ ନାହିଁ । ଆପଣ ଯଦି ଦାଢ଼ି ରଖିବାକୁ 
ଚାହାନ୍ତି ଅବଶ୍ୟ ରଖନ୍ତୁ । ତାହା ଦ୍ଵାରା ମୁହଁରେ କିଛି ଅସୁନ୍ଦର ଥିଲେ ତାହା ଘୋଡ଼େଇ 
ହୋଇଯିବ ଏବଂ ଆପଣଙ୍କର ବ୍ୟକ୍ତିତ୍ଵ ବା Personality ବଢ଼ିବ | ଏଥୁଲାଗି ଅବଶ୍ୟ 
ପ୍ରଥମ ଆବଶ୍ୟକତା ଯେ ଦାଢ଼ି ଭଲ ବଢତୁଥିବ | ଯଦି ଆପଣଙ୍କର ଦାଢ଼ି ଅଜା ପଵିତର, 
ତାହାହେଲେ ଲେନିନ୍‌ ଦାଢ଼ି ବା ଓଠଥୀ ରଖନ୍ତୁ । ଏକ ସତ୍ଯଯୁଗରେ (ଅର୍ଥାତ୍‌ 
ମୋର ବୟସବେଳେ) ମୋର ମଧ୍ଯ ଦାଢ଼ି ରଖିବାର ବାସନା ହୋଇଥଲା । ମୋର ମଧ୍ଯ 
ଏକ ଶିଖ୍‌ ବନ୍ଧୁ ଜାଣିଲାରୁ କହିଲେ, ' ଦେଖ, ସ୍ତ୍ରୀ ଲୋକ ବାଳର ଯେତିକି ଯତ୍ନ ନିଏ, 
ପୁରୁଷ ଦାଢ଼ିର ସେତିକି ଯତ୍ନ ନେବା ଦରକାର | ଯଦି ଦାଢ଼ି ରଖିବ ତ ରଖ । ତେବେ 
ମନେରଖ, ୟହ ଦାଢ଼ି ହୈ, ଝାଡ଼ି ନହିଁ ହୈ ।” ପ୍ରତି ଦାଢ଼ିବାଲାଙ୍କୁ ଏହି ତର୍‌ ମନେ 
ରଖିବାକୁ ହେବ । 


A 

ଆମ ସ୍କୁଲ୍‌ରେ ଇଂରେଜୀ ସାର୍‌ ଏକ ଭୟଙ୍କର ଓ ଦୁର୍ବଷ ବ୍ୟକ୍ତିତ୍ଵ । ଏପରିକି 
ଅଙ୍କ ସାରଙ୍କ ଠାରୁ ମଧ୍ଯ ବେଶୀ | ତାଙ୍କର ଦୂଇଟି ପ୍ରିୟ କଥା ଥଲା Spare the rod 
and spoil the child. ଏହାର ପରୀକ୍ଷା ଆମ ଉପରେ ପାଇକାରୀ ଦରରେ ହେଉଥିଲା | 
ଆଉ ଗୋଟିଏ କଥା ଥୁଲା, ‘All that glitters is not gold.’ ପ୍ରଥମ ପ୍ରବାଦ 
ଯୋଗୁଁ ଦ୍ରିତୀୟଟି ମଧ୍ୟ ମନରେ ଛାପି ହୋଇଗଲା । ଅର୍ଥାତ୍‌ ଯାହା ଶୁଣିଲ ତାକୁ ବଜାର 
ନିଅ । ପ୍ରଥମ କଥା, ଏହା ଯୁକ୍ତିଯୁକ୍ତ କି ? ଦ୍ବିତୀୟ କଥା, ଅନ୍ଯ ସାକ୍ଷୀ ସହିତ 
(Collateral evidence) ଖାପ ଖାଉଛି କି ? ଯଦି ଏ ଦୂଇଟି କଥା ନ ହୁଏ, ତା' 
ହେଲେ ଏହା ନୁହେଁ ଯେ ତୁମେ ଯାହା ଶୁଣିଛ ତା” ମିଛ । କିନୁ ଆଉ ଅନେକ ଗୁରୁତ୍ଵପୂର୍ଣ 
ପ୍ରମାଣ ଦରକାର ! ଗୋଟିଏ କଥା ସତ ବୋଲି ବିଶ୍ଵାସ କରିବାକୁ ଯେତିକି ପ୍ରମାଣ 
ଦରକାର, ଗୋଟିଏ କଥାକୁ ମିଛ ବୋଲି କହିବାକୁ ପ୍ରାୟ ସେତିକି ପ୍ରମାଣ ଦରକାର ! 

ମୋର ମନେହୁଏ ଯେ, ବୈଷ୍ଣବ ପାଣି ଯେତେବେଳେ ଲେଖିଥୁଲେ “କ୍ଷତିକୁ 
ଭୀତି ହେଲା ପ୍ରବଳ”, ସେ ସତ କଥା କହୁଥିଲେ । ବର୍ରମାନ ତ ଚାଉଳ ସାତ ଟଙ୍କା 
କିଲୋରୁ କମ୍‌ ନୁହେଁ | ଏଣୁ ଟଙ୍କାକୁ ଛଅସେର ଅଧେ ଚାଉଳ ସତ୍ୟଯୁଗ ମନେ 
ହୋଇପାରେ । କିନୁ ମନେରଖିବା ଦରକାର ଯେ, ଓଡ଼ିଶାର ନଅଙ୍କ ଦୁର୍ଭିକ୍ଷ ସମୟରେ 
ଚାଉଳର ଦର ଟଙ୍କାକୁ ଛଅସେର ବା ତା ପାଖାପାଖି ଥଲା | ଅତଏବ ଟଙ୍କାକୁ ଛଅସେର 
ଅଧେ ଚାଉଳ ନିଶ୍ଚୟ ବିପଦସୂଚକ । ସେହିପରି ଆଜିର ଦୁର୍ନୀତି ବିଷୟରେ | ଦୁର୍ନୀତି 
ସବୁ ସମୟରେ ଖରାପ | କିନ୍ତୁ ଆଜିକାଲି ଯେ କେତେକ ବୁଵିଜୀବୀ ବର୍ଭମାନ ବ୍ୟବସ୍ଥାକୁ 
Democracy ବା ଗଣତନ୍ତ୍ର ନ କହି K1eptocracy ବା ଚୋରତନ୍ତ୍ର କହିବା ଆରମ୍ଭ 
କରିଛନ୍ତି, ତାହା କେତେଦୂର ଗ୍ରହଣଯୋଗ୍ୟ ? ଓଡ଼ିଶାର କଥା ଧରନ୍ତୁ । ଉନବିଂଶ 
ଶତାବ୍ଦୀର ଓଡ଼ିଶାର ବରପୁତ୍ର ଅର୍ଥାତ୍‌ ଫକୀରମୋହନ ଓ ରାଧାନାଥ ରାୟଙ୍କ ବିରୁଦ୍ଧରେ 
ଦୁର୍ନୀତିର ଅଭିଯୋଗ ଥଲା । ସରକାରୀ କଳରେ ବ୍ୟାପକ ଦୁର୍ନୀତିର ନାନା ପ୍ରମାଣ 
ମିଳେ । ଅବଶ୍ୟ ଆଜିକାଲି ତୁଳନାରେ ଟଙ୍କାଟା ଅଛ । କିନ୍ତୁ ସେଇଟା ଟଙ୍କାକୁ ଛ' 
ସେର ଅଧେ ଚାଉଳ ପରି ! ତେବେ ବର୍ଭମାନ ସମୟ ଆସିଛି ଯେ ଆମକୁ ଭାବିବାକୁ 
ପଡ଼ିବ ବ୍ରିଟିଶ ସୁଶାସନ ବିଷୟରେ ପ୍ରଚଳିତ ବିଶ୍ବାସରେ କେତେ ସତ୍ୟତା ଅଛି ? 
ସୁଶାସନ ହେଲେ ତାହାର କାରଣ କ'ଣ ଓ ଯଦି କୁଶାସନ, ତା'ହେଲେ ମଧ୍ଯ ତାହାର 


Digitized by srujanika@gmail.com 


୪୪ କପେ ଚା’ ଓ କିଛି ଗପ 


କାରଣ କ'ଣ ? ଏହା ବିଷୟରେ ଚିନ୍ତାର ଆବଶ୍ଯକତା ପଡ଼ିଲାଣି, କାରଣ ଆମର 
ସମସ୍ତ ଶାସନ ମୋଟାମୋଟି ବ୍ରିଟିଶ ଢାଞ୍ଚାରେ ତିଆରି ! ମୁଁ ଧରିନେଇଛି ଯେ ଯଦିଓ 
ଅମଲାତନ୍ତ୍ର (ଅମଲା ଅର୍ଥରେ) ଘୁଷଖୋର ଥୁଲା, ତଥାପି ଆଇ.ସି.ଏସ୍‌. ରତ୍ୟାଦି 
ଦୁର୍ନୀତିଗ୍ରସ୍ତ ନଥୁଲେ | ତା'ର ପ୍ରଧାନ କାରଣ ତାଙ୍କର ଅତିରିକ୍ତ ଦରମା | ଆଜିକାଲିକା 
ମୂଲ୍ୟରେ ହିସାବ କଲେ ପ୍ରାୟ ପଚାଶ ହଜାର ଟଙ୍କା ମାସିକରୁ ଆରମ୍ଭ କରି ପ୍ରାୟ ଦୁଇ 
ଲକ୍ଷ ଟଙ୍କା ମାସିକ ପର୍ଯ୍ୟନ୍ତ ଯାଉଥଲା | ଇନ୍‌କମ୍‌ ଟାକସ ମଧ୍ଯ ବହୁକାଳ ଯାଏ ନଥୁଲା | 

ଆମେମାନେ ମୋଟାମୋଟି ଦୂ୍ଭିକ୍ଷ ଉପରେ ବିଜୟ ପାଇ ସାରିଛୁ । ଏଥୁରୁ 
କଳାହାଣ୍ଡି ବାଦ୍ଦେଲେ ଭଲ ହେବ | କାରଣ ସେଥୁରେ କେତେକ ଚରିତ୍ର ଏବଂ 
ଅନ୍ୟାନ୍ୟ କାରଣ ମିଶି ରହିଛି ! ମୁଁ କିଚୁ ଗୋଟିଏ ଆନ୍ତର୍ଜାତିକ ମାନବ ଅଧୂକାର 
ସୁରକ୍ଷା ସଂସ୍ଥା Human Rights Watch (Tol-2/8/92)ର ରିପୋର୍ଟକୁ ଉଦ୍ଧାର 
କରୁଛି । ଏହା ଏକ ବିଶ୍ବବ୍ୟାପୀ ସଂସ୍ଥା ଏବଂ ଏହାର ସରକାର ବା U.N.0. ସହିତ 
କୌଣସି ସମ୍ପର୍କ ନାହିଁ । ରିପୋର୍ଟର ମତରେ ଏହାର ସରକାରର ସୁବ୍ୟବସ୍ଥାର ଫଳ 
ନୁହେଁ । କିନୁ ଏକ ଜାଗ୍ରତ ଜନମତ ଓ ତାହାର ମୁଖପାତ୍ର ଏକ ସ୍ଵାଧୀନ ପ୍ରେସ୍‌ ସରକାରଙ୍କୁ 
ଗଫଲତି କରିବାକୁ ଅନୁମତି ଦିଏନାହିଁ | ଯଦିଓ ଦେଶରେ ଖାଦ୍ୟ ଉତ୍ପାଦନ ବଢ଼ିଯାଇଛି 
ଓ ଦେଶ ସ୍ବାବଲମ୍ବୀ ହୋଇଯାଇଛି, ତଥାପି ଦେଶର ଅଧୁକାଂଶ ଅଂଚଳ ବର୍ଷା ଉପରେ 
ଏବେ ମଧ୍ଯ ନିର୍ଭରଶୀଳ | ଆମର ମୌସୁମୀ ବର୍ଷା ପ୍ରାୟ ସାତବର୍ଷରେ ଥରେ ଦଗାଦିଏ 
ଏବଂ ଦେଶର ଏକ ବେଶ ବଡ଼ ଅଂଚଳରେ ଫସଲ ନଷ୍ଟ ହୁଏ | ସାଧାରଣତଃ ଏଥୁରେ 
ଦୁର୍ଭିକ୍ଷ ପଡ଼ିବାର କଥା ! ଏହି ରିପୋର୍ଟରେ ୧୯୭୦-୭୩, ୧୯୮୫ ଓ ୧୯୮୮ର 
କଥା କୁହାଯାଇଛି | ଶାସନ ଲାଗି ହେଉ ବା ଆମ ଲାଗି ହେଉ, ଏହି ଗୋଟିଏ ବିଷୟରେ 
ତ ଆମେ ଆଗ ତୁଳନାରେ ଢେର ଭଲଅଛୁ ! ଆହୁରି ଅନେକ କଥା ଅଛି | କିନୁ ଏ 
ପ୍ରବନ୍ଧରେ ପ୍ରଧାନତଃ ଦୁର୍ଭିକ୍ଷ ବିଷୟରେ ଆଲୋଚନା କରାଯିବ । ଅନେକ ମନେକରନ୍ତି 
ଯେ, ଆଜିକାଲି ଯୁଗରେ ଦୁର୍ଭିକ୍ଷ ପଡ଼ିପାରିବ ନାହିଁ । କାରଣ ବର୍ଭମାନ ସମସ୍ତ ପୃଥିବୀ 
ଏକ ଓ ଚାରିଆଡ଼ୁ ସାହାଯ୍ୟ ଆସିଯିବ । କିନୁ ବର୍ଭମାନ ଆଫ୍ରିକାରେ ଯାହା ଘଟୁଛି, 
ସେଥୂରୁ ଏହି ଧାରଣା ଚାଲିଯିବା ଉଚିତ । ତା'ଛଡ଼ା ସେ ସରକାର ରାଜନୈତିକ 
କାରଣରୁ ସାହାଯ୍ୟ ନନେଇପାରେ ବା ସେଠି ସାହାଯ୍ୟ ପହଞ୍ଚାଇବା ଅସମ୍ଭବ 
ହୋଇପାରେ । 

ମହାରାଣୀଙ୍କ ଶାସନ ଭାରତରେ ୧ ୮ ୫୮ରେ ପ୍ରତିଷ୍ଠିତ ହେଲା | ୧୮୬୦ 
ଓ ୬୧ରେ ଉତ୍ତରପ୍ରଦେଶ ଓ ପଞ୍ଜାବରେ ଦୂ୍ିକ୍ଷ ପଡ଼ିଲା । ପାଖାପାଖି ପାଞ୍ଚ ଲକ୍ଷ 

ଦୁର୍ଭିକ୍ଷ ଓ ଗିରିମିଟିଆ ୪୫ 


ଲୋକ ମଲେ | ଅଥଚ ସେ ସମୟରେ ଗହମର ଦର ଟଙ୍କାକୁ ସାତସେର ଥୁଲା | ଏଣୁ 
ବଜାର ଦର ଆହୁରି କମ୍‌ ଥିବ | ୧୮ ୬୫/୬୬ରେ ଓଡ଼ିଶାରେ ନଅଙ୍କ ଦୁର୍ଭିକ୍ଷ ପ୍ରାୟ 
ଦଶଲକ୍ଷ ଲୋକଙ୍କର ପ୍ରାଣ ନେଲା । ସେ ବର୍ଷ ବିହାରରେ ମଧ୍ଯ ଦୂର୍ଭିକ୍ଷରେ ଲକ୍ଷେରୁ 
ଦେଢ଼ଲକ୍ଷ ମଲେ । ଏହି ଲକ୍ଷ କଥାଟାର ଗୁରୁତ୍‌ ଅନେକ ବେଶୀ । କାରଣ 
ସେତେବେଳେ ଅବିଭକ୍ତ ଭାରତର ଜନସଂଖ୍ୟା କୋଡ଼ିଏ କୋଟି ମାତ୍ର ଥଲା | କୁହାଯାଏ 
ଯେ ଓଡ଼ିଶା ଡିଭିଜନ (କଟକ, ପୁରୀ, ବାଲେଶ୍ଵର)ର ଏକ ଦୃତୀୟାଂଶ କନତା 
ଅନାହାରରେ ମରିଥଲେ | ମାଡ୍ରାସ ପ୍ରେସିଡେନ୍‌ସୀର ଏକ ଅଂଶରେ ମଧ୍ଯ ଦୂର୍ଭିକ୍ଷରେ 
ପ୍ରାୟ ଦୁଇଲକ୍ଷ ମଲେ ! ୧୮୬୯ରେ ରାଜପୁତାନା ଓ ମଧ୍ଯ ଭାରତରେ ଅତି କମ୍‌ରେ 
ପନ୍ଦର ଲକ୍ଷ ମଲେ । ଉତ୍ତରପ୍ରଦେଶରେ ଆହୁରି ଛଅଲକ୍ଷ । ୧୮୭୦ ସାଲ୍‌ରେ 
ବର୍ଭମାନର ହରିଆନାରେ ଦୂର୍ଭିକ୍ଷ ପଡ଼ିଲା । ପ୍ରାୟ ଛଅଲକ୍ଷ ମଲେ । ତା” ସଙ୍ଗେ 
୧୮ ୯ ୬ରେ ମଧ୍ୟପ୍ରଦେଶରେ ତିନିଟି ଜିଲ୍ଲା ସାଗର, ଦମୋହ ଓ ଜବଲପୁରରେ ଦୂର୍ଭିକ୍ଷ 
ପଡ଼ିଲା ଏବଂ ଅଢ଼େଇ ଲକ୍ଷ ମଲେ | ତା'ପରେ ଅନେକ ଦୂର୍ଭିକ୍ଷର ମୂତ ସଂଖ୍ୟାର 
ରେକର୍ଡ ନାହିଁ । ଯଦିଓ କାରଣ ଜଣାନାହିଁ, ତଥାପି ଅନୁମାନ କରିବା କଷ୍ଟ ନୂହେଁ | 

ସବୂଠାରୁ ବିଚିତ୍ର କଥା ହେଉଛି ଯେ, ୧୮୭୩-୭ ୪ରେ ବଙ୍ଗଳା ଓ ବିହାରର 
ବହୁଅଂଶରେ ଦୂର୍ଭିକ୍ଷ ପଡ଼ିଲା । ସାର୍‌ ଜର୍ଜ କ୍ୟାତ୍ପବେଲ୍‌ ବଙ୍ଗଳାର ଛୋଟଲାଟ | ସେ 
ସେହି ଦୂର୍ଭିକ୍ଷ ସମୟରେ ପ୍ରଦେଶବ୍ୟାପୀ ରିଲିଫ୍‌ ଚଳାଇଲେ | ଫଳତଃ ଦୁର୍ଭିକ୍ଷରେ 
ମୃତ୍ୟୁ ଅତି ସାମାନ୍ୟ ହେଲା । କିନ୍ତୁ ଭାରତ ସରକାର ଏପରି ବଦଖର୍ଚ୍ଚକୁ କଡ଼ା ଭାଷାରେ 
ନାପସନ୍ଦ କରିଥିଲେ ଏବଂ ଭବିଷ୍ୟତରେ ଏପରି ବଦଖର୍ଚ୍ଚ ( ? ) ବନ୍ଦ କରି ଦେଇଥୁଲେ । 
ସେ ସମୟରେ ଅଧୁକାଂଶ ଶାସକ ସଂପୂର୍ଣ୍ଣ ଅର୍ଥନୈତିକ ସ୍ଵାଧୀନତାରେ ବିଶ୍ବାସ 
କରୁଥିଲେ | ତାଙ୍କର ବିଶ୍ଵାସ ଥଲା ଯେ, ଯେଉଁଠି କାମ ଥିବ ସେଠିକି ଲୋକେ 
ଚାଲିଯିବେ | ଏପରି ଏକ ନିଶୁର କିନ୍ତୁ ହାସ୍ୟାସଦ ଘଟଣାର ଉଲ୍ଲେଖ ଜଗନ୍ନାଥ ପ୍ରସାଦ 
ଦାସଙ୍କର ' ଦେଶ କାଳ ପାତ୍ର' ବହିରେ ଅଛି । ନଅଙ୍କ ସମୟରେ ପୁରୀରେ ଚାଉଳର 
ଘୋର ଅଭାବ | ସେ ସମୟରେ ପୁରୀ ଉପକୂଳରେ ଏକ ଚାଉଳ ବୋଝେଇ ଜାହାଜ 
ଭାଙ୍ଗିଗଲା, କିନୁ ପୁରୀ କଲେକ୍ଟରଙ୍କୁ ସେହି ଚାଉଳ ବାଣ୍ଡିବାକୁ ବା ଶସ୍ତା ଦରରେ ବିକ୍ରି 
କରିବାକୁ ଦିଆଗଲା ନାହିଁ । ତାହା କରିଥିଲେ କେତେ ହଜାର ଲୋକ ବଞ୍ଚି 
ଯାଇଥାଆନ୍ତେ । 

ଏହି ଅବସ୍ଥା ଶେଷରେ ଇଂଲଣ୍ଡରେ ମଧ୍ଯ ଚହଳ ପକାଇଦେଲା ଓ ବ୍ରିଟିଶ 
ସରକାରର ମଧ୍ଯ କୁମ୍ଭକର୍ଣ୍ଣ ନିଦ ଭାର୍ଗଲା ୧୮୭୮-୮୦ରେ | (Famine 

୪୬ କପେ ଟା’ ଓ କିଛି ଗପ 


Cଠmmission) ଦୁର୍ଭିକ୍ଷ ଆୟୋଗ ବସିଲା ଓ ଏକ ଫ୍ୟାମିନ୍‌ କୋଡ (Famine 
€) ତିଆରି ହେଲା । ଏଥୁରେ ପ୍ରଧାନ ଲକ୍ଷ୍ୟ ଥଲା ଲୋକଙ୍କୁ ରିଲିଫ୍‌ କାମରେ 
ଲଗାଇ ଉପାର୍ଜନ ଦେବା । ହୁଏତ ଏଥୁରେ କିଛିଟା ଉପକାର ହେଲା ବା ଇନ୍ଦ୍ର ଦୟାବାନ 
ଥିଲେ, କାରଣ ୧ ୮୯ ୫ ପର୍ଯ୍ୟନ୍ତ କୌଣସି ଆଗ ପରି ବଡ଼ ଅକାଳର ଖବର ନାହିଁ । 
କିନୁ ୧୮୯ ୬ରେ ଦୁର୍ଭିକ୍ଷ ପୁଣି ପଡ଼ିଲା । ଏଥର ଫ୍ୟାମିନ୍‌ କୋଡ଼ ଅନୁଯାୟୀ ବହୁତ 
ରିଲିଫ ଦିଆଗଲା । ତଥାପି ପ୍ରାୟ ସାଢ଼େ ସାତ ଲକ୍ଷ ମଲେ । କିନ୍ଧୁ ଏହି ସବୁକୁ 
ଟପିଗଲା ୧୯ ୦ ୦ର ଦୁର୍ଭିକ୍ଷ । ଏହା ପ୍ରାୟ ଉତ୍ତର ଓ ପଶ୍ଚିମ ଭାରତକୁ ପଦା କରିଦେଲା । 
କେତେକ ଅନୁମାନ କରନ୍ତି ଯେ, ଏଥୁରେ ପ୍ରାୟ ଛଅକୋଟି ପ୍ରାଣ ହରାଇଲେ । 
ସେତେବେଳେ ଭାରତର ଜନସଂଖ୍ୟା ତିରିଶ କୋଟି ହୋଇଥାଏ, ତା ଅର୍ଥ ଜନସଂଖ୍ୟାର 
ଏକ ପଞ୍ଚାମାଂଶ । 

ଏହାପରେ ପ୍ରକୋପଟା କିଛି କମି ଯାଇଥଲା ନିଶ୍ଚୟ । କାରଣ ପଞ୍ଜାବ, 
ଉତ୍ତରପ୍ରଦେଶ, ଓଡ଼ିଶା ଓ ମାଡ଼ାସ (ଆନ୍ଧ)ରେ ଗୁଡ଼ିଏ ଜଳସେଚନ ପ୍ରକଛ ଚାଲୁ 
ହୋଇଯାଇଥୁଲା । କେତେକ ଫ୍ୟାମିନ୍‌ ପ୍ରୋଟେକ୍୍‌ନ ରେଲଣୱୱ ମଧ୍ଯ ତିଆରି ହୋଇଥଲା | 
କିନ୍ତୁ ଅଞ୍ଚଳ ବିଶେଷରେ ତଥାପି ଦୁର୍ଭିକ୍ଷ ପଡୁଥିଲା | କିନ୍ତୁ ସବୁଠାରୁ ବଡ଼ ଦୁର୍ଭିକ୍ଷ 
ହୋଇଥଲା ବଙ୍ଗଳାରେ । ୧୯ ୪୩-୪୪ ସାଲରେ କଂଣ ହୋଇଥୁଲା ତା' ଅଙ୍ଗେ 
ନିଭାଇଥିବା ଲୋକ ତ ଅନେକ ଅଛନ୍ତି । ମୁଁ ପିଲାବେଳେ ୧୯୪୪ ସାଲରେ 
କଲିକତାରେ ରାସ୍ତାରେ ମୃତଦେହ (ଚର୍ମାବୃରତ କଙ୍କାଳ କହିଲେ ଠିକ୍‌ ହେବ) ପଡ଼ିଥିବାର 
ଦେଖିଚି । କେତେ ମଲେ, ତା'ର ଠିକ୍‌ ହିସାବ ନାହିଁ । ଅନେକଙ୍କ ମତ କେବଳ 
ବଙ୍ଗଳାରେ ଦଶଲକ୍ଷ | ଅଥଚ ସେ ସମୟରେ ବର୍ଷା ଠିକ୍‌ ଥିଲା ଓ ଖାଦ୍ୟାଭାବ ହେବାର 
କୌଣସି କାରଣ ନଥୁଲା | ଏଣୁ ପ୍ରାୟ ସମସ୍ତେ ଏହାକୁ ମନୁଷ୍ୟକୃତ ଦୁର୍ଭିକ୍ଷ ବା ମ୍ୟାନ- 
ମେଡ୍‌ ଫ୍ୟାମିନ୍‌ ବୋଲି କହିଛନ୍ତି । 

ଭାରତରେ ଦୁର୍ଭିକ୍ଷ ପଡ଼ିବାଟା ନୂଆକଥା ଅବଶ୍ୟ ନୁହେଁ ! ଏ ଜଳବାୟୁ ଯାହା, 
ସେଥୁରେ କେତେବେଳେ ପ୍ରାଚୂର୍ଯ୍ୟ ତ କେତେବେଳେ ଦୁର୍ଭିକ୍ଷ ପଡ଼ିବ । ଏଣୁ ଭାରତରେ 
ପ୍ରଜା ଲାଗି କୂଅ ପୋଖରୀ ଖୋଳାଇବା ରାଜ୍ୟର କର୍ଭବ୍ଯ ବୋଲି ଗଣ୍ୟ ହୋଇଥଲା | 
ତାହା ହିନ୍ଦୁ ଓ ମୁସଲମାନ ଉଭୟ କାଳରେ ଥୁଲା | ଏପରିକି ରାଜାମାନେ ଅନେକ ବଡ଼ 
ଜଳସେଚନ ପ୍ରକଳଛ ତିଆରି କରିଥିଲେ; ରାଜରାଜ ଚୋଳ ଓ ରାଜେନ୍ଦ୍ର ଚୋଳ କାବେରୀ 
ଉପରେ ଯେଉଁ ଜଳସେଚନ ପ୍ରକଛ ତିଆରି କରିଥିଲେ, ତାହା କେତେକ ପରିବର୍ଭନର 
ସହ ହଜାର ବର୍ଷ ପରେ ଆଜି ମଧ୍ଯ କାମ ଦେଉଛି । କିନ୍ତୁ ସେ ସମୟରେ ବ୍ରିଟିଶ 

ଦୁର୍ଭିକ୍ଷ ଓ ଗିରିମିଟିଆ ୪୭ 


ଭାବଧାରା ହେଲା ଭିନ୍ନ ପ୍ରକାରର | ତାଙ୍କ ମତରେ ସରକାର ଅର୍ଥନୈତିକ ବ୍ୟାପାରରେ 
ହାତ ପୂରାଇବା ଅନ୍ୟାୟ । ସରକାର ନିଜକୁ ଶାସନ ପ୍ରତି ସୀମିତ ରଖିବା ଉଚିତ୍‌ | 
ଜମି ଜମିଦାରର | ସେଠି ଯଦି ଜଳସେଚନ ହୁଏ, ତା' ହେଲେ ଜମିଦାରର ଲାଭ | 
ଏଣୁ ସେ ଏଥୁଲାଗି ପଇସା ଖର୍ଚ କରିବା କଥା ! ଚିରସ୍ଥାୟୀ ବନ୍ଦୋବସ୍ତ ଅନୁସାରେ 
ସରକାର ତ ଖଜଣା ବଢ଼ାଇପାରିବେ ନାହିଁ । ଏଣୁ ଜଳସେଚନର ଲାଭ ସରକାର 
ପାଇବେ ନାହିଁ । ଏପରିକି ଓଡ଼ିଶାରେ ପ୍ରଥମ ଜଳସେଚନ ଜୋବ୍ରା ଇତ୍ଯାଦି ଏକ 
ଘରୋଇ ସଂସ୍ଥା ଇରିଗେସନ୍‌ କମ୍ପାନୀ ଦ୍ଵାରା ନିର୍ମିତ ହେଲା । ଇଂରେଜମାନେ ଖୁବ୍‌ 
ଗର୍ବ କରନ୍ତି ଯେ, ସେମାନେ ଭାରତରେ ସୁଶାସନ ଆଣିଦେଲେ । କିନୁ ସେ ସୁଶାସନ 
କାହା ପାଇଁ ? ତାହା କେବଳ ଭାରତୀୟ ଜମିଦାର ଓ ଇଂରେଜ ବ୍ୟବସାୟୀ ଯେପରି 
ଭାରତୀୟ ଜନତାକୁ ଶୋଷଣ କରିପାରିବେ, ସେଇଥୁପାଇଁ ! ଏହି ଉଭୟ ଶ୍ରେଣୀ 
ଟ୍ୟାକ୍‌ ଦେବାକୁ ଏବଂ କୌଣସି ପ୍ରଜାମଙ୍ଗଳ କାର୍ଯ୍ୟ କରିବାକୁ ଅତ୍ୟନ୍ତ ନାରାଜ ଥିଲେ | 

ଏହି ପ୍ରଜାବସ୍ଥଳତା ଗୋଟିଏ ନୂତନ ଓ ଅଦ୍ଭୂତ ଶ୍ରେଣୀ ସୃଷ୍ଟି କରିଥୁଲା । 
ଭୋଜପୁରୀ ( ବିହାର ଓ ପୂର୍ବ ୟୁ.ପି) ଭାଷାରେ ଏମାନଙ୍କ ନାମ ଗିରମିଟିଆ । ଗିରମିଟ୍‌ 
ଇଂରେଜୀ ଏଗ୍ରିମେଣ୍ଟ୍‌ ଶବ୍ଦର ଭୋଜପୂରୀ ଅପଭ୍ରଂଶ | ଏହି ଅସଂଖ୍ୟ ଦୁର୍ଭିକ୍ଷ ପ୍ରପୀଡ଼ିତ 
କାଙ୍ଗାଳଙ୍କୁ ବ୍ୟବହାର କରିବାର ବୁଦ୍ଧି ବ୍ରିଟିଶ ବ୍ଯବସାୟୀଙ୍କୁ ଦେଖାଗଲା । ବ୍ରିଟିଶ 
ସାମ୍ରାଜ୍ୟରେ ବହୁତ ଜନହୀନ ଅଞ୍ଚଳ ଥିଲା । ସେଠାର ଜନସଂଖ୍ୟା ଅଛ ଓ ଅଛ୍ଥ 
ହୋଇଥୁୂବାରୁ ସ୍ବଚ୍ଥଳ । ଏଣୁ ଇଂରେଜମାନଙ୍କ ଲାଗି ମଜଦୂରୀ କରିବାକୁ ନାରାଜ । 
ଅନେକ ସ୍ଥାନରେ ସେମାନେ ଅରଣ୍ୟବାସୀ ହୋଇଥିବାରୁ ତାଙ୍କୁ ପାଇବା ମଧ୍ଯ କଷ୍ଟ । 
ଅଥଚ ସେସବୁ ଜାଗା ଆଖୁ, ରବର, ଚା, କଫି ଇତ୍ୟାଦି ଚାଷ ଲାଗି ଅତି ଉପଯୁକ୍ତ | 
କେବଳ କାମ କରିବାକୁ ଲୋକ ନାହାନ୍ତି | ନିଗ୍ରୋ ଦାସ ନେବା ଆଇନଗତ ଭାବେ 
ବନ୍ଦ ହୋଇଗଲାଣି । ତା” ଛଡ଼ା ଏବେ ନିଗ୍ରୋ କାହାନ୍ଥି ୨ ଏଣୁ ଏକ ନୂତନ ଅର୍ଧଦାସ 
ପ୍ରଥା, (Indentured labour) ଚାଲୁ ହେଲା | ଏହାର ଭୋଜପୁରୀ ନାମ ଗିରମିଟ୍‌ 
ଏବଂ ଯେଉଁମାନେ ଏଥିରେ ଗଲେ, ସେମାନେ ହେଲେ ଗିରମିଟିଆ | ଏମାନେ ବହୁ 
ପରିମାଣରେ ତାମିଲନାଡ଼ୁ, ବିହାର ଓ ପୂର୍ବ ଉତ୍ତର ପ୍ରଦେଶର ଲୋକ | ତାମିଲମାନେ 
ମାଲୟ, ସିଙ୍ଗାପୁର, ଫିଜି ଏବଂ ଶ୍ରୀଲଙ୍କା ଗଲେ । ବର୍ଭମାନ ସେମାନେ ସେଠାର 
ଜନତାର ଏକ ବିଶିଷ୍ଟ ଅଂଶ | 

ଭୋଜପୁରୀମାନେ ଗଲେ ପଶ୍ଚିମକୁ । ମରିସସ୍‌, ଦକ୍ଷିଣ ଆଫ୍ରିକାର ନେଟାଲ; 
ଦକ୍ଷିଣ ଆମେରିକାର ଗାଏନା, ଓୱଷ୍ଟରଶ୍ଡିଜ ଦଵୀପପୁଞ୍ଜର ଟ୍ରିନିଦାଦ ରତ୍ୟାଦି । ଏମାନେ 

୪୮ କପେ ଚା” ଓ କିଛି ଗପ 


ପ୍ରଧାନତଃ ଆଖୁ କ୍ଷେତରେ ଶ୍ରମିକ ଥଲେ । ପାଞ୍ଚ ବର୍ଷ ପରେ ଏଗ୍ରିମେଣ୍ଟ ଅନୁଯାୟୀ 
ଯେତେବେଳେ କେତେକ ଫେରିଆସିଲେ, ସେମାନେ କଳାପାଣି ପାର କରିଥିବାରୁ 
ଜାତିରୁ ଗଲେ | ଏମାନଙ୍କର ନୂତନ ଜାତି ହେଲା ଗିରମିଟିଆ ଏଗ୍ରିମେଣ୍ଟର ଭୋଜପୁରୀ 
ଅପଭ୍ରଂଶ ଗିର୍ମିଟ୍‌ । ସେମାନେ ଏହି ଗିର୍ମିଟ୍‌ କରି କଳାପାଣି ପାର କରିଥିବାରୁ 
ଗିରମିଟିଆ । ଏଣୁ ଏମାନେ ନିଜ ଭିତରେ ସଂପର୍କ କରିବାକୁ ବାଧ୍ୟ ହେଲେ | ଅଧୁକାଂଶ 
ସେଠି ରହିଗଲେ | ସାଧାରଣତଃ ଧାରଣା ଯେ, ସେଠାର ଅବସ୍ଥା ଭାରତଠାରୁ ଭଲ 
ହୋଇଥିବାରୁ ସେମାନେ ସେଠି ରହିଗଲେ । କଥାଟା କିନୁ ସଂପୂର୍ଣ୍ଣ ସତ ନୁହେଁ । 
ଭାରତୀୟମାନେ ସେଠି ଘୋର ଅପମାନର ସମ୍ମୁଖୀନ ହେଉଥୁଲେ । ସେମାନେ ଯେତେ 
ଉନ୍ନତ ହେଲେ ମଧ୍ଯ କୁଲି ନାମରୁ ଉଦ୍ଧାର ପାଇ ପାରୁନଥିଲେ । ଏପରିକି ନିକ୍ରୋମାନେ 
ମଧ୍ଯ ଭାରତୀୟମାନଙ୍କୁ ଘୃଣା ଓ ଅବଜ୍ଞାର ଚକ୍ଷୁରେ ଦେଖୁଥିଲେ । ତା'ଛଡ଼ା ଥୁଲା 
ଭାରତୀୟଙ୍କ ପ୍ରତି ଇର୍ଷା ଓ ଅସୂୟା | ମୁଁ ଏଠି ମୋ ନିଜ ଜାଣିଥିବା ଗୋଟିଏ ଉଦାହରଣ 
ଦେଉଚି । ଭାରତୀୟ ତାମିଲମାନେ ଶ୍ରୀଲଙ୍କାରେ ଚାହା ବଗିଚାରେ କାମ କରନ୍ତି । 
ଏହି କାମ ଶ୍ରୀଲଙ୍କାର ସିଂହଳୀ ବା ଜାଫନା ତାମିଲ କେହି କରିବାକୁ ପ୍ରସ୍ତୁତ ନୂହଁନତି | 
ଭାରତ ଶ୍ରୀଲଙ୍ଗା ଚୁକ୍ତି ଅନୁଯାୟୀ ଏମାନେ ଭାରତ ଫେରି ଆସିବା କଥା, କାରଣ ଏକ 
ସମୟରେ ଏମାନଙ୍କ ମଧ୍ଯରୁ ଅଧୁକାଂଶଙ୍କୁ ଶ୍ରୀଲଙ୍କା ନାଗରିକତ୍ଵ ଦେବାକୁ ମନା 
କରିଦେଇଥୁଲା ! କିନୁ ବହୁ କ୍ଷେତ୍ରରେ ଚା' ବଗିଚାର ମ୍ୟାନେଜରମାନେ ଏମାନଙ୍କୁ 
ଛାଡୁନଥଲେ । ସେଥୁଲାଗି ନାନା ବାହାନା ଦେଖାଉଥୁଲେ । ତାର ପ୍ରଧାନ କାରଣ 
ତାମିଲ ଶ୍ରମିକ ଅଭାବ । ଭାରତୀୟଙ୍କ ଅବସ୍ଥା ବିଦେଶରେ କଣ ଥୁଲା, ତା' ଆସାମର 
ଚା” ବଗିଚାର ଶ୍ରମିକମାନଙ୍କ ଅବସ୍ଥାରୁ ଅନୁମାନ କରିହେବ । ସେମାନେ ଆସାମର 
ସମାଜରେ ମିଶିପାରିଲେ ନାହିଁ । ସେମାନଙ୍କର ଜନସଂଖ୍ୟା ସମୁଦାୟ ଜନସଂଖ୍ୟାର 
ଏକ ଉଲ୍ଲେଖଯୋଗ୍ୟ ଅଂଶ | ତଥାପି ତାଙ୍ଘର ରାଜନୈତିକ ପ୍ରଭାବ ଅତି ଅଳ୍ପ | ତାଙ୍କ 
ସମାଜ ଏ ପର୍ଯ୍ୟନ୍ତ କୁଲି ବୋଲି ପରିଚିତ । ତାଙ୍କର ଭାଷା କୂଲି ଭାଷା | 

ଯେଉଁଠି ଭାରତୀୟମାନଙ୍କ ରାଜନୈତିକ କ୍ଷମତା ପାଇବାର ସମ୍ଭାବନା 
ଦେଖାଦେଇଛି, ସେଠି ତାଙ୍କ ବିରୋଧରେ ଷଡ଼ଯନ୍ତ୍ର ହୋଇଛି । ଗାଏନାରେ ନିଗ୍ରୋ ଓ 
ଶ୍ବେତକାୟ ମିଶି ଛେଦି ଜଗନଙ୍କ ସରକାର ଭାଙ୍ଗିଦେଲେ । ଏବେ ଫିଜିରେ କ'ଣ 
ହେଲା ତା ପାଠକଙ୍କର ମନେଥବ । ଭାରତୀୟଙ୍କର ସଂଖ୍ୟାଗରିଷ୍ଠତା ସର୍ତେ ସେମାନଙ୍କୁ 
ଦ୍ଵିତୀୟ ଶ୍ରେଣୀ ନାଗରିକ କରି ଦିଆଯାଇଛି | ଏପରି ଅପମାନ ଓ ଭେଦଭାବ କେବଳ 
ଚୀନାମାନେ ସହିଛନ୍ତି । ବିଶେଷ କରି ମାଲେସିଆ ଓ ଇଣ୍ଡୋନେସିଆରେ । କାରଣ 

ଭିକ୍ଷ ଓ ଗିରିମିଟିଆ ୪୯ 


ସେହି ଏକା | ତେବେ ବର୍ଭମାନ ଚୀନ ମହାଶକ୍ତି ହୋଇଥିବାରୁ ଆଉ କାହାର ବିଶେଷ 
ସାହସ ନାହିଁ । କିନ୍ତୁ ଏ ଭାରତୀୟଙ୍କର ଦୁଃଖ ଯାଇନାହିଁ । 

ପ୍ରବନ୍ଧ ଶେଷରେ ଟିକିଏ ଇଂରେଜୀ ସାରଙ୍କୁ ମନେ ପକାଯାଉ | ତାଙ୍କର ପ୍ରଦର୍ଶିତ 
ଅତି ଯୁକ୍ତିସମ୍ମତ ପଦ୍ଧତିରେ ବିଚାର କଲେ ଦେଖାଯାଏ ବ୍ରିଟିଶ ସୁଶାସନ ଜନତାର 
ମଙ୍ଗଳ ଲାଗି ଉଦ୍ଦିଷ୍ଟ ନ ଥଲା | ଆମର ବର୍ରମାନର କର୍ଭାମାନେ ସମାଜବାଦର ଫାନ୍ଦରେ 
ପଡ଼ିଗଲା ପରି ସେମାନେ ୟୁଟିଲାଟେରିଆନିଜମିର ଫାନ୍ଦରେ ପଡ଼ି ଯାଇଥୁଲେ | ଉକ୍ତ 
ମୁକ୍ତ ଅର୍ଥନୀତି ଇଂରେଜ ବ୍ୟବସାୟୀ ଓ ଭାରତୀୟ ଜମିଦାରଙ୍କ ସାହାଯ୍ୟ କରୁଥିଲା ! 
ରେଳପଥ ଇତ୍ୟାଦି ଦ୍ଵାରା କେବଳ ଆମଦାନୀ ରପ୍ତାନୀ ବାଣିଜ୍ୟ ବୃଦ୍ଧି ପାଇଥିଲା | 
ଭାରତରୁ କପା ଇଂଲଣ୍ଡ ଯାଉଥଲା ଓ ସେଠାର ଲୁଗା ଆସୁଥୁଲା । କିନ୍ତୁ ରେଳପଥ 
ହେବା ଦ୍ଵାରା ଦେଶଟା ଖାଦ୍ଯ ଓ ଅନ୍ଯାନ୍ଯ କୃଷିଜାତ ଦ୍ରବ୍ଯର ଗୋଟିଏ ବଜାର 
ହେଲାନାହିଁ । ୧୮୬୮ ବେଳକୁ ଭାରତରେ ଅନେକ ରେଳ ହେଲାଣି | କିନ୍ତୁ 
ସେତେବେଳର ଖବରରୁ ଜଣାଯାଏ ଯେ, ଜଣେ ବନ୍ଦୀକୁ ଖାଇବାକୁ ଦେବା ଖର୍ଚ୍ଚ ଅବଧ 
(ଲକ୍ଷଲ)ରେ ବାର୍ଷିକ ହାରାହାରି ଦେଢ଼ ପ୍ବାଉଣ୍ଡ ଥଲାବେଳେ ମାଡ଼ରାସରେ ପାଞ୍ଚ ପାଉଣ୍ଡରୁ 
ବେଶି । ଏହାର କାରଣ ରେଲରେ ଆମଦାନୀ ରପ୍ତାନୀ ମାଲର ଭଡ଼ା ଅଛ ଥୁଲା | କିନୁ 
ଖାଦ୍ୟ ଦ୍ରବ୍ୟର ବେଶି ଥିଲା | ଫଳତଃ ଦେଶ ମଧ୍ଯରେ ଖାଦ୍ୟାନ୍ନର ଚଳପ୍ରଚଳ ପ୍ରାୟ 
ନଥୁଲା । ଅନ୍ୟାନ୍ୟ ଅଞ୍ଚଳ ଅପେକ୍ଷା ପଞ୍ଜାବରେ ଅବସ୍ଥା ଭଲ ଥୁଲା । ତାର କାରଣ 
ସେଠାରୁ ବହୁତ ଲୋକ ସେନାରେ ଭର୍ରି ହେଉଥିଲେ ଏବଂ ସେମାନଙ୍କ ମନବଳ ଠିକ୍‌ 
ରଖିବା ସରକାର ପକ୍ଷରେ ଆବଶ୍ୟକ ଥୁଲା ! 

ବିଂଶ ଶତାଦ୍ଦୀ ଆସିଗଲା ପରେ ଭାରତର ନବଜାଗରଣ ଲାଗି ଇଂରେଜ ସରକାର 
ରାଜନୈତିକ ବ୍ୟାପାରରେ ବଡ଼ ବ୍ୟତିବ୍ୟସ୍ତ ହୋଇପଡ଼ିଲେ । ତା ମଧ୍ଯରେ ଦୂରଟା 
ମହାଯୁଦ୍ଧ । ଭାରତୀୟମାନେ ଯେ ଖାଲି ରାଜନୈତିକ ସ୍ଵାଧୀନତା ମାଗୁଥୁଲେ ତା” 
ନୁହେଁ, ସେମାନେ ଶିଛ, ବାଣିଜ୍ୟ ଇତ୍ୟାଦିରେ ମଧ୍ଯ ଇଂରେଜଙ୍କ ସାଥୀରେ ପ୍ରତିଯୋଗିତା 
ଆରମ୍ଭ କରିଦେଇଥୁଲେ । ବିଶେଷ କରି ବନ୍ଧେର ପାର୍ସୀ ଓ ଗୁଜରାଟୀ ବ୍ୟବସାୟୀ 
ଶ୍ରେଣୀ । ଅହମ୍ମଦାବାଦରେ ଇଂରେଜମାନଙ୍କୁ ଆଡ଼େଇ ଦେଇ ଭାରତର ମ୍ୟାନଚେଷ୍ଟର 
ଗଢ଼ିଦେଲେ । ଟାଟା, ଲାଲଚାନ୍ଦ ହୀରାଚାନ୍ଦ ମୋରାରଜୀ ଇତ୍ୟାଦି ଇଂରେଜ ଶିଳ୍ପପତିଙ୍କ 
ସାଙ୍ଗେ ସ୍ପର୍ବା କରୁଥିଲେ ଏବଂ ବମ୍ବେରେ କ୍ରମଶଃ ସେହିମାନେ ହିଁ ପ୍ରଧାନ ହୋଇ 
ଯାଉଥୂଲେ | ଏଣୁ ଶାସନ ଅପେକ୍ଷା ଏହିସବୁ ଗୁରୁତ୍ଵ ବଢ଼ିଗଲା । ଏଣୁ ମୋର ମତ 
ହେବ ଯେ ଇଂରେଜଙ୍କର କୌଣସି ସୁଚିନ୍ତିତ ଯୋଜନା ଥଲା ପରି ମନେ ହୁଏନାହିଁ | 

୫୦ କପେ ଚା’ ଓ କିଛି ଗପ 


ଯେପରି ଅବସ୍ଥା ଆସିଲା ଏବଂ ସେ ସମୟରେ ଯାହା ଭଲ ଦେଖାଗଲା ତାହା କଲେ | 
କେତେକ ସମୟରେ ସୁଶାସନ ହୋଇଛି । ଅନେକ ସମୟରେ ଓଲଟା ହୋଇଛି । 
କିନୁୁ ଭାରତୀୟଙ୍କର ବିଶେଷ ଉପକାର ହୋଇନାହିଁ । ଯଦି ହୋଇଛି ତାହା ହେଉ 
ହେଉ ହୋଇଯାଇଚି । 

ଭାରତୀୟ ଏତିହାସିକମାନେ ଭାରତରେ ବ୍ୟବସାୟ ବାଣିଜ୍ୟ କରୁଥିବା ଇଂରେଜ 
ସମାଜର ଆମର ଇତିହାସ ଉପରେ ପ୍ରଭାବ ବିଷୟରେ ସମ୍ୟକ୍‌ ଆଲୋଚନା 
କରିନାହାନ୍ତି । ଏମାନେ ଆଂଲୋ-ଇଣ୍ତିଆନ୍‌ ନୁହନ୍ତି, ଖାଣ୍ଡି ଇଂରେଜ । ଏମାନେ 
ଭାରତବର୍ଷକୁ କେବଳ ଅର୍ଥନୀତି ( ଅନ୍ୟ କଥାରେ ଶୋଷଣ) ଲାଗି ବ୍ୟବହାର କରିବାକୁ 
ଚାହୁଁଥିଲେ | ଯେତେବେଳେ ଭାରତୀୟମାନଙ୍କ ହାତକୁ ସାମାନ୍ୟ କ୍ଷମତା ଆସିବାର 
ସୁଯୋଗ ହୋଇଛି, ସେମାନେ ଏହାର ବିରୋଧ କରିଛନ୍ତି । ଏମାନଙ୍କର ହେଡ୍‌ ଅଫିସ୍‌ 
ଲଣ୍ଡନରେ ଥଲା ଏବଂ ଏହାଦ୍ଵାରା ସେମାନେ ଅନେକ ପରିମାଣରେ ଇଂଲଣ୍ଡର 
କଞ୍ଜରଭେଟିଭ୍‌ ବା ରକ୍ଷଣଶୀଳ ପାର୍ଟିକୁ ହାତରେ ରଖିବାକୁ ସମର୍ଥ ଥିଲେ | ଏମାନଙ୍କ 
କୂଚକ୍ର ନ ଫଳିଥୁଲେ ହୁଏତ ଭାରତୀୟମାନେ ୧୯୩୫ ଆଡ଼କୁ କ୍ଷମତାରୁ ବହୁଳାଂଶ 
ପାରପାରି ଥାଆନ୍ତେ ଏବଂ ଭାରତର ଇତିହାସ ଅନ୍ୟ ରକମ ହୋଇଥାଆନ୍ତା | ଏ ଶ୍ରେଣୀ 
ପଶ୍ଚିମ ଭାରତରେ ଭାରତୀୟ ବ୍ୟବସାୟୀଙ୍କଠାରୁ ହାରି ଯାଇଥଲା | କିନୁ କଲିକତାକୁ 
କେନ୍ଦ୍ର କରି ପୂର୍ବ ଭାରତରେ ଏମାନଙ୍କର ଅଖଣ୍ଡ ରାଜତ୍ଵ । ବିଶେଷ କରି ଚା, ଝୋଟ 
ଓ ଇଂଜିନିୟରିଂ ଉଦ୍ୟୋଗ ଏମାନେ ପ୍ରାୟ ଏକଚାଟିଆ କରିଥଲେ, ଯଦିଓ ଝୋଟରେ 
କିଛି କିଛି ଭାରତୀୟ ପୁଞ୍ଜିପତି ଆସିବା ଆରମ୍ଭ କରି ଦେରଥୁଲେ | ବିଟିଶ ସରକାରର 
ଭାରତ ନୀତି ଉପରେ ଏହି ଇଂରେଜ ବ୍ୟବସାୟୀ ଶ୍ରେଣୀର ପ୍ରଭାବ ସମ୍ବନ୍ଧରେ ଅଧୂକ 
ଗବେଷଣା ଆବଶ୍ୟକ । 


A 

ଯା ନିଶା ( ?) ସର୍ବଭୂତାନାଂ 


ଏହା ଶ୍ରୀ ଭଗବାନ ଉବାଚ | ଏଣୁ ମୋର ବା ଆପଣଙ୍କର ଏଥୁରେ ଉଚ୍ଚବାଳକ 
କରିବାର ପ୍ରଶ୍ନ ଉଠେନାହିଁ । କିନ୍ତୁ ଭଗବଦ୍‌ ବାକ୍ଯକୁ ବ୍ଯାଖ୍ଯା କରିବାର ତ ଅବଶ୍ଯ 
ଅଧୂକାର ଅଛି, ନହେଲେ ଟୀକାକାର ବଂଶ ଯାଆନ୍ତେ କେଉଁଆଡ଼େ | ଏଠି ନିଶାକୁ 
ରାତି ଅର୍ଥରେ ନନେଇ ପ୍ରଚଳିତ ଓଡ଼ିଆ ଅର୍ଥରେ ନିଅନ୍ତୁ । ସର୍ବଭୂତଙ୍କୁ ଯେ ନାନା 
ପ୍ରକାର ନିଶା ଗ୍ରାସିଛି, ଏହା ନିଃସନ୍ଦେହ | କିନୁ ଅନ୍ୟାନ୍ୟ ମହାନ୍‌ ନିଶା ଯଥା କ୍ଷମତା 
ନିଶା, ପଇସା ନିଶା ଇତ୍ଯାଦି ବିଷୟରେ ଆଲୋଚନା କରିବା ଲାଗି କ୍ଷୁଦ୍ର ବୁଦବୁଦ୍‌ 
ସ୍ଵରୂପ ପ୍ରବନ୍ଧ ଯଥେଷ୍ଟ ନୁହେଁ । ସେଠି ଆବଶ୍ୟକ ଉପନ୍ଯାସର ବିସ୍ତୃତି ବା କାବ୍ୟର 
ଗଭୀରତା | ଏହି ପ୍ରବନ୍ଧର ସ୍ତଷ୍ଟ ଉଦ୍ଦେଶ୍ୟ ମାଙ୍କଡାମି ଓ ମନୋରଞ୍ଜନ | ଏକ ଇଂଗ୍ରାଜୀ 
କବି ଗ୍ରେ ଲେଖିଛନ୍ତି ‘ Full many a gem dark unfathomed caves the 
ଠ୯€ଥn bear.’ ଏହିପରି ଏକ ରତ୍ଧଙ୍କ ସାଥୀରେ ମୋର ପରିଚୟ ପୂର୍ବ ଜନ୍ମର ସୁକୃତ 
ଏବଂ ଗୁରୁକୃପାରୁ ହୋଇଯାଇଥୁଲା | ସଂସ୍କୃତ ସାହିତ୍ୟର ନିଶା ତାଙ୍କୁ ଅହରହ ଘାରୁଛି | 
ତା ଛଡ଼ା ଲୌକିକ ନିଶାରେ ପାରଦର୍ଶୀ । ନବରସ ବିଷୟରେ ଗଭୀର ଅନୁଧ୍ଯାନ 
କରିଛନ୍ତି । ତାଙ୍କ ମତରେ ପ୍ରତ୍ୟେକ ରସ ଲାଗି ଏକ ମାନସିକ ଅବସ୍ଥା ଆବଶ୍ଯକ 
ଏବଂ ସେହି ପ୍ରକାର ରସ ଲାଗି ଏକ ମାନସିକ ଅବସ୍ଥାକୁ ପ୍ରୋତ୍ସାହନ ଦେବାଲାଗି ଏକ 
ଏକ ବିଶେଷ ନିଶା ଅଛି | ତାର ଏକ ମୋଟାମୋଟି ବିବରଣୀ ତଳେ ଦେଉଛି :- 

ରସ ନିଶା 

ଶ୍ମଙ୍ଗାର ଭାଙ୍ଗ-ବିଶେଷ କରି ମୋଦକ । ଭାଙ୍ଗ ମୋଦକର ନାମ ହିଁ 

କାମେଶ୍ଵବର ବା ମଦନାନନ୍ଦ । 
ବୀର ମଦ୍ୟ ! ତାହା ଅତିରିକ୍ତ ତୁଛ ହୁଚ୍‌ (ୟଠଠ୯h) ଠାରୁ ଆରମ୍ଭ 
କରି ମହାର୍ଘସ୍ୟ ମହାର୍ଘ ସ୍କଚ୍‌ କୋନିଆକ୍‌ ହୋଇପାରେ । 
ଅଦ୍ଭୁତ ଗଂଜେଇ । ସାଧୁ ସନ୍ଯାସୀଙ୍କ ଲାଗି ପ୍ରଶସ୍ତ । କାରଣ ଏଥୁରେ 
ସେହି କାଳନିକ ଅଦ୍ଭୁତ ଲୋକର ପଥ ପରିଷ୍କାର ହୋଇଯାଏ । 

ବୀଭତ୍ସ ଗୁଲି ବା ଚରସ । ଏ ବିଷୟରେ ଟୀକା ନାହିଁ । 

ଶାନ୍ତ ଅଫିସ୍‌ 
ଅନ୍ୟାନ୍ୟ ରସର ମଧ୍ଯ ବିବରଣ ଅଛି । ଯଥା ରୌଦ୍ରରସ ବୀର ଓ ଅଦ୍ଭୁତ ରସରୁ 

୫9୨ କପେ ଚା” ଓ କିଛି ଗପ 


ଉତ୍ପନ୍ନ । ଅତଏବ ଏହି ରସ ଲାଗି ମଦ୍ୟପାନ ପରେ ଦୁଇ ଅର ଚିଲମ ଟାଣିବା 
ଆବଶ୍ୟକ । କିନୁ ଆଉ ମୋର ବିଶେଷ ମନେ ନାହିଁ । 

ତେବେ ଏହି ଗୁରୁ ଯେ କାହିଁକି ମଦକୁ ବୀର ରସରେ ଆବଦ୍ଧ କରିଦେଲେ ସେ 
ବିଷୟରେ ମୁଁ ପ୍ରଶ୍ନ କରିଥୁଲି । କାରଣ ମୁଁ ଶୁଣିଚି ଯେ ଭାଙ୍ଗ ବୀରରସ ଛଡ଼ା ବାକି ପ୍ରାୟ 
ସମସ୍ତ ରସ ସୃଷ୍ଟି କରିପାରେ | ମଦ୍ୟ ମଧ୍ଯ ଶୃଙ୍ଗାର ରସ ସହିତ ସମ୍ପୃକ୍ତ । ଅତି କମ୍‌ରେ 
ସମସ୍ତ ଉର୍ଦ୍ଧ କାବ୍ୟ ଜଗତ ତାହା ପ୍ରଚାର କରିଆସିଛି । ଗାଲିବ୍‌ କହିଛନ୍ି ' ଚେହେରା 
ପଂରୋଗେମୟ ସେ ଗୁଲିସ୍ତୀ କିୟେ ହୁଏ - ଅର୍ଥାତ୍‌ ପ୍ରିୟାର ମୁହଁ ଯାହାକି ସାଧାରଣତଃ 
ସ୍ବେତ, ମଦ୍ୟପାନ ପରେ ଲାଲ୍‌ ହୋଇ ଜଣାପଡ଼ୁଛି, ଯେପରି ଗୋଲାପ ବଗିଚା; ଇତ୍ୟାଦି 
ଲତ୍ୟାଦି । କିନଧୁ ଗୁରୁ କହିଲେ ଯେ, ମୁଖ୍ୟ ରସ ସହିତ ସଞ୍ଚାରୀ ଓ ବ୍ୟଭିଚାରୀ ରସ ମଧ୍ଧ 
ଥାଆନ୍ତି । ଏହିପରି ଅନେକ ତନ୍ତ୍ର ଆଲୋଚନା ପରେ ମୁଁ ପଚାରିଲି, “ ପ୍ରଭୋ, ଏ ପ୍ରକାର 
ନିଶା ସହିତ ସମ୍ପର୍କ ରଖିବା କ'ଣ ଉଚିତ ?' ଗୁରୁ ଉତ୍ତର ଦେଲେ, ‘ବସ, ଉଚିତ 
ଅନୁଚିତର ପ୍ରଶ୍ନ ଉଠୁନାହିଁ । ଲୋକେ ତା' ପାଖକୁ ପତଙ୍ଗ ଦୀପଶିଖା ପ୍ରତି ଆକର୍ଷିତ 
ହେଲାପରି ଯିବେ ହିଁ ଯିବେ । ତୂମେ ଓ ମୁଁ ମଧ୍ୟ ଆକର୍ଷିତ ହେଇଛୁ | କିଚୁ ଶ୍ରୀ ଭଗବାନ୍‌ 
ନିଜେ କହିଛି ଯା ନିଶା ସର୍ବ ଭୂତାନାଂ ତସ୍ୟାଂ ଜାଗର୍ରଭି ସଂଯମୀ | ଅତଏବ ନିଶା କ'ଣ, 
ସମସ୍ତ ଜୀବନର ମୂଳତର୍ତ୍ର ହେଲା ସଂଯମ | ଅତଏବ ସଂଯମ ନୌକା ଦ୍ଵାରା ନିଶା ସମୁଦ୍ର 
ପାରିହୁଅ । ସଂଯମର ଅନେକ ସ୍ତର ଅଛି । ସଂଯମ ଯେ ତ୍ୟାଗ ପର୍ଯ୍ୟନ୍ତ ଯିବ ଏପରି 
ବାଧ୍ୟବାଧକତା ନାହିଁ । ସଂଯମ ମାନେ ନିଜର କର୍ତଧତ୍୍‌ ବଜାୟ ରଖିବା । 

ଏହି ତର୍ଵ ଉପରେ ମୁଁ ଅନେକ ସମୟରେ ଭାବିବାକୁ ବାଧ୍ୟ ହୋଇଛି । 
ବିଶେଷକରି ଯେତେବେଳେ ଶୁଣେ ଯେ ଅମୁକ ସ୍ଥାନରେ ଲୋକେ ବିଷାକ୍ତ ମଦ ପିଇ 
ମଲେ ବା ଅନ୍ଧ ହେଲେ | କିନୁୁ ଆପଣ କେବେ ଆଦିବାସୀ ଅଞ୍ଚଳରେ ବିଷାକ୍ତ ହାଣ୍ଡିଆ 
ବିଷୟରେ ଶୁଣି ନଥିବେ । ସେହିପରି କେହି ଅତ୍ୟଧୂବକ ବିଅର୍‌ ପାନ କରି ମରିଥବାର 
ଶୁଣା ନାହିଁ । କିନୁ ରନ୍ଧା ବା ଭାଟିରେ ଉତାରିଥୁ୍‌ବା ମଦ ଅନେକ ସମୟରେ ଦୁର୍ଘଟଣାର 
କାରଣ ହୋଇଥାଏ | ଯେପରି ଶଇତାନ ଆଦମ୍‌ ଓ ଇଭଙ୍କୁ ପ୍ରଲୋଭିତ କରି ପୃଥୁବୀକୁ 
ପାପ ଆଣିଥୁଲା ବା ଯେପରି କଳିମହାରାଜ୍‌ ନଳଙ୍କୁ ପ୍ରତାରିତ କରିଥିଲା | ସେହି ରନ୍ଧାମଦ 
ଅର୍ଥାତ୍‌ ଭାଟିରୁ ବାହରିଥିବା ମଦ ମଧ୍ଯ ସବୁ ପାପର ମୂଳ ! ହଜରତ ମହମ୍ମଦ ମଦକୁ 
ପାପର ଉତ୍ସ ବୋଲି ଭାବି ଏହାକୁ ହରାମ ବା ନିଷିଦ୍ଧ କରି ଦେଇଥୁଲେ । 

ଯେ କୌଣସି ଅନ୍ଧ ଜାତୀୟ ପଦାର୍ଥ (ଯଥା ଚାଉଳ, ମକା, ବାଜରା ଇତ୍ୟାଦି) ବା 
ଯେ କୌଣସି ମିଠା ଦ୍ରବ୍ୟକୁ ଓଦା କରି ରଖି ତାହାକୁ ଖଟା ହେବାକୁ ଦେଲେ ସେଥିରେ 

ଯା ନିଶା ( ?) ସର୍ବଭୂତାନାଂ ୫୩ 


କିଛି ଇଥାଇଲ ଆଲକହଲ୍‌ ଉତ୍ପନ୍ନ ହୋଇଥାଏ । ଗାଁ ମଫସଲରେ କହନ୍ତି ଯେ ବାସିତୋରାଣି 
ପିଇଲେ ନିଦ ଲାଗେ | ତାର କାରଣ ମଧ୍ଯ ସେଇୟା ! ତାଳ ଖଜୁରି ବା କନ୍ଧ ଦେଶରେ 
ସଲପ ଗଛର ରସ ଖଟା ହେଲେ ଏକ ପ୍ରକାର ହାଲୁକା ମଦରେ ପରିଣତ ହୁଏ | ହାଣ୍ଡିଆ 
ସେହିପରି । ନାଗାଲାଣ୍ଡକୁ ଗଲେ ଏହାର ନାମ ମଧୂୃ, ଆସାମରେ ଲାଓପାନୀ, ମିଜୋରାମରେ 
ଜୁ, ଅରୁଣାଚଳରେ ବାଜରାରୁ ତିଆରି ହୁଏ ଆପଙଟ୍ଗ, ତିହତୀୟ ଭାଷାରେ ଛାଂଗ୍‌ । 
ଡାକ୍ତରମାନେ କହନ୍ତି ଏଥିରେ କେତେକ ଅତ୍ୟାବଶ୍ୟକୀୟ ଏଞ୍ଜାରମ୍‌ ଓ ଭିଟାମିନ୍‌ ଥାଏ ! 
ଅସଲ କଥା ଏଥିରେ ଆଲକହଲ୍‌ ଅତ୍ଯନ୍ତ କମ୍‌ । ଶତକଡ଼ା ପାଞ୍ଚରୁ କମ୍‌ । ଆମର 
ବୋତଲ ବିଅର ମଧ୍ଯ ସେହି ପ୍ରକାର | କିନୁ ବିଅରରେ ଅନେକ ସମୟରେ ଆଲକହଲ୍‌ର 
ମାତ୍ରା ବଢ଼ାଇ ଦିଆଯାଏ । ସେହିପରି ଅଙ୍ଗୁର ରସରୁ ତିଆରି ହୁଏ ୱାଇନ୍‌ । 

କିନୁ ହଠାତ୍‌ ଶଇତାନ୍‌ ବା କଳିର ପ୍ରବେଶ । ଏହି ୱାଇନ୍‌କୁ ଅଧକ ନିଶାଯୁକ୍ତ 
କରିବାକୁ ଭାଟିର ଆବିଷ୍କାର । ଫଳତଃ ଓାଇନ୍‌ରୁ ହେଲା ସିରିଟ୍‌ । ତାଡ଼ିରୁ ହେଲା 
ଅରକ ଇତ୍ୟାଦି । ଏବଂ ଏହି ଦ୍ରବ୍ଯ ନାନାଦି ବିପଦର ପଥ ପରିଷ୍କାର କରିଦେଲା । 
ସେଥୁରେ ନାନାଦି ରକମର ଜିନିଷ ମିଶାଗଲା । ଖାଲି ସେତିକି ନୁହେଁ । ଏଥୁରେ 
ନାନା ପ୍ରକାର ଭେଜାଲ୍‌ ବା ଠକାମୀ ଆସିଗଲା | ଅବଶ୍ୟ କଳି ଆଉ କ'ଣ କରିଥାଆନ୍ତା ? 
ଯେ ପର୍ଯ୍ୟନ୍ତ ହୁଇସ୍କି ଯବ ଓ ମିଲେଟ୍‌ରୁ ତିଆରି ହେଉଥଲା, ତାହା ଖାଣ୍ଡି ମାଲ୍‌ ଥୁଲା | 
କିରୁ ଆଧୁନିକ ଚିନିକଳ ସବୁ ନାନା ଝାମେଲା ସୃଷ୍ଟି କଲେ | ସେମାନେ ବହୁତ ଶସ୍ତାରେ 
ଇଥାଇଲ୍‌ ଆଲକହଲ୍‌ ତିଆରି କଲେ । ସେଥୁରେ ସେମାନେ କୃତ୍ରିମ ସ୍ଵାଦ ଓ ଗନ୍ଧ 
ଦେଇ ନାନା ନାମରେ ବିକ୍ରି କଲେ । କେବଳ ରମ୍ଟି ଖାଣ୍ଟି କାରଣ ତାହା ଚିନିକଳର 
ଅକୃତ୍ରିମ ଉତ୍ପାଦନ | ଚିନିକଳରୁ ଇଥଆାଇଲ୍‌ ଆଲ୍‌କହଲ୍‌ ଉତ୍ପାଦନ ତ ହେବ ହିଁ ହେବ । 
କାରଣ ତା ନ କଲେ ଚିନି ପରେ ରହିଯାଉଥିବା ମୋଲାସେସ୍‌ ବା ଶୀରା ନଷ୍ଟ ହେବ ଓ 
ଉତ୍ପାଦନରେ ଲାଭ ଅନେକ କମିଯିବ । ଏହି ଆଲ୍‌କହଲ୍‌ର ଦେଶରେ ଶିଛ କ୍ଷେତ୍ରରେ 
ବହୁତ ଚାହିଦା ଅଛି । ଏହାକୁ ମଦ ନ କଲେ କଂ ଣ ହୁଅନ୍ତା ନାହିଁ ? 

ଅବଶ୍ୟ ମଦ୍ୟ ନିଷେଧ ଵା Prohibition ଅନେକ ଜାଗାରେ କରାଯାଇଛି ଏବଂ 
ସବୂଠି ଅସଫଳ ହୋଇଛି । ଖାଲି ସେତିକି ନୂହେଁ, ଅନେକ ଆନୂସଙ୍ଗକ ସମସ୍ୟାର ମଧ୍ଯ 
ଜନକ ହୋଇଛି । ମନୁଷ୍ୟକୁ ଆଇନ କରି ଭଲ କରିବା ସମ୍ଭବ ନୂହେଁ । କିନୁ ସାମାଜିକ 
କାରଣରୁ କେତେକ ସଂଯମ ଅବଷ୍ୟ ଆବଶ୍ୟକ । ଭାଟି ମଦ ଉପରେ କଟକଣା ରହୁ 
ଏବଂ ହାଶ୍ରିଆ ଇତ୍ଯାଦି ସେଥୁରୁ ମୁକ୍ତ ଥାଉ । ସେଦିନ ଖବରକାଗଜରେ ପଢ଼ିଲି ଯେ 
କଟକର ତୃଷାର୍ର ସମାଜ ଦେଶୀ ନମିଳୁଥିବାରୁ ଆଦିବାସୀମାନଙ୍କର ହାଣ୍ରିଆର ଶରଣ 

୫୪ କପେ ଚା' ଓ କିଛି ଗପ 


ନେଇଛନ୍ତି । ତାଙ୍କୁ ଅବଶ୍ୟ ତୃପ୍ତି ହେଉନାହିଁ । କିକୁୁ ଧୀରେ ଧୀରେ ହାଣ୍ରିଆରେ ହିଁ ତୃପ୍ତ 
ହେବେ ଏବଂ ଯେ ମଦ ଛାଡ଼ି ନପାରିବ ତା” ପକ୍ଷରେ ହାଣ୍ରିଆଭକ୍ତ ହେବା ଢେର ନିରାପଦ । 

ଏହିଠାରେ ଗୋଟିଏ ଅପ୍ରାସଙ୍ଗିକ କଥା କହିବା ଉଚିତ ମନେ କରୁଛି | ଭଲ 
କରିବାରେ ମଧ୍ଯ ସାବଧାନ ହେବା ଦରକାର । ସିଗାରେଟ, ବିଡ଼ି ଇତ୍ୟାଦି ଅତ୍ଯନ୍ତ 
ଖରାପ । ମୁଁ ନିଜେ ସେଥୁରୁ ମୁକ୍ତ | କିନୁ ଭାବନଧୁ, ଧୂଆଁପତ୍ର ଚାଷ ଖୁବ୍‌ ଲାଭଦାୟକ | 
ସେଇଟା ଯଦି ଆଇନ କରି ବନ୍ଦ କଲେ, ତେବେ ଚାଷୀ କରିବ କ'ଣ ? ଯଦି ଅଫିମ 
କଲା ? ପାକିସ୍ତାନରେ ଏହା ଏକ ଉତ୍କଟ ସମସ୍ୟା । ବର୍ଭମାନ ପାକିସ୍ତାନ ଜନସଂଖ୍ୟାର 
ଉଲ୍ଲେଖଯୋଗ୍ୟ ଅଂଶ ନିଶାଦ୍ରବ୍ୟ ଭକ୍ତ ହୋଇଗଲାଣି | ବିଡ଼ି ତିଆରି ଏକ କୂଟୀରଶିଳ | 
ଏହାକୁ ବନ୍ଦ କଲେ ଏଥୁରେ ଲାଗିଥୁବା ଶ୍ରମିକ, କେନ୍ଦୁପତ୍ର ଗୋଟାଉଥବା ଆଦିବାସୀ 
ଜନତା କ'ଣ ଖାଇବେ ? ଯଦି ଆଦିବାସୀମାନେ ପାହାଡ଼ ଖୋଲରେ ଗଞ୍େେଇ ଗଛ 
ଲଗାଇଲେ ? କେରଳର କେତେକ ଅଞ୍ଚଳରେ ଏହି ସମସ୍ୟା ଦେଖାଯାଇ ସାରିଲାଣି । 
ଏଣୁ ନିଷେଧ ଅପେକ୍ଷା ସଂଯମ ଶ୍ରେୟସ୍କର । 

ମଦ ବିଷୟରେ କିଛି ଉଲ୍ଲେଖ କରୁଛି । ଯେପରି ଏହି ବିଦେଶୀ ମଦ 
ଦୋକାନରେ ବିଅର ଛଡ଼ା ଅନ୍ଯ ମଦ ବିକ୍ରି ନିଷେଧ କରାଯାଉ | ରମ୍‌ ହୂଇସ୍ଚିର 
ଲାଇସେନ୍୍‌ ଖୁବ୍‌ କମ୍‌ ଦିଆଯାଉ | ସେହିପରି ଧୂମପାନ ବିଷୟରେ ମଧ୍ଯ ପାଳନଯୋଗ୍ୟ 
କଟକଣା କରାଯାଉ | ଯଥା ଟ୍ରେନ୍‌, ବସ୍‌, ସିନେମା, ଅଫିସ୍‌ ଇତ୍ୟାଦିରେ | ନିଷେଧଟା 
ଅସମ୍ଭବ କଡ଼ା ହେବା ଉଚିତ ନୁହେଁ । ତା' ହେଲେ କେହି ମାନିବେ ନାହିଁ ଏବଂ ପ୍ରଶାସନ 
ହାସ୍ୟାସ୍ପଦ ହେବ । କିନ୍ତୁ ଯେତିକି ନିଷେଧ ରହିବ, ତାହା କଡ଼ାକଡ଼ି ଭାବେ ପାଳନ 
କରିବାକୁ ହେବ | ଏଥର ଅଛଦିନ ତଳେ ମୁଁ ବସ୍‌ରେ ଯାଉଥୁଲି | ବସ୍ରେ ଲେଖାଥିଲା 
“ ଧମୁପାନ ନିଷେକ୍ଷ? ଏବଂ କଣ୍ଡକ୍ର ନିଜେ ବିଡ଼ି ଖାଉଥୁଲା | ଖାଲି କଣ୍ଡକ୍ଟର ନୁହେଁ, 
ଅନେକ ଯାତ୍ରୀ ମଧ୍ଯ ଧୂମ୍ପପାନ କରୁଥୁଲେ | ଏହିପରି ହାସ୍ୟାସ୍ପଦ ଅବସ୍ଥା ହେବା ଉଚିତ 
ନୁହେଁ । ସେହିପରି ସରକାରର ମଧ୍ଯ ସଂଯମ ଆବଶ୍ୟକ । ଅବକାରୀ ରାଜସ୍ବରୁ ମଧ୍ଯ 
କିଛି ତ୍ୟାଗ କରିବାକୁ ପଡ଼ିବ । କାରଣ ହାଣ୍ଡିଆରୁ ରାଜସ୍ବ ଆଶା କରିବା ବୃଥା । 
ଇଂରାଜୀରେ ଏକ ଆପ୍ରବାକ୍ୟ ଅଛି ଯାହାର ଅର୍ଥ ହେଲା, “ନର୍କକୁ ଯିବାର ପଥ ସତ୍‌ 
ଉଦେଶ୍ୟରେ ତିଆରି |” (The way to hell is paved with good intentions) 
ଏଣୁ ସାଧୁ ଉଦ୍ଦେଶ୍ୟରେ ମଧ୍ଯ ସଂଯମ ଆବଶ୍ୟକ । 

ଦେଖିବାକୁ ଗଲେ ଯେ କୌଣସି ଜିନିଷ ଉପରେ ନିଜର କରତ୍‌ ହରାଇ ବସିଲେ 
ତାହା ନିଶା ହୋଇଯାଏ । ପ୍ରେମ ଯେ ନିଶା ତାହା ସମସ୍ତେ ସ୍ଵୀକାର କରନ୍ତି ! ଏପରିକି 

ଯା ନିଶା ( ?) ସର୍ବଭୂତାନାଂ ୫୫ 


ଭଗବତ୍‌ ଭକ୍ତିକୁ ମଧ୍ୟ କୌଣସି ସ୍ଥଳେ ନିଶା ରୂପରେ ଦର୍ଶାଯାଇଛି । ଗୋଟିଏ ହିନ୍ଦୀ 
ଭଜନ ଶୁଣିଥୁଲି | 
ପିଆ ମୈନେ ହରିନାମ କା ପ୍ୟାଲା ! 
ହୁଆ ମତୁଆଲା, ମତୁଆଲା, ମତୁଆଲା | 

ତେବେ ଏଭଳି ମହାନିଶାମାନଙ୍କର ଆଲୋଚନା ଲାଗି ଅଧମ ଅକ୍ଷମ କାରଣ 
ତାହାର ଶାସ୍ତ୍ାଧଵକାର ନାହିଁ ଏବଂ ଅଭିଜ୍ଞତା ଅତି ସୀମିତ । ଏଣୁ ଏକ ଶାସ୍ତୋକ୍ତ ଉଦାହରଣ 
ଦ୍ଵାରା ନିଶା ତର୍ଵର ଆଲୋଚନା ଶେଷ କରାଯାଉ । 

ପୁରାକାଳରେ ଏକ ମହାରାଜା ଶତୃଜୟ ଇତ୍ୟାଦି ପ୍ରାରମ୍ଭିକ କାମ ଶେଷ କରି 
ଭାବିଲେ ଯେ ଜୀବନଟା ଉପଭୋଗ କରାଯାଉ । ତା” ଛଡ଼ା ବହୁତ ଜ୍ଞାନ ଶାସ୍ତରେ 
ରହିଛି । ଉପଭୋଗଟା ସମୟସାପେକ୍ଷ । ଏଣୁ ଞ୍ଞାନଟାର ଗୋଟିଏ ସଟକଟ୍‌ ପଦ୍ଧତି 
ବାହାରିବା ଦରକାର | ଏଣୁ ସଭାକବି, ମହାମନ୍ତ୍ରୀ ଓ ବୈଦ୍ଯରାଜ ତଲବ ହେଲେ ! 
ତାଙ୍କୁ ମହାରାଜ କହିଁଲେ, ଆପଣମାନଙ୍କର ଶାସ୍ତ୍ରରେ ଜ୍ଞାନ ବହୁତ ଅଛି, ତା' ଜାଣେ ! 
କିନୁ ଲମ୍ବା ବକ୍ତୃତା ଶୁଣିବାରେ ମୋର ଧୈର୍ଯ୍ୟ ବା ସମୟ ନାହିଁ । ଏଣୁ ଆପଣମାନଙ୍କୁ 
ସମୟ ଏକ ସପ୍ତାହ ଦିଆଗଲା । ଆପଣମାନେ ଆପଣଙ୍କର ଶାସ୍ତର ନିର୍ଯ୍ୟାସ ତିନୋଟି 
ଶବ୍ଦ ମଧ୍ଯରେ ପ୍ରକାଶ କରିବେ ।' 

ଏହା ଶୁଣି ତ ଅକଲ୍‌ ଗୁଡ଼ୁମ୍‌ ହେବାର କଥା | କିନୁ ଏମାନେ ସତରେ ପଶ୍ଡିତ 
ଥିଲେ ଏବଂ ଶାସ୍ତ୍କୁ ଶୁଆ ଭଳି ପଢ଼ି ନଥଲେ । ସେମାନେ ରାଜାଙ୍କ ସମସ୍ଯାଟାକୁ 
ହୃଦୟଙ୍ଗମ କରିପାରିଲେ ଏବଂ ତାହାର ସମାଧାନ ମଧ୍ଯ କରିଦେଲେ | ସେମାନଙ୍କର 
ଉତ୍ତର ଦେଖନ୍ତୁ । ବୈଦ୍ୟରାଜ କହିଲେ, ସମସ୍ତ ଆୟୁର୍ବେଦ ଶାସ୍ତ୍ରର ତର୍‌ ହେଲା ' ଜୀର୍ଶ୍ତେ 
ଭୋଜନମ୍‌ ।' 

ମହାମନ୍ତ୍ରୀ ଘୋଷଣା କଲେ, ' ଅବିଶ୍ଵାସଃ ରାଜନୀତି” | ଶେଷକୁ ସମସ୍ତ ସୌନ୍ଦର୍ଯ୍ୟ 
ଓ କୋମଳତାର ନିର୍ଯ୍ୟାସକୁ କବି ସଂକ୍ଷେପରେ କହିଲେ, “ ତନ୍‌ ସକାଶେ ମୂଦ୍ଵାଚାର ।' 
ହକ୍‌ କଥା | ଏପରି କଥ୍ତ ଅଛି ଯେ, ସମ୍ାଟ ତାର ମୁକୁଟ ପ୍ରିୟା ପଦତଳେ ଅର୍ପଣ 
କରି ଧନ୍ୟ ହୋଇଛି । ଏହା ମଧ୍ଯ ମୃଦୁ ଆଚାର | 

ଅତଏବ ହେ ପାଠକ ମହାଶୟ, ବର୍ଭମାନ ବୂଝୁଥୁବେ ଏହି ବାରିଧବ ପାର 
କରିବାର ଉପାୟ ହେଲା ସଂଯମ । ଉପରୋକ୍ତ ତିନିଟି ତର୍ତକୁ ମଧ୍ଯ ସଂକ୍ଷେପରେ 
କୁହାଯାଇପାରେ ' ସଂଯମ କହିଲେ ଭୋଗ! । 


ଏ 

ଉତ୍ତର ଭାରତରେ ଆଗେ ଗୋଟିଏ ରୂପକଥା ବା କିମ୍ବଦନ୍ତୀ ଥଲା ଯେ ସଭ୍ୟତା 
କେବଳ ଉତ୍ତରପ୍ରଦେଶରେ | ଦିଲ୍ଲୀ ପ୍ରାଚୀନ ରାଜଧାନୀ ସତ, କିଚୁ ମୋଗଲ ସଭ୍ୟତାର 
ବିକାଶ ତ ଆଗ୍ରାରେ ! ଆଉ ରାମଚନ୍ଦ୍ର ୟୁପିର, ଶ୍ରୀକୃଷ୍ଣ ୟୁପିର ଏବଂ ଶିବଙ୍କର ଯେତେ 
ସ୍ଥାନ ତାହା ଭିତରେ ତ କାଶୀ ଶ୍ରେଷ୍ଠ । ଆଉ କାଶୀ ତ ବିଦ୍ୟାନଗରୀ | ବୁଦ୍ଧ ମଧ୍ୟ ତ 
ଏହି କାଶୀରେ ତାଙ୍କର ଧର୍ମଚକ୍ର ପ୍ରବର୍ଭନ କଲେ..... ଇତ୍ୟାଦି ଇତ୍ୟାଦି | ଏଣୁ ସେଠି 
କୁହାଯାଏ ଶାମ-ଏ-ଅଓ୍ଯଧ୍‌, ସୁବହ-ଏ-ବନାରସ୍‌ । ଲକ୍ଷ୍ମୀର ସନ୍ଧ୍ଯା ଓ ବନାରସର 
ସକାଳ । ମୋର ଉଭୟ ଉପରେ ବିଶେଷ ଦଖଲ ନାହିଁ । କିନ୍ତୁ ମୁଁ ଚିହ୍ନେ ଦିଲ୍ଲୀ ଏବଂ 
ଦିଲ୍ଲୀର ସକାଳ ମଧ୍ଯ କିଛି ଖରାପ ନୂହେଁ । ବିଶେଷ କରି ପୁରୁଣା ଦିଲ୍ୟର ଚାନ୍ଦନୀଚୌକ, 
ଦରୀବା, ଫତେପୁରୀ ଇତ୍ୟାଦି । ଶାହଜାହାନ୍‌ ତିଆରି କରିଥୁବା ଦିଲ୍ଲୀର କେନ୍ଦ୍ର ଥଲା 
ଚାନ୍ଦନୀଚୌକ । ଏହା ପୁରୁଣା ଦିଲ୍ଲୀର ସବୁଠାରୁ ଚଉଡ଼ା ରାସ୍ତା ଥିଲା । ଆଗ ଏହି 
ରାସ୍ତାର ମଝିରେ ଏକ କେନାଲ୍‌ ଏବଂ ତାହା କଡ଼ରେ ଗଛ ଥୁଲା । ଏଣୁ ଏହା କେତେକଟା 
ପାର୍କ ପରି ହୋଇଥ୍‌ବ । ଏହି କେନାଲ୍‌ ପୋତା ହୋଇ ରାସ୍ତା ଚଉଡ଼ା ହେଲା | ଏଠି 
ଏକା ରାସ୍ତାରେ ସବୁ ଧର୍ମର ପୂଜାସ୍ଥଳୀ ପାଇବେ | ଚାନ୍ଦନୀଚୌକର ଆରମ୍ଭରେ ପ୍ରସିଦ୍ଧ 
ଜୈନ ମନ୍ଦିର ଓ ପକ୍ଷୀମାନଙ୍କର ହସ୍‌ପିଟାଲ ଏବଂ ଶେଷ ଫତେପୁରୀର ମସ୍ଜିଦ୍‌ରେ | 
ମଝିରେ ଅନେକ ହିନ୍ଦୁ ମନ୍ଦିର ଓ ପ୍ରସିଦ୍ଧ ଶିଖ୍‌ ଗୁରୁଦ୍ଧାରା “ ଗୁରୁଦଵାରା ଶୀଶ୍ଗଂଜ୍‌' | 
ଏହିଠାରେ ନବମ ଶିଖ ଗୁରୁ ତେଗ୍ବାହାଦୂର ଶହୀଦ ହୋଇଥୁଲେ | ତେବେ ଏଠି ତ 
ଧର୍ମକଥା ହେଉନାହିଁ ଏବଂ ସେକଥା କହିବାକୁ ଢେର୍‌ ଅନ୍ୟ ଲୋକ ଅଛନ୍ତି । 

କିନୁ ଏହିସବୁ ଧର୍ମସ୍ଥାନର ଉଲ୍ଲେଖ କରିବାର କାରଣ ହେଲା ଯେ ଏମାନଙ୍କ 
ଲାଗି ଚାନ୍ଦନୀଚୌକ ବଡ଼ି ସକାଳୁ ଉଠିପଡ଼େ | ସକାଳଟା ହିଁ ତ ପ୍ରଭୁଙ୍କୁ ସ୍ମରଣ କରିବାର 
ସବୁଠାରୁ ଉଚିତ ସମୟ | ଏଣୁ ଶୁଦ୍ଧପୂତ ହୋଇ ମନ୍ଦିର ବା ଗୁରୁଦ୍ଵାରାରୁ ଫେରିଲା 
ପରେ ଅବଶ୍ୟ ପେଟ ଜଳିବା ଅରମ୍ଭ କରିବ । ଏହିଠାରେ ହିଁ ଚାନ୍ଦିନୀଚୌକର 
ବିଶେଷତ୍ଵ । ସକାଳ ଜଳଖିଆ । ତାହାର ଏକ ବିଶେଷ ଶୈଳୀ ଅଛି । ଏହା ନିରାମିଷ | 
ଏହାର ଶୈଳୀ ପ୍ରଧାନତଃ ଉତ୍ତର ଭାରତର ବ୍ୟବସାୟୀ ବୈଶ୍ୟ ଘରର ରନ୍ଧା | ଏହି 
ବୈଷଶ୍ୟମାନେ ହିନ୍ଦୁ ଓ ଜୈନ ଉଭୟ । ଉଭୟଙ୍କ ମଧ୍ୟରେ ବୈବାହିକ ସଂପର୍କ ଅତି 
ସାଧାରଣ | ଅଥଚ ଦେଖିବାକୁ ଗଲେ ଧର୍ମ ଦୁଇଟା ତ ସମ୍ପର୍ଣ୍ଣ ଅଲଗା | ବୋଧହୁଏ 

ଉଭୟଙ୍କର ପ୍ରକୃତ ଧର୍ମ “ଲାଭ” (୦) । ଏହା ଛଡ଼ା ଦିଲ୍ର ଖାଣ୍ଟି ବ୍ୟବସାୟୀ 
ହେଲେ ଖତ୍ରୀ | ଏମାନେ ପ୍ରକୃତରେ ପଞ୍ଜାବୀ ଏବଂ ଶିଖ୍‌ ଧର୍ମ ମୋଟାମୋଟି ମାନନ୍ତି | 
କିନୁ ଏମାନେ ସାଧାରଣତଃ ଖାଲ୍‌ସାପନ୍ଛୀ ନୂହନ୍ତି । ଏଣୁ ଦାଢ଼ି କ୍ଚିତ୍‌ । ଅବଶ୍ଯ 
ଅନେକ କେଶଧାରୀ ଶିଖ ମଧ୍ଯ ଖତ୍ରୀମାନଙ୍କ ମଧ୍ଯରେ ଅଛନ୍ତି । ଏମାନେ ମଧ୍ଯ ପ୍ରାୟ 
ନିରାମିଶାଷୀ । ଏଣୁ ଚାନ୍ଦନୀଚୌକର ରନ୍ଧା ଏମାନଙ୍କ ଲାଗି ଏବଂ ଏହା କେବଳ 
ନିରାମିଷ ନୁହେଁ, ସାଧାରଣତଃ ପିଆଜ ରସୁଣ ବର୍ଜିତ । 

ଏବେ ତ କ୍ରମେ କ୍ରମେ ଦିଲ୍ଲୀ ଷ୍ଟେସନ୍‌ର ଗୁରୁତ୍ଵ କମି କମି ଯାଉଛି । କିନୁ 
ଆଗେ ନୂଆଦିଲ୍ଲୀ ଷ୍ଟେସନ୍‌ ଏକ କ୍ଷୁଦ୍ର ସ୍ଥାନ ଥଲା ଏବଂ ସେଠାରୁ ପ୍ରାୟ କୌଣସି ଗାଡ଼ି 
ବାହାରୁ ନଥୁଲା |! ହଜରତ୍‌ ନିଜାମୁଦଦିନ୍‌ ଏକ ଗାଉଁଲି ଷ୍ଟେସନ୍‌ ଥଲା । ଏହି ଦିଲ୍ଲୀ 
ଷ୍ଟେସନ୍‌ରୁ ଅନେକ ଗାଡ଼ି ସକାଳେ ବାହାରୁଥିଲା ! ଯଥା କଲିକତା ଯିବାକୂ କାଲ୍‌କା 
ମେଲ୍‌ ବା ତୁଫାନ୍‌ ଏକ୍ସପ୍ରେସ୍‌ ବମ୍ବେ ଯିବାକୁ ପଞ୍ଜାବ ମେଲ୍‌ ଓ ଫ୍ରଣ୍ଟିପର ମେଲ୍‌, 
ଉତ୍ତରକୁ ଯିବାକୁ ଡେରାଡୁନ୍‌ ଏକ୍ସପ୍ରେସ, ରାଜସ୍ଥାନକୁ ଯିବାକୁ ଅହମଦାବାଦ୍‌ ଏକ୍ସପ୍ରେସ୍‌ 
ଇତ୍ୟାଦି । ଫଳତଃ ଗସ୍ତ ଲାଗି ଅନେକ ସମୟରେ ସକାଳୁ ଦିଲ୍ଲୀ ଷ୍ଟେସନ୍‌ ଆସିବାକୁ 
ହେଉଥଲା | ଟୁର୍‌ରେ ଗଲେ ସାଧାରଣତଃ ସକାଳୁ ଜଲଦି ଆସି ରେଡ୍‌ଫୋର୍ଟରେ ବସ୍‌ 
ଇତ୍ୟାଦିରୁ ଓହ୍ଲାଇ, ଏହି ଚାନ୍ଦନୀଚୌକରେ ପେଟେ ଜଳଖୁଆ ଖାଇ ରିକ୍ଟା କରି ଷ୍ଟେସନ୍‌ 
ଯାଉଥୁଲୁ । ଅନ୍ୟାନ୍ୟ ସମୟରେ କାମରେ ଏପଟକୁ ଆସିଲେ ଖାଇବା ପ୍ରୋଗ୍ରାମ୍‌ ଅବଶ୍ୟ 
ଥିଲା । ଚାନ୍ଦନୀଚୌକର ସକାଳଟା ବିଷୟରେ ଆଜି କିଛି କହିବାର ଇଛା | କିନୁ ଏଠି 
କେବଳ ସକାଳ ନୁହେଁ । ଅନ୍ୟ ସମୟରେ ମଧ୍ଯ ରସନା ମାର୍ଗର ସାଧନା ଲାଗି ଏହା 
ଅତି ଉତ୍ତମ ପୀଠ | ଫତେପୁରୀରେ ଅତିଶୟ ଖାନ୍‌ଦାନୀ ମୋଗଲାଇ ପାଇବେ । 
ଚାନ୍ଦନୀଚୌକ ଉପକଣ୍ଠରେ ପରାଠେବାଲୀ ଗଲୀ | ପରଟା ଭଳି ସାଧାରଣ ଜିନିଷର 
କେତେ ପ୍ରକାର, କେତେ ସ୍ବାଦ । ତେବେ ଆଜି କେବଳ ବ୍ରେକ୍‌ଫାଷ୍ଟ ବା ଜଳଖୁଆ । 

Breaktastର ଆକ୍ଷରିକ ଅର୍ଥ ତ ଉପବାସ ଭାଙ୍ଗିବା | ଆପଣ ସକାଳୁ ଦେଉଳକୁ 
ଯିବାକୁ ବାହାରନ୍ତୁ ବା ଗସ୍ତରେ ଡେରାଡୁନ୍‌, ସକାଳୁ ନିଷ୍ଚୟ ଗାଧୁଆ ପାଧୁଆ ସାରି ଘରୁ 
ବାହାରୁଛନ୍ତି | ଏଣୁ ଅଳ ସମୟ ମଧ୍ଯରେ ପେଟ ଜଳିବଣି । ଯଦି ମନ୍ଦିରକୁ ବାହାରିଛନ୍ତି, 
ତାହାହେଲେ ସେଠା କାମ ଶେଷ କରି ବାହାରି ଆସନ୍ତୁ । ଏହି ସମୟରେ ଚାନ୍ଦନୀଚୌକ 
ବହୁତ ଆରାମର ଯାଗା । ଦୋକାନ ବଜାର ଖୋଲିନାହିଁ । ଗାଡ଼ି ମଟର ଭିଡ଼ ନାହିଁ । 
କେଁ କାଁ, ପୈ ପୀ ନାହିଁ । ଧୂଆଁର ଦୁର୍ଗନ୍ଧ ନାହିଁ । କେବଳ ନାନା ସ୍ଥାନରୁ ନାନା ସୁଗନ୍ଧ 
ଭାସିଆସୁଛି । ସେଥୁରୁ ଦୂଇଟା ପ୍ରଧାନ, ପ୍ରଥମ ହେଲା ଘିଅ । ଚାନ୍ଦନୀଚୌକରେ 

୫୮ କପେ ଚା' ଓ କିଛି ଗପ 


ଅଜଦିନ ତଳ ପର୍ଯ୍ୟନ୍ତ କେତେକ ହଲୱାଇ ଥିଲେ ଯେଉଁମାନେ କି ଖଣ୍ଡି ଘିଅ ହିଁ 
ବ୍ୟବହାର କରୁଥିଲେ | ହୁଏତ ଏହି ସମୟରେ ମଧ୍ଧ କିଏ କିଏ ଥାଇପାରନି | ଅନ୍ୟ 
ଖୁସବୂଟା ହେଲା ହେଙ୍ଗୁଦିଆ ଛୁଙ୍କର | ଉତ୍ତର ଭାରତର ପାରମ୍ପରିକ ଜଳଖୁଆ ହେଲା 
ହଲୱା, ପୁରୀ | ପୁରୀ ସାଥ୍‌ରେ ଆପଣ ତରକାରୀ ପାଇବେ | ସାଧାରଣତଃ କଖାରୁର 
ବା ଆଳୁର । ଖାଣ୍ଳି ଘିଅବାଲା ଦୋକାନରେ ସାଧାରଣତଃ କଖାରୁ ତରକାରୀ । କିନ୍ତୁ 
ଘିଅ, ଗରମ ମସଲା ଓ ହେଙ୍ଗୁ ଦିଆ ହୋଇ ଯେଉଁ ଚିଜ ତିଆରି ହୁଏ, ତାହା ବହୁ ଦାମୀ 
ପରିବାର ତରକାରୀକୁ ବୁଦ୍ଧାଙ୍ଗୁଷ୍ପି ପ୍ରଦର୍ଶନ କରେ | ତାହା ଛଡ଼ା ସ୍ପେଶାଲ୍‌ ଆଳୁ ତରକାରୀ 
ନେଇପାରନ୍ତି । ଏହା ଅତିଶୟ ସୁସ୍ବାଦୃ, କିନୁ ଗୁରୁପାକ । ତେବେ ସାଧାରଣ ଦୋକାନର 
ପୁରୀ ସହିତ ଯେଉଁ ସାଧାରଣ ଆଳୁ ତରକାରୀ ଦିଆଯାଏ, ତାହା ମୋଟେ ସେପରି 
ନୂହେଁ । ହାଲ୍‌ୱା ନାନା ରକମର ମିଳିବ । ସୁଜିର, ମୁଗଡ଼ାଲିର, ଗାଜରର ଇତ୍ୟାଦି । 
ଶେଷୋକ୍ତଟି ଶୀତଦିନ ଲାଗି ହିଁ ଉପଯୁକ୍ତ | ପୁରୀକୁ କେତେବେଳେ ତରକାରୀ ସାଙ୍ଗରେ 
ତ କେତେବେଳେ ହାଲୱା ସାଥୁରେ ଖାଇବେ । ଏଥୁରେ ସ୍ଵାଦର ଏକ ବିବିଧତା ମିଳେ | 
କେତେ ଦୋକାନରେ କଚୂରି (କଚୌଡ଼ି) ମଧ୍ଯ ତିଆରି ହୋଇଯିବଣି | ଏହାକୁ ତରକାରୀ 
ଏବଂ ଦହି ସହିତ ଖାଇବେ | ସେତେବେଳେ ତ ଦୂଇଟା କଚୌଡ଼ି ସାଥିରେ କିଛି 
ବସାଦହି ଫ୍ରି ମିଳୁଥିଲା | 

ହୁଏତ ଜଲେବୀ ମଧ୍ଯ ତିଆର | ଅଧପାଏ ଜଲେବୀ ପାଏ ଆଉଟା ଦୁଧରେ 
ପଡ଼ିବ । ଜଲେବୀ ଓ ଦୁଧ ଉଭୟ ଗରମ । ଶୀତଦିନେ ଅତି ଉତ୍ତମ ଜଳଖୁଆ | 
ତେବେ ଅନ୍ୟଦିନେ ମଧ୍ଯ ଖରାପ ନୁହେଁ | ଅନ୍ୟ ମିଠାର ମଧ୍ଯ ଅଭାବ ନାହିଁ । ହଲୱାଇ 
ଦୋକାନରେ ସବୁବେଳେ ପ୍ରସ୍ତୁତ | ତେବେ ଜଳଖୁଆରେ ଅନ୍ୟାନ୍ୟ ଖୁଆ ମିଠା ଚଳେ 
ନାହିଁ । ଆମର ନିୟମ ଅନୁଯାୟୀ ଜଳଖୁଆ ପରେ ଖରାଦିନେ ଲସୀ ଓ ଶୀତଦିନେ 
ଗରମ ଦୁଧ । ଚା” କଫି ତ ହାଲ୍‌ ଆମଦାନୀ | ଏଠି ଚା” ନ ମାଗିବା ଭଲ | ଚା' ଯେ 
ମିଳେ ନାହିଁ, ତାହା ନୁହେଁ । କିନୁ ଏଥୁରେ ଦୁଧ ପ୍ରଚୂର ଏବଂ ଚା” ଛଡ଼ା ପୃଥିବୀର 
ଅନ୍ୟ ସବୁ ମସଲାର ସୁବାସ ଆସୁଥିବ | ଅବଶ୍ୟ ବର୍ଭମାନ ଘୋର କଳିକାଳରେ ଦୁଧ 
ଦହିର ଅଭାବ ଯେ ପଡ଼ିଛି, କେବଳ ତାହା ନୁହେଁ । ଆଜିକାଲିର ଲୋକଙ୍କ ପେଟରେ 
ହିଁ ଭଲ ଜିନିଷ ହଜମ ହେଉନାହିଁ । ବୂଢ଼ାଙ୍କ କଥାରେ Dalda Generation | ଏଣୁ 
ବର୍ଭମାନ ସେଭଳି ଖାଣ୍ତି ଜିନିଷକୁ ବିଚରା ଦୋକାନୀ କେତେକ ପରିମାଣରେ ମିଶ୍ରିତ 
କରିବାକୁ ବାଧ୍ୟ ହେଉଛି । ଅତି ଅନିଛା ସନ୍ତ୍ରେ କେବଳ ଗ୍ରାହକଙ୍କ ଜହମ କ୍ଷମତା 
ଉପରେ ଦୃଷ୍ଟି ରଖୁ । ଯେଉଁ ଅଧୂକା ଲାଭଟା ହେଉଛି, ତାହା ସେ ଚାହୁଁ ନଥୁଲା 

ପୁରୁଣା ଦିଲ୍ୟରେ ସକାଳ ୫୯ 


ବୋଧହୂଏ ଏଇ ଲାଭଟା ଗ୍ରାହକଙ୍କ ସ୍ଵାସ୍ଥ୍ୟ ବିଷୟରେ ଏତେ ସାବଧାନତାର ପୁଣ୍ଯଫଳ 
ସ୍ଵରୂପ ମିଳୁଛି । 

ତଥାପି ଏବେ ମଧ୍ଯ ଦୁଧଟା ମୋଟାମୋଟି ଖାଣ୍ଟି ପାଇବେ । ଅବଶ୍ଯ ଆମେ 
ଖାଇଲା ପରି ଚା” କଫି ମଧ୍ଯ ମିଳିଲାଣି ତାହା ଛଡ଼ା ଫଳ ତ ଅନେକ | ସେଥୁରେ ତ 
ଆଉ ମିଶ୍ରଣ ନାହିଁ । ତଥାପି ବୂଢ଼ାମାନେ କହନ୍ତି ଯେ ଆଗର ଫଳର ସ୍ଵାଦ ନାହିଁ । 
କାରଣ ଫଳ କୋଲ ଷ୍ଟୋରେଜ ଗୋଦାମରେ ତାର ସ୍ଵାଦ ହରାଇ ଦିଏ । ତାହାଛଡ଼ା 
ରାସାୟନିକ ଖତ ଇତ୍ୟାଦି ମଧ୍ଯ ସ୍ଵାଦ ନଷ୍ଟ କରୁଛି | 

ଦିନ ବଢ଼ିବା ସଙ୍ଗେ ରନ୍ଧାର ପରିବର୍ଭନ ହେବ । କିଛି ସମୟ ପରେ ପରଟା 
ଆରମ୍ଭ ହେବ | ତାହା ଯେ କେତେ ପ୍ରକାର | ଏହା ମଧ୍ଯରେ 'ଛୋଲେ ଭଟୁରେ!” 
ବାଲାମାନେ ତାଙ୍କ ପସରା ମେଲିବେ । ଖରାବେଳ ହୋଇଗଲେ ନାନାଦି ଚାଟର 
ବାହାର | କିନୁ ସେ ସବୁ କଥା ଏଠି ନୁହେଁ ! ଏଠି କେବଳ ଚାନ୍ଦନୀଚୌକର ସକାଳ । 

ତେବେ ଅରେ ମୁଁ ଏପରି ଜଳଖୁଆ ପାଇଥୁଲି, ଯାହାକି ଭୁଲିବାର ନୁହେଁ | 
ବସ୍ରେ ଯାଉଥଲା ବେଳେ ପଞ୍ଜାବର ଏକ ଅତି କ୍ଷୁଦ୍ର ସ୍ଥାନରେ ଜଳଖୁଆ ଲାଗି ବସ୍‌ 
ରହିଲା । ପୃଥବୀର ସର୍ବତ୍ର ତ ବସ୍‌ବାଲା ଓ ହୋଟେଲବାଲାଙ୍କର କିଛି ଲେନ୍‌ଦେନ୍‌ 
ଥାଏ । ଏଣୁ ସେଠାରେ ହିଁ ବସ୍‌ ଠିଆହୁଏ ! ହୋଟେଲ୍‌ରେ ସଜାସଜି କିଛି ନାହିଁ । 
କେତେଖଣ୍ଡ ଟେବୁଲ୍‌ ଚୌକି । ଠୱଟର୍‌ ଦୂରରୁ ହିଁ ପଚାରିଲା, ' ବେରେକଫାଷ୍ଟଅ” | 
ମୁଁ ହଁ କଲାରୁ ପଚାରିଲା “ ଅଣ୍ଡେ ? ' ମୁଁ ମୁଣ୍ଡ ଟୁଙ୍ଗାରିଦେଲି | ଅଛ୍ଥ ସମୟ ଭିତରେ ଉକ୍ତ 
‘ବେରେକ୍ଫାଷ୍ଟଅ' ହାଜିର୍‌ । ଗୋଟିଏ ବଡ଼ ପ୍ଲେଟକୁ ପୂର୍ଣ କରି ରଖୁଥିବା ଏକଇଞ୍ଚ 
ମୋଟ ଏଜ ଆଳୁ ପରଟା । ତାହା ଉପରେ ଦୂଇଟା ଅଣ୍ଡା ଫ୍ରାଇ | ସାଥ୍‌ରେ ଏକଫୁଟ୍‌ 
ଉଚ୍ଚ ଏକ ଗିଲାସରେ ଗାଢ଼ ଲସୀ ।! ଏହି ଭୋଜ ତ ଶେଷ କରିବା ଏକ ସମସ୍ଯା 
ହେଲା | କିନ୍ତୁ ମାୟା ନା ମତିଭ୍ରମ । ଠୱେଟର୍‌ ପଚାରିଲା “ ଅଉର୍‌ ପରାଠା ? ' ପଚାରିବାର 
ସାହସ ହେଲା ନାହିଁ ଯେ, ସାଧାରଣତଃ କେତେ ପରଟା ଖାଆନ୍ତି କାରଣ ଏହା ମୋର 
ନୁହେଁ, ବୀର ଓଡ଼ିଆର ଘୋର ଅପମାନ । 

କିନ୍ତୁ ସେହି ଗୋଟିଏ ‘ ପରାଠା' ପରେ ମୋର ଲଞ୍ଚ ଖାଇବାର ଦରକାର 
ହୋଇନାହିଁ । 

ଯଦି ଆପଣ ବର୍ଁମାନ ଦିଲ୍ଲୀରେ ରହନ୍ତି, ତାହାହେଲେ ନିଶ୍ଚୟ ସକାଳୁ 
ଚାନ୍ଦନୀଚୌକ ଯାଇପାରିବେ ନାହିଁ । ତାହା ଆପଣଙ୍କ ଘରଠାରୁ ବହୁତ ଦୂର ଏବଂ 
ଆପଣଙ୍କୁ ଟ୍ରେନ୍‌ ଧରିବାକୂ ପୁରୁଣା ଦିଲ୍ଲୀ ଷ୍ଟେସନ୍‌ ଯିବା ଦରକାର ନାହିଁ । ସେଠୁ 

ବର୍ରମାନ ଖୁବ୍‌ କମ୍‌ ଦୂରଗାମୀ ଗାଡ଼ି ଛାଡ଼େ | କେବଳ ଜଳଖୁଆ ଖାଇବାକୁ ତ ଆପଣ 
ଦଶପନ୍ଦର କିଲୋମିଟର ଯିବେ ନାହିଁ। ଆଗେ ଲୋକେ କିଣାବିକା ପାଇଁ ଚାନ୍ଦନୀଚୌକ, 
ନଇସଡ଼କ ଇତ୍ୟାଦି ଯାଉଥିଲେ । ବର୍ମାନ ତାହା ସୁବିଧା ନୂହେଁ ଏବଂ ଏଠା ବଜାର 
ମୁଖ୍ୟତଃ ପାଇକାରୀ ବଜାର ହୋଇଗଲାଣି । ଏଣୁ ଦିଲ୍ଲୀର ସାଧାରଣ ଅଧ୍ଵବାସୀ, 
ବିଶେଷକରି ନୂଆଦିଲ୍ଲୀ ଓ ଦକ୍ଷିଣ ଦିଲ୍ଲୀ ଅଞ୍ଚଳର ଲୋକମାନଙ୍କ ଲାଗି ତ ତାହା ଏକ 
ଭିନ୍ନ ସହର । ତଥାପି ଯଦି ଠିକ୍‌ ସମୟରେ ପହଞ୍ଚନ୍ତି, ତାହା ହେଲେ ଦେଖୁବେ ଯେ 
ସେଠାର ମିଜାଜ୍‌ ବେଶୀ ବଦଳି ନାହିଁ । 


HH 

କଥାକୁ ଲଥା - ଆରବ ଓ ଆରବି 


ଅନେକ ଦିନ ପର୍ଯ୍ୟନ୍ତ ମୁଁ ସଫାରିସୁଟ୍‌ ପିନ୍ଧି ନଥଲି । ଜିନିଷଟା ମୋତେ 
ସବୁବେଳେ ଟିକିଏ ଅଡୁଆ ଲାଗୁଥୂଲା | ଶେଷରେ ଲୋକମତର ଚାପରେ ପଡ଼ି ସେ 
ବସ୍ତୁଟି ତିଆରି ହେଲା | କିନୁୁ ମନ ଭିତରେ ଖଟକା ରହିଗଲା । ଏ ସଫାରୀ ନାଟା 
କ'ଣ । ଇଂରେଜୀରେ ତ ସେପରି କୌଣସି ଶବଦ ନାହିଁ । କିଛି ଖୋଳାତଡ଼ା କଲେ 
ମଧ୍ଯ ସେପରି କିଛି ମିଳିଲା ନାହିଁ । ଏଣେ ଆମ ଓଡ଼ିଶାର ନନ୍ଦନକାନନରେ ମଧ୍ଯ 
ଲାୟନ୍‌ ସଫାରୀ ବା ସିଂହ ସଫାରୀ । ତାର ତ ସଫାରୀ ସୁଟ୍‌ ସହିତ କିଛି ସମ୍ପର୍କ 
ନାହିଁ । ଏହି ସମସ୍ୟାର କୌଣସି ସମାଧାନ ଦିଶୁ ନଥାଏ | ହଠାତ୍‌ ମୋର ବନ୍ଧୁ ଅଚ୍ୟୁତ 
ପନ୍ତ ସହିତ ଦେଖା । ସେ ଆଫ୍ରିକାରେ ବହୁତ ବର୍ଷ କଟାଇଛି | ଶୁଣିଥିଲି ଆଫ୍ରିକାରେ 
ସଫାରୀ ବୋଲି ଏକ ପ୍ରତିଷ୍ଠାନ ଅଛି | ଯେଉଁଥିରେ ଭାଗ ନେବାକୁ ୟୁରୋପ ଆମେରିକାରୁ 
ଗଣ୍ବିର କଉଡ଼ି ଢ଼ାଳି ମହାପ୍ରଭୁମାନେ ଧାଇଁ ଆସନ୍ତି । ଅଚ୍ୟୁତକୁ ପଚାରିଲି ଏ ସଫାରୀ 
କ'ଣ | ତାହାଠାରୁ ସଫାରୀ ଓ ତାହାର ସୂତ୍ର ଧରି ଆଫ୍ରିକା ବିଷୟରେ ଅନେକ ଖବର 
ମିଳିଲା । ଆମେ ଆଫ୍ରିକାକୁ ପ୍ରାୟ ଭୁଲି ଗଲୁଣି ଯଦିଚ ଗାନ୍ଧିଜୀ ତାଙ୍କର ସ୍ଵାଧୀନତା 
ସଂଗ୍ରାମର ରଣନୀତି ସେହିଠି ହିଁ ପରୀକ୍ଷା କରିଥୁଲେ | ହାଲ୍‌ରେ ନେଲ୍‌ସନ୍‌ ମାଣ୍ଡେଲାଙ୍କୁ 
ଭାରତରନ୍‌ ଇତ୍ଯାଦି ସମ୍ମାନ ସମ୍ବର୍ବନା ଯୋଗୁଁ ହୁଏତ କିଛିଟା ଆଫ୍ରିକା ବିଷୟରେ 
ଉତ୍ସୁକତା ଥାଇପାରେ । ଏଣୁ ' ଅଚ୍ୟୁତ ଭବାଚ' ଏଠାରେ କିଞ୍ଚତ ପ୍ରକାଶ କଲେ ହୁଏତ 
ଅପ୍ରାସଙ୍ଗିକ ହେବ ନାହିଁ । 

ଆରବ ସାଗରର ନାମଟା ଅଧା ଠିକ୍‌ । କାରଣ ଆବହମାନ କାଳରୁ ଆରବ 
ନାବିକମାନେ ଏହି ସମୁଦ୍ରଟାକୁ ଚଷି ବୁଲୁଛନି । ସେହିମାନେ ହିଁ ମୌସୁମୀ ବାୟୁର 
ଆବିର୍ଷତା । ସେହିପରି ଗୁଜରାଟ ଓ କେରଳର ନାବିକମାନେ ମଧ୍ଧ ଏହି ସମୁଦ୍ର ଭିତରେ 
ଆବହମାନ କାଳରୁ ବୁଲୁଛନ୍ତି । ଆରବମାନେ ଭାରତକୁ ବିଶେଷ କରି କେରଳକୁ 
ଆସୁଥୁଲେ ମସଲା ପାଇଁ । ପ୍ରଥମେ ତ କୂଳ ଧରି ଆସୁଥିଲେ । ସେଥୁରେ ବାଟ 
ଅସମ୍ଭବ ଲମ୍ବା ଓ ଅତ୍ୟନ୍ତ ସମୟସାପେକ୍ଷ | ଏହି ନାବିକମାନେ ନିଶ୍ଚୟ ଲକ୍ଷ୍ୟ କରିଥିବେ 
ଯେ ଶୀତଦିନେ ପବନ ଉତ୍ତର ପଶ୍ଚିମରୁ ପୂର୍ବକୁ ଯାଉଛି ଏବଂ ଖରାଦିନେ ଓଲଟା । 
କେହି ବାୟୁରେ ପାଲ ମେଲିଦେଇ ଆରବ ଦେଶରୁ ମାଲାବାର ପହଞ୍ଚଗଲେ | ଫଳତଃ 
ଯାତ୍ରା ସମୟ ଏକ ତୃତୀୟାଂଶ ହୋଇଗଲା । ଆରବୀ, ପାର୍ସୀ ଭାଷାରେ ମଉସମ୍‌ 

ମାନେ ରତୁ । ଏଣୁ ଏହି ବାୟୁର ନାମ ହୋଇଗଲା ମୌସୁମୀ ବା ଇଂରେଜୀରେ ମନସୁନ୍‌ । 
ସେହିପରି ଏହି ଆରବ ଓ ପାରସିକ ନାବିକମାନେ ଆଫ୍ରିକାର ଉତପୁକଳରେ ସବୁବେଳେ 
ବୁଲୁଥିଲେ | ଉଦେଶ୍ୟ ଥଲା ଆଫ୍ରିକାର ମୂଲ୍ୟବାନ୍‌ ବସ୍ତୁସବୁ ସଂଗ୍ରହ କରିବା | ପ୍ରଧାନ 
ହେଲା ହାତୀଦାନ୍ତ । ଆଉ ଏକ ଘୃଣ୍ୟ ବ୍ୟବସାୟ ମଧ୍ଯ ଥୁଲା | ତା” ହେଲା ଦାସ 
ବ୍ୟବସାୟ । ଅବଶ୍ଯ ପରେ ଗୋରାମାନେ ଏହାକୁ ଯେଉଁ ଉତ୍ତୁଙ୍ଗ ଶିଖରକୁ 
ନେଇଯାଇଥଲେ, ତା” ତୁଳନାରେ ଆରବଙ୍କର କୀର୍ରି ଅତି ନଗଣ୍ୟ । କିନ୍ତୁ ଏହାର 
ଫଳ ହେଲା ଯେ ବହୁ ଆରବି ଫାରସୀ ଶହ୍ଦ ଭିନ୍ନ ଭିନ୍ନ ଆଫ୍ରିକାର ଭାଷା ମଧ୍ଯରେ 
ସାମିଲ ହୋଇଗଲା । 

ସଫର୍‌ ଶବ୍ଦ ଫାରସୀ ଓ ଆରବି ଭାଷାରେ ଯାତ୍ରା ବୁଝାଏ । ଏପରିକି ଆରବି 
ବା ମୁସ୍ଲିମ ପଞ୍ଜିକାର ଗୋଟିଏ ମାସର ନାମ ସଫର୍‌ । କିନ୍ତୁ ପୂର୍ବ ଆଫ୍ରିକାର 
ଅଧ୍ୁବାସୀମାନେ ସାଧାରଣତଃ ହଳନ୍ତ ଉଚ୍ଚାରଣ କରିପାରନ୍ତି ନାହିଁ । ସେଥୁରେ ଅନ୍ତରେ 
ଇ ବା ଉ ଲଗାଇ ଦିଅନ୍ତି । ଯଥା ଜାହାଜ ହୋଇଯାଏ ଜାହାଜି, ଅହମଦ୍‌ (ନାମ) 
ହୋଇଯାଏ ଆହମଦୁ । ସେହିପରି ସଫର୍‌ ହୋଇଗଲା ସଫାରୀ । ଏହା ସ୍ଥଳ ପଥରେ 
ଯାତ୍ରାକୁ ବୁଝାଏ । ଏଣୁ ଯଦି କେତେକ ବଣିକ ହାତୀଦାନ୍ତ ସନ୍ଧାନରେ ଉପକୂଳରୁ 
କେନିୟା ବା ତାଞ୍ଜାନିଆ ଭିତରକୁ ଗଲେ ତା” ହେଲେ ତାହା ହେଲା ଏକ ସଫାରୀ । 
ଏବଂ ସେତେବେଳେ ହାତୀ, ସିଂହ ଇତ୍ୟାଦି ତ ହାବୁଡ଼ିବା କଥା | ଏଣୁ ସଫାରୀ ସହିତ 
Adventure ବା ଦୁଃସାହସ ଜଡ଼ିତ । ଇଂରେଜମାନେ ମଧ୍ଯ ଶିକାର, ଗସ୍ତ ଇତ୍ୟାଦି 
ଲାଗି ସେହି ସଫାରୀ ଶବ୍ଦ ବ୍ୟବହାର କଲେ | ଏହି ଶିକାର ଓ ଗସ୍ତରେ ଯେଉଁ ପୋଷାକ 
ପିନ୍ଧୁଥିଲେ, ତାହାର ନାମ ସଫାରୀ ଡ଼େସ୍‌ ହୋଇଗଲା | ବର୍ଭମାନର ସଫାରୀ ସୁଟ୍‌ ମଧ୍ଯ 
ସେହି ଶିକାରୀ ପୋଷାକର ଏକ ଅହିଂସକ ସଂସ୍କରଣ ମାତ୍ର | ଅବଶ୍ୟ ପୃଥୁଳୋଦର 
ଶେଠ୍ଜୀ ଯେତେବେଳେ ଏହି ପୋଷାକରେ ହାତରେ ପାନମସଲାର ଡବା ଧରି ଗାଡ଼ିରୁ 
ଅବତରଣ କରନ୍ତି ସେ ସମୟରେ ଆଫ୍ରିକୀୟ ଖାନ୍‌ଦାନୀ ସଫାରୀ ଡ଼େସ୍‌ ମନେ 
ପଡ଼ିଲେ କହିବାକୁ ହୁଏ ‘କି ଥିଲା ଏ ରାଜ୍ୟ କି ହୋଇଛି ଆଜ ।” 

ସମସ୍ତ ପୂର୍ବ ଆଫ୍ରିକାରେ ସବୁଠାରୁ ପ୍ରଚଳିତ ଭାଷା ହେଲା ସ୍ଵାହିଲି । ଫାରସିରେ 
ସାହିଲ ଶବ୍ଦର ଅର୍ଥ ଉପକୂଳ ! ଏଣୁ ସାହିଲ ବା ଉପକୂଳରେ ପ୍ରଚଳିତ ଭାଷା ହେଲା 
ସ୍ବାହିଲି । ଏହି ଭାଷାର ଅନ୍ୟ ଆଦିବାସୀ ଭାଷା ପରି ସୀମିତ ଶବ୍ଦସମ୍ଭାର ହେତୁରୁ ଅନ୍ୟ 
ଭାଷାରୁ ଶବ୍ଦ ଆହରଣ କରିବାକୁ ବାଧ୍ଯ । ଯେପରି ହିନ୍ଦିରୁ ଦୁକାନ (ଦୋକାନ) | କିନୁ 
ନ ଟା ଉହ୍ଯ ହୋଇ ଶବ୍ଦଟା ହୋଇଗଲା ଦୁୂକା । ଅବଶ୍ୟ ଅନେକ ସମୃଦ୍ଧ ଭାଷା ମଧ୍ଯ 

ଏହା କରନ୍ତି ଓ ଏହା ଭାଷାର ପ୍ରାଣଶକ୍ତି ବୃଦି କରେ | କିନ୍ଧୁ ମୋ ଭଳି ଅନଧୂୁକାରୀ 
1 ayman ପକ୍ଷରେ ଏହା କହିବା ଦୁଃସାହସ କାରଣ ଭାଷାବିଦ୍‌ ପଶ୍ଡିତଗଣ ଠେଙ୍ଗା ଧରି 
ଗୋଡ଼େଇ ଆସିବାର ସମ୍ଭାବନା । କାରଣ ଯଦିଚ ସମ୍ପଦ୍ଧ ଇଂରେଜୀ ଭାଷା ସର୍ବଭୂକ୍‌ । 
ଅଥଚ ସେହିପରି ସମ୍ପଦ୍ଧ ଫରାସୀ ନୈଷ୍ଠିକ ସ୍ଵପାକାହାରୀ | ଇଂରେଜୀ ଏହି ଭାରତରେ 
ତାମିଲ୍‌ ଭାଷାରୁ ନେଲା, ଦRice, Mango ଇତ୍ୟାଦି, ହିନ୍ଦୁରୁ ସାହିବ; ପକ୍କା, ମାଲୟରୁ 
Amok ଇତ୍ୟାଦି ଇତ୍ୟାଦି ! କିନୁ ଫରାସୀ ଭାଷା ଅନ୍ୟ ଭାଷାର ଶହ୍ଦ ଗ୍ରହଣ ସାଧାରଣତଃ 
କରେ ନାହିଁ। 

ଏଥର ଆରବଙ୍କ ପାଖକୁ ଫେରି ଆସିବା । ଆରବମାନେ ହେଲେ ଜନ୍ମଗତ 
ନାବିକ ଜାତି । ତାର କାରଣ ମଧ୍ଯରୁ ଗୋଟିଏ ହେଲା ଯେ ତାଙ୍କ ଦେଶଟା ମରୁଭୂମି 
ବହୁଳ | ମରୁଭୂମି ଓ ସମୁଦ ମଧ୍ୟରେ ଅନେକ ସାଦୃଶ୍ୟ | ଆପଣ ଧରନ୍ତୁ କଟକରୁ 
ସମ୍ବଲପୁର ଯିବେ । ମହାନଦୀ କୂଳ ଧରି ଚାଲିଗଲେ ପହଞ୍୍‌ ଯିବେ । ସ୍ଥଳପଥରେ 
ରାସ୍ତା ନଦୀକୂଳ କିମ୍ବା ପର୍ବତକଡ଼ ଦେଇ ଯାଉଥାଏ । ଏହି ରାସ୍ତାରେ ଭୁଲ୍‌ କରିବା 
ପ୍ରାୟ ଅସମ୍ଭବ, କାରଣ ଆପଣଙ୍କ ପଥ ଚିହ୍ନେଇ ଦେବାକୁ ନଦୀ, ପର୍ବତ, ଗୀ ଇତ୍ୟାଦି 
ଚିହ୍ନ ବା Landmark ଥାଏ | କିନଳୁ ମୁରୁଭୂମିରେ କୌଣସି ଚିହୃ ନାହିଁ । ବାଲିକୂଦ 
ଆଜି ଏଠି ତ କାଲି ସେଠି | ଏଣୁ ସେଠାରେ ଏକମାତ୍ର ଉପାୟ ଦିଗ ବାରି ଯିବା ! 
ଦିନରେ ଭୟଙ୍କର ଗରମ ଓ ବାଲିଝ୍ଡ଼ ଲାଗି ଯାତ୍ରା ପ୍ରାୟ ଅସମ୍ଭବ । ଏଣୁ ରାତିରେ 
ଯିବା ଆରାମଦାୟକ । ଏଇଠି ତାରା ଦେଖୁ ଦିଗ ନିର୍ଣୟ କରି ଯିବାକୁ ହେବ। ଏ 
ଅସୁବିଧା ସାଙ୍ଗରେ ମରୁଭୂମିରେ ଯିବା ଆସିବାର ସୁବିଧା ମଧ୍ଯ ଅଛି । ସାଧାରଣତଃ 
ପଥରେ ନଦୀ, ନାଳ, ଜଙ୍ଗଲ ଇତ୍ୟାଦି ବାଧା ନାହିଁ । ଏଣୁ ନିଜର ଦିଗ ଠିକ୍‌ କରି 
ତା' ପରେ ସେହି ଦିଗରେ ଚାଲିହେବ | ତାରା ଦେଖୁ ଦିଗ ଠିକ୍‌ ଅଛି କି ନାହିଁ ତାହା 
ପରୀକ୍ଷା କରିହେବ ଏବଂ ହୁଡ଼ି ଯାଇଥୁଲେ ଠିକ୍‌ କରିଦେବା ବେଶୀ ଅସୁବିଧା ନୁହେଁ । 
ଫଳତଃ ଅନ୍ୟାନ୍ୟ ମୁରୁଭୂମି ବାସୀମାନଙ୍କ ପରି ଆରବମାନେ ତାରା ସହିତ ଅତି ପରିଚିତ । 
ସମୁଦ୍ର ମଧ୍ୟ ସେହିପରି । ଏଣୁ ତାରା ଦେଖୁ ଅକୂଳ ସମୁଦ୍ର ଭିତରେ ଯାତ୍ରା କରିବା, 
ମୁରୁଭୁୂମିରେ ଯାତ୍ରା କରିବାଠାରୁ ଖୁବ୍‌ ଅଲଗା ନୁହେଁ । ଫରକ ଭିତରେ ମରୁଭୂମିରେ 
ଓଟ ବା ସମୁଦ୍ରରେ ଜାହାଜ | ମିଛରେ କଣ ଓଟକୁ ମୁରୁଭୁମିର ଜାହାଜ କୁହାଯାଏ ? 

ଆପଣମାନେ ଲକ୍ଷ୍ୟ କରିଥିବେ ଯେ ମୁସଲମାନ ଛୁଟିଗୁଡ଼ିକ ଯଥା, ଇଦ୍‌, 
ବକିଦ୍‌ ଇତ୍ୟାଦି କେଉଁ ବର୍ଷ କେଉଁ ରତୁରେ ପଡ଼େ । ତାର କାରଣ ମୁସଲମାନ୍‌ ବର୍ଷ 
ପ୍ରକୃତରେ ଆରବ ବର୍ଷ । ଆରବ ପକ୍ଷରେ କି ଜଳ କି ସ୍ଥଳ; ତାହା ଖୁବ୍‌ ଦରକାରୀ | 

D୪ କପେ ଚା” ଓ କିଛି ଗପ 


ଏଣୁ ସେମାନଙ୍କ ବର୍ଷ ତାରାର ବର୍ଷ ବା ¡ଏ୮୯a! a୮ | ଏଥୁରେ ୩୫୫ ଦିନ | 
ଚାନ୍ଦ୍ର ବର୍ଷ ୩୬୦ ଦିନ ଓ ସୌର ବର୍ଷ ୩୬୫ ଦିନ | ଏଣୁ ଏ ବର୍ଷ ନୂଆପାଞ୍ଜି ଆରମ୍ଭ 
ଦିନ ମୂୁସଲ୍ମାନ ତାରିଖ ଥିଲା ରମ୍ଜାନ ମାସର ସତର ତାରିଖ । କିନୁ ପାଞ୍ଜି ଶେଷ 
ଦିନ ବର୍ଷ ପୂରି ହୋଇଥିବ ରମ୍ଜାନ ମାସର ସତେଇଶ ତାରିଖ । ଆରବ ଦେଶରେ 
ବିଶେଷ କିଛି ଅସୁବିଧା ନାହିଁ । କାରଣ ବର୍ଷା ନାହିଁ ଓ ମରୁଭୂମିରେ ଦିନରେ ଖରାଦିନ 
ଓ ରାତିରେ ଶୀତଦିନ । କିନ୍ତୁ ଅନ୍ୟାନ୍ୟ ଦେଶରେ ଅବଶ୍ଯ କିଛି ଅସୁବିଧା ହୁଏ । 
ଧରନ୍ତୁ ଏ ବର୍ଷ ରମଜାନ ଗରମ ଦିନରେ ପଡ଼ିଲା । ଉତ୍ତର ଅକ୍ଷାଂଶରେ ଖରାଦିନେ 
ଦିବାଲୋକ ଦୀର୍ଘକାଳ ସ୍ଥାୟୀ । ଶୀତ କଟିବନ୍ଧ ଭିତରେ ତ କେତେକ ଦିନରେ ସୂର୍ଯ୍ୟାସ୍ତ 
ନାହିଁ । ମୁସଲ୍ମାନମାନେ ରମ୍ଜାନ ମାସରେ ସକାଳୁ ସନ୍ଧ୍ୟା ପର୍ଯ୍ୟନ୍ତ ଅତି ନୈଷ୍ଠିକ 
ଉପବାସ କରନ୍ତି ¦ ଏଣୁ ଉପବାସ ଭଙ୍ଗ ବା ଇଫ୍ତାର ହେବ କିପରି ? ଯେଉଁଠି 
ସୂର୍ଯ୍ୟାସ୍ତ ଅଛି, ସେଠି ମଧ୍ଯ ଦିନଟା ତ ଅତ୍ୟଧ୍ବକ ଲମ୍ବା ଏବଂ ଏହି ଉପବାସ ଏକାଦଶୀ 
ପରି ନୁହେଁ ଯେ ଗୋଟାଏ ଦିନରେ କାମ ଚଳିଯିବ । ପୂରା ମାସଟା ଉପବାସ । 
ଆରବମାନଙ୍କର ନାବିକ ପରମ୍ପରାର ସର୍ବଶ୍ରେଷ୍ଠ ପ୍ରତୀକ ହେଉଛି ସିନ୍ଦବାଦ 
ନାବିକର ଗଛ । ଏଥୁରୁ ପ୍ରମାଣିତ ହୁଏ ଯେ, ସମୁଦ୍ର ଯାତ୍ରା ଆରବ କୃଷ୍ଟିରେ କିପରି 
ମିଶି ଯାଇଥିଲା । ଆମର ଭାରତରେ ପ୍ରାୟ ନିଶ୍ଚୟ ଏପରି ଗଳ୍ପ ଥଲା । ଅନେକ 
ଜାତକ ଗଳ ସମୁଦ୍ର ଯାତ୍ରା ଓ ମରୁଭୂମିର ଯାତ୍ରା ବିଷୟରେ । କିନ୍ତୁ ନିକଟ ଅତୀତର 
ସେପରି ସର୍ବକନବିଦିତ କାହାଣୀ ବିଶେଷ ନାହିଁ । ଏଠି ଗୋଟିଏ କଥା ଉଲ୍ଲେଖ କଲେ 
ଅପ୍ରାସଙ୍ଗିକ ହେବ ନାହିଁ । ନୌବାହିନୀର ସବୁଠାରୁ ବଡ଼ ଅଫିସର୍‌ ହେଲେ ଆଡମିରାଲ୍‌ | 
ପୃଥବୀରେ ସବୁ ନୌସେନାରେ ଏହି ନାମ ବ୍ୟବହୃତ ହୁଏ । ଏ ଶହଦଟି ଆସ୍ଥିଛି ଆରବି 
ଅମୀର-ଉଲ୍‌-ବହରରୁ ¦! ଅମୀରର ଅର୍ଥ ହେଲା ରାଜା ଓ ବହର ହେଲା ସମୁଦ୍ର | ଏହି 
ଆରବ ନାବିକ ଓ ବ୍ୟବସାୟୀଙ୍କର ଗୋଟିଏ ବଡ଼ ଅବଦାନ ହେଲା ଯେ ସେମାନେ 
ପୂୃଥଚବୀର ବହୁ ସ୍ଥାନକୁ ଇସ୍‌ଲାମର ବାଣୀ ନେଇ ଯାଇଥଲେ । ଭାରତ ଓ ପଶ୍ଚିମ 
ଦେଶମାନଙ୍କରେ ଜନସାଧାରଣଙ୍କର ଧାରଣା ଯେ ଇସ୍ଲାମ ତରବାରୀ ବଳରେ ପ୍ରଚାରିତ 
ହୋଇଛି । ଅର୍ଥାତ୍‌ ଇସ୍‌ଲାମ୍‌ର ପ୍ରଚାର ପାଇଁ ରାଜଶର୍ତିର ପୃଷ୍ଠପୋଷକତା ଦାୟୀ । 
କଥାଟା ମିଛ ନହେଲେ ହେଁ ସମ୍ପୂର୍ଣ୍ଣ ସତ ନୂହେଁ । ଧରନ୍ତୁ ଇଣ୍ଡୋନେସିଆ ବା ମାଳୟ | 
ସୁଦୂର ଫିଲିପାଇନ୍ସର କେତେକ ଦ୍ଵୀପ । ଏଠି ତ ବିଦେଶାଗତ ମୁସଲମାନ ଶକ୍ତି 
କେବେ ରାଜତ୍ବ କରି ନଥୁଲା ଏଠାରେ ଜନତା ମୁସଲ୍ମାନ କିପରି ହେଲା । ଏଥିଲାଗି 
ଦାୟୀ ଏହି ନାବିକମାନେ । ଅବଶ୍ୟ ଅନେକ ଧର୍ମପ୍ରଚାରକଙ୍କ ସୁଫୀ ସନ୍ଧ୍‌ ମଧ୍ଯ ସମୁଦ୍ର 

କଥାକୁ ଲଥା - ଆରବ ଓ ଆରବି D୫ 


ପଥରେ ଆସି ଏହି ସବୂ ଦେଶରେ ଧର୍ମପ୍ରଚାର କରିଛନ୍ତି । କେରଳର ମୁସଲ୍‌୍ମାନ ମଧ୍ଯ 
ଏହିପରି । 

ଭାରତବର୍ଷରେ ମଧ୍ଯ ସମୁଦ୍ରକୂଳ ସ୍ଥିତ ନାବିକ ସମ୍ପଦାୟ ମଧ୍ଯରୁ ଅଧବକାଂଶ 
ମୁସଲମାନ । ଏପରିକି କେରଳ ଓ ତାମିଲନାଡୁରେ ମଧ୍ଯ । ଏଠି ମଧ୍ୟ କୌଣସି 
ମୁସଲ୍ମାନ ଶଲ୍ତିର ହସ୍ତକ୍ଷେପ ବିନା ହିଁ ସେମାନେ ମୁସଲମାନ ହୋଇଯାଇଛନ୍ତି । ଅଥଚ 
ଗୁଜରାଟରେ ସମୁଦ୍ର ଯାତ୍ରା ସବୁଠାରୁ ଅଧ୍ବକ । କିନ୍ତୁ ସେଠାର ନାବିକ ସମ୍ପଦାୟର 
ଅଧୁକାଂଶ ହିନ୍ଦ ଯଦିଚ ମୁସଲମାନ ମଧ୍ଯ ଅଛନ୍ତି । ଗୁଜରାଟରେ ବହୁକାଳରୁ ମୁସଲ୍‌୍ମାନ 
ଶାସନ ଥୁଲା | କିନୁ ତାହା ନାବିକମାନଙ୍କର ଧର୍ମାନ୍ତକରଣରେ ବିଶେଷ ସାହାଯ୍ଯ 
କରିନାହିଁ । ଯଦିଚ ଏହାର କାରଣ ସ୍ପଷ୍ଟ ନୂୁହେଁ ତଥାପି ମନେହୁଏ ଯେ ବ୍ରାହ୍ମଣ୍ୟ ଧର୍ମର 
କଠୋରତା ସମୟରେ କଳାପାଣି ବା ସମୁଦ୍ର ପାରିହେଲେ ଜାତି ଯିବାର ବିଧାନ ହେଲା | 
ଏଣୁ ନାବିକମାନେ ନିଜ ପେଟପାଟଣା ଲାଗି ଧର୍ମ ପରିବର୍ରନ କଲେ | ଗୁଜରାଟର 
ସମାଜ ବ୍ୟବସାୟୀ ସମାଜ | ସେ ସମାଜ ଏହି ନିର୍ଦ୍ଦେଶ ମାନିଲା ନାହିଁ । ଏଣୁ ସେଠାର 
ନାବିକ ସମ୍ପ୍ରଦାୟ ହିନ୍ଦୁବହୁଳ | ମୁସଲ୍ମାନ ଧର୍ମଯୁଦ୍ଧକାରୀ ସେନାପତିମାନେ ଇସ୍‌ଲାମର 
ପ୍ରଚାରରେ ଯେଉଁ ଅଂଶ ଗ୍ରହଣ କରିଛନ୍ତି, ଏହି ନାବିକମାନଙ୍କର ଅଂଶ ଚା' ଠାରୁ କମ୍‌ 
ନୁହେଁ । ଇଣ୍ଡୋନେସିଆ ତ ପୃଥବୀର ବୃହତ୍ତମ ମୁସ୍‌ଲିମ୍‌ ରାଷ୍ଟ୍ର । 

ବର୍ଭମାନ ଭାରତରେ ଏ ଦେଶରେ ମୁସଲ୍ମାନ ସଭ୍ୟତାର ଅବଦାନ ବିଷୟରେ 
ଅନେକ ବିତର୍କ ହେଉଛି | ମଧ୍ଯ ଏସିଆ ଓ ଆଫଗାନିସ୍ଥାନରୁ ଆସିଥିବା ମୁସଲ୍ମାନମାନେ 
ତରବାରୀର ଜୋରରେ ଇସ୍‌ଲାମ୍‌ ପ୍ରଚାରର ଚେଷ୍ଟା କିଛିଟା କରିଛନ୍ତି । ସମୟ ସମୟରେ 
ମନ୍ଦିର ଭାଙ୍ଗ ମସ୍‌ଜିଦ୍‌ ଗଢ଼ିଛନ୍ତି । ଏହା ଆମର ଇତିହାସର ଅଂଶ । କେତେକ 
ପ୍ରଭାବଶାଳୀ ମୁସ୍‌ଲିମ୍‌ ବିଦ୍ଵାନ ବିଭିନ୍ନ ସମୟରେ ଭାରତକୁ ଯେନତେନ ପ୍ରକାରେଣ 
ଏକ ମୁସ୍ଲିମ୍‌ ଦେଶରେ ପରିଣତ କରିବାକୁ ଉତ୍ସାହିତ କରିଛନ୍ତି | ଅବଶ୍ୟ ଅଧ୍ବକାଂଶ 
ମୁସ୍ଲିମ୍‌ ଶାସକ ଏହି ପରିକଳ୍ଚନାର ଅବାସ୍ତବତା ସମ୍ବନ୍ଧରେ ସଚେତନ ଥୁଲେ । କିନୁ 
ଇସ୍‌ଲାମର ମଧ୍ଯ ଏକ ଅହିଂସ ରୂପ ଅଛି | ସେ ରୂପରେ ହୁଏତ ତାର ଆକ୍ରମକ ରୂପ 
ତୁଳନାରେ ବେଶ୍‌ ସଫତଳା ଲାଭ କରିଛି । ଦକ୍ଷିଣ-ପୂର୍ବ ଏସିଆରେ ଇସ୍‌ଲାମ୍‌ ପ୍ରଚାରରେ 
ଇତିହାସ ତ ଉଲ୍ଲେଖ କରିଛି । ଆଫ୍ରିକାରେ ମଧ୍ଯ ଇସ୍‌ଲାମ୍‌ ଓ ଖ୍ରୀଷ୍ଟିଆନ୍‌ ଧର୍ମ ମଧ୍ୟରେ 
ଏବଶ୍‌ ପ୍ରତିଯୋଗୀତା ରହିଛି । ଖ୍ରୀଷ୍ଟିଆନ୍‌ ଧର୍ମ ପ୍ରଚାର ପଛରେ ତ ଉପନିବେଶବାଦର 
ପ୍ରତ୍ୟକ୍ଷ ଓ ପରୋକ୍ଷ ସହଯୋଗ ଥୁଲା | କିନ୍ତୁ ସେ ସମୟରେ ତ ଇସ୍‌ଲାମ୍‌କୁ କେହି 
ସାହାଯ୍ୟ କରୁନଥିଲେ । ତା ପଛରେ କୌଣସି କ୍ଷମତାଶାଳୀ ରାଷ୍ଟ୍ର ନଥୁଲା | ଏଠି 

ସେହି ଆରବ ବଣିକ ଓ ନାବିକମାନଙ୍କ ଚେଷ୍ଟା । ଇସ୍‌୍ଲାମରେ କଳା ଗୋରା ଭେଦ 
ପ୍ରାୟ ନଥ୍‌ବାଟା ଇସ୍‌ଲାମ ଧର୍ମ ପ୍ରଚାର କରିବାରେ ସବୁଠାରୁ ବେଶୀ ସାହାଯ୍ୟ କରିଛି । 

ଆରବମାନେ ତରବାରୀକୁ ମଧ୍ଯ ଉତ୍ତମ ବ୍ୟବହାର କରିଛନ୍ତି । ପ୍ରାୟ ପଚାଶ 
ବର୍ଷ ମଧ୍ଯରେ ପଶ୍ଚିମରେ ଅଞ୍ଟଲାଟିକ୍‌ ମହାସାଗର ପର୍ଯ୍ୟନ୍ତ ମାଡ଼ିଗଲେ | ଅବଶ୍ୟ ଏହାର 
କାରଣ ବଳବାନ ପ୍ରତିରୋଧର ଅଭାବ । କିନୁ ତାହା ଅନ୍ଯ ଏକ ପ୍ରସଙ୍ଗ । ଆମର 
ଏଠି ଆଲୋଚନା ଆରବଙ୍କର ଜଳପଥରେ ଅଭିଯାନ ଓ ତା” ସହିତ ଇସ୍‌ଲାମ୍‌ ଧର୍ମ 
ପ୍ରଚାର | ଏହା ପଛରେ ସରକାରୀ ସାହାଯ୍ୟ ବା ସୈନିକ ଶର୍ତି ନଥାଇ ମଧ୍ଯ ଆରବମାନେ 
ଏଥରେ ଯେଉଁ ସଫଳତା ହାସଲ କଲେ, ତାହା ଖ୍ରୀଷ୍ଟିଆନ୍‌ ଧର୍ମ ପ୍ରଚାରର ଇତିହାସରେ 
ଥିଲା ପରି ଜଣାପଡ଼େ ନାହିଁ । ଏହା ସଙ୍ଗେ ଭାରତୀୟ ଭିକ୍ଷୁମାନଙ୍କ ବୌଦ୍ଧଧର୍ମ ପ୍ରଚାରକୁ 
ହିଁ ତୁଳନା କରାଯାଇପାରେ । ବୌଦ୍ଧଭିକ୍ଷୁମାନେ ମଧ୍ଯ ପ୍ରାୟ ରାଜଶର୍ତିର ସହାୟତା 
ପାଇ ନଥୁଲେ । ଏମାନଙ୍କର ସାହାଯ୍ୟକାରୀ ଥିଲେ ବଣିକ ଶ୍ରେଣୀ | ଏମାନଙ୍କର ଜାହାଜ 
ଓ କାରାଭାନ୍‌ ସାଥ୍‌ରେ ଜଳ ଓ ସ୍ଥଳ ପଥରେ ଭିକ୍ଷୁଗଣ ତଥାଗତଙ୍କର ବାଣୀ ଉତ୍ତରରେ 
ମଟ୍ଗୋଲିଆ ଠାରୁ ଦକ୍ଷିଣରେ ଇଣ୍ଡୋନେସିଆ ପର୍ଯ୍ୟନ୍ତ ପହଞ୍ଚାର ଦେଇଥୁଲେ । ତା 
ସାଥ୍‌ରେ ମଧ୍ଯ ଭାରତରୁ ଭାଷା ନେରଯାଇଥ୍‌ଲେ | ଯେପରି ଆରବି ଶହ ସ୍ଵାହିଁଲିରେ 
ମିଶିଛି, ସେହିପରି ଅନେକ ଶବ୍ଦ ଭାରତରୁ ଯାଇ ମାଲୟ, ଇଣ୍ଡୋନେସିଆ, ଥାର 
ଇତ୍ୟାଦି ଭାଷାରେ ମିଶିଛି । ନହେଲେ ଥାଇଲାଣ୍ଡରେ ଅଯୋଧା ଓ ଇଣ୍ଡୋନେସିଆରେ 
ମଦୂରା ନଥାନ୍ତା ! 


A 

୬I୭ 


ଆଦିବାସୀ ସମାଜରେ ପ୍ରେମ 


ଗତସଂଖ୍ୟାର ଧରିତ୍ରୀର ' ଛୁଟିଦିନ” କ୍ରୋଡପତ୍ରରେ ଏହି ବିଷୟରେ ଏକ 
ପ୍ରବନ୍ଧ ବା ଫିଚର୍‌ ଥିଲା | ( ୪. ୨.୯ ୫) | ମୋର ବହୁ ବନ୍ଧୁ ଏବଂ କାର୍ଯ୍ୟକ୍ଷେତ୍ରରେ 
ସାଥୀ ଆଦିବାସୀ ହୋଇଥିବାରୁ ଏବଂ ଆଦିବାସୀ ଅଞ୍ଚଳରେ ଅନେକ ବର୍ଷ କାମ 
କରିଥିବାରୁ ମୋର ଏହି ବିଷୟରେ କିଛି ଅଭିଜ୍ଞତା ଅଛି । ପ୍ରକୃତରେ ଆଦିବାସୀ 
ସଂସ୍କୃତି ବୋଲି କଣ କିଛି ଅଛି ? ଆମେ ଯାହାକୁ ଆଦିବାସୀ କହୁଛୁ, ସେମାନେ ତ 
ନାନା ଉପଜାତିରେ ବିଭକ୍ତ | ହଁ, ସାନ୍ତାଳ ସଂସ୍କୃତି ଅଛି ବା ମିଜୋ ସଂସ୍କୃତି ଅଛି ବା 
ଭିଲ୍‌ ସଂସ୍କୃତି ଅଛି । ଏମାନଙ୍କ ଭିତରେ ଏତେ ପ୍ରଭେଦ ଯେ ସାଧାରଣ ଲୋକ 
କଛ୍ପଧନା କରିପାରିବେ ନାହିଁ । କେଉଁ ସମାଜ ଉତ୍କଟ ଗଣତାନ୍ତିକ ତ ଆଉ କେହି 
ଜାତିଭେଦର ବନ୍ଧନରେ ବନ୍ଧା | କେଉଁଠି ନାରୀର ସ୍ଵାଧୀନତା ଅପ୍ରତିହତ ତ କେଉଁଠି 
ସେ କେବଳ ଏକ ସମ୍ପତ୍ତି । 

ବର୍ଗମାନ କେବଳ ଯୁବକ ଯୁବତୀଙ୍କ ସମ୍ପର୍କଟା ଦେଖାଯାଉ | ଅନେକ ଜନଜାତି 
ମଧ୍ଯରେ ଏକ ପ୍ରଥା ଅଛି ଯାହାକୁ ଓଡ଼ିଆରେ ଧାଙଟ୍ଗଡାଘର ଓ ଧାଙଟ୍ଗଡୀଘର 
କୂୃହାଯାଇପାରେ । ଗୋଟିଏ ବୟସ ପରେ କିଶୋର ଓ କିଶୋରୀମାନଙ୍କୁ ରାତିରେ 
ତାଙ୍କର ବାପାମାନଙ୍କ ସାଥିରେ ରହିବାକୁ ଦିଆଯାଏ ନାହିଁ । କିଶୋରମାନେ ନିଜର 
ରାତ୍ରୀବାସରେ ଶୁଅନ୍ତି । ଏହି ସ୍ଥାନଟି ଗ୍ରାମର ପ୍ରାଣକେନ୍ଦ୍ର । ଏହାହିଁ ଧାଙ୍ଗଡ଼ାଘର । 
ନାଗାଲାଣ୍ଡ ଏବଂ ଅରୁଣାଚଳର କେତେକାଂଶରେ ଏହାର ନାମ ମୋରଙ୍ଗ୍‌ | ମଧ୍ଯପ୍ରଦେଶର 
ମାରିଆ ମୁରିଆ ଆଦି ଜାତିମାନଙ୍କର ଏହା ଘୋଟୂଲ୍‌ |! ଏହିପରି ନାନା ନାମ । କିନ୍ତୁ 
କାର୍ଯ୍ୟ ପ୍ରାୟ ଏକା । ଉତ୍ତରପୂର୍ବ ଭାରତଟା ଯୁଦ୍ଧର ଦେଶ । ଏଣୁ ଏହି ମୋରଟଙ୍ଗ୍‌ 
ଗ୍ରାମର ସେନାର ବ୍ୟାରାକ୍‌ | ପୁଣି ଏହା ଗ୍ରାମର ପ୍ରଶାସନିକ ଅଫିସ୍‌ । ଏହା ଗ୍ରାମର 
ସବୁଠାରୁ ସୁନ୍ଦର ଓ ବଡ଼ ଘର । ଆଦିବାସୀ କଳାରେ ସୁନ୍ଦର ଭାବେ ସୁସଜିତ | ଚିତ୍ର, 
ମୁଖା, ଦୁଆର ଓ କଡ଼ିକାଠ ଉପରେ ଖୋଦାଇ ଦ୍ଵାରା ସୁସଜିତ । କେତେକ କାଠର 
ମୂର୍ରି ମଧ୍ଯ ଥୁବ । ଅସ୍ତ୍ରଶସ୍ତ୍ର ସବୁ ସ୍ଥାନରେ ଥିବ ଯେପରି ଆବଶ୍ଯକ ପଡ଼ିଲେ ଖୋଳି 
ସମୟ ନଷ୍ଟ କରିବାକୁ ପଡ଼ିବ ନାହିଁ । ବନ୍ଧୁକ ମଧ୍ଯ | 

ମୁଁ ବ୍ୟକ୍ତିଗତ ଅଭିଜ୍ଞତା ଯୋଗୁଁ ଅରୁଣାଚଳ ଓ ନାଗାଲାଣ୍ଡର କଥା କହୁଛି । 
ସନ୍ଧ୍ୟାପରେ ଗ୍ରାମବାସୀ ଏଠି ଏକାଠି ହୁଅନ୍ତି ଏବଂ ଗ୍ରାମର ସବୁକଥା ଆଲୋଚନା 

ହୁଏ । ତାହାପରେ ବୟସ୍କମାନେ ଘରକୁ ଯାଆନ୍ତି । ବର୍ରମାନ ଯୁବକ ଏବଂ କିଶୋରଙ୍କ 
ରାଜ୍ୟ | ଏମାନଙ୍କ ଅଭିଭାବକ ରୂପେ ଜଣେ ଅଧେ ବୂଢ଼ା ମଧ୍ଯ ଥାଆନ୍ତି । କିନ୍ତୁ ସେମାନେ 
ବୟସ ଲାଗି ହେଉ ବା ତାଙ୍କର ଶୁଭବୁଦ୍ଧି ଲାଗି ହେଉ, ଶୀଘ୍ର ଶୋଇ ପଡ଼ନ୍ତି ! ସାମନାକୁ 
ଅବିବାହିତା ଟୋକୀଙ୍କର ମୋରଙ୍ଗ୍‌ । ଏହା ଅବଶ୍ୟ ପୁଅଙ୍କ ମୋରଙ୍ଗ ପରି ଆନୁଷ୍ଠାନିକ 
ନୂହେଁ । କେବଳ ଏକ ପ୍ରକାର ହଷ୍ଟେଲ୍‌ ପରି ବା ରାତିର ଶୋରବା ଲାଗି Dormi- 
10୮ | ସେଠି ମଧ୍ଯ ଜଣେ ଦୂଇଜଣ ବୃଦ୍ଧା ଅଭିଭାବିକା ଥାଆନ୍ତି | କିନୁ ସେମାନଙ୍କର 
ମଧ୍ଯ ଯୌବନ ମନେ ଥୁବାରୁ ଅଯଥା ବଖେଢ଼ା କରନ୍ତି ନାହିଁ । 
ବର୍ଭମାନ ବାତାବରଣ ନିଃଶବ୍ଦ | କେଉଁଠି ଗୋଟିଏ କୁକୁର କେତେବେଳେ 
ଭୁକି ଦେଉଛି । ଏହି ସମୟରେ ମୋରଙ୍ଗରୁ ଗୀତର ଲହରୀ ଭାସି ଚାଲିଲା ଆରପଟକୁ 
ଏବଂ ସେଠୁ ଆସିଲା ଯୁବତୀ କଣ୍ଠର ଉତ୍ତର ! କ୍ରମଶଃ ଏହି ସଓ୍ୟାଲ ଜବାବ ପରେ 
ଯୁବକ ଯୁବତୀ ବାହାରି ଆସିବେ ଏବଂ ଆରମ୍ଭ ହେବ ନୃତ୍ୟ ଗୀତ | ଏଥୁରେ ବେଶ 
କିଛି ରୋମାନ୍‌ସ୍‌ ମଧ୍ୟ ହେବ । ଗୀତର ଗୋଟିଏ ନମୁନା ଦେଖନ୍ତୁ । କେବଳ ଅର୍ଥ 
ଦେଉଛି । କିରୁ ସେ ପାହାଡ଼, ସେ ରାତ୍ରୀ ଓ ସେ ସୁରର ଖେଳ ପ୍ରକାଶ କରି ପାରିବା 
ଭଳି କ୍ଷମତା ମା ସରସ୍ଵତୀ ମୋତେ ଦେଇନାହାନ୍ତି | ଗୀତଟି କୋନିଆକ୍‌ ଓ୍ୟାଂଚୂ ରତ୍ୟାଦି 
ଜାତିର । 
ଯୁବକ ମୋର ରଙ୍ଗର ଝିଅ 
(ପ୍ରଶ୍ଧା ହେ ମୋର ବନ୍ଧୁ 
ତୁମେ ମୋ ଦେହରେ ଅଳଙ୍କାର । 
କିନଧୁ ତୁମ ବର ପାଖରେ କଣ ଅଛି ? 
ଦୁର ତିନିଟି ଛୁଆପରେ 
ଆଉ କଣ ଏ ରୂପ ଥୁବ ? 
* ଏଣୁ ଯୌବନର ବନ୍ଧୁକୁ ପ୍ରେମ କର, 
ଯୌବନର ବନ୍ଧୁକୁ ପ୍ରେମ ଳର | 
ଯୁବତୀ ମୋ ପାଖରେ ତ କେତେ ଲୁହ ବୁହାଅ । 
(ଉତ୍ତର) କିନ୍ତୁ ଅନ୍ଯପାଖରେ ତ ହସ ବାହାରୁ ଥାଏ । 
ତାକୁ ଛାଡ଼ି ମୋ ପାଖକୁ କାହିଁକି ଆସିଲ ? 
ଆଉ ଗୋଟିଏ ଗୀତରୁ ପଦେ 
ଯୁବକ କାଲି ସକାଳୁ ସମସ୍ତେ ପଚାରିବେ, 

(ପ୍ରଶ୍ଧ କାହା ସାଥୂୁରେ ରାତି କାଟିଲୁ ? 
ସେମାନଙ୍କୁ ଭୁଲେଇ ଦେବ, 
ମୋର ନାମ କହିବ ନାହିଁ । 
ଏହା ଭିତରେ କେତେ କେତେ ମନଦିଆନିଆ ଓ କେତେ ମନଫଟା ହୁଏ । 
କିନୂ କ୍ରମଶଃ ଗୋଟିଏ ଯୁବକ ଓ ଯୁବତୀ ପରସ୍ପରର ଘନିଷ୍ଠ ହୋଇଯାଆନ୍ତି । ଦିନେ 
ଶେଷରେ ଏମାନେ ସଂସାର କରିବାର ଅଭିପ୍ରାୟ ସମାଜକୂ ଜଣାଇ ଦିଅନ୍ତି । ପ୍ରାକ୍‌ 
ବୈବାହିକ କାଳରେ ଯଥେଷ୍ଟ ସ୍ଵାଧୀନତା ସତ୍ବେ ବିବାହ ପରେ ଏମାନଙ୍କର ଜୀବନରେ 
ଖୁବ୍‌ ନିଷ୍ଠା ଦେଖାଯାଏ । ଅଥଚ ମୋରଙ୍ଗ ଜୀବନରେ ପ୍ରାୟ ଗର୍ଭ ହୁଏ ନାହିଁ । 
ପୁରୁଷମାନେ କହନ୍ତି ଯେ ସ୍ତ୍ରୀମାନେ କୌଣସି ବିଦ୍ୟା ଜାଣନ୍ତି । ତାହା ପୁରୁଷ ଲୋକ 
ଜାଣିବା ପାପ । କିନ୍ତୁ ବିବାହପରେ ତ ଅନେକ ଛୁଆ ହେବାର ଦେଖାଯାଏ । ଏହି 
ରହସ୍ଯ ବିଷୟରେ ଆଲୋକପାତ କରିବା ସମ୍ଭବ ନୁହେଁ । 
କିନୁ ମୋରଙ୍ଗ୍‌ର ପ୍ରଧାନ ଆବଶ୍ୟକତା ସୁରକ୍ଷା ଲାଗି । ଆଗେ ଯେତେବେଳେ 
ଭିନ୍ନ ଭିନ୍ନ ଜନଜାତି ମଧ୍ୟରେ ଯୁଦ୍ଧଟା ସାଧାରଣ ଥଲା, ରାତିରେ ସବୁବେଳେ 
ଆକ୍ରମଣର ଭୟ ଥୁଲା | ଏଣୁ ମୋରଙ୍ଗ୍‌ରେ ଯୁବକମାନେ ଏକାଠି ଥିଲେ । ସେମାନଙ୍କ 
ହାତ ପାଖରେ ଅସ୍ତ ଥଲା। ଏଣୁ ସାଙ୍ଗେ ସାଙ୍ଗେ ଯୁଦ୍ଧ ଲାଗି ବାହାରି ପଡୁଥିଲେ । 
ଏହିଠାରେ ମଧ୍ଯ ଯୁଦ୍ଧବିଦ୍ୟା ଶିକ୍ଷା ଦିଆଯାଉଥୂଲା । ମୋରଙ୍ଗ୍୍‌ରେ, ବିଶେଷକରି ଅନେକ 
ନାଗାଜାତିର ମୋରଙ୍ଗ୍‌ରେ ଏକ ବିରାଟ ଢ଼ୋଲ ଥଲା, ଯାହାକି କେବଳ କେତେକ 
ବିଶେଷ ଉତ୍ସବରେ ବା ବିପଦ ସମୟରେ ବଜା ଯାଇପାରିବ । ଏହା ଏକ ବିରାଟ 
କାଠଗଣ୍ଡିରୁ ତିଆରି ଏବଂ ଏକା ସାଥ୍‌ରେ ଦଶ ବାର ଜଣ ବାଦକ ଏହାକୁ ବଜାଇ 
ପାରନ୍ତି । ତାହାର ଶବ୍ଦ ବହୁଦୂର ପର୍ଯ୍ୟନ୍ତ ଯାଏ । ଥରେ ମୋର ଏକ ଅଭିଜ୍ଞତା 
ହୋଇଥଲା ଓ୍ଯାଂଚୁ ଜାତିର ଅଞ୍ଚଲରେ | ମୁଁ ଡାକବଙ୍ଗଳା ବାରଣ୍ଡାରେ ବସିଛି | ଦୂର 
ଗ୍ରାମରୁ ବଡ଼ ଢ଼ୋଲର ଶବ୍ଦ ଆସିଲା । ଗୁମ୍‌ ଗୁମ୍‌ | ପରେ ଦୂରରେ ଘଡ଼ଘଡ଼ି ପରି 
ଶବ୍ଦ | ଗଣତନ୍ତ୍ର ଦିବସର  ବିଟିଂ ଦ ରିଟ୍ରିଟ' ରେ ଡ୍ରମ୍‌ ରୋଲ କଲାପରି । କିନ୍ତୁ 
ପାହାଡ଼ର ପ୍ରତିଧ୍ବନି ମିଶି ତାକୁ ଏକ ଅଦ୍ଭୂତ ଗା୍ଭୀର୍ଯ୍ୟ ଦେଉଥୁଲା ! ତାହାପରେ 
ଦେଖ୍ଲି ପାହାଡ଼ ଦେହରେ ଶହ ଶହ ମଶାଲ । ପରେ ଜାଣିଲି ଯେ ସେହି ଗ୍ରାମର 
ଯୁବକମାନେ ଏକ ଶିକାର ଅଭିଯାନରେ ବାହାରିଲେ | ଆଗକାଳରେ ହୁଏତ ଶିକାରଟା 
କିଛି ଭିନ୍ନ ରକମର ହୋଇ ପାରିଥାଆନ୍ତା । ଏହି ଜାତିର ଯୁଦ୍ଧ ଓ ଆକ୍ରମଣର ଏତିହ୍ୟ 
ପ୍ରସିଦ୍ଧ । 

ମୋରଙ୍ଗ୍ର ଆଉ ଏକ ବଡ଼ ସାମାଜିକ ଆବଶ୍ୟକତା ଅଛି । କିଶୋର କିଶୋରୀଙ୍କ 
ବୟସ୍କ ସମାଜ ସହିତ ମିଶିବାକୁ ସାହାଯ୍ୟ କରେ | କିଶୋର ବୟସରେ ବାପ ମାଙ୍କ 
ଶାସନ ବିରୁଦ୍ଧରେ ବିଦ୍ରୋହ କରିବାକୁ ରଛା ହୁଏ । ବାପ ମାଙ୍କ ଶାସନ ଠାରୁ କାଢ଼ି 
ନେଇ ମୋରଙ୍ଗର ସାମାଜିକ ଜୀବନରେ କିଶୋରମାନଙ୍କୁ ରଖୁଦିଆଯାଏ । ସେଠି 
ସ୍ଵାଧୀନତା ଅଛି, କିନୁ ଅନ୍ୟ ପ୍ରକାରର ଅନୁଶାସନ ଅଛି | ଆସ୍ତେ ଆସ୍ତେ ସେମାନେ 
ବୟସ୍କ ଜୀବନର ସାମାଜିକ ଦାୟୀତଵ ସହିତ ପରିଚିତ ହୁଅନ୍ତି । ସନ୍ଧ୍ୟାବେଳେ ଗ୍ରାମର 
ବୟସ୍କମାନଙ୍କ ଆଲୋଚନାରେ ଧରନ୍ତୁ ଏକ ସ୍ଥାନରେ ଜଂଗଲ କାଟିବାର ସ୍ଥିର ହେଲା | 
ଏହି ମୋରଙ୍ଗର ପିଲାମାନଙ୍କୁ ନାନା ପ୍ରକାର ଦାୟୀତ୍ବ ଦିଆଯିବ । ତାହା ଜାଗା ଚିହ୍ନଟ 
କରିବା, ଲୋକ ଏକାଠି କରିବା, ବଡ଼ ବଡ଼ ଗଛକୁ ସାବଧାନରେ କାଟିବା ଇତ୍ୟାଦି | 
ଏହିପରି କିଶୋର ଆସ୍ତେ ଆସ୍ତେ ବଡ଼ ହୁଏ, ଦାୟୀତ୍‌ ନିଏ ଏବଂ ନିଜର ଜୀବନ ସାଥ 
ମଧ୍ଯ ଖୋଜିନିଏ । 

ସବୁ ଜନଜାତିରେ ଏହି ପ୍ରଥା ନାହିଁ । କିନଧୁ ଯେଉଁମାନଙ୍କର ଅଛି, ସେମାନଙ୍କର 
ସାମାଜିକ ଜୀବନ ଅତି ପ୍ରାଣବନ୍ତ । ମୋରଙ୍ଗକୁ କେନ୍ଦ୍ର କରି ସାମାଜିକ ଜୀବନ 
ଗଢ଼ିଉଠେ । ବୌଦ୍ଧ ଧର୍ମାବଲମ୍ବୀ ଜାତିମାନଙ୍କ ମଧ୍ୟରେ ବୁୃଦ୍ଧମନ୍ଦିର ଏକ ସାମାଜିକ 
କେନ୍ଦ୍ୂରୂପେ ଗଢ଼ି ଉଠେ । ଅବଶ୍ୟ ସବୁ ସମୟରେ ଏହି ସାମାଜିକ କେନ୍ଦ୍ର ସମସ୍ୟାର 
ସମାଧାନ କରି ପାରେ ନାହିଁ । ପ୍ରେମର ପରିଣତି ସବୁବେଳେ ସୁଖଦ ନୂହେଁ, କାରଣ 
ଅଧୁକାଂଶ ଜନଜାତି ସମାଜରେ ଯୌତୁକ ପ୍ରଥା ଅଛି ! ଅବଶ୍ୟ ଯୌତୁକଟା ଏଠାରେ 
ଓଲଟା ! କନ୍ୟାପକ୍ଷ ଯୌତୁକ ଦିଅନ୍ତି ନାହିଁ । ଯଉତୁକ ନିଅନ୍ତି । ଆଗେ ଆମ ଆଡ଼େ 
ମଧ୍ୟ କନ୍ୟାସୁନା ଥଲା | ଗରିବ ଯୁବକ ପକ୍ଷରେ ସବୁ ସମୟରେ କନ୍ୟାପିତାଙ୍କ ' ଡିମାଣ୍ଡ 
ଦେଇ ପାରିବା ସମ୍ଭବ ନୁହେଁ | ଏଣୁ ପ୍ରେମ ଅସଫଳ ହୋଇଯାଏ । ମନୁଷ୍ୟ ତ ଜୀବନ 
ସାଥୂରେ ବୂଝାମଣା କରିବାକୁ ବାଧ୍ୟ । ପ୍ରେମିକ ଓ ପ୍ରେମିକା ବାସ୍ତବତା ସହିତ ସାଲିସ୍‌ 
କରିନେଲେ | ନିଜ ନିଜର ଭିନ୍ନ ଭିନ୍ନ ବାଟରେ ଗଲେ । କିନୁ ସେହି ପ୍ରଥମ ପ୍ରେମ 
କଣ ଭୂଲିବାର ଜିନିଷ ? ତାହା ତ ହୃଦୟରେ ଏକ ମଧୁର ବେଦନା ହୋଇ ରହିବ ହିଁ 
ରହିବ । ଆଙ୍ଗାମୀ ଜାତିର ଏହି ପ୍ରକାର ଗୋଟିଏ ଗୀତ | ପ୍ରଥମ ଯୌବନର ପ୍ରେମିକାକୁ 
ଖେତରେ କାମ କରୁଥିବା ଦେଖୁ ¦ 

ତୁମର ସୁନ୍ଦର ହାତରେ ଯେଉଁ ମଂଜି ବୁଣୁଛ, 

ସେଥୁରୁ ଗଛ ମଧ୍ଯ ତୁମ ପରି ସୁନ୍ଦର ହେବ । 

ଯେତେବେଳେ ଅତୀତର ମଧୂର ସ୍ଵତି ସବୁ ମନେପଡ଼େ, 

ହେ ପ୍ରିୟା, ହୃଦୟ ବିଦାରି ହୋଇଯାଏ । 

ତୁମକୁ ଆଗେ କି ଗଭୀର ଭାବେ ଭଲ ପାଉଥୁଲି । 

ସେହି ପ୍ରେମ ଏବେ ମଧ୍ଯ ମୋର ହୃଦୟରେ ସେହିପରି ଅଛି । 
ଯଦି ମୁଁ ତୁମକୁ କିଛି କହିଥାଏ 

ଯାହାଲାଗି ତୁମେ ଆଘାତ ପାଇଛ । 

ତାକୁ ଏହି ମାଟି ତଳେ ପୋତିଦିଅ । ପେତିଦିଅ । 


H# 

କଥାରେ ଅଛି, ଭେକ ଥଲେ ଭିଖ ମିଳେ । ଏହାର ଅବଶ୍ୟ ଆକ୍ଷରିକ ଅର୍ଥ 
ହେଲା ଯେ ଯଦି ଭିକ୍ଷୁକ ବୂରଭି କରିବେ, ତାହା ହେଲେ କୌଣସି ଧାର୍ମିକ ସମ୍ପଦାୟର 
ରଉନିଫର୍ମ ବା ଉର୍ଦି ପିନ୍ଧି ପକାନୁ, ତାହା ରାମାନନ୍ଦୀ ଚିତା ହେଉ ବା ଭସ୍ମ ଲେପନ ଓ 
ଜଟା ହେଉ ବା ସେହିପରି କିଛି । ଏହାର ବ୍ୟାପକ ଅର୍ଥ ହେଲା ଯେ ପୋଷାକ ମନୁଷ୍ୟକୁ 
ଏକ ପରିଚୟ ଦିଏ । ରଂରେଜୀରେ ଯାହାକୁ କହନ୍ତି 1d ! ଆଗେ ଖଦଡ଼ ଭାରି 
କାମିକା ଭେକ ଥୁଲା, କିନୁ ବର୍ଭମାନ ତାହାର ଘୋର ଅବମୁଲ୍ୟାୟନ ବା devaluation | 
ମେକସିକୋର ମୁଦା ପେସୋଠାରୁ ବି ଭୟଙ୍କର । ତାହାର କାରଣ ବିଷୟରେ ତ 
ନିଶ୍ଚୟ ପାଠକ ମହୋଦୟଗଣ ୱାକିଫ୍ହାଲ | ତେବେ ଗୋଟିଏ ଗୋଟିଏ ପୋଷାକ 
ପଛରେ ଅନେକ ସମୟରେ ବହୁ ଇତିହାସ, ବହୁ ସମାଜତତୃ ଲୁକ୍ଟାୟିତ ଥାଏ ! ଏହି 
ଜ୍ଞାନ ଚିତ୍ତାକର୍ଷକ ଓ ମନୋରଂକନକାରୀ ତ ଅବଶ୍ୟ, ଅନେକ ସମୟରେ ଖୁବ୍‌ କାମରେ 
ମଧ୍ଯ ଲାଗେ । କେତେକ ସର୍ବତ୍ୟାଗୀ ବା ଖାମଖୁଆଲୀ ଲୋକ ଅଛନ୍ତି, ଯେ କି ଲୁଗାପଟା 
ବିଷୟରେ ପ୍ରାୟ ଅଚେତନ । ଆପଣ ଯଦି ନାମଯାଦା ଲୋକ ହୋଇଥାଆନ୍ତି, ଏହା 
ଆପଣଙ୍କ ଗୁଣ। କିନ୍ତୁ ଯଦି ସାଧାରଣ ଲୋକ ହୋଇଥାଆନ୍ତି, ତାହାହେଲେ ଆପଣ 
ଅଭଦ୍ର, ଅଶାଳୀନ, Shabby ରତ୍ୟାଦି ବିଶେଷଣର ହକଦାର | ଏଣୁ ଆମକୁ ପୋଷାକ 
ପ୍ରତି କିଛିଟା ଦୃଷ୍ଟି ଦେବାକୁ ପଡ଼ିବ ! ମୁଁ ଧରିନେଉଛି ଯେ ପାଠକ ମାନଙ୍କ ମଧ୍ଯରୁ ଖୁବ୍‌ 
କମ୍‌ ଅଂଶ ଏପରି ବିତଭଶାଳୀ ଯେ ପୋଷାକରେ କେତେ ଟଙ୍କା ଖରଚ ହେଲା, ସେଥଲାଗି 
ମୁଣ୍ଡ ବଥାନ୍ତି ନାହିଁ । ଏଣୁ ପଇସାର ଦାମ ଅର୍ଥାତ୍‌ Value of money ଏକ ଜରୁରୀ 
ପ୍ରଶ୍ନ । ସେ ପୋଷାକ ଏପରି ହେବା ଉଚିତ୍‌ ନୂହେଁ ଯେ ବର୍ଷକରେ ଥରେ ବା ଦୂଇଥର 
ପିନ୍ଧା ହେବ । ଏହା ବହୁ ସ୍ଥାନରେ ଯେପରି ଅଫିସ୍‌ର କନ୍‌ଫରେନ୍‌ସ୍‌ ଠାରୁ ଖେଳ 
ପଡ଼ିଆ ଏବଂ ବାହାଘର ନିମନ୍ତ୍ରଣ, ସବୁଠାରେ ଚାଲି ପାରୁଥିବ । ଓକିଲର କଳାକୋଟ 
ବା ପୁଲିସ୍‌ର ଖାକି କାର୍ଯ୍ୟକ୍ଷେତ୍ର ବାହାରେ ଅସୁନ୍ଦର । ଆଗେ ଏହି ସ୍ଥାନ ମୋଟାମୋଟି 
ଧୋତି ପଂଜାବୀ ବା ପାଇଜାମା କୁରୁତା ଓ ଜ୍ୟାକେଟ୍‌ର ଥୁଲା | କିନ୍ତୁ ନାନା କାରଣରୁ 
ଏହା ଆଉ ଭଦ୍ର ସମାଜରେ ବେଶି ଚଳୁନାହିଁ । 

ଏହାର ଅନେକ କାରଣ । ପ୍ରଥମ ଅର୍ଥନୈତିକ । ଧୋତି ବଡ଼ ଦାମ ଓ ବଡ଼ 
ଶୀଘ୍ର ଚିରେ । ପୁଣି ଆଜିକାଲି କାର୍ଯ୍ୟକ୍ଷେତ୍ରରେ ପାଶ୍ଚାତ୍ୟ ପୋଷାକ ପିନ୍ଧିବା ପ୍ରାୟ 

ନିୟମ ।! ମୁଁ ରେଭେନ୍‌୍ଶା କଲେଜରେ ପଢୁଥିଲା ବେଳେ ଅନେକ ପିଲା ଧୋତି 
ପିନ୍ଧୁଥିଲେ । କିନ୍ତୁ ବର୍ଭମାନ ଆଉ ନୂହେଁ । ସମସ୍ତେ ଶାର୍ଟ ପ୍ୟାଣ୍ଟ ପିନ୍ଧିଲେ । କିନ୍ତୁ 
ଅନେକ ଯାଗାରେ ଖାଲି ଶାର୍ଟ ପିନ୍ଧି ଯିବା ଅନୁଚିତ ମନେ କରାଯାଏ । ସେଠି କୋଟ 
ବିଧ୍ବ । ସାଧାରଣତଃ ସୁଟ ବା ଏକା କନାର କୋଟ ପ୍ୟାଣ୍ଟ ପିନ୍ଧିବା କଥା । କିନୁ 
ବର୍ଭମାନ ଏହି ଜିନିଷଟିର ଦାମ୍‌ ବହୁତ ହେଲାଣି । ଫଳତଃ ଏହା ମହିଳାମାନଙ୍କର 
ବନାରସୀ ଶାଢ଼ିପରି ଅତି ଆନୁଷ୍ଠାନିକ ପୋଷାକରେ ପରିଣତ ହେଲାଣି ଏବଂ ନିତିଦିନ 
ପିନ୍ଧିବା ସାଧାରଣ ଲୋକ ପକ୍ଷରେ ଅସମ୍ଭବ । ଏଣୁ ଏପରି ଏକ ପୋଷାକ ଦରକାର 
ଯାହାକି କେତେକଟା ପୋଷାକି ବା ଠrma! ଭାବ ଦେଉଥ୍‌ବ ଅଥଚ ସୁଟ୍‌ର ସେହି 
ଅତିରିକ୍ତ ଅନୁଷ୍ଠାନିକତା ନଥ୍‌ବ ଏବଂ ସୁଟ୍‌ ତୁଳନାରେ ଶସ୍ତା ହୋଇଥୁବ; ତାହା ପିନ୍ଧି 
ଅଫିସ୍‌କୃ, ଖେଳ ପଡ଼ିଆକୁ, ସାଧାରଣ ନିମନ୍ତଣକୂୁ ଯାଇହେବ । ଏହିପରି ଏକ ମୁସ୍କିଲ୍‌ 
ଆସାନ୍‌ ପୋଷାକ ହେଲା ବେଜର୍‌ । 

ଆପଣ ଯଦି ନିଜ ଲାଗି ବ୍ଲେଜର ନ କରିଛନ୍ତି, ହୁଏତ ପିଲାମାନଙ୍କର ସ୍ଭୁଲ୍‌ 
ଡ଼େସ୍‌ ଲାଗି କରାଇଥାଇ ପାରନ୍ତି । ୱନ୍ଦା ସାଧାରଣତଃ ଗାଢ଼ ନୀଳ କନାର ଏକ କୋଟ୍‌ 
ଯେଉଁଥୁରେ କି ପିତଳ ବା ଧଳା ରଙ୍ଗ ଧାତୁର ବୋତାମ ଲାଗେ | ଏହାକୁ ପୁଅ ଝିଅ 
ଉଭୟ ପିନ୍ଧଛି । ବେଳେବେଳେ ଅନ୍ୟ ରଙ୍ଗ ଯଥା ଗାଢ଼ ସବୁଜ ବା ଅତି ଘନ ଲାଲ ବା 
ମାରୁନ୍‌ ରଙ୍ଗ ବ୍ୟବହାର ହୋଇଥାଏ | ତେବେ ଘନନୀଳ ହିଁ ସବୁଠାରୁ ସାଧାରଣ । 
ବଡ଼ମାନେ ମଧ୍ଯ ଏହାକୁ ପିନ୍ଧନ୍ତି । ଟାଇ ବାନ୍ଧି ଅଫିସ୍‌ ଯାଆନ୍ତି । ମିଟିଂ କନ୍‌ଫରେନସ୍‌ 
ସଟୁ ଯାଗା ଲାଗି ପ୍ରଶସ୍ତ । ଟାଇଟା ଖୋଲିଦେଲେ ଏହା ଅଣଆନୁଷ୍ଠାନିକ ପୋଷାକ | 
ଆପଣ ଯଦି ସନ୍ଧ୍ୟାରେ ଖେଳିବାକୁ ଯାଆନ୍ତି, ସେଥିଲାଗି ବ୍ଲେଜର୍‌ ଉପଯୁକ୍ତ । 
ସନ୍ଧ୍ୟାବେଳେ ଆନୁଷ୍ଠାନିକ ନିମନ୍ତ୍ରଣକୁ ମଧ୍ଯ ଯାଇ ପାରିବେ । ଯେ କୌଣସି ହାଲୁକା 
ରଙ୍ଗର ପ୍ୟାଣ୍ଟ୍‌ ସହିତ ଏହାକୁ ପିନ୍ଧି ପାରିବେ | ସୁଟରେ ତ ସେହି ସୁବିଧା ନାହିଁ ଏବଂ 
ବିନା ଟାଇରେ ସୁଟ ପିନ୍ଧିଲେ ଲୋକ ଏକ ପ୍ରକାର ଅଧା ଲଙ୍ଗଳା ଦେଖାଯାଏ । 
ଅର୍ଥନୈତିକ ଦିଗଟା ମଧ୍ଯ ଦେଖନ୍ତୁ । କୋଟ୍‌ ଚିରିବାର ବହୁ ଆଗରୁ ପ୍ଯାଣ୍ଟ ଫାଟିବ । 
ସୁଟ୍‌ର ପ୍ୟାଣ୍ଟ୍‌ ଗଲେ ସୁଟ୍‌ ବେକାର | କିନୁ ବ୍ଲେଜର୍‌ ତ ଯେ କୌଣସି ପ୍ୟାଣ୍ଟ ସାଥୁରେ 
ପିଛି ହେବ । 

ଏହି ପୋଷାକଟି ଉନବିଂଶ ଶତାବ୍ଦୀର ଶେଷ ଆଡ଼କୁ ପ୍ରଥମେ ପ୍ରକାଶ ପାଏ | 
ଏହି ବ୍ଲେଜକର ମଧ୍ଯ ଏକ ପ୍ରକାର ୟୁନିଫର୍ମ ବା ଓଦୀ । ବ୍ରିଟିଶ ନୌସେନାରେ ଏକ 
ଜାହାଜ ଥୁଲା H.M.S. BLAZER | ବେଜ ମାନେ ତ ଅଗ୍ନିକାଣ୍ଡ | ଏଣୁ ଯେ ଶତ୍ତୁକୁ 

୭୪ କପେ ଚା’ ଓ କିଛି ଗପ 


ପୋଡ଼ିଦିଏ ସେହି ଅର୍ଥରେ ଜାହାଜର ନାମକରଣ ହୋଇଥଲା | Blazer ର ଆଉ ଏକ 
ଅର୍ଥ ପଥ ପ୍ରଦର୍ଶକ । ଇଂରାଜୀରେ TRAIL-BLAZER | ଯାହା ଅର୍ଥ ହୋଇଥାଉ 
ନା କାହିଁକି, ଜାହାଜର ନାମ ଥଲା ବେ୍ଜର | ଏହାର କପ୍ତାନ ବଡ଼ କଡ଼ା ଅଫିସର 
ଥିଲେ ଏବଂ ବିଶୃଙ୍ଖଳା ତାଙ୍କ ପକ୍ଷରେ ଅସହ୍ୟ | ସେ ଲକ୍ଷ୍ୟକଲେ ଯେ ତାଙ୍କର ନାବିକ 
ଓ ଅଫିସରମାନେ ଯେତେବେଳେ ଜାହାଜ ଛାଡ଼ି କୂଳକୁ ଡ଼ିଉଟି ନଥଲାବେଳେ ଯାଉଛନ୍ତି, 
ସେମାନଙ୍କର ପିନ୍ଧା ପୋଷାକରେ ଏକ ଅରାଜକତା ଦେଖାଯାଉଛି ଏବଂ ଅନେକଙ୍କର 
ପୋଷାକ ସୁରୁଚିସମ୍ପନନ ନୁହେଁ । ଏଣୁ ସେ ନିୟମ କଲେ ଯେ ସମସ୍ତେ ଡିଉଟି ନଥିବା 
ସମୟରେ ବାହାରକୁ ଗଲେ ଘନନୀଳ ବା ନେଭି ବ୍ଲ କୋଟ ପିନ୍ଧିବେ ଏବଂ ସେଥ୍‌ରେ 
ପିତଳ ବୋତାମ ରହିବ ଯାହା ଉପରେ କି ଜାହାଜର କ୍ରେସ୍ଟ (Crest ) ବା ଚିହୁ ରହିବ 
ଏବଂ ଲେଖାଥୁବ H.M.S. BLAZER | ଏହି ଆବିଷ୍କାରଟି ଲଣ୍ଡନର ଫ୍ୟାସନ ମହଲର 
ଦୃଷ୍ଟି ଆକର୍ଷଣ କଲା, କାରଣ ଏପରି ଏକ ପୋଷାକର ଆବଶ୍ୟକତା ଥୁଲା | 
ପ୍ରଥମେ ଅବଶ୍ୟ ଏହା ଦିଶେଷତଃ ଖେଳାଳୀ ମହଲରେ ଚାଲୁ ହେଲା | ନିଜ 

ନିଜ ଟିମ୍‌ର କଲର ( ୯ଠାଠଧ୮) ଓ କରେଷ୍ଠ ସହିତ | ଧରନୁ ଆପଣଙ୍କର ବିଶ୍ବବିଦ୍ୟାଳୟର 
ଟିମ୍‌ରେ ଆପଣ କିକେଟ ଖେଳନ୍ତି । ବିଶ୍ବବିଦ୍ୟାଳୟର ଠାଠଧ୮ ଧରନୁ ଧଳା ଓ ଲାଲ୍‌ | 
ଏଣୁ ନୀଳ କୋଟରେ ଏକ ପାଇପିଂ ବର୍ଡର ଦେଲାପରି ଏହି ରଙ୍ଗର ଏକ ରିବନ 
କଲର ଓ ହାତରେ ଲାଗେ | ବାମ ଛାତି ପକେଟ ଉପରେ ବିଶ୍ବବିଦ୍ୟାଳୟର କ୍ରେଷ୍ଠ | 
ଆଗେ ଏହି କୋଟ ପିନ୍ଧିବାର ଅଧବକାର ସୀମିତ ଥଲା । ଆପଣ ଅକସ୍ଫୋର୍ଡ ଓ 
କେନ୍ଦ୍ବିଜ୍‌ର ବୃ (Blue) କଥା ଶୁଣିଥିବେ | ଏହା ଖେଳାଳୀର ସମ୍ମାନ ଏବଂ ଏହା ଏକ 
ନୀଳ ବେଜର ଯାହାକୁ ବିଶ୍ବବିଦ୍ୟାଳୟ ଖେଳାଳୀମାନଙ୍କୁ ଦିଏ । ଏହା ସହିତ ଅନେକ 
କଥା ଯୋଡ଼ି ହୋଇଯାଏ ! ଏଥରେ ସମ୍ମାନ, କର୍ଁବ୍ୟପରାୟଣତା, ଏବଂ ରଂରେଜୀରେ 
ଯାହାକୁ Sportsman Spirit କହନି, ଏହି ସବୂ ଜଡ଼ିତ | Play the game ଅର୍ଥାତ୍‌ 
ନିଜର କର୍ଭବ୍ୟ କର । ମୁଁ ସ୍କୁଲ୍‌ରେ ପଢ଼ିଥିବା ଏକ କବିତାର କିୟଦଂଶ ଉଦ୍ଧାର କରୁଛି । 
ସାର୍‌ ହେନ୍‌ରୀ ନିଉବୋଲ୍ଧଙ୍କ ଲେଖା । 

It is not for the sake of the ribboned coat, 

Or the selfish hope of a season's fame. 

But the Captains hand on his 

Shoulder smote. 
Play up, play up, play the game. 
ତାହାର ପରବତ୍ତୀ ପଦରେ ଯୁଦ୍ଧ କ୍ଷେତ୍ରରେ କଠିନ ପରିସ୍ଥିତି ମଧ୍ୟରେ ସେହି 

ବେ୍ଜର୍‌ ୭୫ 


Play the game ବିଷୟରେ କୁହାଯାଉଛି । ଏଣୁ ସେହି ବ୍େେଜର ସହିତ ଏହି ଆଦର୍ଶ 
ମଧ୍ଯ ଜଡ଼ିତ ହୋଇଗଲା | ଏଣୁ ଏହାକୁ ପିନ୍ଧିବା ଏକ ସମ୍ମାନକନକ ବିଷୟ ହୋଇଗଲା | 
ଉନବିଂଶ ଶତାବ୍ଦୀ ଓ ବିଂଶ ଶତାଦୀର ପ୍ରଥମ ଭାଗ ତ ବ୍ରିଟିଶ ଉନ୍ନତି ଓ ସାମ୍ରାଜ୍ୟର 
ଚୂଢ଼ାନ୍ତ | ବିଟ୍ିଶ ଉଚ୍ଚଶ୍ରେଣୀର ପିଲା ତ ପ୍ରଥମେ ଏକ ପବ୍ଲିକ୍‌ ସ୍କୁଲକୁ ଯିବ । ତାହାପରେ 
ବିଶ୍ଵବିଦ୍ୟାଳୟ । ଅବଶ୍ଯ ସଂଭ୍ରାନ୍ତ ପିଲା ଆଉ କେଉଁ ବିଶ୍ବବିଦ୍ୟାଳୟକୁ ଯିବ ? 
ଅକସଫୋର୍ଡ ନହେଲେ କେନ୍ଦ୍ବିଜ ବା ସିଧା ସ୍କୁଲ ପରେ ସେନାରେ ବା ନୌସେନାରେ । 
ଏଣୁ ଚିରକାଳ ତାଙ୍କର ନିଜର ସ୍କୁଲ ଏବଂ ରେଜିମେଣ୍ଟ ପ୍ରତି ଏକ ଆନୁଗତ୍ୟ ଥାଏ | 
ଏଣୁ ସ୍କୁଲର ବା ରେଜିମେଣ୍ଟର ବକର ପିନ୍ଧିବା ଏକ ସମ୍ମାନକନକ କାର୍ଯ୍ୟ ବା 
ଇଂରେଜୀରେ କହିଲେ the in - thing | ମହାଜନୋ ଯେନ ଗତସ୍ୟ ପନ୍ଛା | ଉପର 
ମହଲର ଲୋକେ ପିନ୍ଧିଲେ ଓ ତାହା ଧୀରେ ଧୀରେ ଜନ ସାଧାରଣଙ୍କ ମଧ୍ଯରେ 
ବ୍ୟାପିଗଲା । 

ଇଂରେଜଙ୍କ ସାଥୀରେ ବେ୍ଜର ଭାରତକୁ ଆସିଲା ଏବଂ ଅଫିସର ମହଲରେ 
ଏହା ଏକ ବାଧ୍ୟତାମୂଳକ ପୋଷାକ ହୋଇଗଲା । ଯଦିଚ ଅଧୁକାଂଶ ବ୍ଲେଜର ନୀଳ 
ଥିଲା, ତଥାପି କେତେ କେତେ ଯାଗାରେ ତାହା ନାନା ବର୍ଣ୍ଣ ଧାରଣ କରୁଥଲା । ସେ 
ସମୟରେ କଲିକତା ମହାମଡାନ ସ୍ପୋଟିଂ କବର ବେଜର୍‌ ଚକୋଲେଟ୍‌ ରଙ୍ଗର ଓ 
ସେଥୁରେ ଧଳା ଗାର ବା ଷ୍ଟ୍ରାଇପ୍‌ ରହୁଥିଲା । ସେନାର ପ୍ରାୟ ସବୁ ରାଇଫଲ ରେଜିମେକଣ୍ଟ 
ମାନଙ୍କର ବ୍ଲେଜର ଗାଢ଼ ସବୁଜ ବର୍ଷର |! ବେଳେ ବେଳେ ତାହା ଏକ ପ୍ରକାର ବିଚିତ୍ରବର୍ଣ୍ଣା 
ହୋଇଯାଉଥୂଲା । ସେତେବେଳର ଦେଶୀୟ ରାଜାମାନେ ନିଜର ପତାକାର ରଙ୍ଗକୁ 
ତାଙ୍କ ଷ୍ଟେଟ୍‌ ବେକର୍‌ରେ ବ୍ଯବହାର କରୁଥିଲେ | ଧରନ୍ତୁ ଷ୍ଟେଟ୍‌ ବ୍ଲେଜର୍‌ର ରଙ୍ଗ 
ହେଲା ଗୋଲାପି ଉପରେ ଧଳା ଓ ହଳଦିଆ ଷ୍ଟ୍ରାଇପ୍‌। ଏହି ବର୍ଣ୍ତସମ୍ଭାର ଅବଶ୍ୟ ଦୃଷ୍ଟିକଟୁ | 
କିନ୍ତୁ ଆପଣ ଯଦି ସେହି ଷ୍ଟେଟ୍‌୍ର ଅଫିସର ହୋଇ ଥାଆନ୍ତି, ତାହା ହେଲେ ବାପରାଣ 
ଢ଼ିଙ୍କି ଗିଳ ପନ୍ଛାରେ ଆପଣଙ୍କୁ ଏହି ଅଦ୍ଭୁତ ଜିନିଷଟି ପିନ୍ଧିବାକୁ ହିଁ ପଡ଼ିବ । ବିଶେଷ 
କରି ଖେଳ ପଡ଼ିଆରେ ମ୍ୟାଚ ଦେଖବାକୁ ଯିବା ସମୟରେ । 

ତେବେ ବର୍ଭମାନ ମୋଟାମୋଟି ଏକ ରଙ୍ଗର ବେେଜର ହେଉଛି ଏବଂ ସେହି 
Pied Piper ର ଯାଦୂଗର ପୋଷାକ ଆଉ ନାହିଁ । ବେଜର୍‌ର ସର୍ବମାନୀ ରଙ୍ଗ ନୀଳ 
ବା ଚକୋଲେଟ୍‌ ବଂ ରାଳ ସବୁଜ । ତେବେ ନୀଳଟା ହିଁ ବେଶି ଚଳେ | ତାହା ସାଥୂରେ 
ଧୂସର ( ଓ ) ରଙ୍ଗର ଟ୍ରାଉଜର, ଟାଇ, ଧଳାସାର୍ଟ ଓ କଳା ଜୋତା ସହିତ ଆପଣ 
ଯେକୌଣସି ସ୍କାନକୁ ଯାଇପାରିବେ । ଚାକିରୀର ଇଣ୍ଟରଭ୍ୟୁ ହେଉ ବା ବିଶ୍ବବ୍ଯାଙ୍କ 


Digitized by srujanika@gmail.com 


୭୬ କପେ ଚା' ଓ କିଛି ଗପ 


୍ରତିନିଧଙ୍କ ସାଥୀରେ ଆଲୋଚନା ହେଉ ବା ରାତ୍ରୀଭୋଜନ ଲାଗି ନିମନ୍ତ୍ରଣ ହେଉ । 
ଟାଇ ବାହାର କରିଦେଲେ ଏହା ଅନୌପଚାରିକ କିନଚୁ ଶାଳୀନ ପୋଷାକ ହେଲା, ଯେ 
କୌଣସି ଜୋତା ଏପରିକି ସାଣ୍ଡଲ ମଧ୍ଯ ପିନ୍ଧିପାରିବେ ! ଅର୍ଥାତ୍‌ ସବୁଠାରେ ଚଳିବ । 
ହରଫନ୍‌, ମୌଲା । ଏପରିକି ମହିଳା ଖେଳାଳୀମାନେ ଏହାକୁ ଶାଢ଼ୀ ବା ଶଲଓ୍ଯାର 
ଉପରେ ିନ୍ଧଚି । ସ୍କର୍ଟରେ ତ କଥା ହିଁ ନାହିଁ । 

ଏଥୁଲାଗି ବିଶେଷ ପ୍ରକାର କନା ଅଛି । ତାହା ଖୁବ୍‌ ବେଶି ଦାମ ନୁହେଁ (ଅବଶ୍ୟ 
ସୁଟ୍‌ କନା ତୂଳନାରେ) | ତିଆରି କରାଇଲା ବେଳେ ପ୍ୟାଚ ପକେଟ୍‌ ଲାଗି କହିବେ । 
ଯେତେବେଳେ କୋଟଟି ଦଶ ବାର ବର୍ଷ ପୁରୁଣା ହେବ, ସେତେବେଳେ ଆପଣ 
ଏହାର ଗହନ ତର୍ତ୍‌ ବୁଝିବେ । ପ୍ୟାଚ ପକେଟ୍‌ ଥିଲେ ପୁରୁଣା କୋଟଟାକୁ ସଂପୂର୍ଣ୍ଣ 
ଓଲଟାଇ ଦେଇ ହେବ ଏବଂ କୋଟଟା ଏକଦମ ନୂଆ ଦେଖାଯିବ । ଆଉ ଦଶପନ୍ଦର 
ବର୍ଷ ଟାଣି ନେବ । ଅତଏବ ଯେତେବେଳେ ଏହି ବସ୍ତୁଟି କିଣିବାକୁ ବା ତିଆରି 
କରିବାକୁ ଭାବିବେ, ସେତେବେଳେ ମନେ ରଖନ୍ତୁ ଯେ, ଏହାକୁ ଆପଣ ପଚିଶ ବର୍ଷ 
ପିନ୍ଧିବେ । ଏଣୁ କନାର କ୍ଵାଲିଟି ବା ସିଲେଇ ମଜୁରୀରେ କଂଜୁସୀ କରନ୍ତୁ ନାହିଁ । 
କାରଣ କଂଜୁୂସୀ ଆଖରରେ ମହରଗ । ଆପଣଙ୍କର ଯାହା ରଚ୍ଛା ସିଙ୍ଗଲ ବ୍ରେଷ୍ଟ ବା 
ଡବଲ ବ୍ରେଷ୍ଟ କରନୁ | ଆଜିକାଲି ଅବଶ୍ୟ ଡବଲ ବେଷ୍ଟ ଟିକିଏ ବେଶୀ ଚଳୁଛି । କିନୁ 
ଏଥୁରେ ଫାଶନର ଦାସ ନ ହୋଇ ନିଜର ଗଠନ ବା ଫିଗର ସହିତ ଖାପ ଖୁଆନ୍ତୁ । 
ପାତଳା ଲୋକକୁ ଡବଲବ୍ରେଷ୍ଟଟା ଘୋଡ଼ାଇ ଦେଲା ପରି ଦିଶେ । କିନ୍ଧୁ ମୋଟା ଲୋକର 
ପେଟ କିଛିଟା ଲୁଚାଏ | ଉତ୍ତମ ଦରଜୀର ଉପଦେଶ ଏଠି ସବୁଠାରୁ ଭଲ । 

କିନୁ ହାୟ, ସେପରି ଦରଜୀ ଆଉ ମିଳୁ ନାହାନ୍ତି । ତାହାର ଅନେକ କାରଣ । 
ପ୍ରଧାନତଃ ଅର୍ଥନୈତିକ | Labour ୫ ବା ଶ୍ରମିକ ମଜୁରୀ ବହୁତ ବଢ଼ିଯାଇଛି । 
ଏଣୁ ଦରଜୀର ଚାର୍ଜ ଆକାଶଛୁଆଁ | କଟକ, ଭୁବନେଶ୍ବରରେ ଗୋଟିଏ ବେଳର ସିଲେଇ 
ଛଅ ଶହରୁ ହଜାରେ ଟଙ୍କା ହୋଇପାରେ । ଅବଶ୍ୟ ସ୍କୁଲ ବ୍ଲେଜର କଥା ଉଠୁନାହିଁ । 
ଏଣୁ ବାଧ୍ୟ ହୋଇ ରେଡିମେଡ ଆଡ଼କୁ ଯିବାକୁ ପଡୁଛି । ଯଦି ଆପଣ ରେଡିମେଡ 
କିଣିବେ ତାହାହେଲେ ଏପରି ଦୋକାନରୁ କିଣନ୍ତୁ ଯାହାର ଫିଟିଂ ଦରଜୀ ଥିବ | ଭଲ 
ରେଡିମେଡ ଦୋକାନରେ ଅନେକ ସମୟରେ ହାତର ଲମ୍ବା ଖୋଲା ଥାଏ । ଆପଣଙ୍କୁ 
ଦରଜୀ ପିନ୍ଧା, ହାତର ଉଚିତ୍‌ ଲମ୍ବ ଦାଗଦେଇ ଦିଏ । ତାହା ଆରଦିନ ଆପଣ ନିଜର 
ଲୁଗା ପାଇବେ । ଏପରିକି କାଖ ଇତ୍ୟାଦିରେ ମଧ୍ଯ କିଛିଟା ହେରଫେର କରିପାରେ । 
ଫଳତଃ ଆପଣ ଦରଜୀ ତିଆରି ଫିଟିଂ ପାଇଲେ ! ଅଥଚ ଦଜୀ ଦୋକାନ ପରି ଅନନ୍ତ 

ଅପେକ୍ଷା, ବାରମ୍ବାର ଦଉଡ଼ିବା ନାହିଁ ଏବଂ ଅନେକଟା ଶସ୍ତା ମଧ୍ଯ ପଡ଼ିପାରେ । 

ଏହି ଫ୍ୟାଶନର ନିତ୍ୟ ପରିବର୍ଭନୀୟ କ୍ଷଣଭଙ୍ଗର ଦୁନିଆରେ ବେେଜର୍‌ ଏବେ 
ସ୍ଥାୟୀ ସତ୍ୟ । ଏହାର କଟ୍‌, ଫ୍ୟାଶନ୍‌ ଇତ୍ୟାଦି ପ୍ରାୟ ଅପରିବର୍ରିତ | ମୁଁ ବର୍ଭମାନ ମଧ୍ଯ 
୧୯୭ ୪ ସାଲରେ ତିଆରି ହୋଇଥବା ବକର ପିନ୍ଧୁଛି ଏବଂ ହୁଏତ ତାହା ଆଉ 
ଦଶବର୍ଷ ଚଳିପାରେ | କିନୁ ଅନ୍ୟ ପୋଷାକ କି ଘନ ଘନ ପରିବର୍ଭିତ ହେଉଛି । ଏଣୁ 
ବକର ଆପଣଙ୍କୁ ପଇସାର ମୁଲ୍ୟ ବା Value of Money ଦିଏ । 

ଏହି ଭେକ ଓ ଭିଖର ସମସ୍ୟାକୁ ନେଇ ମୋର ଏକ ସମୟର ବଡ଼ବାବୁ ନିଜସ୍ବ 
ଭଙ୍ଗୀରେ ବର୍ଣ୍ଣନା କରିଥଲେ । ' ଆଦମୀ କୋ ଦୋ ଚିଜ୍‌ ସେ ପହଚାନାଯାତା ହୈ । 
Dress ର Address | ଯେପରି ଦିଲ୍ଲୀରେ ଯଦି ଆପଣଙ୍କ ଠିକଣା ମହାରାନୀ ବାଗ୍‌ 
ବା ଅଣ୍ଡରହିଲ୍‌ ରୋଡ୍‌ ହୋଇଥାଏ, ଆପଣଙ୍କ ଇଜତ୍‌ ବଢ଼ିଯିବ ଯଦିବା ଆପଣ ଗୋଟିଏ 
ବଖରାର ଛାତ ଉପରେ ବରସାତୀରେ ରହୁଥାନି | ସେହିପରି ଡ଼େସ୍‌ ମଧ୍ଯ, ଏବଂ ତାହା 
ତ ପ୍ରଥମେ ଆଖୁରେ ପଡ଼େ । ଏଣୁ ଖଣ୍ଡିଏ ଭଲ ବ୍ଲେଜର ଆପଣଙ୍କର ବହୁତ କାମର 
ହେବ । ସୂର୍ଯ୍ୟ ଚାରିପଟେ ଗ୍ରହମାନେ ଗତି କଲା ପରି ଏହା ଉପରେ ଆପଣଙ୍କର 
ପୋଷାକ- wardrobe ଗଢ଼ି ଉଠିବ | କେତୋଟି ଧଳା ଓ ହାଲୁକା ନୀଳ ସାର୍ଟ, 
ଖଣ୍ଡିଏ ଧୁସର ଓ ଖଣ୍ଡିଏ ହାଲୁକା ବାଦାମୀ ଟ୍ରାଉଜର, ହଳେ କଳା ଏବଂ ଅନ୍ୟ ହଳେ 
ଆରାମଦାୟକ ଅନ୍ୟ ରଙ୍ଗର ଜୋତା ଇତ୍ୟାଦି ଇତ୍ୟାଦି । ଲୁଗାପଟାରେ କଂଜୂସୀ କରିବା 
ଯେପରି ଅନୁଚିତ୍‌ ଅଯଥା ଖର୍ଚ୍ଚ ମଧ୍ୟ ଅନୁଚିତ । ଏଣୁ ପ୍ରତ୍ୟେକ ଜିନିଷଟି କିଣିଲା 
ବେଳେ ଭାବି ନେବେ ଯେ ତାହାଠାରୁ କେତେ ବ୍ୟବହାର ପାଇବେ ! ଅବଶ୍ୟ ଦୁଇଖଣ୍ଡ 
ଟ୍ରାଉଜରରେ ତ ଚଳିବ ନାହିଁ, କିନୁ କିଣିଲା ବେଳେ ଅଗ୍ରପଶ୍ଚାତ୍‌ ବିବେଚନା କର୍ଭବ୍ୟ । 


H# 

ଜଳପଥଟା ଜନମାନସରେ ଏକ ରୋମାଣ୍ଟିକ୍‌ ଭାବନା ଆଣିଦିଏ । କି 
ଦୁଃସାହସ । ପ୍ରକୃତି ସଙ୍ଗେ ଟକ୍କର ଦେବାରେ କି ଆସ୍ପର୍ବା । ଇତ୍ୟାଦି ଇତ୍ୟାଦି । 
ନାଉରୀକୁ ନେଇ ଯେତେ ଗୀତ ଅଛି, ଶଗଡ଼ିଆକୁ ନେଇ ନୁହେଁ | ସ୍ଥଳପଥରେ ଯଦି 
ବିପଦ ପଡ଼ିଲା ତ ଆଶ୍ରୟ ହାତ ପାଖରେ । କିନ୍ତୁ ଜଳପଥରେ ତ “ଅକୂଳ ସାଗରେ 
ମେଲିଛି ତରୀ ।' ପ୍ରକୃତ କଥା କିନଧୁ ଜଳପଥ ସ୍ଥଳପଥ ଅପେକ୍ଷା ଆରାମଦାୟକ ଓ 
ନିରାପଦ ଏବଂ କମ୍‌ ଖର୍ଚ୍ଚ । ଜଳପଥରେ ଯେ ଦୁର୍ଘଟଣା ନହୁଏ ଏବଂ ଲୋକ ନମରନ୍ତି 
ତା ନୁହେଁ । କିନୁ ହିସାବ କରି ଦେଖୁଲେ ପ୍ରକୃତରେ ଜଳପଥ ଓ ଆକାଶପଥ ଉଭୟ, 
ସ୍ଥଳପଥ ବିଶେଷ କରି ସଡ଼କଠାରୁ ଢେର ନିରାପଦ । 

ଅବଶ୍ୟ ମୋର ପ୍ରବନ୍ଧର ଉଦ୍ଦେଶ୍ୟ ଏପରି ତୁଳନାମବକ ବ୍ୟାଖ୍ୟା ନୁହେଁ | ଏହା 
କେବଳ ଭାରତର ଜଳପଥମାନଙ୍କ ବିଷୟରେ କିଛି କଥାବାର୍ଭା ହେବା । ମୋର ଆବଛା 
ଆବଛା ମନେପଡୁଛି; ସଟ୍ି ରାଉତରାୟ ଏକ କବିତାରେ ଲେଖୁଥିଲେ — 

ପଦ୍ଧା ମେଘନା କୂଳେ ତରୀ ବାହୁ ବାହୁ 
ଦକ୍ଷିଣ ପଥେ ଘୂରି ମୁଁ ଗଲି ସଖା । 

ମୋର ଏହି ଉଭୟ ନଦୀ ସହିତ କିଞ୍ଚୁତ ପରିଚୟ ଅଛି । ତାହା କୌଣସି 
ରୋମାଣ୍ଟିକ୍‌ ଭାଟିୟାଲି ଗୀତ ମାଧ୍ୟମରେ ନୁହେଁ । ବିଲ୍କୂଲ୍‌ ବିଜିନେସ୍‌ । ତାହା ଛଡ଼ା 
ମୋର ଗଙ୍ଗା, ବ୍ରହ୍ମପୁତ୍ର ସହିତ ବହୁତ ସମ୍ପର୍କ ତ ଅଛି । ଏବେ ଖଣ୍ଡିଏ ଇଂରାଜୀ ବହି 
ପଢ଼ିଲି ଯେଉଁଥିରେ ଚୀନ୍‌ର ଇତିହାସ ଓ ଅର୍ଥନୀତି ସହିତ ଏକ ବ୍ରିଟିଶ କମ୍ପାନୀ, 
ଚାଇନା ନାଭିଗେସନ୍‌ କମ୍ପାନୀ, ବା ୯.N.୯ ର ଘନିଶ୍ବ ସମ୍ପକ ବିଷୟରେ ଆଲୋଚନା 
କରାଯାଇଛି ! ଏଣୁ ମୋର ମନେହେଲା ଏଭିଳ କମ୍ପାନୀ ତ ଭାରତରେ ମଧ୍ଯ ଥୁଲା 
ଏବଂ ମୋର ତ ତାଙ୍କ ସହିତ ଚାକ୍ଷୁଷ ପରିଚୟ ଥୁଲା! ସ୍ବାଧୀନତା ପରେ ମଧ୍ଯ ଏହି 
କମ୍ପାନୀ ଥୁଲେ । ଏମାନେ ମଧ୍ଯ ଆମ ଇତିହାସରେ ବେଶ୍‌ ଭୂମିକା ନେଇଛନ୍ତି । ନାୟକ 
ନା ଖଳନାୟକ ତାହା ଆପଣ ପରେ ବିଚାର କରିବେ ! 

ଏହି କମ୍ପାନୀ ପ୍ରକୃତରେ ଏକ ହେଲେ ମଧ୍ଯ ତିନିଟା ନାମରେ ଚାଲୁଥିଲା | 
ବ୍ରିଟିଶ୍‌ ଇଣ୍ିଆ ଷ୍ଟିମ୍‌ ନାଭିଗେସନ କମ୍ପାନୀ ବା B.1.5.N., ରଶ୍ିଆନ୍‌ ଜେନେରାଲ୍‌ 
ଷ୍ଠିମ୍‌ ନାଭିଗେସନ କମ୍ପାନୀ ବା 1.G.$.N. ଏବଂ ରିଭର୍‌ ଷିମ୍‌ ନାଭିଗେସନ୍‌ କମ୍ପାନୀ ବା 
R. $. ଏ. B. [. 5. ଏ ପୁଧାନତଃ ଭାରତ, ବର୍ମା, ମାଲୟ ମଧ୍ଯରେ ଜାହାଜ ସମୁଦ୍ରରେ 

ଚଳାଉଥୁଲା । ତାହାର କାମ ଏହି ବଟ୍ଗୋପସାଗରରେ । ଦୂର ଦୂରାନ୍ତ ଅର୍ଥାତ୍‌ ୟୁରୋପ 
ଆଦି ଲାଗି ଅନ୍ଯ କମ୍ପାନୀ ଯଥା, hyd ରତ୍ୟାଦି ଥୁଲେ | କେବଳ ବଙ୍ଗଳା, ବିହାର 
ଓ ଆସାମରେ ନଦୀପଥରେ ଷିମର୍‌ ଚଳାଉଥୁଲେ | 1.G.5.N. କିଛି ନଦୀପଥରେ ଓ 
କିଛି ସମୁଦ୍ରରେ ଜାହାଜ ଚଳାଉଥୂଲେ । ବିଶେଷ କରି ରେଙ୍ଗୁନ୍‌ ଓ ବର୍ମାର ଅନ୍ଯ 
ଛୋଟ ଛୋଟ ବନ୍ଦରକୁ । ଯୁଦ୍ଧ ପୂର୍ବରୁ ସମୁଦ୍ରରେ ଏକ ଭାରତୀୟ କମ୍ପାନୀ  ସିନ୍ଧିଆ 
ଷ୍ଚିମ୍‌ ନାଭିଗେସନ୍‌ କମ୍ପାନୀ” ଏମାନଙ୍କ ସାଥୂରେ ପ୍ରଚଣ୍ଡ ପ୍ରତିଯୋଗିତା କରୁଥିଲା ଏବଂ 
ପାଣି ପିଆଇ ଦେଇଥୁଲା | ସିନ୍ଧିଆ ପ୍ରଥମେ ଗୋପାଳପୁରଠାରୁ ରେଙ୍ଗୁନ୍‌ ଜାହାଜ ସର୍ଭିସ 
ଆରମ୍ଭ କଲା । ସେହିପରି ଆନ୍ଧୁର କାକିନାଡ଼ା, ମୁସଲିପଟମ୍‌ ରତ୍ଯାଦିରୁ । ସିନ୍ଧିଆ 
କମ୍ପାନୀର ଇତିହାସ ଭାରତୀୟ ଜାତୀୟତା ଓ ଆମ୍ବସମ୍ମାନ ପ୍ରତିଷ୍ଠାର ଦୁଃସାହସିକ 
ଅଭିଯାନର ଇତିହାସ । ଯେଉଁଠିକି ବ୍ରିଟିଶ ଜାହାଜ ଯାଉନଥୁଲା ସେହିପରି ଅନେକ 
ବନ୍ଦରକୁ ପୂୃଥ୍ବୀର ବ୍ୟବସାୟ ନକ୍‌ସାକୁ ସିନ୍ଧିଆ ଆଣିଥୂଲା । ସେଥୁଲାଗି ଏକ ବହି 
ଲେଖା ହେବା ଉଚିତ୍‌ । ନରୋତ୍ତମ ମୋରାରଜୀ, ଓଲଚାନ୍ଦ ହୀରାଚାନ୍ଦ ଏବଂ 
ଗୋଆଲିଅରର ମହାରାଜା ଜୀୟାଜୀରାଓ ସିନ୍ଧିଆ ସମୁଦ୍ରରେ ବ୍ରିଟିଶମାନଙ୍କୁ ଚାଲେଞ୍ଜ 
କରିବାର ସ୍ଥର୍ବା କରିଥିଲେ ଏବଂ ସଫଳ ହୋଇଥୁଲେ । ମନେରଖନ୍ତୁ ଯେ ସେ ସମୟଟା 
Rule Britania, Rule the Waves ର ସମୟ | 

ତେବେ ଦ୍ଵିତୀୟ ବିଶ୍ବଯୁଦ୍ଧ ସବୁ ଓଲଟପାଲଟ କରିଦେଲା | ବଟ୍ଗୋପସାଗରରେ 
ସେପରି ବଣିଜ ହେଲାନାହିଁ କାରଣ ବର୍ମାରେ ଆଉ ଭଲ ଅବସ୍ଥା ନଥୁଲା । ଅନେକ 
କାରଣରୁ ଭାରତ ଓ ବର୍ମା ମଧ୍ୟରେ ବାଣିଜ୍ୟ ଲୋପ ପାଇଗଲା ଏବଂ ବର୍ମା ସରକାର 
ମଧ୍ଯ ଭାରତୀୟ ବିତାଡ଼ନ ଆରମ୍ଭ କଲା । ଏଣୁ ଜାହାଜ ସର୍ଭିସ୍‌ ବା କାହିଁକି ରହିବ ? 
ଆନ୍ତ୍ଜୀତିକ ଯାତ୍ରୀ ପରିବହନ ଉଡ଼ାଜାହାଜକୁ ଚାଲିଗଲା | ଫଳତଃ B.1.5.N. ଲୋପ 
ପାଇଗଲା | କିନୁ 1.6... ଏବଂ R.5.N. ୧୯୬୫ ପର୍ଯ୍ୟନ୍ତ କଲିକତାରୁ ନଦୀପଥରେ 
ପରିବହନ କରୁଥିଲେ । ପ୍ରଥମତଃ ବର୍ଭମାନର ବାଂଲାଦେଶରେ ଷ୍ଟିମର ସଭଭିସ୍‌ ହିଁ 
ପ୍ରଧାନ ପରିବହନ ବ୍ୟବସ୍ଥା ଏବଂ ସେତେବେଳର ପୂର୍ବ ପାକିସ୍ତାନରେ ମଧ୍ଯ ତାହା ହିଁ 
ଥିଲା | ତାହା ଛଡ଼ା କଲିକତା ଓ ଆସାମ ମଧ୍ଯରେ ମାଲ ପରିବହନ, ବିଶେଷ କରି 
ଟା”, ଝୋଟ ଇତ୍ୟାଦି ତାଙ୍କର ଏକଚାଟିଆ ଥୁଲା | ଏହାଛଡ଼ା ଗଙ୍ଗା ଓ ବ୍ରହ୍ମପୁତ୍ରରେ 
ପ୍ରଧାନ ନଦୀ ପାରି ଯଥା ସାକିରୀଗଲୀ ଘାଟ, ଗୌହାଟୀ, ତେଜପୁର ଇତ୍ୟାଦି ଜାଗାରେ 
ଏମାନଙ୍କର ଵ୍ଟିମର ଟାଲୁଥୁଲା | 

ଏହି ନଦୀ ଵ୍ଟିମର ବା ଜାହାଜଗୁଡ଼ିକ ଆକାରରେ ବେଶ୍‌ ବିରାଟ୍‌ ହେଉଥିଲେ | 

Fo କପେ ଚା' ଓ କିଛି ଗପ 


ସାଧାରଣତଃ ଦୋମହଲା ଏବଂ ଅନେକ ସମୟରେ ଚିନି ମହଲା ! ତଳ ମହଲାରେ 
ଇଞ୍ଜିନ ଓ ମାଲ । ଉପର ମହଲାରେ ଫାଷ୍ଟକ୍କାସ୍‌ ଓ ସେକେଣ୍ଡ କ୍ଲାସ୍‌ କେବିନ୍‌ ଏବଂ 
ରେସ୍ତୋରୀ । ଆଉ ଏକ ପଟେ ଥାର୍ଡକ୍ଟାସ୍‌ ବା ଡେକ ପାସେଞ୍ଜର । ସେଠି ଆପଣ 
ଚାହା ଦୋକାନ, ଜଳଖୁଆ ଦୋକାନ ଇତ୍ୟାଦି ପାଇବେ | ଯଦିଚ ରେସ୍ତେରାଟା ଉଚ୍ଚକ୍ଲାସ 
ଡେକ୍‌ରେ, ତଥାପି ରେସ୍ତୋରାରେ ଅନ୍ୟ ଖରିଦ୍ଦାର ଖାଇଲେ ଆପରି ନଥୁଲା । ଏଗୁଡ଼ିକ 
ପ୍ୟାଡେଲ୍‌ ଵ୍ଚିମ୍‌ର ! ଅର୍ଥାତ୍‌ ଜାହାଜର ଦୂଇପଟେ ଦୁଇଟି ବିରାଟ ଚକ ଯାହାକି ଅଧେ 
ପାଣିରେ ଏବଂ ଅଧେ ବାହାରେ । ରଞ୍ଜନ ଏହି ଚକକୁ ବୁଲାଇଲେ ପାଣି ପଛକୁ ଛାଟି 
ହୋଇଯାଏ ଏବଂ ଜାହାଜ ଆଗକୁ ଚାଲେ । ଏହି ଜାହାଜର ବେଗ ଯଦିଚ ଖୁବ୍‌ ବେଶି 
ନଥୁଲା, ଏଥିରେ ଯାତ୍ରା ବଡ଼ ଆରାମପ୍ରଦ ଥଲା । ନିଜ କେବିନ ପାଖ ବାରଣ୍ଡାରେ 
ବେତ ଚଉକି ପକାଇ ବସିଛନ୍ତି । ପବନ ବହୁଚି କିନୁ ଖୁବ୍‌ ବେଶି ନୁହେଁ । ଦୂର 
ଦିଗ୍ବଳୟରେ ସୂର୍ଯ୍ୟ ବୂଡ଼ି ଯାଉଛନ୍ତି । ଆକାଶ ଲାଲ୍‌, ପାଣି ଲାଲ୍‌ । ଆପଣ ଚଟା 
କପ୍‌ରେ ଚୂମୁକ ଦେଇ ଏହି ରଙ୍ଗର ଖେଳ ଦେଖୁଛନି । ସୂର୍ଯ୍ୟ ଅସ୍ତ ଗଲେ | ଆଗରେ 
ଡେକ ଉପରେ ଦୂଇଜଣ ଖଲାସୀ ସନ୍ଧ୍ୟାର ନମାଜ ପଢୁଛନି | ଏହା ଭିତରେ ବେହେରା 
ଆସି ପଚାରିଲା ଡିନରରେ କ”ଣ ଖାଇବେ । ଚିକେନ୍‌ କରି ନା ଚିକେନ୍‌ ରୋଷ୍ଟ । 
ଆପଣ ତାଙ୍କୁ ବଙ୍ଗଳାରେ ପଚାରିବେ ' କେନ ଇଲିଶ୍‌ ହେବନା ? ' ବେହେରା ବୁଝିଲା 
ଆପଣ କଦରଦାନ୍‌ । ଯଦି ନାହିଁ ତାହାହେଲେ ସାତିଶୟ ଦୁଃଖରେ କହିବ,  ମାଫ୍‌ 
କରବେନ୍‌ ହଜୂର୍‌, ଇଲିଶ୍‌ ନେଇ । ତେବେ ଭେକଟି ଫ୍ରାଇ କରେ ଦିତେ ପାରି ।' 
କିନ୍ତୁ ଉଚିତ୍‌ ଚିକେନ୍‌ କରି । ଜାହାଜର ରନ୍ଧା ଅତି ଉତ୍ତମ । ଅନେକ ଭାବନ୍ତି ଯେ 
ଷ୍ଟିମର୍‌ ଅତି ମନ୍ଛସର ଗତିରେ ଚାଲୁଥିଲା । ତେବେ ସେତେବେଳେ ଗୌହାଟିରୁ ଚା' 
ନେଇ ଷ୍ଟିମର୍‌ କଲିକତାରେ ଚତୁର୍ଥଦିନ ନିଶ୍ଚୟ ପହଞ୍ଚଥଲା | ବର୍ଭମାନ ରେଲରେ 
ମାଲଗାଡ଼ିର ବେଗ କ”ଣ ବହୁତ ବେଶି ? ଯଦି ଏହି ସବୂ ବର୍ରମାନର ଝାମେଲା 
ନଥାନ୍ତା, ତାହାହେଲେ କଲିକତାରୁ ସନ୍ଧ୍ୟାବେଳେ ବାହାରି ରାତି ଏଗାରଟା ପାଖାପାଖୁ 
ଗୁଆଲନ୍ଦ ଘାଟରେ ପହଞ୍ଚ ହୁଅନ୍ତା ଏବଂ ସେଠାରୁ ଷ୍ଟିମର ଧରିଲେ ଗୁଆହାଟୀ ପ୍ରାୟ 
ତାହା ଆରଦିନ ମଧ୍ଯାହ୍ନ ଭୋଜନ ପରେ ପହଞ୍ଚନ୍ତେ | କାମରୂପ ଏକ୍ସପ୍ରେସ୍‌ ଏହାଠାରୁ 
ଟିକିଏ ବେଶି ସମୟ ହିଁ ନିଏ । କିନ୍ତୁ ତାହା ହେବାର ନୁହେଁ । 

ଏହି ଜାହାଜ ଗୁଡ଼ିକର ନାମ ହିଁ ଆପଣଙ୍କୁ କେଉଁ ଦୁନିଆଁକୁ ନେଇଯିବ । 
କେତେ ଜାହାଜର ନାମ ପଠାନ୍‌ ଉପଜାତିମାନଙ୍କୁ ନେଇ । ଯଥା ଆଫ୍ରିଦୀ, ମସୁଦ, 
ଓଜୀର, ଶାନ୍‌ୱାରୀ ଇତ୍ଯାଦି । ପୁଣି କେତେକ ପକ୍ଷୀ ନାମରେ ଯଥା କଣ୍ଡର, 

ଜଳପଥ Ce 


କୋର୍‌ମୋରାଣ୍ଡଟ ମାଲାର୍ଡ ଇତ୍ୟାଦି । କେତେକ ଭାରତ ଉପକୂଳର କ୍ଷୁଦ ବନ୍ଦରମାନଙ୍କୁ 
ନେଇ ! ଯଥା - କାନାନ୍ନୋର, କାଲିକଟ, ମସଲିପଟମ୍‌ ଇତ୍ୟାଦି । ସବୁ ଜାହାଜ ବାଷ୍ 
ପରିଚାଳିତ । ଡିଜେଲ୍‌ ସେ ପର୍ଯ୍ୟନ୍ତ ଆସି ନଥୁଲା। ଵର୍ରଭମାନ ଭାରତରେ ପ୍ରାୟ ସବୁ 
ଜାହାଜ ଡିଜେଲ୍‌ | ପ୍ୟାଡେଲ୍‌ ମଧ୍ଯ ଉଠିଗଲାଣି । 

ଏହି ଜଳପଥର ଏକ ବଡ଼ ସୁବିଧା ଯେ ଆସାମର କାନ୍ଛାର ଅଞ୍ଚଳ, ମିଜୋରାମ, 
ମଣିପୁର ଓ ତ୍ରିପୁରାକୂ, ରାସ୍ତା ପ୍ରାୟ ସ୍ଥଳପଥର ଏକ-ତୃତୀଥାଂଶ ଓ ଖର୍ଚ୍ଚ ମଧ୍ଯ ଅନେକ 
କମ୍‌ | ଏହା ଭାରତ ବ୍ୟବହାର କଲେ ବାଂଲାଦେଶ ମଧ୍ଯ ଯଥେଷ୍ଟ ଶୁଜ୍ତ୍ର ପାଇବ ଏବଂ 
ଏହା ତାର ଏକ୍୍‌ ବଡ଼ ରୋଜଗାର ହୋଇପାରିବ । ତଥାପି ଏଥିରେ ବଢ଼ କିନ୍ତୁ ଅଛି । 
ଆମେ ଖୁବ୍‌ ଠିକି ଶିଖୁଛୁ । ଏଣୁ “ନ ଗଙ୍ଗଦର ପୁନରୋପି କୂପ !' 

ଏହି ଜାହାଜର କର୍ମଚାରୀମାନେ ଶତକଡ଼ା ଶହ୍{େ ପୂର୍ବବଙ୍ଗର (ସେତେବେଳର 
ପୂର୍ବପାକିସ୍ତାନ) ଅଧବବାସୀ ଓ ମୁସଲମାନ ଥୁଲେ | ଏହିମାନେ ହିଁ କଲିକତାର ସମସ୍ତ 
ଖଲାସୀ କାମ ଏକଚାଟିଆ କରିଥୁଲେ ! ଚୀନ୍‌ର ୟାଂଜି ନଦୀରେ ଚାଲୁଥିବା ଷ୍ଟିମର୍‌ରେ 
ଗୋରା ଅଫିସର ` ଥିଲେ | କିନୁ ଆମର ଏଠି ସମସ୍ତେ ବାଂଲାଦେଶୀ |! ଜାହାଜର 
ସର୍ବୋଟ୍ଟ ଅଫିସର ଥିଲା ସାରେଙ୍ଗ ବା Inland Master | ସେ ଖଲାସୀରୁ ଉଠିଥୁଲା 
ଏବ୍ରଂ ସାଧାରଣତଃ ବେଶ୍‌ ବୟସ୍କ | ସେ ଜାହାଜର ଷ୍ଟିଅରିଂ ଚକ ଧରିଥାଏ | ଏମାନେ 
ଏହି ନଦୀପଥରେ ଏତେ ଯିବା ଆସିବା କରିଛନ୍ତି ଯେ ନଦୀର ସବୁ ରହସ୍ଯ ତାଙ୍କୁ 
ଜଣା | ସେତେବେଳେ ଗଙ୍ଗା ଓ ବ୍ରହ୍ମପୁତ୍ର ଉପରେ ପୋଲ ନଥୁଲା । କଲିକତାରୁ 
ଆସାମ ଗଲେ ସାକିରୀଗଲୀ ଘାଟ ବା ତିନାପାହାଡ଼ ଘାଟରେ ଗଙ୍ଗାରେ ଷ୍ଟିମରରେ ଚଢ଼ି 
ଆରପଟେ ମନିହାରୀ ଘାଟରେ ଓହ୍ଲାଇବେ । ପ୍ରାୟ ତିନିଘଣ୍ଟା ସମୟ ଲାଗୁଥୁଲା । ଜ୍ୟୋସ୍କା 
ରାତିରେ ଗଙ୍ଗା ପାର ହେବା ଏକ ଅବିସ୍କରଣୀୟ ଅନୁଭୂତି । ରାଜମହଲ ପର୍ବତମାଳା 
ଯେପରି କେଉଁ ରୂପକଥାର ଅସୁର । ଗଙ୍ଗାର ଜଳ ତରଳ ରୂପା | କିଲ୍କିଲ୍‌ ପବନ | 
ସେହିପରି ସିଲିଘାଟରୁ ତେଜପୁର | ଏଠି ଆହୁରି ସୁନ୍ଦର କାରଣ ନଦୀ ସାଥ୍‌ରେ ଘସିହୁଏ 
ପାହାଡ଼ । କିନ୍ତୁ ସେତେବେଳର ପୂର୍ବପାକିସ୍ତାନ ସରକାର ନାନା ରକମ ବାଧା ଓ ଅସୁବିଧା 
ଉତ୍ପନ୍ନ କରିଥୁଲେ । କଷ୍ଟମ୍‌ ଇତ୍ୟାଦି ନେଇ ତ ନାନା ବଖେଡା କରୁଥଲା | ଆପଣ ତ 
ଜାଣନ୍ତି ଯେ ୧୯ ୬୫ ରେ ପାକିସ୍ତାନ ଯୁବ ହେଲା ¦ ଯେ ଯାହା କହୁ ପଛେ, ମୋର 
ପୂର୍ଣବବିଶ୍ଵାସ ଯେ ପାକିସ୍ତାନ ସେହି ବର୍ଷ ଯୁଦ୍ଧ କରିବ ବୋଲି ଠିକ୍‌ କରିସାରିଥୁଲା | ପ୍ରତି 
ବାଣିଜ୍ୟିକ ପ୍ରତିଷ୍ଠାନରେ ତ ଶ୍ରମିକମାନଙ୍କ ସହିତ କିଛି ନା କିଛି ବିବାଦ ଥାଏ | ହଠାତ୍‌ 
ଏହି ଷ୍ଟିମରମାନଙ୍କର କର୍ମଚାରୀମାନେ ୧୯ ୬୫, ମାସ ଠିକ୍‌ ମନେନାହିଁ, ଏକ ଧର୍ମଘଟ 

କରିଦେଲେ । ଯାହାକୁ କହଚି Lightening strike | କିନୁ ଆଶ୍ଚର୍ଯ୍ୟର କଥା ଯେ 
ଧର୍ମଘଟ ବେଳକୁ ପ୍ରାୟ ସବୁ ଜାହାଜ ପାକିସ୍ତାନ ସୀମା ଭିତରେ । କର୍ମଚାରୀତକ ତ 
ପାକିସ୍ତାନୀ । ଜାହାଜ ସେଠି ପଡ଼ିରହିଲା ! ସେପ୍ଟେମ୍ବର ୧୯ ୬୫ ରେ ଭାରତ-ପାକ୍‌ 
ଯୁଦ୍ଧ ହେଲା । ତତ୍କ୍ଷଣାତ୍‌ ପୂର୍ବ ପାକିସ୍ତାନ ସରକାର ଏହି ସବୁ ଜାହାଜକୁ ଶତ୍ରୁ ସମ୍ପତି 
ବା Enemy Property ଘୋଷଣା କରି ଦଖଲ କରିନେଲା | ସେହି ଦିନଠାରୁ ଠକି 
ଶିଖନ୍ତୁ । ଏଣୁ ଯଦିଚ ଆସାମର ବ୍ରହ୍ମପୁତ୍ରରେ ଏବଂ ଗଙ୍ଗାରେ ଆମେ ପୁଣିଥରେ ଜଳପଥ 
ପରିବହନ ଚଳାଇବା ପାଇଁ ଚେଷ୍ଟା କରୁଛୁ ତଥାପି ଯେତେ ଲୋଭନୀୟ ହେଲେ ମଧ୍ୟ 
ବାଂଲାଦେଶ ଭିତର ଦେଇ ଆମ ଜାହାଜ ପଠାଇବାର ସାହସ ହେଉନାହିଁ । 
ଆସାମରେ ବ୍ରହ୍ମପୁତ୍ର ଉପରେ ମୁଁ ଦେଖବବାରେ ଗୋଟିଏ ପୋଲ ଥୁଲା। ଏବେ 
ଶୁଣୁଛି ଆଉ ଗୋଟିଏ ତିଆରି ସରିଛି । କିନଧୁ ଆସାମରେ ପୋଲ ତିଆରି ଖେଳଘର 
ନୁହେଁ । ବ୍ରହୁପୁତ୍ର ନଦୀ ନୂହେଁ ନଦ । ତାହାର ଯାହା ଇଛା କରିବ | ଆପଣ ତାକୁ ମନାଇ 
ପାରିବେ ନାହିଁ, ଏହି ବୃହୁପୁତ୍ରକୁ ପାର ହେଲେ ତ ଉତ୍ତରକୂଳ ଓ ଦକ୍ଷିଣକୂଳ ମଧ୍ଯରେ 
ସଂପର୍କ ରହିବ ।! ଏଣୁ ଏଠି ନଲ ପାର ହେବାକୁ ଡଙ୍ଗା ନୂହେଁ, ଜାହାଜ ଦରକାର । 
ଗୋଟିଏ ଜାହାଜରେ ସାଧାରଣତଃ ଦୂଇଟା ଟ୍ରକ ଏବଂ ଚାରିଟା ଜିପ୍‌ ବା କାର୍‌, ତାହା ଛଡ଼ା 
ଷାଠିଏ ସତୁରି ଯାତ୍ରୀ । ଏହି ପାର ହେବାର ସମୟ ଦୂଇଘଣ୍ଟାରୁ ଚାରିଘଣ୍ଟା ହୋଇପାରେ । 
ଅବଶ୍ୟ କେଉଁଠି ଚର ବା ଚଡ଼ାରେ ଲାଗିଗଲେ ଭଗବାନ ଭରସା ! ବଡ଼ ଲଞ୍ଚ ଆସି ଟାଣି 
ବାହାର ନକଲା ପର୍ଯ୍ୟନ୍ତ ବସି ବସି ମୋହମୁଦ୍‌ଗର ପଢୁଥାଅ। ‘ଇହ ସଂସାରମତୀବ 
ବିଚିତ୍ର ।” ଏଣୁ ଗୋଟିଏ ଛୋଟ ହୋଟେଲ ମଧ୍ଯ ଥାଏ । ମୋତେ ଏହି ପାରି ହେବାଟା 
ବଡ଼ ଭଲ ଲାଗେ ! ଆସାମରେ ତ ହିମାଳୟ ଦେଖାଯିବା କଥା | ସ୍ଥାନେ ସ୍ଥାନେ ତାହା 
ସାଥରରେ ଦକ୍ଷିଣରେ ଖାସି ବା ପାଟକୋଇ ମଧ୍ଯ । ଘାଟରେ ଆପଣ ଭଡ଼ାର ତାଲିକାଟି 
ପଢ଼ନ୍ତୁ । ଟ୍ରକ କାର୍‌, ମୋଟର ସାଇକେଲ ଇତ୍ୟାଦିର ଚାର୍ଜ ଲେଖା ହୋଇଛି । କିନ୍ତୁ 
ଏହା ଆସାମ ¦ ଏଣୁ ଦେଖୁବେ Elephant Rs. 50. ଗୋଟିଏ ଘାଟରେ ଲେଖାଥୁଲା 
Swing -Rs 5 | ଏହା ମୋଟେ ବୋଧଗମ୍ୟ ହେଲା ନାହିଁ । Swing ମାନେ ତ 
ଦୋଳି । ହଠାତ୍‌ ଦେଖୁବଲି ଏକ ଘୁଷୁରିଆ ପଚିଶ ତିରିଶ ଘୁଷୁରି ନେଇ ଜାହାଜରେ 
ଜୂକାଇଲା । ସେତେବେଳେ ବୁଝିଲି ଯେ ଏହା ପେଣ୍ଟର୍‌ର ବନାନ ଭୁଲ | Swine ର € 
କୁ £ କରି ଦେଇଛି । ଏଣୁ ଏହିପରି ପଶୁଧନ ସାଥ୍‌ରେ ତ ପାର ହେବା ମହା ହଇରାଣ, 
କାରଣ ସେମାନେ ଚାରିଆଡ଼ ମଳମୁୂତ୍ରରେ ଏକାକାର କରିଦେବେ । ଏଣୁ ଆମେ ତ 
ଉପରର କେବିନକୁ ପଳାଉ | କିନୁ ବିଚରା ଡ୍ରାରଭର ତ ଗାଡ଼ି ପାଖେ ହିଁ ରହିବ । 

ଭାରତର ପଶ୍ଚିମ ଉପକୂଳରେ ଏହି ଜଳପଥର ବ୍ଯବହାର ପ୍ରଚୁର । ଏକ 
ସମୟରେ ତ କୋଙ୍କଣ ଉପକୂଳରେ ଏହା ଏକମାତ୍ର ପରିବହନ ବ୍ୟବସ୍ଥା ଥିଲା | କିନୁ 
ଏହାର ଏକମାତ୍ର ଅସୁବିଧା ଯେ ଜୁଲାଇ ଅଗଷ୍ଟ ମାସରେ ସମୁଦ୍ର ଏତେ ଅଶାନ୍ତ ଯେ 
ଏଠି ଏହି ଜାହାଜ ଚଳାଇବା ଆଉ ସୁବିଧା ହୁଏ ନାହିଁ ପ୍ରକୃତରେ ଜାହାଜର ବିଶେଷ 
କିଛି ଅସୁବିଧା ନାହିଁ, କିଚୁ ଅଧଵକାଂଶ ଛୋଟ ବନ୍ଦରରେ ଜେଟଙଟି ନଥୁବାରୁ ଯାତ୍ରୀ ଓ 
ମାଲ ଡଙ୍ଗାରେ ଜାହାଜ ପାଖକୁ ଆସନ୍ତି । ବର୍ଷାଦିନେ ଡଙ୍ଗା ଓଲଟି ଯିବାର ଭୟ 
ଥାଏ । କିନୁ ପଶ୍ଚିମଭାରତ ତ ଆଧୁନିକ । ବର୍ଭମାନ ସେଠି ହୋଭରକ୍ରାଫ୍ଡ ଚାଲିଲାଣି ! 
ଭାବନଗରରୁ ସୁରଟ୍‌ ହୋଭରକ୍ରାଫ୍ଟ | ଏକ ଜାହାଜ ଓ ଉଡ଼ାଜାହାଜର ମଖଝି ମଖଝି ଜିନିଷ । 
ଏହା ପ୍ରକୃତରେ ଏକ ଛୋଟ ଜାହାଜ | କିନ୍ତୁ ପାଣି ଉପରେ ନିଜ ଇଞ୍ଜିନ ଦ୍ଵାରା ଏକ 
ବାୟୁର ଗଦି ତିଆରି କରି ତାହା ଉପରେ ଚାଲେ | ଏହା ଛଡ଼ା ଏ ଅଞ୍ଚଳରେ ସାଧାରଣ 
ଜାହାଜ ଓ ଇଞ୍ଜିନଯୁକ୍ତ ଦେଶୀ ନୌକାର ମଧ୍ଯ ଖୁବ୍‌ ବ୍ୟବହାର ହୁଏ | 

ଆମର ପରିବହନ ସାଧନ, ଆମର ଆବଶ୍ୟକତା ମେଣ୍ଟାଇ ପାରୁନାହିଁ । ଯଥେଷ୍ଟ 
ରେଳ ଓ ସଡ଼କ ନାହିଁ । ତାହା ଛଡ଼ା ସଡ଼କରେ ଚାଲୁଥିବା ଟ୍ରକ୍‌ ବହୁତ ରନ୍ଧନ ଖର୍ଚ 
କରେ ଯାହାଲାଗି ବୈଦେଶିକ ମୁଦ୍ରା ଦରକାର । ଜଳପଥରେ ରକ୍ଷଣାବେକ୍ଷଣ ବା 
Maintenance ଖି ଖୁବ୍‌ କମ | ରାସ୍ତା ବା ରେଳପଥ ଭଳି ତ ଆପଣଙ୍କୁ ସମୁଦ୍ରକୁ 
ମରାମତି କରିବାକୁ ପଡ଼ିବ ନାହିଁ । ତାହାଛଡ଼ା ଆଜିକାଲି ଯେଉଁ ରାସ୍ତାରୋକ, ରେଳରୋକ 
ଚାଲିଛି, ଜଳପଥରେ ତାହା କରିବା ସୁବିଧା ନୁହେଁ । ଅଧୁକାଂଶ କ୍ଷେତ୍ରରେ ସମ୍ଭବ ମଧ୍ଯ 
ନୁହେଁ । ଏହି ଧରନ୍ତୁ ଆସାମରେ ଆଜି ବୋଡୋମାନେ ବନ୍ଦ କଲେ ତ କାଲି କାର୍ବୀ । 
ପରଦିନ ଆସାମ ବନ୍ଦ | କିନ୍ତୁ ବ୍ରହୁପୁତ୍ରକୁ ବନ୍ଦ କରିବେ କିପରି ? 

ଓଡ଼ିଶାରେ ମଧ୍ୟ ଆମେ ଜଳପରିବହନକୁ ଭୁଲି ଗଲୁଣି । ଓଡ଼ିଶାର ସମସ୍ତ 
ପୁରୁଣା କେନାଲ ଜଳ ପରିବହନ ଲାଗି ମଧ୍ଯ ଉପଯୁକ୍ତ ଥଲା । ବିଶେଷ କରି ତାଳଦଣ୍ଡା 
ଓ ହାଇଲେଭଲ୍‌ କେନାଲ | ବର୍ଭମାନ ସେ ସବୁ ଭୁଲିଗଲୁଣି | କଟକ ମାଲଗୋଦାମ 
ମଧ୍ୟରେ ଏକ ଡକଯାର୍ଡ ଥୁଲା । ଗୋଦାମ ପାଖରେ ଡଙ୍ଗା ଲାଗୁଥିଲା ! ଡର୍କୟାତ 
ତାଳଦଣ୍ଡା କେନାଲ ସହିତ ସଂଯୁକ୍ତ ଥଲା । ଏ ସଦୂକୁ ଯଦି ଚାଲୁ କରାଯାଇ ପାରନ୍ତା, 
ତାହାହେଲେ ସଡ଼କ ଉପରୁ କିଛି ବୋଝ କମନ୍ତା । ଓଡ଼ିଶାର ବାଲେଶ୍ଵର ଜିଲ୍ଲାରେ 
ଏବଂ ବଙ୍ଗଳାର ମେଦିନିପୁର ଜିଲ୍ଲାରେ କୋଷ୍ଟ କେନାଲ ମଧ୍ଯ ଏଇଥୁଲାଗି ତିଆରି 
ହୋଇଥଲା | ଆନ୍ଧରେ ତ କୋଷ୍ଟ କେନାଲ ପରି ବକିଂହାମ୍‌ କେନାଲ୍‌ ଏବେ ମଧ୍ଯ 
ବ୍ୟବହାର ହେଉଛି । ଆମର ଏଠି ତାହାର ପୂନରୁଦ୍ଧାର କ'ଣ ଅସମ୍ଭବ ? 

୮୪ କପେ ଚା’ ଓ କିଛି ଗପ 


ଜଳପଥ ବିଷୟରେ କହିଲାବେଳେ ଭାରତର ପ୍ରଧାନ ଜଳପଥ ହୁଗୁଲୀ ବା 
ଭାଗିରଥୀର ନାମ ଭୁଲିଗଲେ ସତରେ ମହାଭାରତ ଅଶୁଦ୍ଧ ହେବ | ବହୁକାଳ ପର୍ଯ୍ୟନ୍ତ 
କଲିକତା ହିଁ ଭାରତର ପ୍ରଧାନ ବନ୍ଦର ଏବଂ ରାଜଧାନୀ ମଧ୍ଯ ଥୁଲା | କିନ୍ୁୁ କଲିକତା 
ସମୁଦ୍ରକୂଳରେ ନୁହେଁ । ପ୍ରାୟ ଶହେମାଇଲ ବାଟ ସବୁ ସମୁଦ୍ରଗାମୀ ଜାହାଜ ଏଠାକୁ 
ଆସୁଥିଲେ । କିନୁ ନଦୀ ବଡ଼ ଗୋଳମାଳିଆ ! ପଟୁ ପଡ଼ି କେଉଁପଟ ପୋତି ହୋଇଯିବ 
ତ କେଉଁପଟୁ ପାଣି ଅତଡ଼ା ଖାଇଯିବ । ଏଣୁ ନଦୀର ଗଭୀରତା ଠିକ୍‌ ରଖୁବା ପାଇଁ 
ସବୁବେଳେ ଖୋଳାଖୋଳି ବା Dredging କରିବାକୁ ହୁଏ । ସବୁ ବନ୍ଦରରେ କିଛି 
କିଛି କରିବାକୁ ହୁଏ । କିନ୍ତୁ କଲିକତାରେ ଅନେକ ବେଶି | ତାହାଛଡ଼ା ନଦୀରେ 
ଅନେକ ବାଙ୍କ | ଏଣୁ ଗଙ୍ଗାସାଗର ମୁହାଣଠାରୁ କଲିକତା ପର୍ଯ୍ୟନ୍ତ ଜାହାଜ ଆସିବା 
ଜାହାଜର କପ୍ତାନ ବା ଅନ୍ୟ ଅଫିସରଙ୍କ ଦ୍ଵାରା ସମ୍ଭବ ନୂହେଁ । ଏଥିଲାଗି ପଥପ୍ରଦର୍ଶକ 
ବା ପାଇଲଟ୍‌ ଦରକାର । ବର୍ଭମାନ ତ ପାଇଲଟ କଥାଟା ଉଡ଼ାଜାହାଜ ଚାଳକ ଲାଗି 
ବ୍ୟବହାର ହୁଏ । ଏବେ ତ ଟ୍ରକର ଡ଼ାଇଭର୍‌ ସିଟ୍‌ ପାଖରେ ଲେଖାଥ୍‌ବ ପାଇଲ୍‌ଟ | 
ଏହା ଅବଷ୍ଯ ରାନ୍ଧୁଣିଆକୁ ମହାରାଜ କହିଲା ପରି । କିନ୍ତୁ ପୃଥୁବୀରେ ଦୂଇ ଜାଗାର 
ପାଇଲଟ୍‌ ଖୁବ୍‌ ପ୍ରସିଦ୍ଧ ଥଲେ | ହୁଗୁଲୀ ନଦୀର ଏବଂ ସୁଏଜ କେନାଲର ! ଏମାନେ 
କେବଳ ଜାହାଜକୁ ବାଟ ଦେଖାଇ ଆଣରି ତାହା ନୁହେଁ । ଅନ୍ଯ ସମୟରେ ମଧ୍ଯ 
ନଦୀରେ ବୂଲି ଅବସ୍ଥା ତଦାରଖ କରୁଥାନ୍ତି । ଯଥା ସ୍ଥାନରେ ଖୋଳାଇବାର ବା Dredg- 
ing କରିବାର ବ୍ୟବସ୍ଥା କରୁଥାନ୍ତି । ଏମାନଙ୍କ ଦାୟିତ୍ଵ ବହୁତ କାରଣ ଶହ ଶହ କୋଟି 
କୋଟି ଟଙ୍କାର ଜାହାଜର ନିରାପରା ଲାଗି ସେମାନେ ଦାୟୀ | ସବୂ ବନ୍ଦରରେ ପାଇଲଟ୍‌ 
ଅଛନ୍ତି ଏବଂ ପାଇଲଟ୍‌ ହେବାକୁ ହେଲେ ସାଧାରଣତଃ ଜାହାଜର କପ୍ତାନ ହୋଇଥିବାର 
ଅଭିଜ୍ଞତା ଦରକାର | ଏଣୁ ଜାହାଜର କପ୍ତାନମାନେ ଅବସର ନେଇ ନିଜ ପରିବାର 
ସହିତ ରହିବା ଓ ପିଲାପିଲିଙ୍କ ଯନ୍‌ ନେବା ପାଇଁ ପାଇଲଟ୍‌ ଚାକିରିରେ ଯୋଗଦାନ 
କରନ୍ତି । କିନ୍ତୁ ହୁଗୁଲୀ ନଦୀ ଲାଗି ବ୍ଯବସ୍ଥା ଅଲଗା । 

ହୁଗୁଲୀ ବା ଭାଗିରଥୀ ନଦୀ ବେଙ୍ଗଲ ପାଇଲଟ୍‌ ସର୍ଭିସର ରାଜ୍ୟ । ଏମାନେ 
ନିଜକୁ Royal Bengal Tigers’ ମଧ୍ୟ କହନ୍ତି | ବୋଧହୁଏ ଉକ୍ତ ଟାଇଗର ପରି 
ଏମାନଙ୍କର ସୁନ୍ଦରବନ ସହିତ ବେଶି କାରବାର ଲାଗି ଏହି ନାମକରଣ । ଏଠିକି 
ସେମାନେ ଖୁବ୍‌ ଟୋକା ଅଫିସର ଶିକ୍ଷାର୍ଥୀ କରି ନିଅନ୍ତି ଏବଂ ପୂରା ରକମ ପାଇଲଟ୍‌ 
ହେବାକୁ ପ୍ରାୟ ଦଶବର୍ଷ ଲାଗେ । ଯଦିଚ ଟ୍ରେନିଂ ସମୟ ତିନି ବର୍ଷ, ତଥାପି ସବୁଠାରୁ 
ବୁଢ଼ା ପାଇଲଟ୍‌ ମଧ୍ଯ କହିବ ଯେ, ଏହି ନଦୀକୁ ପୁରା ଚିହ୍ନିବା ଅସମ୍ଭବ । ଏମାନେ ନିଜ 

ଜଳପଥ ୮୫ 


କାର୍ଯ୍ୟରେ ଅତି ଦକ୍ଷ ଓ ସମର୍ପିତ ଏବଂ ଏମାନଙ୍କର ଗର୍ବ କରିବାର ଯଥେଷ୍ଟ କାରଣ 
ଅଛି । ଏମାନେ ତାଙ୍କ ସମସ୍ତ ଚାକିରିଟା ହିଁ ଏହି ନଦୀରେ କଟାନ୍ତି । ଏମାନେ ହୁଗୁଲୀ 
ନଦୀ ଓ କଲିକତା ବନ୍ଦରର ମାଲିକ । ଗୋଟିଏ ଜାହାଜକୁ ସାଗର ଦ୍ଵୀପଠାରୁ କଲିକତା 
ଆସିବାକୁ ପ୍ରାୟ ଦୁଇ ଦିନ ଲାଗେ, କାରଣ ଜାହାଜକୁ ଅତି ସତର୍କତାର ସହିତ ଆଣିବାକୁ 
ହୁଏ । ଶୀତଦିନେ ହୁଗୁଲୀ ନଦୀର କୁହୁଡ଼ି ଏକ ଭୟଙ୍କର ଜିନିଷ । ଏପରିକି 
ବଙ୍କିମଚନ୍ଦ୍ରଙ୍କର ଏକ ଶ୍ରେଷ୍ଠ କୃତି ' କପାନକୂଣ୍ଡଳା? ର ଆରମ୍ଭ ତ ଏହି ହୁଗୁଲୀର 
କୂହୁଡ଼ିରେ ବାଟବଣା ହେବା ନେଇ | ଅପେକ୍ଷାକ୍ୃୃତ ଅନେକ ଛୋଟ ନଦୀ ଷ୍ଟିମର ଲାଗି 
ପାଇଲଟ୍‌ ଦରକାର ନାହିଁ କାରଣ ଅଭିଜ୍ଞ ସାରେଙ୍ଗ ନିଜ ବାଟ ଚିହ୍ନିପାରେ ଏବଂ ସବୁଠୁ 
ବଡ଼ କଥା ଯେ ସମୁଦ୍ର ଜାହାଜ ତୁଳନାରେ ଅତି ଛୋଟ ହୋଇଥିବାରୁ ଏଥୁଲାଗି ପାଣିର 
ଗଭୀରତା ବେଶି ଦରକାର ନାହିଁ ଏବଂ ହଠାତ୍‌ ବନ୍ଦ କରି ଠିଆ କରିଦେଇ ହେବ । 
ଏଣୁ ଦୁର୍ଘଟଣାର ଭୟ କମ୍‌ । ଯଦି ବା ଲାଗିଯାଏ, ମୋଟରଲଞ୍ଚ ଟାଣି ବାହାର କରିଦେଇ 
ପାରିବ । ତଥାପି ବାଂଲାଦେଶରେ ଏବଂ ଆମର ଏଠି ମଧ୍ଯ ରାସ୍ତା ଦେଖାଇବାକୁ 
ବାଉଁଶରେ ନାନା ପ୍ରକାର ସିଗ୍‌ନାଲ ପୋତା ହୋଇଥାଏ । 

କିନ୍ତୁ ନଦୀ ସବୁ ପୋତି ହୋଇଯାଉଛି । ବାଂଲାଦେଶରେ ମଧ୍ଯ । ତାହାର 
ପ୍ରଧାନ କାରଣ ହେଲା ପର୍ବତରୁ ଜଙ୍ଗଲକଟା । ଫଳତଃ ବର୍ଷା ଦିନେ ବଢ଼ିରେ ବହୁତ 
ମାଟି ଆସୁଛି ଯାହାକି ନଦୀ ଗର୍ଭରେ ପଡ଼ି ନଦୀକୁ ପୋତି ଦେଉଛି । ତାହା ଛଡ଼ା 
ଜଳସେଚନ ଲାଗି ବହୁତ ପାଣି ନଦୀରୁ କାଢ଼ି ନିଆଯାଉଛି । ନଦୀର ଗତିପଥ ପରିଷ୍କାର 
ରହୁନାହିଁ । ବଢ଼ି ଭୟଙ୍କର ହେଉଛି । ନଦୀ ଆମର ମା ପରା ? ଜୟ ଗଙ୍ଗାମାତା 
ବୋଲୁଛୁ ଏବଂ ତିଳେ ତିଳେ ସେହି ମା'ର ହତ୍ୟା କରୁଛୁ । ଯଦି ସାବଧାନ ନହେଉ 
ଏବଂ ମା” କୁ ବଞ୍ଚେଇବାର ଉପାୟ ନକରୁଁ ତେବେ ସେ ପାପର ଦଣ୍ଡ ଆମେ ଓ ଆମ 
ବଂଶଧରମାନେ ନିଶ୍ଚୟ ପାଇବୁ । ସେତେବେଳେ ଆଉ ଭାଗ୍ୟକୁ ଦୋଷ ଦେବେ 
ନାହିଁ । 

ସମସ୍ତଙ୍କର ଧାରଣା ଯେ ଜଳପଥରେ ଦୁଃସାହସିକ କାର୍ଯ୍ୟ ବା ଆଡଭେଞ୍ଚର 
ଭରି ରହିଛି । ଆଡଭେଞ୍ଚର୍‌ର ଠିକ୍‌ ଓଡ଼ିଆ ପ୍ରତିଶବ୍ଦ ପାଉନାହିଁ । ଯେପରି ଅନୁବାଦ 
କଲେ ମଧ୍ଯ ଏହାର ବ୍ୟଞ୍ଜନା ମିଳେନାହିଁ । ଝଡ଼ତୋଫାନରେ ଆଡଭେଞ୍ଚର ତ ଅଛି । 
କିନ୍ତୁ ତାହା ବିପଦସଙ୍କୁଳ ହେଲେ ମଧ୍ଯ ତାହାକୁ ଠିକ୍‌ ଆଡଭେଞ୍ଚର୍‌ କହିପାରିବେ ନାହିଁ, 
କାରଣ ଦକ୍ଷ ଓ ଅଭିଞ୍ଚ କପ୍ତାନ ବା ପୋତାଧ୍ଯକ୍ଷ ସାଧାରଣତଃ ଏହା ସବୁ ସମ୍ଭାଳି ନିଏ । 
ପ୍ରକୃତ ଆତଭେଞ୍ଚର କଳଦସ୍ୟୁ ବା ୬୯ ମାନଙ୍କୁ ନେଇ | ବ୍ରିଟିଶ ସାମ୍ରାଜ୍ୟର 

ମୂଳଦୂଆ ତ ଏହି ଦସ୍ୟୁବୃତ୍ତି ବା ୮୯ ଉପରେ ପଡ଼ିଛି । ସାର୍‌ ଫ୍ରାନସିସ୍‌ ଡ୍ରେକ୍‌ ବା 
ସାର୍‌ ୱାଲଟର ରାଲେ ତ ପ୍ରକୃତରେ ସରକାର ସମଥିତ ଡକାୟତ | କିନଚୁ ଆମ ଦେଶରେ 
ଅର୍ଥାତ୍‌ ବଙ୍ଗୋପସାଗର ଓ ଆରବ ସାଗରରେ ଜଳ ଦସ୍ୟୁ ଥଲେ ପର୍ଗୁଗୀଜ୍‌ । ଆମଆଡ଼େ 
ଏହାଙ୍କର ଦୂରଟି ପ୍ରଚଳିତ ନାମ ଥଲା ବୋମ୍ବାଟିଆ ଓ ହାରମାଦ୍‌ । ଫକୀରମୋହନଙ୍କ 
ଲେଖାରେ ମଧ୍ଯ ଏମାନଙ୍କର ଉପ୍ପାତର ପ୍ରମାଣ ମିଳେ | ଏମାନେ ଚଟ୍ଗଗ୍ରାମରେ ଘାଟୀ 
କରି ବଙ୍ଗଦେଶର ତଳଅଞ୍ଚଳ ଓ ବଙ୍ଗୋପସାଗରରେ ଭୀଷଣ ଡକାୟତି କରୁଥିଲେ । 
କେବଳ ଲୁଟପାଟ ନୁହେଁ । ମନୁଷ୍ଯମାନଙ୍କୁ ଦାସ କରି ମଧ୍ଯପ୍ରାଚ୍ଯ ଆଡ଼େ ବିକ୍ରୀ ମଧ୍ଯ 
କରି ଦେଉଥିଲେ ! ସୁନ୍ଦରୀ ସ୍ତୀ ହେଲେ ତ କଥା ସରିଲା । 

ଆମର ସମସ୍ୟା ହେଲା ଯେ ଦିଲ୍ଲୀର ମୋଗଲ ସମ୍ପାଟମାନେ ସମୁଦ୍ରର ମୂଲ୍ୟ 
ବୂଝିଲେ ନାହିଁ । ଏଣୁ ନୌବାହିନୀ ଗଢ଼ିବାର କୌଣସି ଚେଷ୍ଟା କଲେ ନାହିଁ । ଭାରତରେ 
ଯେ ଏହି ଗୋରା ଡକାୟତଙ୍କୁ ପ୍ରତିରୋଧ କରିବାର ଚେଷ୍ଟା ନ ହୋଇଥଲା, ତାହା 
ନୁହେଁ । ଗୁଜରାଟର ମାହମୁଦ୍‌ ବେଗାଡ଼ା ଏବଂ ମିଶରର ଲୋହିତ ସାଗରରେ ଥବା 
ନୌବାହିନୀ ଏକାଠି ମିଶି ପର୍ରୁଗୀଜମାନଙ୍କୁ ୧୫ ୦ ୮ ଖ୍ରୀଷ୍ଟାଦ୍ଦରେ ଚାଉଲର ନୌମଯୁଦ୍ଧରେ 
ପରାସ୍ତ କରିଥୁଲେ | କିନୁ ଦିଲ୍ଲୀର ସାହାଯ୍ୟ ବିନା ଏକା ଗୁଜରାଟ ପର୍ୁଗୀଜମାନଙ୍କୁ 
ରୋକି ପାରିନଥାନ୍ତା ଓ ପାରିଲା ନାହିଁ । ପର୍ରୁଗୀଜମାନେ ବେଗାଡାଙ୍କ ପୁତ୍ର ସୁଲତାନ 
ବାହାଦୂର ଶାହଙ୍କୁ ସନ୍ଧିସ୍ଥାପନର କଥାବାର୍ଭା ଲାଗି ଡାକିନେଇ ହତ୍ୟା କଲେ | ଏହାପରେ 
କେରଳର କୁଞ୍ଜାଲୀ ମାରାକାର ଓ ମହାରାଷ୍ଟ୍ରର କୋଣାଜୀ ଆଂଗ୍ରେ ଚେଷ୍ଟା ଅବଶ୍ଯ 
କରିଥୁଲେ | କିନୁ ସେମାନେ ମଧ୍ଯ ଦିଲ୍ଲୀର ସହାୟତା ପାଇ ନଥିଲେ । ସମୁଦ୍ରପ୍ରତି 
ଦିଲ୍ଲୀର ଏହି ଉଦାସୀନତା ହିଁ ଇଂରାଜୀ ସାମ୍ରାଜ୍ୟର ମୂଳକାରଣ । ମୋଗଲ ଓ 
ପଠାନମାନେ ମଧ୍ଯ ଏସିୟାରୁ ଆସି ସ୍ଥଳପଥରେ ଭାରତ ଜୟ କରିଥୁଲେ | ଏଣୁ ସେମାନେ 
ସ୍ଥଳ ପଥରୁ ଆକ୍ରମଣକୁ ଡରୁଥଲେ | ସମୁହ ଓ ଜଳପଥ ପ୍ରତି ଥୁଲେ ସଂପୂର୍ଣ ଉଦାସୀନ । 
ସତରେ କ'ଣ ଦିଲ୍ଲୀ ଅର୍ଥାତ୍‌ ଆମେ ଭାରତୀୟ ସମୁଦ୍ରର ମହତ୍‌ ବୁଝିଲୁଣି ? 

ଏହି ଜଳଦସ୍ୟଯୁମାନେ ବିଂଶ ଶତାଦ୍ଦୀରେ ମଧ୍ଯ ଅଛଚି । ଯେଉଁଠାରେ ଶାସନ 
ଅସ୍ଥିର ହୋଇଯାଏ ବା ସାଗର ଉପରେ କର୍ଚ୍ଧତ୍ଵ ନେଇ ସ୍ପଷ୍ଟତା ନଥାଏ, ସେଇଠି ଏମାନେ 
ବାହାରି ପଡ଼ରି । ବିଂଶ ଶତାଦ୍ଦୀର ପ୍ରଥମ ଭାଗରେ ଚୀନ ଦେଶ ଏଥୁଲାଗି ପ୍ରସିଦ୍ଧ 
ଥୁଲା | ସେଠି ତ ଜାହାଜରେ ସଶସ୍ତ୍ର ପୋଲିସ ରହୁଥିଲେ । ତଥାପି ଏପରି ଡକାୟତି 
ହେଉଥଲା | ଉଦ୍ଦେଶ୍ୟ ତ ଟଙ୍କା ପଇସା ଲୁଟ୍‌ ଏବଂ କେଉଁ ଚୀନାଯାତ୍ରୀକୁ ଅପହରଣ 
କରି ପଣବନ୍ଦୀ କରିବା । ଶତୁରି ଦଶକରେ ପଶ୍ଚିମ ଆଫ୍ରିକାର ମଧ୍ଯ ଏଥୁଲାଗି ବଡ଼ 

ବଦନାମ ଥୁଲା | କିନୁ ବର୍ଭମାନ ସବୁଠାରୁ ବଦନାମୀ ଜାଗା ହେଲା ମାଲାକା ସମୁଦ୍ର । 
ଅର୍ଥାତ୍‌ ଇଣ୍ଡୋନେସିଆ ଓ ମାଲେସିଆ ମଧ୍ଯବର୍ଭୀ ସମୁଦ୍ର । ଏଠି ସମୁଦ୍ର ସୀମା ନେଇ 
ବଡ଼ ବିବାଦ | ଏହି ସମୁଦ୍ର ଅଣଓସାରିଆ ଓ ବିପଜନକ କାରଣ ପାଣି ତଳେ ପଥର 
ରତ୍ୟାଦି ଅନେକ । ଏହି ବାଟେ ବଡ଼ ବଡ଼ ତୈଳବାହୀ ଜାହାଜ ଯାଆନ୍ତି । ସେଗୁଡ଼ିକୁ 
ଅତି ଧୀରେ ଧୀରେ ଯିବାକୁ ପଡ଼େ ଏବଂ ତାଙ୍କର ବିରାଟ କାୟା ଯୋଗୁ ହଠାତ୍‌ 
ଗତିପଥ ବଦଳାଇ ପାରିବେ ନାହିଁ । ଏଣୁ ଜଳଦସ୍ୟୁମାନେ ମୋଟର ଲଞ୍ଚରେ ଆସି 
ଜାହାଜ ଉପରକୁ ଚଢ଼ିଯାଇ ଲୁଟପାଟ କରନ୍ତି । ଏହିପରି ବଡ଼ ଜାହାଜରେ ବହୁତ 
ନଗଦ ମୁଦ୍ରା ଥାଏ । ତାହାକୁ ଲୁଟିବା ଡକାୟତଙ୍କ ଲକ୍ଷ୍ଯ । 

ତେବେ ଆଜିକାଲିକା ଯୁଗ ଲାଗି ଏଇଟା କି ସମସ୍ଯା ଯେ, ସମାଧାନ 
ହେଉନାହିଁ ? ଏ ପ୍ରଶ୍ମର ଉତ୍ତର ଆଉ ଗୋଟିଏ ପ୍ରଶ୍ନ । ବୋସନିଆ ରୁଆଣ୍ଡା ଇତ୍ୟାଦିରେ 
ନରସଂହାର କାହିଁକି ବନ୍ଦ ହୋଇ ପାରୁନାହିଁ ? ପରିଷ୍କାର କଥା, କାଦୂଅକୁ ନପଶିଲେ 
ଶେଉଳଟା ଧରିବେ କେମିତି ? ଇଣ୍ଡୋନେସିଆ, ମାଲେସିଆ ବା ଥାଇଲାଣ୍ଡର VLCC 
ବା ଅତିକାୟ ତୈଳବାହକ ଜାହାଜ ନାହିଁ । ସେସବୁ ଜାହାଜର ନାବିକ ମଧ୍ଯ 
ଇଣ୍ଡୋନେସିଆ ବା ମାଲେସିଆର ନୂହଁନ୍ତି । ଏଣୁ ଜାହାଜର ନିରାପତ୍ତା ନେଇ ସେମାନେ 
ଚିନ୍ତିତ ନୂହଁନି । ପୁଣି ଏହି ଜାହାଜର ମାଲିକମାନେ ଆମେରିକା ବା ୟୁରୋପର ହେଲେ 
ମଧ୍ଯ ଜାହାଜର ରେଜିଷ୍ଟ୍ରେସନ ଲାଇକେରିଆ ବା ସେହିପରି କୌଣସି କ୍ଷୁଦ୍ ଅନାମଧେୟ 
ଦେଶରେ କରାନ୍ତି । ଉଦ୍ଦେଶ୍ୟ ଟିକସ୍‌ ଫାଙ୍କି । ଏଣୁ ଜାହାଜ ଆମେରିକା ବା ବ୍ରିଟେନର 
ଆଇନତଃ ହୋଇ ନଥୁବାରୁ ସେମାନେ ମଧ୍ଯ ମାଲେସିଆ ବା ଇଣ୍ଡୋନେସିଆ ଉପରେ 
ଚାପ ପକାଇ ପାରିବେ ନାହିଁ । ପୁଣି ଏହି ଦୁଇଦେଶ ଏହି ଜାହାଜ ଚଳାଚଳରୁ କୌଣସି 
ଆର୍ଥକ ଲାଭ ପାଆନ୍ତି ନାହିଁ । ଯାହା ମିଳେ, ତାହା ସିଙ୍ଗାପୁରକୁ | ଯଦି ମାଲେସିଆ ଓ 
ସିଙ୍ଗାପୁର ଅଲଗା ହୋଇନଥାନ୍ତେ , ତାହାହେଲେ ଏହି ସଂଯୁକ୍ତ ଦେଶ ନିଶ୍ଚୟ ନିରାପତ୍ତାର 
ବ୍ୟବସ୍ଥା କରିଥାନ୍ତା କାରଣ ସେଥୂରେ ତାହାର ଆଥ୍ଭିକ ଲାଭ । 

କିନ୍ତୁ ଜଳପଥ ବିଷୟରେ କହି, ତାହା ସାଥୁର ରୋମାନ ବିଷୟରେ ନକହିଲେ 
ବହୁତ ଅକୃତଜ୍ଞତା ହେବ | ଯେତେ ପ୍ରକାର ଯାନ ଅଛି ତାହା ମଧ୍ଯରେ ଜାହାଜ, ତାହା 
ନଦୀର ହେଉ ବା ସମୁଦ୍ରର ଏହି ସବୁ ରୋମାନ୍‌ ଓ ମନ ଦିଆନିଆ ଆଦି ଲାଗି 
ଏକମାତ୍ର ଉଚିତ୍‌ ଯାନ | ତାହାର କାରଣ ଶଗଡ଼ ଗାଡ଼ି ଠାରୁ ଆରମ୍ଭ କରି ବୋଇଂ - 
୭୪୭ ଉଡ଼ାଜାହାଜ ପର୍ଯ୍ୟନ୍ତ ସବୁଥରେ ଆପଣ ନିଜ ସ୍ଥାନରେ ବସି ରହିବେ । 
ସ୍ଥାଣୁ । ଅବଶ୍ୟ ଟିକିଏ ଏପଟ ସେପଟ ହୋଇପାରିବେ | ବାଥରୁମ୍‌ ଇତ୍ୟାଦିକୁ ଯାଇ 

ପାରିବେ । କିନୁ ତାହା ଅତି ଅଛ ସମୟ ପାଇଁ ଓ ସବୁବେଳେ ସମସ୍ତଙ୍କ ଆଖୁରେ । 
ଜାହାଜଟା କିନୁୁ ଏକ ବିରାଟ ଜିନିଷ ଏବଂ ଏଥୁରେ ନାନାଦି ଅନ୍ଧଲରୁଆ କୋଣ ମିଳିବ । 
ରଂରାଜୀ ନଭେଲରେ ଆପଣ ଶିପ୍‌ବୋର୍ଡ ରୋମାନ୍ସ ବିଷୟରେ ଅନେକ ଖବର 
ପାଇପାରିବେ । ଏହି ଜାହାଜର ଡେକ୍‌ ବା ପଟତନ ହାଲୁକା ଫ୍ରେମର ଅତି ଉପଯୁକ୍ତ 
ପୃଶ୍ଠଭୂମି। ପ୍ରଥମତଃ କେତେ ଦିନ ଅର୍ଥାତ୍‌ ଜାହାଜ ଛାଡ଼ିବା ଠାରୁ ଆପଣଙ୍କ ଗନ୍ତବ୍ୟ 
ବନ୍ଦରରେ ପହଞ୍ଚବା ପର୍ଯ୍ୟନ୍ତ ଆପଣ ଦାୟିତ୍‌ ମୁକ୍ତ ଲଗାମଛଡ଼ା । ବୁଲାବୁଲି କରିବାକୁ 
ଜାଗା ଅଛି । ଲୋକଲୋଚନର ଅଗୋଚରରେ କିଛି ସମୟ ତ ରହିହେବ ଏବଂ ସେହି 
କାର୍ଯ୍ୟହୀନ ଦାୟିତ୍‌ ମୁକ୍ତ ଅବସ୍ଥାଟା କାହା କାହା ପକ୍ଷରେ ଦାୟିତ୍ବହୀନତା ମଧ୍ଯ ଆଣି 
ଦେଇପାରେ । 

ଇଂରେଜଙ୍କ କଥା ଛାଡନ୍ତୁ । ଆମ ଦେଶରେ ମଧ୍ଯ ଏହାର କିଛି ପ୍ରଭାବ ଦେଖୁବାକୁ 
ମିଳିବ । ଓଡ଼ିଶାରୁ ଅବଶ୍ୟ ଏକ ସମୟରେ ଜାହାଜ ରେଙ୍ଗୁନ ଯାଉଥଲା | କିନ୍ଧୁ ସେଥିରେ 
ଯେଉଁମାନେ ଯାଉଥୁଲେ, ସେମାନେ ଗରିବ କୂଲି, ଡେକ୍‌ ପାସେଞ୍ଜର ! ତାହା ଛଡ଼ା 
ସେଠି ନାରୀ ସାଙ୍ଗ ମିଳିବା ଅସମ୍ଭବ କାରଣ ମହିଳାମାନେ ଆଉ କ'ଣ ରେଙ୍ଗାମ 
ଯାଉଥୁଲେ ? କିନୁ ବଙ୍ଗଳାରୁ ମଧ୍ୟବିତ୍ତ ଅନେକ ବର୍ମା ଯାଉଥିଲେ ଏବଂ ଅନେକ ସମୟରେ 
ପରିବାର ସହିତ । ଆପଣ ଏ ଦିଗରୁ ଶରତଚନ୍ଦ୍ରଙ୍କର ଶ୍ରୀକାନ୍ତ ଦେଖପାରନ୍ତି । ହୁଏତ 
ତାମିଲରେ ମଧ୍ଯ ଥିବ । କିନ୍ତୁ ଭାଷା ନଜାଣିଥିବାରୁ କୌଣସି ମତ ଦେଇପାରୁ ନାହିଁ । 

କିନ୍ତୁ ନଦୀର ଷ୍ଟିମରରେ ଯାତାୟାତ ତ ଅବିଭକ୍ତ ବଙ୍ଗଳାର ନିତ୍ଯନୈମିରିକ 
ବ୍ୟାପାର | ଧରନ୍ତୁ ଆପଣ କଲିକତାରେ ଏମ୍‌.ଏ. ପଢୁଥିଲେ । କିନୁ ଘର ଢ଼ାକା ଜିଲା 
ବା ବରିସାଲ | ଏଣୁ ଖରା ଛୁଟି, ପୂଜା ଛୁଟିରେ ଘରକୁ ( ସେଠାର ଉଚ୍ଚାରଣ-ଦ୍ୟାଶେ) 
ଗଲେ ଆପଣ ପ୍ରାୟ ଛଅ ଘଣ୍ଟା ରେଳରେ ଏବଂ ଚଉଦ ପନ୍ଦର ଘଣ୍ଟା ଷ୍ିମରରେ 
କଟାଇବେ । ଷ୍ଟିମରରେ ବୁଲାବୁଲି କରିବାକୁ, ରେଲିଂ ଧରି ଠିଆ ହୋଇ ପ୍ରକୃତିକୁ 
ନିରୀକ୍ଷଣ କରିବାର ପ୍ରଚୂର ସୁବିଧା ଅଛି ଏବଂ ତାହାର ସଦବ୍ୟବହାର ନ କରିବାଟା 
ଆପଣଙ୍କର ମାନସିକ ସୁସ୍ଥତା ବିଷୟରେ ସନ୍ଦେହ ଜାଗ୍ରତ କରିବ। ସେହି ବିସ୍ତୀର୍ଣ୍ 
ଜଳରାଶି ଉପରେ ପ୍ରକୃତିର ଖେଳ ଆପଣଙ୍କ ମନ ଉପରେ ସେହି ସମୟରେ ଏକ 
ଗଭୀର ପ୍ରଭାବ ପକାଇବ ! ସାଧାରଣତଃ ଏହାର ପ୍ରଭାବ ମନରେ ଏକ ଶାନ୍ତ ଉଦାସ 
ଭାବ ଆଣିଦିଏ । ଫଳତଃ ଆପଣ ଏକ ଦୀର୍ଘଶ୍ବାସ ଛାଡ଼ି ଖଣ୍ଡିଏ ସିଗାରେଟ୍‌ ଧରାଇବେ | 
କିନ୍ତୁ ଯଦି ଆପଣଙ୍କର ନିୟତ୍‌ ଅନ୍ଯ ପ୍ରକାର ହୋଇଥାଏ, ତାହାହେଲେ ? 

ରବୀନ୍ଦ୍ରନାଥଙ୍କ ଗୋରା ଉପନ୍ୟାସରେ ଲଳିତା ଓ ବିନୟର କ'ଣ ହେଲା ? 

ଜଳପଥ ୮୯ 


ଲଳିତା କ୍ୟାବିନର ବାହାରେ ଆସି ଦେଖେ ଯେ ଅନତିଦୂରରେ ବିନୟ ଗୋଟିଏ 
ବେତ ଚଉକି ଉପରେ ଶୋଇପଡ଼ିଛି । ଦେଖୁଲାକ୍ଷଣି ଲଳିତାର ହୃତପିଣ୍ଡ ସ୍ତନ୍ଦିତ 
ହୋଇଉଠିଲା । ସମିସ୍ତ ରାତ୍ରୀ ସେ ଏଠି ବସି ବସି ପହରା ଦେଇଛି । ଏତେ ନିକଟରେ । 
ତଥାପି ଏତେ ଦୂରରେ । 
ବଙ୍କିମଚନ୍ଦ୍ରଙ୍କ ବେଳକୁ ଏତେ ଵ୍ଟିମର ସର୍ଭିସ୍‌ ବୋଧହୁଏ ହୋଇନଥୁଲା । ତାହା 
ଛଡ଼ା ତାଙ୍କର ଅଧୁକାଂଶ ଲେଖାର ପୃଷ୍ଠଭୂମି ଅତୀତ | ଏଣୁ ସେଠି ଷ୍ଟିମର ପାଇବେ 
ନାହିଁ। ପାଇବେ ବଜରା ଯାହା କାଶ୍ମୀର ହାଉସ୍‌ବୋଟ୍‌ ଶ୍ରେଣୀୟ । ଶରତଚନ୍ଦ୍ର 
ପଶ୍ଚିମବଙ୍ଗର । ଏଣୁ ତାଙ୍କ ଲେଖାରେ ଵ୍ଟିମର୍‌ ବିଶେଷ ନାହିଁ, କେବଳ ବର୍ମା ଯାତ୍ରାର 
ବର୍ଣ୍ଣନା ଛାଡ଼ିଦେଲେ । କିନ୍ତୁ ବଙ୍ଗଳାର ଅନ୍ୟାନ୍ୟ ପୂର୍ବବଙ୍ଗ ଜାତ ଲେଖକମାନେ ଷ୍ଟିମରକୁ 
ତାଙ୍କ ଲେଖାରେ ବିଶେଷ ସ୍ଥାନ ଦେଇଛନ୍ତି । ବିଶେଷ କରି ସୟେଦ୍‌ ମୁଜତବା ଅଲୀ ଓ 
ଅଚିନ୍ତ୍ୟ କୁମାର ସେନ୍‌ଗୁପ୍ତ । କିନ୍ଧୁ ରବୀନ୍ଦରନାଥ ହେଲେ ଅତୁଳନୀୟ । ଖଲି ସ୍ରଷ୍ଟା 
ହିସାବରେ ନୁହେଁ । ତାଙ୍କର ଯୁବକ ସମୟରେ ଜମିଦାରୀ ପରିଚାଳନା ଲାଗି ଏହି 
ନଦୀବହୁଳ ଦେଶ ସହିତ ତାଙ୍କର ପରିଚୟ ଅତି ଘନିଷ୍ଠ ଥଲା | ଏଣୁ ରବୀନ୍ଦ୍ରନାଥଙ୍କର 
ଯେଉଁ ରଚନା ଜଳରାଶି ସହିତ ସଂପୃକ୍ତ, ତାହାର ମାଧୁର୍ଯ୍ୟ ଅତୁଳନୀୟ । 
କିନ୍ତୁ ଆଉ ନୁହେଁ । ନଦୀ ତ ମରିଯାଇଛି । ତାହାର କାରଣ ବିଷୟରେ ଅଃ 
ଆଗରୁ କିଛି ସୂଚନା ତ ଦେଇଛି । ସମୁଦ୍ରର ଜାହାଜ ତ ଆଉ ଯାତ୍ରୀ ନେବାଲାଗି 
ବ୍ୟବହୃତ ହେଉନାହିଁ । ଏପରିକି ମକ୍କାକୁ ହଜ୍‌ କରିବାକୁ ଯାଉଥୁବା ଯାତ୍ରୀ ଏବେ 
ଉଡ଼ାଜାହାଜରେ ଯାଉଛନ୍ତି ! ମଧ୍ଯପ୍ରାଚ୍ୟକୁ କୁଲିକାମ କରିବାକୁ ଯାଉଥିବା ଲୋକ ମଧ୍ଯ 
ତ ଉଡ଼ାଜାହାଜରେ ଯାଉଚି | ବର୍ଭମାନ ଜଳପଥ କେବଳ ମାଲ୍‌ ନେବା ପାଇଁ | ଏହାର 
ଗୁରୁତ୍‌ କେବଳ ଅର୍ଥନୈତିକ । ମାୟାଧର ମାନସିଂହଙ୍କ ଭାଷାରେ : 
ସାଧବ ପୁଅ ମୁଁ ବୋଇତରେ ମୋ ଜୀବନ 
ସାଗର ଲହରି ଗଣି ସରେ ଯଉବନ । 
ଧୁବ ତାରା ଚାହିଁ ଶୁଖଇ ଆଖିର ପାଣି 
କାନେ ଚିରକଟୁ ସୁନାରୂପା ଝଣଟ୍‌ଣ ।' 
ଆହା, ସାଧବ ପୁଅର ବର୍ରମାନ କଥାରେ ଟୋକା ସେକେଣ୍ଡ ମେଟ୍‌ର ଯଉବନ 
କ'ଣ ସାର୍ଥକ ହେବନାହିଁ ? ଉତ୍ତରର ଧୂବତାରା ଛଡ଼ା ତା ଜୀବନରେ କ'ଣ ଆଉ କୌଣସି 
ଧୂବତାରା ଦେଖାଯିବ ନାହିଁ ? ଭଗବାନଙ୍କୁ ଧନ୍ୟବାଦ, ଅଧୁକାଂଶ ଅବଶ୍ୟ ପାଆନ୍ତି । 


H* 

ତସ୍ତୈ ଶ୍ରୀ ଗୁରବେ ନମଃ 


ଆଜିକାଲି ଯାହାକୁ ଦେଖ, କୌଣସି ଗୁରୁଙ୍କ ଶିଷ୍ୟ । ଭଲକଥା, କିନୁ ଯାହା 
ଦେଖୁଛି ସେମାନେ ଶିକ୍ଷା କରିବା ଅର୍ଥରେ ଶିଷ୍ଯ ନୂହନ୍ତି । ସେମାନେ ଗୁରୁଙ୍କୁ ନିଜ 
ସୁବିଧା ଲାଗି ବ୍ଯବହାର କରିବାକୁ ଚାହାନ୍ତି | ଗୁରୁଙ୍କର ଆଧ୍ଯାମ୍ପିକ କ୍ଷମତା ବଳରେ 
ସେମାନଙ୍କର ସର୍ବାଙ୍ଗୀନ ଉନ୍ନତି କରାଇବେ ଏବଂ ବିପଦ ଆପଦରୁ ରକ୍ଷା କରିବେ । 
ଗୁରୁ ମଧ୍ଯ ଶିଷ୍ୟମାନଙ୍କର ଧନ କ୍ଷମତା ଆଦିର ସମ୍ପୂର୍ଣ୍ଣ ସୁବିଧା ନେଇ ନିଜ ସଂସ୍ଥା ବା 
ଆଶ୍ରମର ପ୍ରଭାବ ଓ ସମ୍ପଭି ବଢ଼ାଇବେ । ମୁଁ ଏଠି ଅପେକ୍ଷାକୃତ ସତ୍‌ ଗୁରୁମାନଙ୍କ କଥା 
କହୁଛି । ଯେଉଁମାନେ ତାହାଠାରୁ କିଛି ଭିନ୍ନ ତାଙ୍କ ବିଷୟରେ ତ ଖବରକାଗଜରେ 
ମଝିରେ ମଝିରେ ବାହାରେ | ବିଶେଷକରି କାମିନୀ କାଞ୍ଚନ ବିଷୟରେ | କିନୁ ଗୁରୁର 
ତ ଶିଷ୍ଯକୂ କ୍ରମଶଃ ଜ୍ଞାନ ଓ ସାଧନାରେ ନିଜର ସମକକ୍ଷ କରି ଆଣିବା କର୍ରବ୍ୟଯ, 
ଯାହାଦ୍ବାରା କି ତାହାର ଗୁରୁ ଅନାବଶ୍ୟକ ହୋଇଯିବେ ! କିନ୍ତୁ ଆଜିକାଲିକା ଗୁରୁ ଠିକ୍‌ 
ଓଲଟା | ଶିଷ୍ୟ ଯେପରି ତାଙ୍କ ଜାଲରୁ ବାହାରି ନପାରୁ | 

ମୋର ସେପରି କୌଣସି ଗୁରୁ ନାହାନ୍ତି । କିନ୍ତୁ ଅନ୍ୟ ଦିଗରୁ ଦେଖିଲେ ଅନେକ 
ଗୁରୁ । ଯେଉଁମାନଙ୍କଠାରୁ ଶିଖିଛି, ସେମାନେ ତ ଜାଣତରେ ହେଉ ବା ଅଜାଣତରେ, 
ମୋହର ଗୁରୁ ଏଣୁ ଅବଶ୍ୟ ନମସ୍ୟ । ଆଜି ଏହିପରି ଜଣେ ଗୁରୁଙ୍କ ବିଷୟରେ ସ୍ଵୃତିଚାରଣ 
କରିବାକୁ ଇଚା ହୁଏ । ସେ ମୋଠାରୁ ଅତି କମ୍‌ରେ ତ କୋଡ଼ିଏ ବର୍ଷ ବଡ଼ ହେବେ | 
ଏଣୁ ସେ ଇହଲୋକରେ ଥାଆନ୍ତୁ ବା ପରଲୋକରେ, ତାଙ୍କ ପ୍ରତି ଶ୍ରଦ୍ଧା ଓ ନମସ୍କାର 
ଜ୍ଞାପନ କରି ଏହି କ୍ଷୁଦ୍ର କାହାଣୀ ଆରମ୍ଭ କରୁଛି । ସେ ହେଲେ ସୁବେଦାର ରହମତ୍‌ 
ଅଲ୍ଲୀ ସାହେବ ଯେ କି ଆମର ଶସ୍ତ୍ର ଏବଂ ଯୁଦ୍ଧବିଦ୍ୟାର ଶିକ୍ଷକ ବା ଟ୍ରେନିଂ କଲେଜ 
ଭାଷାରେ ଉସ୍ତାଦ୍‌ । ସେହି ଉସ୍ତାଦ ଜାତିରୁ ପ୍ରାୟ ପନ୍ଦର ଜଣଙ୍କ ସହିତ ଆମର ସମ୍ପର୍କ 
ଥୁଲା । ସମସ୍ତେ ପ୍ରାୟ ଯମଦୂତ ଶ୍ରେଣୀୟ । ମନେ ହେଉଥଲା ଯେ ପ୍ରତିଦିନ 
ସନ୍ଧ୍ୟାବେଳେ ଓସ୍ତାଦ୍୍‌ମାନେ ଏକାଠି ହୋଇ ପରଦିନ କ୍ୟାଡ଼େଟମାନଙ୍କୁ କିପରି ନିପୀଡ଼ନ 
କରାଯିବ, ସେ ବିଷୟରେ ଆଲୋଚନା କରି ନୂଆ ନୂଆ ପଦ୍ଧତି ଆବିଷ୍କାର କରନ୍ତି | 
ସେମାନଙ୍କ ଭାଷା ଅତି କଠୋର ଓ ଉପହାସବ୍ୟଞ୍ଜକ ଏବଂ କେତେଟା ଅଶ୍ଲାଳ ମଧ୍ଯ । 
ଆମେ ଅଫିସର କ୍ୟାଡ଼େଟ୍‌ ହୋଇଥିବାରୁ ଖାଣ୍କି ହିନ୍ଦୀ ଗାଳିଟା ବାଦ ଦିଅନ୍ତି । କିନୁ 
କେତେକ ଇଂରାଜୀ ଗାଳି ପୂରାଇ ଦିଅନ୍ତି । କିନ୍ଧୁ ଅସଲ ଚାବୂକ ମାଡ଼ଟା ଉପହାସ । 


Digitized by srujanika@gmail.com 


ତସ୍ନୈ ଶ୍ରୀ ଗୁରବେ ନମଃ ୯୧ 


ତାହାଛଡ଼ା ପାଟିତୁଣ୍ଡ ଏବଂ ଶାରୀରିକ ଦଣ୍ଡ ଯଥା ରାଇଫଲଟା ମୁଣ୍ଡ ଉପରେ ଧରି 
ପଡ଼ିଆଟାକୁ ଦୌଡ଼ି ଚକ୍ର କାଟିବା ଇତ୍ୟାଦି ତ ଅଛି । 

କିନ୍ଧୁ ସୁବେଦାର ରହମତ୍‌ ଅଲ୍ଲୀ ଏମାନଙ୍କଠାରୁ ଭିନ୍ନ । କେବଳ ପରେଡରେ 
କମାଣ୍ଡ ଦେବା ବେଳ ଛଡ଼ା ଅନ୍ଯବେଳେ ବଡ଼ ପାଟିରେ କହନ୍ତି ନାହିଁ । ଭାଷା ଅତି 
ମା୍ଜିତ ଉର୍ଦ୍ଧୁ ଯାହା ଅବଶ୍ୟ ମୋର ତାମିଲ ସାଥୀମାନଙ୍କ ପକ୍ଷରେ ଚୀନାଠାରୁ ବେଶି 
ଫରକ ନୁହେଁ । ତଥାପି ରହମତ୍‌ ଅଲ୍ଲୀ ସେମାନଙ୍କୁ ମଧ୍ଯ ଧୈର୍ଯ୍ୟର ସହିତ କିଛିଟା 
ରଂରାଜୀ ଶବ୍ଦ ମିଶାଇ ଓ ଉଦାହରଣ ଦେଖାଇ ବୁଝାଇ ଦେଇ ପାରୁଥିଲେ । ତଥାପି 
ତାଙ୍କ ଭାଷା ଓ ଶୈଳୀର ଗୋଟିଏ ଉଦାହରଣ ଦେଖନ୍ତୁ । ପ୍ରଥମେ ତାଙ୍କ ଭାଷା ଓ 
ପରେ ଓଡ଼ିଆ ଅନୁବାଦ | 

ରହମତ୍‌ ଅଲ୍ଲୀ :¬ “ ମାହେର୍‌ ନିଶାନେବାଜୌନେ କାଫି ଆମ୍ୟୁନିଶନ୍‌ ବରବାଦ୍‌ 
କରନେ କେ ବାଦ୍‌ ଚଲତେ ହୁଏ ତାରଗେଟୌପର, ଜୈସେ ମୋଟର, କାମୟାବ୍‌ 
ଫାୟର୍‌ କରନେ କେ ବାରେମେ ଚନ୍ଦ୍‌ ନତାଇଜ୍‌ ପର ପହୁଁଚେ ହିଁ, ଯିସେ ମୈ ଇସ୍‌ 
ପିରିଅଡ୍‌ କେ ଦୌରାନ୍‌ ଆପକୋ ୱାକିଫ୍‌ କରାଉଁଗା ।' 

ଓଡ଼ିଆ ଅନୁବାଦ :- ଦକ୍ଷ ଲକ୍ଷଭେଦକାରୀମାନେ ଯଥେଷ୍ଟ ଗୁଳିଗୋଳା ନଷ୍ଟ 
କରିବା ପରେ ଚଳମାନ ଲକ୍ଷ୍ୟ ଯଥା ମଟରଗାଡ଼ି ଉପରେ ସଫଳ ଗୁଳିଚାଳନା ବିଷୟରେ 
କେତେକ ସିଦ୍ଧାନ୍ତରେ ଉପନୀତ ହୋଇଛନ୍ତି ଯାହାକୁ କି ଏହି ପିରିୟଡ୍‌ର ସମୟ 
ମଧ୍ୟରେ ଆପଣମାନଙ୍କୁ ଅବଗତ କରାଇବି | 

ଏହି ଓଡ଼ିଆରେ କ୍ଲାସରେ ପିଲାଙ୍କୁ କହିଲେ ସେମାନଙ୍କ ଭିତରୁ କେତେଜଣ 
ବୁଝିପାରିବେ ? ଏଣୁ ଯଦି, ମନୋହରନ୍‌ ଚୁପ୍‌ ଚୁପ୍‌ ପଚାରେ ' What is he saying, 
1 say ?? ସେଥୁରେ ଆଶ୍ଚର୍ଯ୍ୟ ହେବାର କିଛି ନାହିଁ । କିନୁ ଆଶ୍ଚର୍ଯ୍ୟ ହେବାର କଥା ସେ 
କ୍ଲାସ ଶେଷରେ ମନୋହରନ୍‌ ଯେ ମଧ୍ଯ ବୁଝିଥଲା ତାହା ନୁହେଁ, ଆବଶ୍ୟକ ସମୟରେ 
ବ୍ୟବହାର ମଧ୍ଯ କରିବାର କ୍ଷମତା ପାଇଥଲା । ଆମେ ତାଙ୍କ ପାଖକୁ ଆସିଲା ବେଳକୁ 
ଡ଼ିଲ ଇତ୍ୟାଦି ଉପରେ ଏକ ମୋଟାମୋଟି ଦଖଲ ଆସି ଯାଇଥାଏ | ସେ ପାଟିତୁଣ୍ଡର 
ସମୟ ଗଲାଣି । ବର୍ଭମାନ ଓ ୮ ଇତ୍ୟାଦି ଗହନ ତର୍ତ୍ରେ ପ୍ରବେଶ କରିବାର ସମୟ | 
ଯୁଦ୍ଧ କ୍ଷେତ୍ରରେ ତ ଆଉ ଡ଼ିଲ ପଡ଼ିଆ ପରି ପାଟି କରି କମାଣ୍ଡ ଦେଇ ହେବ ନାହିଁ ଏବଂ 
ଭୁଲର ଅବକାଶ ନାହିଁ । ଏହି ଗ୍ରୀଟ ଫାୟାର ଅର୍ଡରର ପ୍ରତ୍ୟେକ ଆବଶ୍ୟକ ଅଙ୍ଗକୁ 
ମନେ ରଖିବା ମନ୍ତ୍ର ବା ଫର୍ମୁଲା ଜିରୁ ଗ୍ରପ୍‌ ବା କିଏ ଫାୟାର କରିବ, ଆର୍ରୁ ହେଲା 
ରେଞ୍୍‌ ବା ଲକ୍ଷ୍ୟର ଦୂରତ୍ୃ, ଆଇ ହେଲା Identification of target ବା ଲକ୍ଷ୍ୟକୁ 

୯୨ କପେ ଚା’ ଓ କିଛି ଗପ 


ଚିହ୍ନିବା ଏବଂ ଟିରୁ pe ଠf ମଣ ହେଲା ଅର୍ଥାତ୍‌ କେଉଁ ଅସ୍ତ୍ର କେତେଟା କିପରି 
ଫାୟାର କରିବେ । ଏହିପରି ଅନେକ ତ୍ତ, ଅନେକ ଫର୍ମୁଲା । ରହମତ୍‌ ଅଲ୍ଲୀ ଏ 
ବିଷୟରେ ଆମର ଗୁରୁ । ଲୋକେ ଭାବନ୍ତି ଯେ, ଯୁଦ୍ଧଟା ବିରାଟ ଆକ୍ରମଣ, ପ୍ରାଣମୂ୍୍ଚା 
ରକ୍ଷା ପ୍ରୟାସ ଆଦି । ତାହା ତ ହୁଏ | କିନୁ ତାହା ଆଗରୁ ଅନେକ ଜିନିଷ ହୁଏ | ତାହା 
ପେଟ୍ରୋଲିଂ, ଆମ୍ୂସ୍୍‌ଟ ରେଡ୍‌ ଇତ୍ଯାଦି । ଏଥିରେ ଯଥେଷ୍ଟ କାର୍ଯ୍ୟ ନ ହୋଇଥ୍‌ଲେ 
ସେହି ବିରାଟ ଆକ୍ରମଣ ବିରାଟ ଦୁର୍ବିପାକରେ ଅବଶ୍ୟ ପରିଣତ ହେବ । ଏହି ବିଦ୍ୟାରେ 
ପାରଦର୍ଶୀ ଥୁଲେ ରହମତ୍‌ ଅଲୀ ଯେ କି ଦେଶ ବିଭାଜନ ଆଗରୁ ଉତ୍ତର ପଶ୍ଚିମ 
ସୀମାନ୍ତରେ ପଠାନ ଉପଳାତିଙ୍କ ବିରୁଦ୍ଧରେ ଏବଂ ଆଫ୍ରିକା ଓ ଇଟାଲୀରେ ଜର୍ମାନମାନଙ୍କ 
ବିରୁଦ୍ଧରେ ପ୍ରଚୁର ଝାଳ ଓ କିଛି ରକୁ ଦେଇ ଏହାକୁ ଆୟତ୍ତ କରିଥିଲେ | ଆମକୁ ମଧ୍ଯ 
ଚାକିରି ଆରମ୍ଭରେ ଏକ ପ୍ଲାଟୁନ୍‌ ପର୍ଯ୍ୟନ୍ତ ହି ଭାବିବାର ଅବସର ଥଲା | ଏହି ପେଟ୍ରୋଲିଂ 
ଇଦ୍ୟାଦିରେ ଖୁବ୍‌ ବେଶି ହେଲେ ଗୋଟିଏ ସେକସନ୍‌ ବା ଦଶ ଜଣ | କେତେବେଳେ 
ଶତର ରଲାକା ଭିତରକୁ ପଶିବାକୁ ହେବ ତ କେତେବେଳେ ନିଜ ଇଲାକାରେ ଶତୂକୁ 
ଖୋଜିବାକୁ ହେବ । ଏଣୁ ଏଠି ସୈନିକ ଖୁବ୍‌ ଏକୁଟିଆ ଏବଂ ଅନେକ ସମୟରେ 
ନିଜେ ସ୍ପିର କରିବାକୁ ପଡ଼େ | 

ରହମତ୍‌ ଅଲ୍ଲୀଙ୍କ ଶାସ୍ତ୍ରରେ ଏକ ପ୍ରଧାନ କଥା ଦୂଶ୍ମନ୍‌ । ଏହାର ଅନୁବାଦ ଶତ୍ରୁ 
କଲେ ଠିକ୍‌ ହେବ ନାହିଁ । ବାରମ୍ବାର କହନ୍ତି ନିଜକୁ ଦୂଶ୍ନନ୍‌ ଜାଗାରେ ରଖ । ସେ 
କଣ କରିପାରେ ବା ତାହା ଜାଗାରେ ତୁମେ ଥିଲେ କ”ଣ କରିଥାନ୍ତ, ଭାବି ଦେଖ | 
ତାକୁ ଘୃଣା କଲେ, ତାହା ଉପରେ କ୍ରୋଧ କଲେ ତୁମେ ତାହାର ମନସ୍ତତ୍ବ ବୁଝି ପାରିବ 
ନାହିଁ । ସେ ମଧ୍ଯ ଯୋଦ୍ଧା । ତାହାକୁ ମାରିବା, ତାହାର କ୍ଷମତାକୁ ଧ୍ବଂସ କରିବା ଓ 
ନିଜକୁ ରକ୍ଷା କରିବା ତୁମର କାମ ! ଏଥୁରେ ଭାବପ୍ରବଣ ହେଲେ ତୁମେ ଭୂଲ କରିବ 
ଏବଂ ଯୁଦ୍ଧ କ୍ଷେତ୍ରରେ ଭୁଲ୍‌ର ଅର୍ଥ ମୃତ୍ୟୁ । ତାଙ୍କ ଭାଷାରେ ‘ ଆପକା ଫର୍ଦ ଦୂଶମନ 
ସେ ନଫରତ୍‌ କର୍ନା ନହିଁ | ବଲ୍‌କେ ଉସେ ସମଝ ନା, ଉସକେ ଇରାଦୋ କା ସହି 
ଅନ୍ଦାଜ୍‌ ଲଗାନା ଅଉର୍‌ ଉସକେ ଖୁଲାଫ୍‌ ଫୈର କାରୱାଇ କରନା ହୈ ।' 

ଓଡ଼ିଆ ଅନୁବାଦ : ଆପଣଙ୍କ କାର୍ଯ୍ୟ ଦୂଶମନକୁ ଘୃଣା କରିବା ନୁହେଁ | ବରଂ 
ତାକୁ ବୁଝିବା, ତାହାର ଉଦ୍ଦେଶ୍ୟର ସଫଳ ଅନୁମାନ କରିବା ଏବଂ ତାହା ବିଫଳ 
କରିବାକୁ ତତ୍କ୍ଷଣାତ୍‌ କାର୍ଯ୍ୟ କରିବା । ନିଜର ଲକ୍ଷ୍ଯ ବିଷୟରେ ସ୍ପଷ୍ଟ ହୁଅ ଏବଂ 
ଅନ୍ୟଥ୍ବରେ ସମୟ ଓ ଶର୍ତି ନଷ୍ଟ କର ନାହିଁ । 

ସବୁଠାରୁ ପୀଡ଼ାଦାୟକ ପ୍ରତିଷ୍ଠାନ ହେଲା ଆମ୍ମୁସ । ଏହା ଅନେକଟା ବାଘର 

ତସ୍ସଲୈ ଶ୍ରୀ ଗୁରବେ ନମଃ ୯୩ 


ଶିକାରକୁ ତାହାର ରାସ୍ତାରେ ଅପେକ୍ଷା କରିବା ଭଳି । ନାଗା ବିଦ୍ରୋହୀମାନେ ଏଥିରେ 
ସିଦ୍ଧହସ୍ତ | ମଝିରେ ମଝିରେ ନକସଲମାନେ ମଧ୍ଯ ନମୁନା ଦେଖାନ୍ତି ଯଦିବା ସେମାନେ 
ମାଇନ ବେଶି ବ୍ୟବହାର କରନ୍ତି । ସେ ଆମ୍ଭୁସର ଲକ୍ଷ୍ଯ ତାହା ପକ୍ଷରେ ତ ଏହା 
ପ୍ରାଣଘାତୀ । କିନ୍ଧୁ ଯେଉଁମାନେ ଆମ୍ଭୁସ୍‌ ଲଗାଇଥାନ୍ତି, ସେମାନଙ୍କର ଏକ କୃଚ୍ଛ ସାଧନା । 
ହଲ୍ଚଲ୍‌ ହେବ ନାହିଁ, କାଶି ପାରିବ ନାହିଁ, ଛିକକି ପାରିବ ନାହିଁ, ପରିସ୍ତା ଲାଗିଲେ 
ସାଂଘାତିକ ଅବସ୍ଥା । ଏହି ପୋଜିଶନରେ ଚାରିଘଣ୍ଟା ହୋଇପାରେ, ଚଉଦ ମଧ୍ଯ | 
ରହମତ୍‌ ଅଲ୍ଲୀ ଆମକୁ ସେହି ସୀମାନ୍ତରୁ ପଠାନ୍‌ ମାନଙ୍କଠାରୁ ଶିଖିଥବା ଏକ ବୁଵି 
କହିଥୂଲେ ଯାହାଦ୍ଵାରା ଶବ୍ଦ ନ କରି ପରିସ୍ରା କରି ହୁଏ । ସେହି ରାତ୍ରୀର ନିଃଶବ୍ଦରେ 
ଏହି କର୍ମର ଶବ୍ଦ ମଧ୍ଯ ଶୁଣାଯାଏ । ସେହି ନୀରବତା, ସେ ନିଶ୍ଚଳତା ଏବଂ ସେହି 
ସତର୍କତା ସତରେ ତପସ୍ୟା ପଦବାଚ୍ୟ । 

ସେତେବେଳେ ଭାରତରେ ବିଶେଷ ଆତଙ୍କବାଦୀ ରଦ୍ୟାଦି ନଥୁଲେ । କିନୁ 
ଉତ୍ତର ଭାରତରେ ଡକାୟତ ପ୍ରବଳ ଥଲେ | ତାହା ବ୍ରିଟିଶ ଅମଳରୁ ଚଳି ଆସୁଥଲା | 
ଏହି ଡାକୁ ନିଜକୁ କଦାପି ଡାକୁ କହୁ ନଥୁଲେ | ସେ ଥୁଲା ବାଗୀ ଅର୍ଥାତ୍‌ ବିଦ୍ରୋହୀ । 
ଶାସନ ବା ବ୍ୟବସ୍ଥା ଯାହାକୁ ଆଜିକାଲି Establishment କୁହାଯାଏ, ତାହା ଅନ୍ୟାୟ 
କରିଥିବାରୁ ସେ ଏହି ବ୍ୟବସ୍ଥାକୁ ଅସ୍ବୀକାର କରିଛି । ଏଣୁ ସେ ବିଦ୍ରୋହୀ, ବାଗୀ | 
ଏହିମାନଙ୍କ କାହାଣୀ ରବିନ୍ହୃଡ ପରି ଲୋକଗୀତ ଓ ଲୋକକଥାରେ ମିଶି ଯାଉଥଲା | 
ୟୁ.ପି.ରେ ସୁଲତାନା ଡାକୁ, ଯୋଧପୁରରେ ଭୂପତ, ଚମ୍ବଲରେ ମାନସିଂହ ଇତ୍ୟାଦି | 
ସେମାନେ ଜନମାନସରେ ଅପରାଧୀ ନୂହନ୍ତିୟ ବୀର । ଅନେକ ସମୟରେ ଗନିଷ୍ଠ 
ଆମ୍ବୀୟମାନେ ପରସ୍ପରର ବିପକ୍ଷ । ଜଣେ ଡାକୁ ତ ଜଣେ ପୁଲିସ୍‌ | ଉତ୍ତର ଭାରତରେ 
ଏହି ବଂଶ-ଆନୁଗତ୍ୟ ଖୁବ ବେଶି । ଏହି ସବୁ ଜିନିଷର ଉଦାହରଣ ଦେଇ ରହମତ୍‌ 
ଅଲ୍ଲୀ ଆମକୁ ଅନେକ ସମୟରେ କର୍ରବ୍ୟ କଥା ବୁଝାନ୍ତି । ତାଙ୍କର ଜଣେ ମାମୁଁପୁଅ 
ଭାଇ ଏହିପରି ବାଗୀ ହୋଇଗଲା ଏବଂ ତାହାର ସାନଭାଇ ପୋଲିସ୍‌ରେ ସୁବେଦାର 
ଥିଲା । ତାର ଭାଇ ବିରୁଦ୍ଧରେ Ani Decoity Operation ରେ ମଧ୍ଯ ପଡ଼ିଗଲା 
ଏବଂ ଶେଷରେ ତାହାର ଭାଇ ନିହତ ହେଲା ଏବଂ ବୋଧହୁଏ ତାହାରି ଗୁଳିରେ । 
ଜିନ୍ଧୁ ତାହାପରେ ସେ ନିଜେ ଯଥେଷ୍ଟ ବିପଦ ନେଇ ଭାଇର ଶବକୁ ରାତିରେ ଜଙ୍ଗଲରୁ 
ଉଦ୍ଧାର କଲା ଏବଂ ତତ୍କ୍ଷଣାତ୍‌ ଛୁଟି ନେଇ ଘରକୁ ଶବ ସାଥରରେ ଯାଇ ତାର କବର 
ତିଆରି କରାଇଲା ଏବଂ ଭାଇର ସ୍ତ୍ରୀ ଓ ପିଲାର ଚଳିବାର ସମସ୍ତ ଦାୟିତ୍ଵ ନେଲା । 
କାରଣ କର୍ରବ୍ୟ ମୁହୂର୍ରଗରେ ସେ ସରକାରର ସୈନିକ ଏବଂ ତାର ଭାଇ ବିଦ୍ରୋହୀ, ଏଣୁ 


Digitized by srujanika@gmail.com 


୯୪ କପେ ଚା” ଓ କିଛି ଗପ 


ଦୂଶ୍ମନ୍‌ | କିନୁ ମୃତ୍ୟୁ ପରେ ସେ ଆଉ ଦୁଶମନ ନୁହେଁ, ସେ ଭାଇ | ଏଣୁ ଭାଇ ଲାଗି 
କାନ୍ଦିଲା, ଭାଇ ଲାଗି କର୍ରବ୍ଯ କଲା ଓ ଭାଇର ଆଶ୍ରିତମାନଙ୍କର ଚଳିବାର ବ୍ୟବସ୍ପା 
କଲା | ସରକାର ଲାଗି ତାର କର୍ଭବ୍ୟରେ ହେଳା କରି ନାହିଁ । 

ଆମ ମନରେ କିପରି ଗୋଟିଏ ସନ୍ଦେହ ଥାଏ ଯେ ରହମତ୍‌ ଅଲ୍ଲୀ ନିଜ କଥା 
କହୁନାହାନ୍ତି ତ ? କିନୁ କିଏ ପଚାରିବ ? ତେବେ ତାଙ୍କର କହିଥୁବା କର୍ରବ୍ୟନିଷ୍ଠାର 


ଖଣ୍ଡାଧାରରେ ଚାଲିବାର ପତିଆରା କେତେଜଣଙ୍କର ଅଛି ? 


କ୍ଷୁରସ୍ୟ ଧାର, ନିର୍ଶିତା ଦୂରତୀୟା, 
ଦୁର୍ଗଂ ପଥସ୍ତତ୍‌ କବୟୋ ବଦନ୍ଧି । 


* 

ରଥ ବାଜପେୟୀ ଝିଅ 


ଖବରକାଗଜରେ ପଢ଼ିଲି ଯେ, ଓଡ଼ିଶାରେ ନାରୀ ନିର୍ଯ୍ୟାତନା ଅନେକ 
ବଢ଼ିଯାଇଛି । ଏପରିକି ପ୍ରମାଣ କରିବାର ଚେଷ୍ଟା ହୋଇଛି ଯେ, ଏହା ଭାରତ ମଧ୍ଯରେ 
ସବୁଠାରୁ ବେଶି ହେଉଛି । ଷ୍ଟାଟିଷ୍ଟିକ୍‌ସ ବା ପରିସଂଖ୍ୟାନ ଉପରେ ମୋର ସବୁବେଳେ 
ଟିକିଏ ଅବିଶ୍ବାସ ଅଛି । କାରଣ ଷ୍ଟାଟିଷ୍ଟିକ୍‌ସ ଭୁଲ୍‌ ବୋଲି ନୁହେଁ । ତା'ର ବ୍ୟବହାର 
ନେଇ ଅର୍ଥାତ୍‌ ସେହି ସଂଖ୍ୟାରୁ କି ଅର୍ଥ ବାହାର କରାଗଲା | ଅଧ୍ବକାଂଶ କ୍ଷେତ୍ରରେ 
ଏହାର ବ୍ୟବହାର ସମ୍ବନ୍ଧରେ ଏହି ଇଂରାଜୀ କଥାଟା ହିଁ ଖାଟେ | Most people 
use statistics as a drunkard uses a lamp-post, not for illumination, 
but for support, ଏଣୁ ମୁଁ ଏ ବିଷୟରେ ଚିନ୍ତା କଲି । ବଧୂ ନିଯ୍ୟାତନା କଥାଟା 
ସତ । ସ୍ତ୍ର ସ୍ଥାନ ସମାଜରେ କୌଣସି ଗର୍ବର ବିଷୟ ନୂହେଁ - ସମସ୍ତ ବକ୍ତୃତା 
ସର୍ତ | ତେବେ ଏଇଟା ହାଲ ଆମଦାନୀ ନା ଆମ ସମାଜର ପୁରୁଣା ବେମାରି ? ଏଣୁ 
ମୁଁ ମୋର ପିଲାଦିନ କଥା ଓ ମା” ମାଉସୀଙ୍କଠାରୁ ଶୁଣିଥୁବା କଥା ମନେ ପକାଇବାର 
ଚେଷ୍ଟା କଲି । ଏହା କୌଣସି ସମାଜ ବିଜ୍ଞାନର ବିଶ୍ଳେଷଣ ନୂହେଁ । ଏହା ଅତି ବ୍ୟକ୍ତିଗତ 
ଅଭିଜ୍ଞତାରୁ ଆହରଣ କରାହୋଇଛି । ଇଂରାଜୀରେ ଆଜିକାଲି ଏଥୁଲାଗି ଗୋଟିଏ ଭଲ 
କଥା ବାହାରିଛି : ତାହା ହେଲା- Personal Data Bank. ଏହାର ଓଡ଼ିଆ କରିବା 
କଷ୍ଟ | ମୋର ଅଭିଜ୍ଞତା ପୁରୀ ଅଞ୍ଚଳର ବ୍ରାହୁଣ ସମାଜ ଉପରେ ଆଧାରିତ ! କିନୁ 
ମୋର ସାଟଙ୍ଗମାନଙ୍କଠାରୁ ଯାହା ଖବର ପାଇଛି, ସେଥୁରୁ ଜଣାପଡ଼େ ଯେ, ଅନ୍ଯ 
ସମାଜରେ ଅବସ୍ଥା ଖୁବ୍‌ ଅଲଗା ନଥୁଲା । କେବଳ ଏଠି ଉଣିସ ଓ ସେଠି ବିଶ୍‌ । 
ଆଗକାଳର ସମାଜରେ ବୋହୂର ଅବସ୍ଥା ଅତ୍ୟନ୍ତ ଦୟନୀୟ ଥୁଲା | ବୋହୂର 
ଭାଗ୍ୟ ଯେ କାନ୍ଦିବା, ତାହା ସୃତଃସିବ୍ଧ ବୋଲି ଧରାଯାଉଥୁଲା | ନ କାନ୍ଦିବାଟାର ବିଶେଷ 
କାରଣ ଥୁବା ଦରକାର ! ଏହି ପ୍ରବନ୍ଧର ଶୀର୍ଷକ ପ୍ରଚଳିତ ଏକ ଢଗର ଶେଷ ପାଦ । 
ଏହି ଢଗରେ ବୋହୂ ନ କାନ୍ଦିବାର କାରଣ ଦର୍ଶାଯାଇଛି । 
“କାହିଁକି କାଢ଼ିବି ଲୁହ । 
ହେଇଛି ସୁନ୍ଦର, ବେଇଛି ପୁଅ, 
ରଥ ବାଜପେୟୀ ଝିଅ !' 
ବାଜପେୟୀ ରଥମନେ ସାମନ୍ତ ବ୍ରାହ୍ମଣ । ଉଚ୍ଚ କୂଳ ଓ ଢଗର ସମୟରେ 

୯୬ କପେ ଚା” ଓ କିଛି ଗପ 


ଧନାଢ଼୍ୟ ମଧ୍ଯ ଥଲେ | ତାଙ୍କ ଘରର ଝିଅ ଭଲ ଯୌତୁକ ଆଣିଥୁବ, ବାପଘର ଧନାଢ଼୍ୟ 
ଓ ପ୍ରଭାବଶାଳୀ | ଏଣୁ ତାଙ୍କ ଝିଅ ସହିତ ଦୁର୍ବ୍ୟବହାର ନିରାପଦ ନୁହେଁ | ତା'ଛଡ଼ା 
ରୂପବତୀ ଏବଂ ତା'ଠାରୁ ବଡ଼କଥା ପୁତ୍ରବତୀ | ଏଣୁ ସେ କାହିଁକି କାନ୍ଦିବ ? ଅର୍ଥାତ୍‌ 
ଷାଠିଏ ମହଣ ଘିଅ ହେଲେ ରାଧା ନାଚ଼ିବ | କେଉଁ ବୋହୂର ଏକା ସାଥୂରେ ବାପଘର 
ବଳ, ରୂପ ଓ ପୁଂସନ୍ତାନ ଥୁବ ଯେ, ସେ ଅତ୍ୟାଚାରର ପ୍ରତିରୋଧ କରିପାରିବ ? ଏହି 
ବୋହୂମାନଙ୍କ ଦୁଃଖ ବିଷୟରେ ବହୁ ଲୋକଗୀତ ପ୍ରଚଳିତ ଥୁଲା । ବିଶେଷ କରି 
ସନ୍ତାନହୀନା ବୋହୂଙ୍କ ଅବସ୍ଥା ଅତି ଖରାପ | ବୋହୂ ସବୁଠାରୁ ଆଗ ଉଠିବ, ସବୁଠାରୁ 
ବେଶି କାମ କରିବ, ସମସ୍ତେ ଖାଇସାରିଲେ ଯାହା ବଳିଥିବ ଖାଇବ ଇତ୍ୟାଦି । ଅନେକ 
ସମୟରେ ଖାଦ୍ୟ ଯଥେ୍ଧ ହୁଏ ନାହିଁ । ଘରେ ଚାକରାଣୀ ଥୁଲେ ତା'ର ଅବସ୍ଥା ହୁଏତ 
ବୋହୂମାନଙ୍କଠାରୁ ଭଲ | ଏଣୁ ସାଧାରଣ ବୋହୂର ଜୀବନ ଦୁର୍ବିସହ | ପୁଣି ଅନେକ 
କ୍ଷେତ୍ରରେ ସେମାନଙ୍କର ସନ୍ତାନ ନଥୁଲା । ବର୍ଭମାନର ଅବସ୍ଥାଠାରୁ ସମ୍ପୂର୍ଣ ଅଲଗା । 
ତାହାର ଅବଶ୍ୟ ବୈଜ୍ଞାନିକ କାରଣ ଥାଇପାରେ | ମୋର ବିଶ୍ଵାସ ଯେ, ବୋହୂମାନେ 
ବାର ତେର ବର୍ଷରେ ଶାଶୁ ଘରକୁ ଆସୁଥିଲେ । ସେ ସମୟରେ ତାଙ୍କର ଶରୀର 
ଗର୍ଭଧାନ ଲାଗି ପ୍ରସ୍ତୁତ ହୋଇ ନଥୁବ | ଏଣୁ ତିନି ଚାରି ବର୍ଷ ଅର୍ଥାତ୍‌ ଷୋହଳ ସତର 
ହେବା ପର୍ଯ୍ୟନ୍ତ ସେମାନଙ୍କର ଗର୍ଭ ହେଉ ନଥୁବ ଏବଂ ସେ ସମୟରେ ବାଂଝ, ବଳଦ, 
କୁଳବୁଡ଼େଇ ଇତ୍ୟାଦି ମଧୁର ସଂଭାଷଣ ଏବଂ ଅଧୁକାଂଶ କ୍ଷେତ୍ରରେ ତାଂ ଠାରୁ କିଛି 
ବେଶି ଭୋଗିବାକୁ ପଡୁଥିବ | 

ସେତେବେଳେ ବଧୂହତ୍ୟାର ଖବର ମୁଁ ଶୁଣିନାହିଁ । କିନ୍ତୁ ବୋହୂମାନଙ୍କର 
ଆମୁହତ୍ୟା ସାଧାରଣ କଥା ଥୁଲା '| ଅଧୁକାଂଶ ବୋହୂ ଶାଶୁ ଦ୍ଵାରା ନିର୍ଯ୍ୟାତିତା ହୋଇ 
ସ୍ଵାମୀଠାରୁ କୌଣସି ସହାନୁଭୂତି ପାଉ ନଥୁଲେ । ତାହାର କାରଣ ଏହା ନୁହେଁ ଯେ, 
ସେତେବେଳର ଟୋକାମାନେ ଅତିରିକ୍ତ ମାତୃଭକ୍ତ ଥଲେ | ପ୍ରଧାନ କାରଣ, ସେମାନେ 
ଅର୍ଥନୈତିକ ଭାବେ ସ୍ଵାଧୀନ ନଥୁଲେ । ସାଧାରଣତଃ ବିବାହ ସମୟରେ ବୟସ ଅଛ 
ହୋଇଥିବାରୁ ଶିକ୍ଷା ସରିନଥୂଲା । ଆମେ କଲେଜରେ ପଢ଼ିଲାବେଳେ ଆର୍ଡ ଇୟର 
(ଆଜିକାଲିର ବି.ଏ ପ୍ରଥମ ବର୍ଷ) ମ୍ୟାରେଜ ଇୟର ବୋଲି କୁହାଯାଉଥୁଲା ! ପୁଣି 
ଅଧୁକାଂଶ ତ ଏକାନ୍ସବର୍ଭୀ ପରିବାରର ସଦସ୍ୟ ଭାବରେ ଗାରେ ରହୁଥିଲେ | ଅର୍ଥାତ୍‌ 
କର୍ରାଙ୍କ ଉପରେ ନିର୍ଭରଶୀଳ । ଯେଉଁମାନେ ଚାକିରି କରୁଥିଲେ, ସେମାନଙ୍କ ମଧ୍ଯରୁ 
କମ୍‌ ସ୍ତ୍ରୀକୁ ସାଙ୍ଗରେ ନେଇଯାଉଥୁଲେ | ଯେ ଯାଇପାରୁଥଲା ସେ ଅତି ଭାଗ୍ୟବତୀ ! 
ତେବେ ମଧ୍ଯ ରୋଜଗାରିଆ ବରର ସ୍ତ୍ରୀର ଅବସ୍ଥା ଅପେକ୍ଷାକୃତ ଭଲ ଥୁଲା |! 

ରଥ ବାଜପେୟୀ ଝିଅ ୯୭ 


ଅଧ୍ବକାଂଶ ଆମବହତ୍ୟା ପ୍ରକୃତରେ ବଧୂହତ୍ୟା । ଅତ୍ୟାଚାରର ସୀମା ଟପିଗଲେ 
ବୋହୂଟି ଏହି ନର୍କରୁ ଉଦ୍ଧାର ପାଇବାକୁ ଆମ୍ବହତ୍ୟା କରୁଥିଲା । ତା'ପରେ ସାଧାରଣତଃ 
(ଲୋକ ବିଶ୍ବାସରେ) ପ୍ରେତାମ୍ମପା ହୋଇ ସମସ୍ତଙ୍କୁ ପାନେ ପିଆଉଥୁଲା । ଏଣୁ ଘର 
କିଳିବାର ଦରକାର ପଡ଼ୁଥିଲା ଓ ଫଳତଃ ଗୁଣିର ପ୍ରାକ୍ତିସ୍‌ ବେଶ୍‌ ଚାଲୁଥଲା । କିନ୍ତୁ 
ରୀରେ ବହୁତ ଗଛ | କେତେଟା କିଳିବ ? ନାରୀ ଉପରେ ଅତ୍ୟାଚାର ନାରୀମାନେ ହିଁ 
କରୁଥିଲେ | ଶାଶୁମାନେ ତାଙ୍କ ବୋହୂଦିନରେ ଯାହା ଭୋଗିଥୂଲେ ତାହା ସୁଧ ସହିତ 
ନିଜ ବୋହୂକୁ ଦେଉଥୂଲେ | ସବୁଠାରୁ ବିପଜନକ ଥଲା ବିଧବା ନଣନ୍ଦ | ଯେ ଯାହା 
ପାଇନାହିଁ, ଅର୍ଥାତ୍‌ ବର ଓ ଘର, ଭାଉଜ ପାଇଛି | ଏଣୁ ସାଧାରଣତଃ ଭୀଷଣ ଅସୂୟା 
ପ୍ରକାଶ ପାଉଥୂଲା | ଶାଶୁର ମଧ୍ଯ ବୋହୂପ୍ରତି ଭର୍ଷା ଥୁଲା । ଅଧୁକାଂଶ ଶାଶୁଙ୍କ ଭୟ 
ପୁଅକୁ ଶିଖେଇ ନିଜ ବଶ କରିଦେବ । ଶାଶୁଙ୍କ ଦରକାର ଏକ ବିନା ଦରମାର ଚାକରାଣୀ 
ଓ ନାତି ନାତୁଣୀ ଜନ୍ମ କରିବା ମେସିନ୍‌ । କିନଧୁ ଏହି ନାତି ଆଣିବା କାର୍ଯ୍ୟ ପ୍ରଣାଳୀରେ 
ପୁଅକୁ ବଶ କରିନେବାର ବିପଦ ରହିଛି । ଏଣୁ ସ୍ବାମୀ ସ୍ତ୍ରୀ ମଧ୍ୟରେ ପରସ୍ପରର ସାନ୍ଧିଧଧକୁ 
ଯେତେଦୂର ସମ୍ଭବ କମ୍‌ କରିବାକୁ ଚେଷ୍ଟା କରାଯାଉଥୁଲା | ବୋହୂ ପୁଅ ପାଖକୁ ରାତି 
ଅଧକୁ ଯିବ ଓ ପାହାରିଆ ଆଗରୁ ପଳେଇ ଆସିବ । ବୋହୂ ପରିଶ୍ରାନ୍ତ | ପୁଅ ବହୁତ 
ଡେରି ହେବାରୁ ଶୋଇ ପଡ଼ିଛି । କିଛି ଜୈବିକ ଆଚାର ନିଶ୍ଚୟ ଘଟୁଥଲା । କିନ୍ତୁ 
ସେଥୁରେ ପ୍ରାୟ ମଧୁରତା ନ ଥୁଲା । ଉଦ୍ଦେଶ୍ୟ ଯେପରି ହୃଦୟର ମିଳନ ନ ହେଉ । 
ଏପରି ଅନୁମାନ କରିବାର କାରଣ ମୋର କେତେକ ଦେଖିବା କଥା | ଅନେକ 
ବୋହୂ ଯେଉଁମାନଙ୍କର ଆଠ ଦଶବର୍ଷ ହେଲା ସନ୍ତାନ ହୋଇନଥୁଲା, ସେମାନଙ୍କର 
ସ୍ବାମୀ ସହିତ ବିଦେଶକୁ ଗଲାପରେ ସନ୍ତାନ ହେଉଥଲା ଏବଂ ପରେ ଅନେକ ସନ୍ତାନ 
ହେଉଥୁଲା | ଏହାର ଦୁଇଟି କାରଣ ପ୍ରଥମତଃ ସ୍ବାମୀ ସଙ୍ଗେ ଗଲାବେଳକୁ ଶାଶୁଘରେ 
କେତେବର୍ଷ ବିତିଯାଇଥାଏ ! ତା'ର ଅର୍ଥ ସେମାନେ ସତର ଅଠର ବର୍ଷର ହୋଇଯାଇ 
ଥଆନ୍ତି ଏବଂ ଶରୀର ଗର୍ଭଧାରଣ ପାଇଁ ଉପଯୁକ୍ତ ହୋଇଥାଏ | ତାଛଡ଼ା ସ୍ଵାମୀ ସ୍ତର 
ପରସ୍ପରର ସାନ୍ଧିଧ ବିନା ବାଧାରେ ପାଅଛ୍ତି । 
କିନୁ ଯେଉଁମାନେ ଗାଁରେ ରହିଯାଉଥଲେ ସେମାନଙ୍କର ମୁକ୍ତିର ଉପାୟ ନଥୁଲା | 
ଜଣେ ସନ୍ତାନ ଦେଇ ନ ଥିବା ବୋହୂ ପ୍ରତି ତା ସ୍ବାମୀର ପ୍ରେମୋକ୍ତି ଦେଖନ୍ତୁ । 
“ଦିନେ ଯେ ହସି କଥା କହିଲେ ସେହି 
ଚଣ୍ଡୀ ଗୁଣୁଛି ଚାନ୍ଦମଣୀ କି ଚାହିଁ । 
ଗଙ୍ଗାରେ ସ୍ଵାହାନ କଲି ମରିବା ପାଇଁ ।' 

୯୮ କପେ ଚା” ଓ କିଛି ଗପ 


ତା” ପ୍ରତି ଦୈନନ୍ଦିନ ମଧୁର ଭାଷଣ ଏହିପରି । 
* ବସିଲେ ବୋଲନ୍ତି ବୋଉ ଚକା ପଥର 
ଠିଆ ହେଲେ ବୋଲନ୍ତି ଲୋ ଠିଆ ଗୋପାଳ । 
ଶୋଇଲେ ବୋଲନ୍ତି ବୋଉ ଢିଙ୍କ ପଡ଼ିଛି । 
କାନ୍ଦିଲେ ବୋଲନ୍ତି ବୋଉ ଭାଇ ମରିଛି । 
ଏହି ଗୀତରେ ଚାନ୍ଦମଣୀକୁ ତାଂ ସ୍ବାମୀ ଛାଡ଼ି ଦେଇ ଆଉ ଗୋଟିଏ ବାହା 
ହେବା ମତଲବରେ ଅଛି । 
“ପିଣ୍ଡା ପିଣ୍ଡା କରି ଭାଳନ୍ତି ବସି । 
ଉପର ସାହିରେ କନିଆ ଅଛି | 
ଜାତି ସୁନ୍ଦର | 
ପୁଅ ବେଇ କୂଳ ହେବ ଉଦ୍ନଳ ।” 
ଆହୁରି ଅନେକ କଥା ବିଚାରୀ ଚାନ୍ଦ (ଡାକ ନା କୁନା) ତା' ଭାଇକୁ କହିଛି । 
ହୁଏତ ସରକାରୀ ଚାକିରି କରିଥିବାରୁ ଭାଇର ବାହୁବଳ ଅନେକ । ଏଣୁ ଭଉଣୀକୁ 
ସାନ୍ଧନା ଦେଉଛି । 
' ଛିଲୋ କୂନା, ଏ ଛାର କଥାକୁ ଏତେ ଭାବନା । 
ପଠାଣ ପିଆଦା ଘେରେଇ ଦେବି | 
ପାଲିଙ୍କ ଉପରୁ ଗଡ଼େଇ ଦେବି । 
ଭାତ ଲୁଗା ତତେ କଢ଼େଇ ଦେବି ।” 
ଇତ୍ୟାଦି । 
ଦେଖନ୍ତୁ ବଳବନ୍ତ ଭାଇ ମଧ୍ଯ ଭାତ ଲୁଗା ଠାରୁ ଆଗକୁ ଯାଇପାରୁ ନାହିଁ । 
ଚାନ୍ଦମଣୀ କ'ଣ ଖାଲି ଭାତ ଲୁଗା ଚାହୁଁଥିଲା ? ତା'ର ବି ମନ ପ୍ରାଣ ଥଲା | ସେ ମଧ୍ଷ 
ଚାହୁଁଥିଲା ଯେ ସେ ହେବ ସ୍ତ, ଗୃହିଣୀ । ଭାଇ ଘରେ ଭାତ ଲୁଗା ପାଇ ରହିବାଠାରୁ 
କିଏ କିଏ ହୁଏତ କନିଅର ମଞ୍ଜି (ବିଷ) ଶ୍ରେୟସ୍କର ମନେ କରିପାରନ୍ତି | 
ଏଥିରୁ ସ୍ପଷ୍ଟ ଯେ, ଆମ ସମାଳରେ ମୂଳରୁ ସ୍ତୀ ଜାତିର ଅବସ୍ଥା ଭଲ ନଥୁଲା | 
ବୋହୂ ହୁଏତ ବର୍ଭମାନ ଅପେକ୍ଷା କମ୍‌ ମରୁ ନଥିଲେ । ନେବେ ହତ୍ୟା ସାଧାରଣତଃ 
ହେଉ ନଥୁଲା । କିନ୍ତୁ ବୋହୂମାନଙ୍କ ଭିତରୁ ଅନେକ ଆମ୍ବହତ୍ଯା ଲାଗି ବାଧ୍ଯ 
ହେଉଥିଲେ | ବର୍ଭମାନ ଅପେକ୍ଷା ସେତେବେଳେ ବୋଚବର (ଯାହାର ପ୍ରଥମ ସ୍ତ 
ମରିଯିବା ପରେ ଆଉଥରେ ବାହା ହେଉଛି) ବେଶି ହେଉଥୁଲେ | ସ୍ତୀ ସେ ସମୟରେ 

ରଥ ବାଜପେୟୀ ଝିଅ ୯୯ 


ବେଶି ଅପମୃତ୍ୟୁରେ ମରୁଥିଲେ | କାରଣ ବୋହୂମାନଙ୍କ ଦେହ ଖରାପ ହେଲେ ପ୍ରାୟ 
ଚିକିତ୍ସା ହେଉ ନଥୁଲା | ଅନେକ ପ୍ରସବିନୀ ପ୍ରସବ ସମୟରେ ମରୁଥଲେ । ଏହିପରି 
ମରୁଥବା ସ୍ତ୍ରୀମାନଙ୍କର ଆଉ ଗୋଟିଏ ପ୍ରକାରର ଦୁଃଖ ପ୍ରାୟ ଆଉ ଦେଖାଯାଉନାହିଁ । 
ତାହା ହେଉଚି ବୂଢ଼ା ସହିତ ବାଳିକାର ବିବାହ | ସେ ବିଷୟରେ ଅନେକ ଲୋକଗୀତ 
ଥଲା | ଏପରି ଝିଅର ଦୁଃଖ ତଳେ ଦେଇଥୁବା ଲୋକଗୀତର ଅଂଶରେ ପ୍ରକାଶ ପାଇଛି । 


' ପର୍ବତ ଶିଖରେ ପାଚିଲା ବେଲ — ବୋଉ କିଲୋ । 

ତତେ ଲାଜ ନାହିଁ ବୂଢ଼ା ମୁଣ୍ଡେ ଯାହା ଖଞ୍ଜିଲୁ ଫୁଲ ¬ ବୋଉ କିଲୋ | 
ଦାନ୍ତ ନାହିଁ ବୂଢ଼ା ପାକୂଆ ପାଟି 

ବେଦିରେ ବସିଛି ଆଖି ତରାଟି - ବୋଉ କିଲୋ | 

ଦୋଳ ମୁକୂଟ ହୋଇ ଅଇଲା ବେଳେ 

ଆଣ୍ଠୁ ମାଡ଼ି ବୁଢ଼ା ପଡ଼ିଲା ତଳେ - ବୋଉ କିଲୋ । 


ଏଥରରୁ ସ୍ପଷ୍ଟ ଯେ, ଆମ ସମାଜ ମୂଳରୁ ସ୍ତ୍ରୀ ବିଦ୍ବେଷୀ ଥଲା ଏବଂ ଖବର 
କାଗଜ ରିପୋର୍ଟରୁ ଜଣାଯାଏ ଯେ, ଆମେ ଆମର ସମାଜ, ଆମର ମନୋଭାବକୁ 
ସଂସ୍କାର କରି ପାରିନାହୁଁ । ଆହୁରି ମଧ୍ଯ ସ୍ତ୍ରୀମାନଙ୍କ ଉପରେ ଅତ୍ୟାଚାରର ମୁଖ୍ୟ ଭୂମିକା 
ସ୍ତ୍ରୀମାନଙ୍କର | ସମସ୍ତ ବଧୂହତ୍ୟା ମାମଲାରେ ଶାଶୁ ପ୍ରଧାନ ଅଭିଯୁକ୍ତା । ସେ ମଧ୍ଯ 
ସ୍ତ୍ୀ । ପ୍ରକୃତରେ ଅତ୍ୟାଚାର ବଢ଼ି ନାହିଁ । ଏବର ବୋହୂମାନେ ସାଧାରଣତଃ ଚୂପ୍ଚାପ୍‌ 
ଆମ୍୍‌ହତ୍ୟା କରିବାକୁ ରାଜି ନୂହଁନତି । ତା' ଛଡ଼ା ଖବରକାଗଜ ଇତ୍ଯାଦିର ପ୍ରଭାବ 
ବଢ଼ିଗଲାଣି | ଏଣୁ ବହୁ ଜିନିଷ ପଦାକୁ ଆସୁଛି । 


ଏ 

ରିପୁ ବିଚାର 


ପିଲାଦିନୂ ଶୁଣି ଆସିଲି ଯେ ମନୁଷ୍ୟର ଜୀବନକୁ ଛଅଟି ରିପୁ ସର୍ବଦା ବିଧ୍ଵସ୍ତ କରି 
ଦେବାକୁ ଲାଗିପଡ଼ିଛନି । ରିପୁର ସିଧାସଳଖ ଅର୍ଥ ଶତୁ | ରାଜପୁତମାନଙ୍କ ମଧ୍ଧରେ ରିପୁ 
ଦମନ ଅତି ସାଧାରଣ ନାମ | ଯେତେବେଳେ ରାଜପୁତ ବାପା ମା' ତାଙ୍କର ନବଜାତକକୁ 
ରିପୁଦମନ ନାମ ଦିଅନ୍ତି ସେତେବେଳେ ସେମାନେ ତାଙ୍କର ପୁଅ ଷଡ଼ରିପୁ ଦମନକାରୀ 
ସନ୍ୟାସୀ ହେବ ବୋଲି ମୋଟେ ଆଶା କରି ନଥାନ୍ତି ¦ ସେମାନେ ଯୁଦ୍ଧରେ ଶତୁ ଦମନକାରୀ 
ବୀର ହେବ ବୋଲି ଆଶା କରିଥାନ୍ତି ¦ ସଂସ୍କୃତରେ ଅରିନ୍ଦମ ନାମଟା ପରି ବା ଓଡ଼ିଶାରେ 
ପ୍ରାଚୀନ ଖଣ୍ଡାୟତ ଉପାଧୂ ବୈରିଗଞ୍ଜନ ବା ଶତୃଶଲ୍ୟ ପରି | ମୂଳରୁ ମୁଁ ଗୁରୁଜନଙ୍କଠାରୁ 
ଶୁଣିଥିବା ଆଉ ଦଶଟା କଥା ପରି ଏହାକୁ କୌଣସି ଚିନ୍ତା ନ କରି ଧରି ନେଇଥୁଲି । 
ପରେ ଯେତେବେଳେ ରାଷ୍ଟ୍ରନୀତି ଏବଂ ବୈଦେଶିକ ସମ୍ପର୍କ ଇତ୍ୟାଦି ବିଷୟରେ ଜାଣିଲି, 
ସେଠି ଗୋଟିଏ କଥା ମୋ ନଜରକୁ ଆସିଲା । କୌଣସି ଦେଶର ଅନ୍ୟ ଦେଶର ସମ୍ପର୍କ 
ବିଷୟରେ ଗୋଟିଏ ତର୍ତ୍ର କଥା ଅଛି | ‘There are no permanent friends or 
enemies, there are only permanent interests.’ 

ମୋର ମନଟା ଓ ଚିନ୍ତାଧାରାଟା ମୂଳରୁ ଟିକିଏ ଅଖାଡୁଆ । ସବୁ ଜିନିଷକୁ 
ଟିକିଏ ବଜେଇ ନେବାର ଓ କଥାଟାକୁ ଟିକିଏ ତଳେଇ ଦେଖିବାର ଦୃଷ୍ପବୃଭି ରହିଯାଇଛି । 
ତାହାଛଡ଼ା ଆମର ଶାସ୍ତ କହୁଛି ' ହିରଣ୍ମୟେନ ପାତ୍ରେଣ ସତ୍ଯସା ପିହିତଂ ମୁଖମ୍‌ । 
ଅର୍ଥାତ୍‌ ସତ୍ୟଟା ଆବୃତ୍ତ ବା ଲୁଚିକରି ଥାଏ । ଆପାତତଃ ଦେଖାଯାଉଥ୍‌ବା କଥା ସତ୍ୟ 
ନୁହେଁ । ଏଣୁ ରିପୁ ବିଷୟରେ ମୁଁ ସେହି ଦୃଷ୍ଟିକୋଣ ପ୍ରୟୋଗ କଲି । ଅର୍ଥାତ୍‌ ଆମେ 
ଯେଉଁ ଛଅଟି ରିପୁଙ୍କୁ ନିଜର ଶତୁ ମନେ କରି ଆସିଛୁ, ସେ ସବୁ କଣ ସବୁବେଳେ 
ଶିତୁ ? କେତେବେଳେ କ'ଣ ସେ ଆମର ମିତ୍ର ନୂହନ୍ତି ? ତାଙ୍କ ପ୍ରତି ସବୁବେଳେ 
ଶିତମନୋଭାବ ପୋଷଣ କରିବା କଣ ଠିକ୍‌ ? 

ରିପୁ ଛଅଟି ବୋଲି ଧରାଯାଏ । ଅର୍ଥାତ୍‌ କାମ, କ୍ରୋଧ, ଲୋଭ, ମୋହ, 
ମଦ, ମାସର୍ଯ୍ୟ । ପ୍ରଥମ ତିନିଟିର ଅର୍ଥ ଅତି ସ୍ପଷ୍ଟ ଅର୍ଥାତ୍‌ ମୋଟାମୋଟି ସମସ୍ତେ 
ଜାଣନ୍ତି । ମୋହ ଅର୍ଥାତ୍‌, ଯାହା ନୂହେଁ ତାହା ଭାବିବା ଅର୍ଥାତ୍‌ ନିଜର ବିଚାର ଶକ୍ତି 
ହରାଇଦେବା । ମଦ ଅର୍ଥାତ୍‌ ଗର୍ବ । ମାସର୍ଯ୍ୟ ଠିକ୍‌ ବୁଝିପାରି ନାହିଁ । ତେବେ ପ୍ରଧାନ 
ରିପୁ ହେଲେ ପ୍ରଥମ ତିନିଗୋଟି । ଅର୍ଥାତ୍‌ କାମ, କ୍ରୋଧ ଓ ଲୋଭ । କାମର ଅର୍ଥ 

ରିପୁ ବିଚାର ୧୦୧ 


ଆମେ ପୁରୁଷ ଓ ସ୍ତ୍ରୀ ମଧ୍ୟରେ ପରସ୍ପର ପ୍ରତି ଆକର୍ଷଣ ଏବଂ ତତ୍ଜନିତ ସମସ୍ତ ବ୍ୟାପାରକୁ 
ଧରି ନେଇଥାଉଁ | କିନୁ ଭଗବଦ୍‌ ଗୀତାରେ ଠିକ୍‌ ଏହି ଅର୍ଥରେ ବ୍ୟବହାର ହୋଇନାହିଁ । 
ସେଠି କାମ ଅର୍ଥ କାମନା ବା କୌଣସି ଫଳ ପାଇବାର ଇଛାକୁ ବୁଝାଯାଇଛି । 
ଧ୍ୟାୟତୋ ବିଷୟାନ୍‌ ପୁଂସଃ 
ସଙ୍ଗସ୍ତେଷୂପକାୟତେ, 
ସଙ୍ଗାତ୍‌ ସଞ୍ଜାୟତେ କାମଃ 
କାମାତ୍‌ କ୍ରୋଧୋଭୈଜାୟତେ । (୬୨) 
କ୍ରୋଧାଦ୍ଭବତି ସମ୍ଷୋହଃ, 
ସମ୍ମୋହାତ୍‌ ସତିବିଭ୍ରମଃ 
ସ୍ତିଭ୍ରଂଶାଦ୍‌ ବୁବ୍ଧିନାଶୋ, 
ବୁଵିନାଶାତ୍‌ ପ୍ରଣଶ୍ୟତି | (୬୩) 
ଏହାର କୌଣସି ପାଣ୍ଡିତ୍ୟପୂର୍ଣ ବ୍ୟାଖ୍ୟା କରିବାର ଚେଷ୍ଟା ନ କରି ସିଧାସଳଖ 
କହିବେ ଯେ, ବିଷୟ ଅର୍ଥାତ୍‌ ସାଂସାରିକ ସୁଖର ଚିନ୍ତା କଲେ ସଙ୍ଗ ବା ଆସନ୍ତି ଜନ୍ନେ । 
ଆସନ୍ତିରୁ କାମ ଅର୍ଥାତ୍‌ ଭୋଗ ଦୃଷ୍ଠା ଜନ୍ମେ । ତାହା ପ୍ରତିହତ ହେଲେ କ୍ରୋଧ ବା 
ଚିତ୍ତବିକ୍ଷୋଭ ଜନ୍ମେ । କ୍ରୋଧରୁ ସଂମୋହ ବା ମୂଢ଼ତା ଆସିଯାଏ । ତାହାଦ୍ଵାରା ସତି 
ଭ୍ରଂଶ ହୁଏ ଏବଂ ସତି ଭ୍ରଂଶ ହେଲେ ବୁବିନାଶ ହୁଏ । ଅର୍ଥାତ୍‌ ମନୁଷ୍ଯ ଆଉ ମନୁଷ୍ୟ 
ରହେ ନାହିଁ । ପଶୁ ହୋଇଯାଏ । 
ଏଥିରେ ଦେଖନ୍ତୁ ଯେ, କାମ ଏବଂ କ୍ରୋଧ, ଏହି ଶହ୍ଦ ଦ୍ବୟ, ସାଧାରଣ 
ପ୍ରଚଳିତ ଅର୍ଥଠାରୁ ଅନେକ ବ୍ୟାପକ ଅର୍ଥରେ ବ୍ୟବହାର କରାଯାଇଛି । କାମର ଅର୍ଥ 
ଯେ କୌଣସି ଭୋଗର ତୃଷ୍ଣା ଏବଂ କ୍ରୋଧ ବିକ୍ଷିପ୍ତ ଚିତ୍ତ ବା Disturbed Mind 
ଅର୍ଥରେ ବ୍ୟବହାର କରାଯାଇଛି । କିନ୍ତୁ ଆମେ ଏହି ଶଦ୍ଦ ଦୁଇଟିର ଏକ ଭିନ୍ନ ଏବଂ 
ସୀମିତ ଅର୍ଥ ହିଁ ବୁଝୁ । ବର୍ଭମାନ ସେହି ଅର୍ଥମାନଙ୍କର ସାର୍ଥକତା ବିଷୟରେ କିଛି 
ଆଲୋଚନା କରାଯାଉ । 
କାମ ଯେ ଜୀବନର ଉତ୍ସ ଏହାକୁ ସ୍ଵୀକାର କରିବାକୁ ହେବ । ଏହା ନଥୁଲେ 
ଯେ ବଂଶରକ୍ଷା ଅସମ୍ଭବ ଏହା ତ ଗଣ୍ଡମୂର୍ଖ ପକ୍ଷରେ ମଧ୍ଯ ସ୍ପଷ୍ଟ । ତେବେ ବର୍ଭମାନ 
ବୈଜ୍ଞାନିକମାନଙ୍କର ମତ ହେଲା ଯେ, କାମ ମାନବ ସଭ୍ୟତା ଲାଗି ମଧ୍ଯ ଦାୟୀ | 
ମାନବ ସଭ୍ୟତା ସମ୍ଭବ ହେଲା କିପରି ? ଯେତେବେଳେ ସେ ପ୍ରକୃତି ବା nstinctର 
ଆଗକୁ ଯାଇ ଚିନ୍ତା ବା Thought ବ୍ୟବହାର କରି ଶିଖିଲା | ଏକ ଅଭିଜ୍ଞତାରୁ ଜ୍ଞାନ 


Digitized by srujanika@gmail.com 


୧୦୨ କପେ ଚା’ ଓ କିଛି ଗପ 


ଆହରଣ କରି ତାହାକୁ ଅନ୍ୟ ସ୍ଥାନରେ ଲଗାଇବା ଶିଖିଲା । ଧରନ୍ତୁ ଆଦିମ ମାନବ 
କୌଣସି ଜନୁ ଦ୍ଵାରା ଆକ୍ରାନ୍ତ ହୋଇ ପ୍ରାଣ ବିକଳରେ ଗୋଟିଏ ପଥର ଫୋପଡ଼ି 
ଦେଲା । ତାହା ଆକ୍ରାମକ ଜନ୍ତୁ ଦେହରେ ବାଜିଲା ଓ ସେହି ଜନ୍ମ ପଳାଇଲା | ଏଇଠାରୁ 
ମନୁଷ୍ୟ ଫୋପାଡ଼ିବା ଅସ୍ତ ବା Pଠj¡|e ବ୍ୟବହାର କରି ଶିଖିଲା | ଗୋଳା, ବନ୍ଧୁକ, 
ରକେଟ ରତ୍ୟାଦିର ଆଦିଜନକ ସେହି ହଠାତ୍‌ ଆବିଵ୍ଧତ ଟେକା ନୂହେଁ କି ? ମନୂଷ୍ୟ 
ଯଦି ମନୁଷ୍ୟ ନ ହୋଇଥାଆନ୍ତା, ତାହାହେଲେ ସେ ଜ୍ଞାନକୁ ବ୍ୟବହାରରେ ଲଗାଇ ପାରି 
ନଥାନ୍ତା ବା ତା'ର ପିଲାମାନଙ୍କୁ ଶିଖାଇ ପାରିନଥାନ୍ତା | ମାନବ ସଭ୍ୟତାର ମୂଳ ହେଲା 
ଭବିଷ୍ୟତ ବଂଶଧରଙ୍କୁ ଶିଖାଇବା । ମାନବଶିଶୁର ଶିଖିବା ସମୟ ଦୀର୍ଘକାଳ ସ୍ଥାୟୀ । 
ତା'ର ଶାରୀରିକ ଓ ମାନସିକ ବିକାଶ ବହୁତ ସମୟ ଧରି ଚାଲେ । ଏଣୁ ତାହାର 
ବାପାମା' ଙ୍କର ଆଶ୍ରୟରେ ବହୁତ ଦିନ ରହିବା ଦରକାର ! କଅଁଳା ବାଛୁରି ପରି ଜନ୍ମର 
ଘଣ୍ଟାକ ପରେ ଡିଆଁ ମାରି ପାରିବ ନାହିଁ । ଏଣୁ ତା'ର ଦରକାର କାହାର ଆଶ୍ରୟ । 
ମା' ହିଁ ଛୁଆକୁ ପାଳିବ । ତାହାହେଲେ ମା'କୁ ପାଳିବ କିଏ, କାରଣ ସେ ଆଉ 
ବିଶେଷ ଖାଦ୍ୟ ସଂଗ୍ରହ କରିବାକୁ ସମୟ ପାଇବ ନାହିଁ । ଏଣୁ ସେ ଦାୟିତ୍ଵ ବାପର | 
କିନ୍ତୁ ପ୍ରକୃତିରେ ମାଇ ଓ ଅଣ୍ଡିରା କେବଳ କେତେ କେତେ ବେଳେ ଏକତ୍ର ହୁଅନ୍ତି, 
କାରଣ ମାଇର ଅଣ୍ଡିରାକୁ ଗ୍ରହଣ କରିବାର ସମୟ ବର୍ଷର ଅଳ୍ପ କେତେଦିନ ଲାଗି 
ଆସେ | ତାହା ପରେ ମାଇ ଓ ଅଣ୍ଡିରା ଅଲଗା ହୋଇଯାଆନ୍ତି ଏବଂ ଅଧୁକାଂଶ କ୍ଷେତ୍ରରେ 
ମାଆକୁ ଅଣ୍ଡିରାଠାରୁ ନିଜ ଛୁଆକୁ ରକ୍ଷା କରିବାକୁ ହୁଏ । 

କିନ୍ତୁ ମନୁଷ୍ଯ ଲାଗି ଭଗବାନ କହନ୍ତୁ ବା ପ୍ରକୃତି କହନ୍ତୁ ଏକ ବିଚିତ୍ର ବ୍ୟବସ୍ଥା 
କରିଦେଲା । ସ୍ତ୍ରୀ ବର୍ଷର ସବୁବେଳେ ପୁରୁଷକୁ ଗ୍ରହଣ କରିବାକୁ ସମର୍ଥ ହେଲା । 
ଫଳତଃ ଜୋଡାଗୁଡ଼ିକ ସ୍ଥାୟୀ ହୋଇଗଲା । ଏଣୁ ଶିଶୁ ମା” ଓ ବାପର ସଂରକ୍ଷଣ 
ପାଇଲା । ଆଗ ପୁରୁଷର ବିଦ୍ୟା ଶିଖିବାକୁ ସମୟ ପାଇଲା । ସେହିଥୁରୁ ସଭ୍ୟତାର 
ବିକାଶ | ତାହାଛଡ଼ା ଆମେ ଭାରତବର୍ଷରେ କେବେ ପଶ୍ଚିମ ଦେଶ ପରି କାମକୁ ହୀନ 
ପ୍ରବୃଭି ବୋଲି ଭାବି ନାହୁଁ । ଆମର ପ୍ରଥମ କାବ୍ୟ ପ୍ରକାଶ ବାଲ୍ଲିକୀଙ୍କର ସେହି ମା' 
ନିଷାଦ — ଏଥୁରେ କାମମୋହିତ ଦମ୍ପତିଙ୍କୁ ରକ୍ଷା କରିବାର ବିକଳ ପ୍ରଚେଷ୍ଟା । ଆମର 
ସାହିତ୍ୟର ପ୍ରଥମ ରସ ହେଲା ଆଦି ବା ଶୂଙ୍ଗାର ରସ | ଆମେ କାମ ଓ ପ୍ରେମ ମଧ୍ଯରେ 
ପାଶ୍ଚାତ୍ୟ ବା ମୁସଲିମ ଦେଶପରି କୃତ୍ରିମ ବିଭେଦ ସୃଷ୍ଟି କରିବାର ଚେଷ୍ଟା କରିନାହୁଁ 
ସେହି ରୋଗ ଏ ଦେଶକୁ ଆସିଛି ଅନେକ ପରେ । ଆମର ଅବକ୍ଷୟର ସମୟରେ | 
ସଂସ୍କୃତ ଏବଂ ପ୍ରାକୃତ ସାହିତ୍ୟ ଏହାର ଉଦାହରଣର ସମୁଦ୍ର | ଆଶାକରେ ପାଠକମାନେ 


Digitized by srujanika@gmail.com 


ରିପୁ ବିଚାର ୧୦୩ 


ଏହା ସହିତ ସଂସ୍କୃତ ନହେଲେ ମଧ୍ଯ ଓଡ଼ିଆ ସାହିତ୍ୟ ଦ୍ଵାରା ସୁପରିଚିତ | ଏଣୁ ଉଦାହରଣ 
ଅନାବଶ୍ୟକ । ଅବଶ୍ୟ ଓଡ଼ିଆରେ ରୀତିକାଳର ପ୍ରଭାବ ଯୋଗୁଁ ସେଥୁରେ କାଳିଦାସଙ୍କର 
କାଳର ହୃଦୟାବେଗ ଓ ମାଧୂର୍ଯ୍ୟରସର ଏତେ ପ୍ରକାଶ ନାହିଁ । ଆପଣ ରଘୁବଂଶର 
ଅଜବିଳାପ ମନେ କରନୁ । ଅଜ ଇନ୍ଦୁମତୀ ନବବିବାହିତ ଦମ୍ପତି ନଥୁଲେ । ଅଜ 
ତାଙ୍କର ପୁତ୍ର ଦଶରଥଙ୍କୁ ରାଜ୍ୟାର୍ପଣ କରି ଦଶରଥଙ୍କ ମାତା ଇତନ୍ଦୁମତୀଙ୍କ ସହିତ ଏକ 
ଉଦ୍ୟାନରେ ବିଶ୍ରାମ କରୁଥିଲେ । ଦଶରଥଙ୍କୁ ରାଜ୍ୟଭାର ଦିଆଗଲା । ମାନେ ତାଙ୍କୁ 
ପଟଚିଶବର୍ଷ ତ ହୋଇଥ୍‌ବ | ଏଣୁ ଅଜଙ୍କୁ ହାରାହାରି ପଚାଶ ହୋଇଥବା କଥା । 
ରନ୍ଦୁମତୀଙ୍କୁ ମଧ୍ଯ ପ୍ରାୟ ପଇଁଚାଳିଶ ହେବା ଉଚିତ୍‌ । କାରଣ ସେ ପଚିଶବର୍ଷର ପୁଅର 
ମାଆ । ଇନ୍ଦୁମତୀଙ୍କର ଶୋକରେ ଅଜ କହୁଛନ୍ତି ¬ (ଅନୁବାଦ) ଆମ ଦୂହିଁଙ୍କର ନିର୍ଜନ 
ସୁରତ ସଂଭୋଗର ନିତ୍ୟ ସହଚରୀ ଏବଂ ସାକ୍ଷୀ ଏହି ମେଖଳା, ତୁମର ବିଳାସଗତି 
ଅଭାବରୁ ଅଚଞ୍ଚଳ ଓ ନୀରବ ହୋଇ ପଡ଼ିରହିଅଛି । ମୁଁ ମନେ କରୁଛି ତାହା ଅସହନୀୟ 
ଶୋକରେ ତୁମର ସହମୃତା ହୋଇଛି । 

ଏଠି ରସ କରୁଣ, କିରୁ ଏଥୁରେ ଶୃଙ୍ଗାରର ବ୍ୟବହାର କି ଅନୂପମ, କି ପ୍ରାକୃତିକ 
ଏବଂ ଅଯଥା ବାହୁଲ୍ୟଠାରୁ ଦୂରରେ । ଅବଶ୍ଯ ଏହା ସେ ସମୟର ଲେଖା, 
ଯେତେବେଳେ ଭାରତର ପ୍ରତାପ ଓ ପୌରୁଷ ଅପ୍ରତିହତ, ମଧ୍ଯାହୂ ସୂର୍ଯ୍ୟ ପରି ଭାସ୍ଵର | 

କିନୁ ଅନ୍ଯ ରିପୁ ଉପରେ ଟିକିଏ ଆଖି ପକାଇବା । ଶେଷ ତିନିଟା ଏପରି 
ବିଶେଷ କ୍ଷମତାପନ୍ସ ଜଣାପଡ଼ରି ନାହିଁ ଏବଂ ମୋହଟା ତ ନିଜର ଭୁଲ ବୁଝିବା ଯୋଗୁଁ 
ହୁଏ | ତାହା ଏଡ଼ାଇ ଯିବା ଏତେ କଷ୍ଟସାଧ୍ୟ ନ ହୋଇପାରେ । ବିଶେଷକରି ପ୍ରତ୍ୟେକ 
ଅବସ୍ଥାକୁ ଯଦି କେବଳ ନିଜ ଦୃଷ୍ଟିକୋଣରୁ ନ ଦେଖି ଅନ୍ୟର ଦୃଷ୍ଟିକୋଣରୁ ଦେଖିବାର 
ଚେଷ୍ଟା କରନ୍ତି । ମୋର ଜଣେ ଗୁରୁ ହେଲେ ସୁବେଦାର ଅଶଗର ଅଲ୍ଲୀ ସାହେବ । 
ସେ ଆମକୁ ଅସ୍ତ ଓ ଯୁଦ୍ଧ ଶିକ୍ଷା ଦେଉଥିଲେ । ସେ ବାରମ୍ବାର ସାବଧାନ କରନ୍ତି ଯେ, 
ଯେତେବେଳେ କେଉଁଆଡ଼େ ଯାଉଛ, ବିଶେଷ କରି ଯୁଦ୍ଧ ଲାଗି, କିଛି ସମୟ ପରେ 
ଅଟକି ପଛକୁ ଚାହିଁବ ଏବଂ ନିଜ ପାଖରେ ଥିବା ମାନଚିତ୍ର ସହିତ ମିଳାଇନେବ । 
କାରଣ ଗଲାବେଳକୁ ଚାରିଆଡ଼ ଯେପରି ଦେଖାଯାଉଥୂଲା, ଫେରିଲାବେଳକୁ ଅଲଗା 
ଦେଖାଯିବ । ଏଣୁ ଏହି ସାବଧାନତା ଫେରିଲା ବେଳକୁ ପଥଭ୍ରଷ୍ଟ ନ ହେବା ଲାଗି । 
ଏହା ମୋହ ଦୂର କରିବାର ଉପାୟ ନୁହେଁ କି ? ସବୁବେଳେ ମନେ ରଖିବା ଉଚିତ 
ଯେ ସର୍ପ ରନୁ ପରି ଓ ରନୁ ସର୍ପ ପରି ଦେଖାଯାଇପାରେ । 

ମଦ ବା ଗର୍ବ ମଧ୍ଯ ସେହିପରି । ନିଜର ବିବେଚନାକୁ ଯଦି ନଷ୍ଟ ନ କରିପାରେ 

୧୦୪ କପେ ଚା’ ଓ କିଛି ଗପ 


ତାହା ହେଲେ କ୍ଷତି ନାହିଁ । ଆମେ ଯେ ପୂର୍ବପୁରୁଷଙ୍କର ବଡ଼ିମା ବଖାଣୁ, ତାହା 
ମନରେ ଗର୍ବ ଜାଗ୍ରତ କରିବା ପାଇଁ | ତାହା ନହେଲେ “ଗର୍ବ ସେ କହୋ, ହମ ହିନ୍ଦୁ 
ହୈ' ଭଳି ସ୍କୋଗାନ ଦିଆଯାଇ ନଥାନ୍ତା । ଗର୍ବ ମନରେ ଆମ୍ବବିଶ୍ବାସ ଜାଗ୍ରତ କରେ । 
କର୍ମ ଲାଗି ଉତ୍ସାହ ଦିଏ । ଏଣୁ ସୀମା ମଧ୍ଯରେ ଗର୍ବ ଉପକାର କରିବାକୁ ସମର୍ଥ । 
ମାସର୍ଯ୍ୟଟା ଠିକ୍‌ କ'ଣ ମୁଁ ବୁଝିପାରି ନାହିଁ । ବୋଧହୁଏ ଭତର୍ଷା, ଅସହିଷ୍ଣୁତା ଇତ୍ଯାଦି 
ବୂଝାଏ । ଏହାକୁ ଉପସ୍ଥିତ ବାଦ ଦିଆଯାଉ । 

ଖ୍ରୀଷ୍ଟାନ ବିଚାରଧାରାରେ ପାପ ସାତ ପ୍ରକାର । ଅବଶ୍ୟ ପାପ ଓ ରିପୁ ଏହା 
ଜିନିଷ ନୁହେଁ । ପାପ ହେଉଚି କାର୍ଯ୍ୟ । ରିପୁ ହେଉଛି ପ୍ରବୃତ୍ତି । ତଥାପି ତାଙ୍କର 
ସାତଟି ଭୟଙ୍କର ପାପ ବା Seven deadly sins ସହିତ ଆମର ଷଡ଼ରିପୁର ତୁଳନା 
କରାଯାଇପାରେ | ତାହା ହେଲା de ବା ମଦ, Covetousness ବା ଲୋଭ, 
Lust (ଏହାର ଅର୍ଥ କାମ ନୁହେଁ, କାମର ଏକ ପାଶବିକ ପ୍ରକାଶ) A nଥି୮ ବା କ୍ରୋଧ, 
Gluttony ବା ପେଟୁତ୍‌, Envy ବା ରର୍ଷା ବା ମାସ୍ପର୍ଯ୍ୟ ଏବଂ 1ଠh ଆଳସ୍ୟ | 
ତାଙ୍କର ତାଲିକାରେ ମୋହ ନାହିଁ ଏବଂ ଆମର ତାଲିକାରେ ଆଳସ୍ୟ ନାହିଁ । ମୁଁ ଅବଶ୍ୟ 
ଆମ ତାଲିକାରେ ଆଳସ୍ୟ ପୂରେଇବାର ଖୁବ୍‌ ପକ୍ଷପାତୀ । 

କାମ କଥା ତ ଆଲୋଚନା କରାଗଲା । ବର୍ରମାନ କ୍ରୋଧ ଉପରେ ଟିକିଏ 
ଆଖି ପକାଯାଉ | ଗୀତା ଅର୍ଥରେ ନ ନେଇ ସାଧାରଣ ଅର୍ଥରେ ନିଆଯାଉ | ଭଗବାନ 
ଶ୍ରୀକୃଷ୍ଣଙ୍କର ଉପଦେଶ ହେଲା ଯେ, କରଁବ୍ୟରେ ଯଦି ଶତ୍ରୁକୁ ହତ୍ଯା କରିବାକୁ ହୁଏ 
ତାହାହେଲେ ଅବଶ୍ୟ କର, କିନୁ ବିନା କ୍ରୋଧରେ ହୁଏତ ଏହା ଅର୍ଜୁନ ପକ୍ଷରେ ସମ୍ଭବ 
ହୋଇପାରେ । କାରଣ ଭଗବାନ ଆଉ ଗୋଟିଏ ଗୁଣର ମଧ୍ଯ ନିର୍ଦ୍ଦେଶ ଦେଉଛନ୍ତି | 
“ନିର୍ମମୋ ନିରହଂକାରଃ....” । ଏହି ନିର୍ମମ କଥାଟିର ଅର୍ଥ ନେଇ ବିତର୍କ ହେବ, 
କାରଣ ଏଠି ନିର୍ମମ ଅନ୍ୟ ଅର୍ଥରେ ବ୍ୟବହାର କରାଯାଇଛି । କିନ୍ତୁ ଯେ ମ' ତୃ ବା 
ମୋର ତୋର ଛାଡ଼ି ଦେଇଛି, ତାହା ପକ୍ଷରେ ଦୟା କ'ଣ ? ଏଣୁ ମୋର ପୁର୍ବୋଲଲିଖିତ 
ଗୁରୁ ଅଶଗର ଅଲ୍ଲୀ ସାହେବ, ସଙ୍ଗୀନ ବା ବେୟନେଟ ବ୍ୟବହାର ସମ୍ବନ୍ଧରେ ଉପଦେଶ 
ଦେଇଥୂଲେ— “ ବେୟନେଟ୍‌ ଚଲାନେ ଓାଲେ ଜୱାନ କୋ, ଚୂସ୍ତ ତାଲୁକ୍‌ ଅଉର୍‌ 
ବେରହମ୍‌ ହୋନା ଚାହିୟେ” — ଅର୍ଥାତ୍‌ ସଙ୍ଗୀନ ବ୍ୟବହାରକାରୀ ଚଞ୍ଚଳ, ପ୍ରତ୍ୟୁପ୍ପନ୍ନମତି 
ଓ ନିର୍ମମ ହେବା ଆବଶ୍ୟକ । କିନ୍ତୁ ଆମେ ଯଦି ଯୋଗୀ ନୋହୁଁ, ତାହାହେଲେ ଦୟା 
ଆମର ସ୍ଵାଭାବିକ ଗୁଣ ଏବଂ ତାହା ସାଥୀରେ ଭୟ ମଧ୍ଯ । ଅନ୍ୟାୟର ପ୍ରତିରୋଧ ଲାଗି 
ଯେତେବେଳେ କାର୍ଯ୍ୟ ଆବଶ୍ୟକ ହୋଇପଡ଼େ ସେତେବେଳେ ଭୟ ଓ ଦୟାକୁ 

ରିପୁ ବିଚାର ୧୦୫ 


ଚାପିଦେବା ଆବଶ୍ୟକ | ତାହା କେବଳ କ୍ରୋଧ ଦ୍ଵାରା ସମ୍ଭବ । ଅନ୍ୟାୟର ପ୍ରତିରୋଧ 
କରିବାକୁ କାର୍ଯ୍ୟ କଲେ, ସେଥ୍‌ରେ ସାଧାରଣତଃ ନିଜର ଆପାତତଃ ସ୍ବାର୍ଥହାନୀ ମଧ୍ଯ 
ଘଟିପାରେ | କାରଣ ଅନ୍ୟାୟକାରୀ ସାଧାରଣତଃ କ୍ଷମତାଶାଳୀ । ଏହି ସ୍ବାର୍ଥପରତା 
ଉପରେ ବିଜୟ ସାଧାରଣ ଲୋକ ପକ୍ଷରେ କ୍ରୋଧ ଦ୍ଵାରା ହିଁ ସମ୍ଭବ ¦ ଅବଶ୍ୟ କ୍ରୋଧ 
ବିପଜନକ । କିନୁ ଅନ୍ୟାୟର ପ୍ରତିରୋଧ ପ୍ରାୟ ସବୁ କ୍ଷେତ୍ରରେ ବିପଜନକ । ଏପରିକି 
ଜଣେ ବ୍ୟକ୍ତି ଅନ୍ୟାୟର ପ୍ରତିରୋଧ କରୁ କରୁ ନିହତ ହେଲେ ମଧ୍ଯ ସମାଜ ପକ୍ଷରେ 
ତାହା ଉପକାରୀ ହୋଇଥାଏ । କାରଣ ସେ ଅବଶ୍ଯ ଅନ୍ଯାୟକାରୀର କିଛି କ୍ଷତି 
କରିପାରିଥାଏ ଏବଂ ତାହା ଭବିଷ୍ୟତରେ ଅନ୍ୟାୟ କାର୍ଯ୍ୟ ଉପରେ କିଛିଟା ଅଙ୍କୁଶ ତ 
ହୋଇଥାଏ । ନିରୀହ ଶାନ୍ତିପ୍ରିୟ ଲୋକ ହିଁ ଅତ୍ୟାଚାରର ଶିକାର ହୋଇଅଛନ୍ତି 
ବର୍ଭମାନ ଅସଲ ଶ୍ତିଶାଳୀ ରିପୁ ଲୋଭ କଥା ଆଲୋଚନା କରାଯାଉ । ଏ 
କଥା କେହି ନାହିଁ କରିପାରିବେ ନାହିଁ ଯେ, ଲୋଭ ହିଁ ଧନସଂଗ୍ରହ ମୂଳରେ ଏବଂ ତାହା 
ବିନା ଦେଶର ଅର୍ଥନୈତିକ ବିକାଶ ଅସମ୍ଭବ । ଆଜିକାଲି ଏହି ଲୋଭ କଥାଟାର 
ଅନେକ ସମ୍ମାନସ୍ପଦ ପ୍ରତିଶବ୍ଦ ବାହାରି ପଡ଼ିଲାଣି । ସେହି କଥାଗୁଡ଼ିକ ଇଂରାଜୀ ଏବଂ 
ତାହାକୁ ଓଡ଼ିଆ କଲେ, ତାର ଠିକ୍‌ ସ୍ବାଦ ମିଳେ ନାହିଁ | ଯଥା Profit Motive ବା 
Market Forces, ଲୋଭହୀନ ଅର୍ଥନୈତିକ ବିକାଶର ଚେଷ୍ଟା ସୋଭିଏତ୍‌ ରୁଷିଆ 
କରିଥଲା । ଫଳତଃ ଦେଖିଲେ, ସମସ୍ତ ଦେଶଟା ଭାଙ୍ଗିଗଲା । ଆମେ ମଧ୍ଯ ରାଷ୍ଟ୍ରାୟତ୍ତ 
ସଂସ୍ଥା ବା Public Sector ଦେଇ ଚେଷ୍ଟା କରିଥିଲୁ | ସେଥୁରୁ ଅଧୁକାଂଶ ଏତେ କ୍ଷତି 
କଲେ ଯେ, ସେଗୁଡ଼ିକ ପ୍ରାୟ ଆମ ଅର୍ଥନୀତିକୁ ବୁଡ଼ାଇବାକୁ ବସିଥୁଲେ । ଯେଉଁ 
ସଂସ୍ଥାଗୁଡ଼ିକ ଲାଭ କରୁଥିଲେ ତାହାଙ୍କ ସଂଖ୍ୟା ଖୁବ୍‌ ଅଛ ଏବଂ ତାହାର କାରଣର 
ଆଲୋଚନା ଏଠି କରିହେବ ନାହିଁ । 
ଅବଶ୍ୟ ସମସ୍ତ ମନୁଷ୍ୟ ଏଠୁ କିଛି ନେଇଯିବ ନାହିଁ | ଆପଣ ହିନ୍ଦୁ ହୋଇଥ୍‌ଲେ 

' ଛଅ ଖଣ୍ଡ କାଠ ' ବା ମୁସ୍ଲମାନ, ଖୀଷ୍ଟାନ ହୋଇଥୁଲେ, “ ଦୋ ଗଜ୍‌ ଜମୀନ୍‌' ମନୁଷ୍ୟର 
ଶେଷ ଆବଶ୍ୟକତା । ତାହା ମଧ୍ୟ ନହୋଇପାରେ । ହିନ୍ଦୀର ପ୍ରସିଦ୍ଧ କବି ରହିମ୍‌ ଏକ 
ଦୋହାରେ ଲେଖିଛନ୍ତି 

ମରନୋ ଭଲା ବିଦେଶକୋ, 

ଯହୀ ନ ଅପନା କୋୟ, 

ମାଟି ଖାୟ ଜନାୱାରୀ 

ମହା ମହୋତସସବ ହୋୟ । 

୧୦୬ କପେ ଚା' ଓ କିଛି ଗପ 


ଅଗ୍ନିପୂଜକ ପାର୍ୀମାନେ ପ୍ରାୟ ଏହାହିଁ କରିଥାରି | ତାଙ୍କର Tower of 
ଓ ¡1ଣn୯€ ରେ ଶବର ଏହି ପ୍ରକାର ସକ୍ରାର ହୁଏ । କିନ୍ତୁ ଏହାକୁ ଭାବି ଯଦି ଆମେ 
ଲୋଭ ପରିତ୍ୟାଗ କରିଦେଉଁ, ତାହାହେଲେ ମାନବ ସମାଜ ବୋଇଲେ ଆମେ ଯାହା 
ବୂର୍ୁ, ତାହା ସମ୍ଭବ କି ? 

ଲୋଭର ଅବଶ୍ଯ ଅନେକ ରୂପ ଅଛି । ପ୍ରଥମତଃ ଲୋଭ ହେଲା ନିଜର 
ଭୋଗ ଲାଗି ଅର୍ଥ ଉପାର୍ଜନ କରିବା | ଏହା ଅବଶ୍ୟ ଲୋଭ କାରଣ ଭୋଗ ତୃଷ୍ଣାର ତ 
ସୀମା ନାହିଁ । କିଚୁ ଏହା ମଧ୍ଯ ଲକ୍ଷ୍ଯ କରିଛୁ ଯେ, ଅନେକ ଅର୍ଥ ଉପାର୍ଜନ କରି 
ଚାଲିଛନ୍ତି । କିନ୍ତୁ ଅର୍ଥ ଉପାର୍ଜନ କରୁଛନ୍ତି କାହିଁକି ? ଯେପରି ବୈଷ୍ଣବ ଗୋସ୍ଵାମୀମାନେ 
ଶୁଦ୍ଧ ଭକ୍ତିର କଥା କହିଥାନ୍ତି । ସେହିପରି ଏହା ହେଲା ଶୁଦ୍ଧ ଲୋଭ । ବଡ଼ ଦୁଃଖର 
କଥା ଯେ ଏହା ଉପରେ କୌଣସି ବିଶେଷ ତାତ୍ତିକ ଆଲୋଚନା ହୋଇନାହିଁ । ଅଧମର 
ସେହିପରି ଦାର୍ଶନିକ ଆଲୋଚନା କରିବାର କ୍ଷମତା ନାହିଁ । ଆମେ ମୋଟାମୋଟି 
ଧରିନେବା ଯେ, P୮୦ Motive ବା ଲୋଭ କରିବାର ପ୍ରବୃତ୍ତି ପଛରେ ଭୋଗର 
କୌଣସି କାମନା ନାହିଁ । ଏଠି ପ୍ରାୟ ଲାଭ ଲାଗି ଲାଭ ଏବଂ ତାହା ଉପରେ ଅର୍ଥନୀତି 
ଠିଆ ହୋଇଛି ଏବଂ ତାହା ପ୍ରାୟ ଆମର ସମସ୍ତ ଜୀବନକୁ ନିୟନ୍ତ୍ରିତ କରୁଛି । କୌଟିଲ୍ୟଙ୍କ 
ଅର୍ଥଶାସ୍ତ୍ର କେବଳ ଅର୍ଥନୀତି ବିଷୟରେ ନୂହେଁ । ଏଣୁ ଏହି ଶାସ୍ତର ଆଧୁନିକ କାଳର 
ଗୁରୁଣାଂ ଗୁରୁ, ଜିନସ୍‌ ଏ ବିଷୟରେ କ'ଣ କହିଛନି ଦେଖାଯାଉ । 

ସେ କହିଛନ୍ତି ଯେ, ବିଜ୍ଞାନର ଉନ୍ୃତି ପାଇଁ ଏବଂ ଆଧୁନିକ ଅର୍ଥବ୍ୟବସ୍ଥା ଏକ 
ସମୟରେ ମନୂଷ୍ୟକୂ ଅର୍ଥନୈତିକ ସ୍ବାଧୀନତା ଅବଶ୍ୟ ପ୍ରଦାନ କରିବ | ସେତେବେଳେ 
ଧନ ତୁଳନାରେ ମନୂଷ୍ୟତାର ମୂଲ୍ୟ ବେଶି ହେବ | ସେତେବେଳେ ଧନ ଲୋଭ ଏକ 
ମାନସିକ ବିକୃତି ବୋଲି ପରିଗଣିତ ହେବ | କିନ୍ତୁ ସାବଧାନ ! ସେ ସମୟ ଆସିନାହିଁ | 
ବର୍ଭମାନ ଆମକୁ ଅର୍ଥନୈତିକ ସ୍ଵାଧୀନତା ଆଡ଼କୁ ଗତି କରିବାକୁ ହେଲେ ସେହି ଧନ 
ଲୋଭ, ସେହି ହିସାବି ବୁଝି ଉପରେ ନିର୍ଭର କରିବାକୁ ହେବ | (Keynes - 
Economic possibilities for our grand children ରୁ ସଂଗୁହୀତ ) 

ପ୍ରକୃତରେ କାମ ଏବଂ ଲୋଭକୁ ଅନ୍ଯ ଏକ ଦୃଷ୍ଟିରେ ଦେଖାଯାଇପାରେ । 
ମନୁଷ୍ୟ ତାହାର ମୃତ୍ୟୁ ବିଷୟରେ ସଚେତନ । ଏଣୁ ସେ ଚିରକାଳ ମୂତ୍ଯୁକୁ ଜୟ 
କରିବାର ଚେଷ୍ଟା କରୁଛି । ପ୍ରଥମେ ଚେଷ୍ଟା କଲା ନିଜର ବଂଶଧରମାନଙ୍କ ମଧ୍ଯରେ 
ନିଜକୁ ବଞ୍ଚାଇ ରଖିବାକୁ, କିନୁ ବଂଶଧରମାନେ ନିଜେ ସ୍ଵତନ୍ତ୍ର ବ୍ୟନ୍ତି । ତାଙ୍କ ଭିତରେ 
ନିଜର ପ୍ରକାଶଟା ଖୁବ୍‌ ସୀମିତ | ଏଣୁ ଚେଷ୍ଟା ହେଲା ନିଜକୁ ଏକ ବୃହତ୍ତର, ମହରର 


Digitized by srujanika@gmail.com 


ରିପୁ ବିଚାର ୧୦୭ 


ସତ୍ତାର ଅଂଶ ବୋଲି ଅନୁଭବ କରିବା । ଦ୍ଵିତୀୟଟା ହେଲା, ନିଜର ମୃତ୍ୟୁ ପରେ 
ମନେ ରଖିବା ପରି କିଛି କୀର୍ରି ରଖିଯିବା । ପ୍ରଥମ ଚେଷ୍ଟାଟା କାମ ଦେଇ ପାର୍ଥୀବ 
ପ୍ରେମରୁ ଆଧ୍ୟାମ୍ମିକ ଅନୁଭୂତିକୁ ଉଠିବା । ମୋ କଥାର ପ୍ରମାଣ ହେଲା ପ୍ରାୟ ସମସ୍ତ 
ବୈଷ୍ଣବ ଭକ୍ତି ସାହିତ୍ୟ ଏବଂ ସୁଫି ସାହିତ୍ୟ । ରାଧାକୃଷ୍ଣଙ୍କ ପ୍ରେମ କେଉଁ ଭାଷାରେ 
ଭକ୍ତକବିମାନେ ବର୍ଶ୍ନା କରିଛନ୍ତି ତାହାତ ପାଠକ ଜାଣିଥ୍‌ବେ । ତେବେ ତାହା ବୂଝାଇବାକୁ 
କାମର ଭାଷା କାହିଁକି ବ୍ୟବହାର କରାଗଲା ? ମଣିଷ ତାହାର କ୍ଷୁଦ୍ରତା ଉପରେ ବିଜୟର 
ପ୍ରଥମ ଚେଷ୍ଟା ହେଲା, ନାରୀ ପୁରୁଷର ଜୈବିକ ସଂପର୍କକୁ ଏକ ବୃହତ୍ତର, ମଧୁରତର 
ଅର୍ଥ ପ୍ରଦାନ କରିବା | କ୍ଷୁଦ୍ରତାହିଁ ମୂତ୍ୟୁ, କାରଣ କ୍ଷୁଦ୍ରର ଧ୍ବଂସ ଅବଶ୍ୟମ୍ଭାବୀ । ସେହି 
ଭାଷା ବା 1ଏଠm କ୍ରମଶଃ ବୃହରର ଏବଂ ମହତ୍ତର ଅର୍ଥ ଲାଭ କଲା | ଭଗବତ୍‌ ଭକ୍ତି 
ଆଡ଼କୁ ନଯାଇ ମଧ୍ଯ ଏହା ମନୁଷ୍ୟର ସର୍ବଶ୍ରେଷ୍ଠ ସ୍ୃନ୍ଚିର ପ୍ରେରଣା ଯୋଗାଇଲା ! ବହୁତ 
ବାଦ୍ଶାଙ୍କ ପାଖରେ ଧନ ଥିଲା, କ୍ଷମତା ଥୁଲା | କାହିଁ, ଆଉ କିଏ ତ ତାଜମହଲ 
ତିଆରି କରିପାରିଲେ ନାହିଁ । କାରଣ କ'ଣ ? ହୁଏତ ଶାହାଜାହାନ ଯେପରି ଭଲ 
ପାଇ ପାରିଥୁଲେ ଅନ୍ୟମାନେ ପାଇପାରି ନଥାନ୍ତି । ଶାହାଜାହାନ ନିଜର କୀରି ଲାଗି 
ତାଜ୍‌ ତିଆରି କରିନଥିଲେ । ସେଥୁଲାଗି ସେ ଅନ୍ୟ ସୌଧ ଗଢ଼ିଛନ୍ତି । ଦିଲ୍ଲୀର ଜୁମ୍ମା 
ମସ୍‌ଜିଦ୍‌, ଲାଲକିଲ୍ଲା ଇତ୍ଯାଦି । ମୋର ମନେହୁଏ ଯେ, କେବଳ ଶହାହାଜାହନଙ୍କ 
ପ୍ରେମ ନୁହେଁ, ସେହି ପ୍ରଧାନ ସ୍ଥପତିଙ୍କର ହୃଦୟର ଆବେଗ ଏଥୁରେ ସମ୍ମିଳିତ 
ହୋଇଥୁବ । ତାଙ୍କର ନାମ ଧାମ ବିଷୟରେ ଅବଶ୍ୟ ସ୍ପଷ୍ଟ ପ୍ରମାଣ ମିଳୁନାହିଁ । କିନ୍ତୁ 
ତାଙ୍କର ଆବେଗ ତାଜ୍‌ରେ ଅତି ସ୍ପଷ୍ଟ ଭାବରେ ରୂପାୟିତ | ସାହିତ୍ୟର କଥା ତ ସମସ୍ତେ 
ଜାଣନ୍ତି । ଉଦାହରଣ ଦ୍ଵାରା ପ୍ରବନ୍ଧର ଦୈର୍ଘ୍ୟ ବଢ଼ାଇବା ଅନାବଶ୍ଯକ । 

କ୍ରୋଧ ମଧ୍ଯ ଆମୁରକ୍ଷା ଏବଂ ସମାଜର ଆମ୍ବରକ୍ଷା ଲାଗି ଆବଶ୍ୟକ । ଯେଉଁ 
ବ୍ୟକ୍ତି ବା ସମାଜ ଅନ୍ୟାୟ ଯୋଗୁ କ୍ରୋଧ୍ୟତ ହୋଇ ବାଧା ଦିଅନ୍ତି, ସେମାନଙ୍କର କିଛି 
ସାମୟିକ କ୍ଷତି ହୋଇପାରେ । କିନୁୁ ଭବିଷ୍ୟତରେ ଅନ୍ୟମାନେ ତାଙ୍କ ବିରୁଦ୍ଧରେ କିଛି 
କଲା ଆଗରୁ ନିଶ୍ଚୟ ଭାବିବେ । ଏହାଦ୍ଵାରା ହିଁ ଅନେକ ଅନ୍ୟାୟ ପ୍ରତିହତ ହୋଇଯିବ 
ଏବଂ ସେହି ସମାଜର ସ୍ଵାର୍ଥରକ୍ଷା ହେବ । ଆମ ଭାରତବର୍ଷର କଥା ଦେଖନ୍ତୁ । 
ଯେତେବେଳେ ଦେଶ ଉପରେ ବାହାରୁ ଆକ୍ରମଣ ହୋଇଛି ଦେଶଟା ହଠାତ୍‌ ଏକ 
ହୋଇଯାଇଛି । ତାହା କେବଳ ଦେଶକୁ ଭଲ ପାଇବା ଲାଗି ନୁହେଁ । ଦେଶ ତ 
ସବୁବେଳେ ଅଛି । ତେବେ ଆମେ ଏତେ କଳିକଜିଆ କରିଥାଉଁ କାହିଁକି ? ଆକ୍ରମଣ 
ସମୟର ଏକତା ଶତ ପ୍ରତି କ୍ରୋଧକନିତ । ପ୍ରକୃତରେ ରାଷ୍ଟ୍ରଗଠନ ଏକ ସର୍ବମାନ୍ୟ 

eor କପେ ଚା” ଓ କିଛି ଗପ 


ଶତ ବିନା ପ୍ରାୟ ଅସମ୍ଭବ । ବ୍ରିଟେନ ଗଢ଼ା ହୋଇଛି ଫାନ୍‌ ଓ ସ୍ପେନ ସହିତ ଶତୃତା 
ଓ ପ୍ରତିସ୍ଥର୍ବା ଦ୍ଵାରା । 

ଲୋଭ ଅନେକ ସମୟରେ ଅନେକ ରୂପ ନିଏ | ସାଦାସିଧା ଲୋଭଟା ତ 
ସମସ୍ତେ ବୂଝଚି । ତାହାଛଡ଼ା ସମସ୍ତେ ଏହା ମଧ୍ଯ ଜାଣନ୍ତି ଯେ “କି ଘେନି ଯିବୁ ତୁହି 
ଛୁଟିଲେ ଘଟ ।” କିନୁ ତାହାହେଲେ ଏତେ ପରିଶ୍ରମ କାହିଁକି ? ଜାମସେଦଜୀ ଟାଟା 
ବମ୍ବେରେ ବସି କପା ବେପାର ଓ ସୂତାକଳରୁ ପ୍ରଚୁର ଅର୍ଥ ଉପାର୍ଜନ କରୁଥିଲେ | 
ତାଙ୍କୁ କେହି ଇଂରେଜଙ୍କ ସାଥୀରେ ପ୍ରତିସ୍ର୍ବା କରି ବିହାରର ଜଙ୍ଗଲରେ ଏକ ସହର ଓ 
କାରଖାନା ଏବଂ ଭାରତବର୍ଷ ଲାଗି ସମ୍ପୂର୍ଣ ଏକ ନୂଆ ଶିଳ୍ପ ଗଢ଼ିବାକୁ ବାଧ୍ୟ କରୁ 
ନଥିଲା । ନରୋତ୍ତମ ମୋରାରଜୀଙ୍କୁ କିଏ ଏକ ଜାହାଜ କମ୍ପାନୀ କରି ବ୍ରିଟିଶ ଏକାଧ୍ୂକାର 
ଭାଙ୍ଗିବାକୁ ବାଧ୍ୟ କରୁନଥିଲା | ଜାମସେଦଜୀ ବହୁକାଳୁ ଗଲେଣି ତଥାପି ଟାଟାନଗର 
ଅଛି । ପୃଥିବୀର ଅର୍ଥନୀତିର ଇତିହାସରେ ଏହିପରି ଉଦାହରଣ ଅନେକ | ଅବଶ୍ୟ 
ସମସ୍ତେ ସଫଳ ହୁଅନ୍ତି ନାହିଁ । ଜାମସେଦଜୀ ଟାଟା ବା ହେନରି ଫୋର୍ଡ କୃଚିତ 
ହୁଅନ୍ତି । କିନ୍ତୁ ସେହିଭଳି ସମସ୍ତେ କ'ଣ ଶକୁନ୍ତଳା ବା ମ୍ୟାକ୍ବେଥ ଲେଖି ପାରନ୍ତି ବା 
ତାଜମହଲ ଗଢ଼ି ପାରନ୍ତି ? ତଥାପି ସେ ଚେଷ୍ଟା ତ ଅଛି । କାମ ହେଉ ବା ଲୋଭ 
ହେଉ, ଅଧୁକାଂଶ ମନୁଷ୍ୟ ତାର କ୍ଷୁଦ୍ରତର ରୂପକୁ ହିଁ ଗ୍ରହଣ କରିବେ । କାରଣ ତାଙ୍କର 
କ୍ଷମତା ସେତିକି । ଏହା ବୋଲି କ'ଣ ତାର ମହର୍ତର ରୂପ ନାହିଁ ? ମୁଁ ଏଭରେଷ୍ଟ ଚଢ଼ି 
ପାରିବି ନାହିଁ ବୋଲି କ'ଣ ଏଭରେଷ୍ଟ ପଳେଇଗଲା ? 

ଅସଲ କଥା ହେଲା କାମ, କ୍ରୋଧ, ଲୋଭ ନିଜସ୍ବ ଭାବେ (Intrinsically) 
ରିପୁ ନୁହନ୍ତି । ବନ୍ଧୁ ମଧ୍ଯ ନୂହନ୍ତି । ସବୁ ନିର୍ଭର କରେ ବ୍ଯକ୍ତି ତାକୁ କିପରି ବ୍ଯବହାର 
କରୁଛି । ସଂହତ ଓ ସୁନିୟନ୍ତ୍ରିତ ବ୍ୟବହାରରେ ତାହା ବନ୍ଧୁ । ଅନିୟନ୍ତିତ ଅବସ୍ଥାରେ 
ଶତ୍ରୁ । 


A 


Digitized by srujanika@gmail.com 


ଇନ୍ଦ୍ରଧନୁ ଶୋଭାସମ 


ଭକ୍ତ କବି ମଧୁସୂଦନ ରାଓ ସପ୍ତମ ଶ୍ରେଣୀ ଲାଗି ଯେଉଁ ପାଠ୍ୟପୁସ୍ତକ ଲେଖିଥୁଲେ, 

ସେଥରେ ଏକ କବିତା ଥଲା ଯାହାର ପ୍ରଥମ ଧାଡ଼ି ହେଲା “ରେ ଆମୂନ୍‌ ନିଦ୍ରା ପଗିହରି 
/ ଫେଡ଼ି ଚିନ୍ତାର ଲୋଚନ / କର କର ନିରୀକ୍ଷଣ / ନିଃଶଦ୍ଦେ ଜୀବନ ସ୍ଟୋତ ଧାଉଁଛି 
କିପରି / ଭେଟିବାକୁ ମୂତ୍ୟୁସିନ୍ଧୁ କରାଳ ଲହରୀ ।” ଅତିଶୟ ଖାଣ୍ଟି କଥା ଏବଂ ଏ 
ବିଷୟରେ ଏକ ପ୍ରବନ୍ଧ ଲେଖି ପାଠକମାନଙ୍କଠାରୁ ମୋର ଏବଂ ମୋର ଚଉଦ ପୁରୁଷଙ୍କୁ 
ଗାଳି ଶୁଣାଇବାର ବାସନା ମୋଟେ ନାହିଁ । ତେବେ ମନେହୁଏ ମଧୁବାବୁ ଯେତେହେଲେ 
ମାଷ୍ଟରିଆ ଲୋକ ଏବଂ କଠୋର ବ୍ରାହ୍ମପନ୍ଛୀ । ଏଣୁ ଏହି ନଶ୍ବଵର ସଂସାରରେ ବହୁ 
ଗନ୍ଧ, ବର୍ଣ ରସ ସହିତ ଅପରିଚିତ ଥୁଲେ | ସେହି କବିତାରେ ଗୋଟିଏ ପଦ ଅଛି । 

ଯୁବତୀର ରକ୍ତାଧର ରମ୍ୟଜ୍ୟୋତି ନୟନର 

ସ୍ଵର୍ଶଘନ ସମ ବକ୍ଷ ଚାରୁ ପଦ୍ଧାନନ । 

ଇନ୍ଦ୍ରଧନୁ ଶୋଭାସମ ପଳାନ୍ତି ବହନ ।” 

ବିଲ୍କୁଲ୍‌ ବାଜେ କଥା । ମୋଟେ ପଳାନ୍ତି ନାହିଁ ଏବଂ ତାଙ୍କୁ ଧରି ରଖିବାକୁ 

ଏକ ରୀତିମତ ଶିଳ୍ପ ଓ ବ୍ୟବସାୟ ଅଛି । ତାହା ଯୋଗୁଁ ବହୁଲୋକ ପେଟ ପୋଷନ୍ତି 
କେବଳ ନୁହେଁ, ତାଙ୍କ ଭିତରୁ ତ କେତେ ଦାମୀ ସୁଟ ପିନ୍ଧି ମାରୁତି- ୧୦୦୦ ବା 
ଟାଟାସିଏରା ଚଢ଼ି ବୁଲନ୍ତି । ଏହା ଆଜିର କଥା ନୁହେଁ । ସବୁ କାଳେ ଥୁଲା । 
ମହାଭାରତର ପ୍ରମାଣ ଯେ, ଖୋଦ ଦୌପଦୀ ଅତି କୂଶଳୀ ଓ ଅଭିଜ୍ଞା ବିଉଟିସିଆନ୍‌ 
(Beautician) ଥଲେ | ସେଥୁଲାଗି ସେ ଅଜ୍ଞାତବାସ ସମୟରେ ବିରାଟ ରାଜାଙ୍କର 
ଅନ୍ତଃପୁରରେ ନାଁ ବଦଳାଇ ବିଉରଟିପାର୍ଲର ଚାଲୁ କରିଥିଲେ | ଯେତେଦୂର ଜଣାପଡ଼େ 
ଯେ ତାଙ୍କ କାମ ବିଷୟରେ ସେ ଅତ୍ୟନ୍ତ କୂୃଶଳୀ ଥଲେ । କାରଣ ଶକୁନି ମାମୁଙ୍କ 
ଗୁପ୍ତଚରମାନେ ମଧ୍ୟ କିଛି ସନ୍ଦେହ କରିପାରିନଥୁଲେ । ଅନ୍ୟାନ୍ୟ ନାନା ପ୍ରକାରର 
ପ୍ରମାଣ ମିଳେ ଯେ, ଉଚ୍ଚବର୍ଗର ମହିଳାମାନେ ଯେଉଁମାନଙ୍କୁ ଖରାବର୍ଷାରେ ଶାରୀରିକ 
ପରିଶ୍ରମ କରିବାକୁ ପଡୁନଥିଲା, ମଧ୍ୟଯବୟସ ବା ତାହାଠାରୁ ଡେରି ପର୍ଯ୍ୟନ୍ତ ନିଜ ସୌନ୍ଦର୍ଯ୍ୟ 
ରକ୍ଷା କରି ପାରୁଥିଲେ ! ତଳ ଶ୍ରେଣୀର କଥା ଅଲଗା ! ତାଙ୍କର ଜୀବନ କଷ୍ଟମୟ ଓ 
କମ୍‌ ଆୟୁର ହେଉଥଲା | ଏଣୁ ସେଠି ବୋଧହୁଏ ନିଜ ଶରୀରର ବେଶି ଯତ୍ନ ନେବା 
ସମ୍ଭବ ହେଉ ନଥଲା । 

e୧୧୦ କପେ ଚା' ଓ କିଛି ଗପ 


ତେବେ ସେ ପ୍ରାଚୀନ କଥା ଛାଡ଼ଚୁ । ଏବେ ସୁସ୍ମିତା ସେନ ବିଶ୍ବସୁନ୍ଦରୀର 
ମୁକୂଟ ଜିଣିବା ପରେ ଏକ ମହା ପାଟିତୁଣ୍ଡ ଆରମ୍ଭ ହୋଇଛି । ନାରୀକୁ ପଣ୍ଯ କରି 
ଦିଆଗଲା । ଆମର ସଂସ୍କୃତି, ଆମର ଏତିହ୍ୟ ଗଲା ¦ ଗଲା, ଗଲା, ରଡ଼ିରେ କେତେକ 
ପୃଥୁବୀ କମ୍ପନାମ କରିବାର ଚେଷ୍ଟା କଲେ | ଭଗବାନଙ୍କୁ ଧନ୍ଯବାଦ ଯେ, ବର୍ଭମାନ 
ସେ ହଲ୍ଲାଟା ଥଣ୍ଡା ପଡ଼ିଗଲାଣି । କିନ୍ତୁ ମୋର ଆପରି ଅନ୍ୟତ୍ର । ସତର ବର୍ଷରେ ତ 
ଅଧୁକାଂଶ ଝିଅ ଭଲ ଦେଖାଯିବା କଥା | ପ୍ରକୃତରେ ସତଚାଳିଶ ବର୍ଷରେ ବା ଏପରିକି 
ସତାବନ ବର୍ଷରେ ଯେ ସୁନ୍ଦରୀ କୂହାଇପାରିବ, ସେ ସିନା ସୁନ୍ଦରୀ । ମୁଁ କଳନା ବିଳାସ 
କରୁନାହିଁ । ଏଲିଜାବେଥ ଟେଲରଙ୍କୁ ବୟସ କେତେ ହେଲାଣି ? ଆପଣ ମାନନୁ ବା 
ନ ମାନନ୍କୁ, ସ୍ବଵର୍ଚୀୟା ଇନ୍ଦିରା ଗାନ୍ଧୀ ସବୁବେଳେ ସୁନ୍ଦରୀ ଥିଲେ । ସେହିପରି ସ୍ଵର୍ଗୀୟା 
ବିଜୟଲକ୍ଷ୍ମୀ ପଣ୍ଡିତ । ଆପଣ ନିଜ ଅଭିଜ୍ଞତାରୁ କ”ଣ ଅନେକ Fair and Forty 
ଦେଖୁ ନାହାନ୍ତି ? ସେମାନଙ୍କ ପାଖରେ ଏହି ଇନ୍ଦ୍ରଧନୁ ଶୋଭା ଅଟକିଗଲା କିପରି ? 

ମୁଁ କେବଳ ନାରୀଙ୍କ କଥା କହୁନାହିଁ । ପୁରୁଷଙ୍କ ମଧ୍ୟରେ କ'ଣ ଆପଣ ପଚାଶ 
ବର୍ଷର ବଳିଷ୍ଠ ସୁପୁରୁଷ ଦେଖି ନାହାନ୍ତି ଏବଂ ଏପରି କ'ଣ ଦେଖିନାହାନ୍ତି ଯେ ଚାଳିଶ 
ହେଉ ହେଉ ଲମ୍ବୋଦର, ଶୁଷ୍ଠମୁଖ, ପ୍ରାୟ ଚଳତଶକ୍ତିହୀନ ହୋଇଯିବା ? ବୟସ୍କ 
ସୁପୁରୁଷ ବା ବୟସ୍କା ସୁନ୍ଦରୀ ମହିଳାଙ୍କ ମୁଖ ଓ ଶରୀରରୁ ଏକ ପ୍ରକାର ଜ୍ୟୋତି 
ବାହାରୁଥାଏ | ତାଙ୍କର ମୁଖରେ ସାଧାରଣତଃ ଏକ କର୍ଚତ୍ଵର ଭାବ ଦେଖାଯାଏ । ଧଳା 
ବାଳ ଅନେକ ସମୟରେ ଖୁବ୍‌ ସୁନ୍ଦର ହିଁ ଦେଖାଯାଏ । ଇହଦିରା ଗାନ୍ଧୀଙ୍କ ବାଳରେ 
ସେହି ଧଳା ପଟିଟି ତାଙ୍କ ବ୍ୟକ୍ତିତଵକୁ କେତେ ପ୍ରଭାବଶାଳୀ କରି ଦେଉଥିଲା | 

ଅସଲ କଥା ହେଲା ଏହି ନଶ୍ବର ଶରୀରଟି ହିଁ ଆମର ଘର । ଯେତେଦିନ ଏହି 
ଘରେ ଅଛୁଁ ସେତେଦିନ ଆମକୁ ଏହି ଘରଟିର ଯତ୍ନ ନେବାକୁ ପଡ଼ିବ । କାରଣ ଖରାପ 
ହୋଇଗଲେ ତ ଆଉ ଗୋଟିଏ ଘରକୁ ମୃତ୍ୟୁ ଆଗରୁ ଯାଇପାରିବୁ ନାହିଁ । ଏଣୁ ଏହାର 
ଉପଯୁକ୍ତ ରକ୍ଷଣାବେକ୍ଷଣ ବା Maintenance କରିବାକୁ ପଡ଼ିବ | ନହେଲେ ଆମ 
ଜୀବନ ଦୁର୍ବିସହ ହୋଇଯିବାର ସମ୍ଭାବନା । ସମସ୍ତଙ୍କ କପାଳରେ ଏକା ପରି ଘର 
ମିଳେ ନାହିଁ କିନୁ ଯାହା ମିଳିଲା ତାହାର ସଦ୍‌ବ୍ୟବହାର କରିବା ଛଡ଼ା ଉପାୟ ନାହିଁ । 
ଏହି ରକ୍ଷଣାବେକ୍ଷଣ ବା Maintenance ର ଦୁଇଟି ଦିଗ | ବାହ୍ୟ ଓ ଭିତରକାର | 
ଆପଣଙ୍କ ଘରର କଥା ନିଅନ୍ତୁ । ଆପଣଙ୍କ ଘରର ପ୍ରକୃତି ବା Structural 
Characteristic ଜାଣିବା ଦରକାର ଏବଂ ତାହା ବିରୁଦ୍ଧରେ କିଛି କାମ କରିବା ଉଚିତ୍‌ 
ନୁହେଁ । ଯଥା ଆପଣଙ୍କ ଘର ଯଦି କେବଳ ରହିବା ପାଇଁ ତିଆରି ହୋଇଛି, ସେଠି 

ରନ୍ଦ୍ରଧନୁ ଗୋଭାସମ ୧୧୧ 


ଏକ ମେସିନ୍‌ ଚଳାଇଲେ ତାହାର ଓଜନ ଏବଂ ତାହାର ବ୍ୟବହାର ଜନିତ କମ୍ପନରେ 
ଆପଣଙ୍କ ଘର କ୍ଷତିଗ୍ରସ୍ତ ହେବ | ତାହାଛଡ଼ା ଆପଣଙ୍କୁ ନିୟମିତ ଭାବେ ଭିତର ଓ 
ବାହାର ଚୂନ କାମ, ରଙ୍ଗ କରିବାକୁ ହେବ ! ଏହିସବୁ ଯତ୍ନ ନେଉଥ୍‌ଲେ ଘରର 
ସହଜେ କିଛି ହେବ ନାହିଁ । ଘରର ମୂଳଦୁଆ ଓ ଛାତ ଉପରେ ସେପରି ପାଣି ନ 
ଜମେ, ତାହାର ବ୍ୟବସ୍ଥା ରଖିବାକୁ ହେବ । କିନୁ ଏକ ସମୟରେ ନିଶ୍ଚୟ ପଲସ୍ତରା 
ଛାଡ଼ିବ ଏବଂ ହୁଏତ ଫାଟ ହେବ | ସେତେବେଳେ ଯାହାକୁ Thorough Repair 
କହନ୍ତି, ଆପଣଙ୍କୁ କରିବାକୁ ହେବ | କିନୁ ମନେ ରଖନୁ, ଘର ପୁରୁଣା ହେଲେ ଖରାପ 
ହୁଏ ନାହିଁ । ଅନେକ ପୁରୁଣା ଘର ଆଜିକାଲିର ଘର ଅପେକ୍ଷା ସୁନ୍ଦର ଓ ରହିବାକୁ 
ଆରାମଦାୟକ । 

ଆମ ଦେହଗୁହର ଅବସ୍ତା ଠିକ୍‌ ସେହିପରି | ବାହାରର ଓ ଭିତରର ଉଭୟର 
ଯତ୍ନ ଦରକାର | ବାହାରର ଯତ୍ନ ମୋଟାମୋଟି ପ୍ରସାଧନ ଓ ଭିତରର ଯତ୍ବ ସ୍ଵାସ୍ଥ୍ୟରକ୍ଷା ! 
ପ୍ରସାଧନକୁ ମୁଁ ସ୍ଵୋ) ପାଉଡର ଲିପ୍‌ଷ୍ଠିକ୍ଠାରୁ ବ୍ୟାପକ ଅର୍ଥରେ ବ୍ଯବହାର କରୁଛି । 
ଅନେକ କ୍ଷେତ୍ରରେ ତ ପ୍ରସାଧନ ଓ ସ୍ଵାସ୍ଥ୍ୟରକ୍ଷା ପରସ୍ପର ପରିପୂରକ । ଯଥା ଗାଧୋଇବା 
ବା ମୁଣ୍ତ କୂଣ୍ଡେଇବା ବା ନଖ କାଟିବା । ଓଡ଼ିଆମାନେ ଚିରକାଳ ମନବୋଧ ଚଉତିଶାରୁ 
ଶୁଣିଆସିଛନ୍ି ' ଚିରି ଭିତର ଦେଖ କି ନାରଖାର ।” ଏହା ବିଲ୍କୁଲ ବାଜେକଥା | 
ଆପଣଙ୍କୁ ଚିରିବାକୁ କହୁଛି କିଏ ? ଆପଣଙ୍କର ଚିରିବାଟା ଅତ୍ଯନ୍ତ ଅନୁଚିତ୍‌ କର୍ମ 
ହେବ । ଆପଣଙ୍କ ଘରର ଭିତରେ ଥୁବା ପାଣି ଲାଇନ୍‌, ଇଲେକଟ୍ରି ଲାଇନ୍‌ କ'ଣ 
ଆପଣ ଭାଙ୍ଗ ଦେଖନ୍ତି ? ଯଦି ଦରକାର ହୁଏ ଉପଯୁକ୍ତ ମିସ୍ତ୍ରୀ ତାକୁ ଭାଙ୍ଗି ପୁଣି ଠିକ୍‌ 
କରିବ । ଏହା ଆପଣଙ୍କର ଶରୀର ରୂପକ ଇମାରତରେ ଡାକ୍ତର କରିବ | ତା'ଛଡ଼ା 
ସ୍ଥାନର କଥା । ଇଟା କାନ୍ଧରେ ଥୁବା ପର୍ଯ୍ୟନ୍ତ ସୁନ୍ଦର । କିନ୍ତୁ ଭଙ୍ଗା ଇଟା ଆବର୍ଜନା | 
ଦ୍ଵିତୀୟ କଥା ହେଲା ଯଦି ଆପଣଙ୍କ ଶରୀର ସୁସ୍ଥ ଓ ସକ୍ଷମ, ତେବେ ଆପଣଙ୍କ ଭିତର 
ମୋଟେ ନାର୍ଖାର୍‌ ନୁହେଁ, ସୁନ୍ଦର । ତାକୁ ସେହିପରି ରଖିବାକୁ ଚେଷ୍ଟା କରିବା ଆପଣଙ୍କର 
କରବ୍ୟ | ପାଠକ ମହାଶୟ ଓ ପାଠିକା ମହୋଦୟାମାନେ ଅବଧାନ କରନ୍ତୁ । ଉପଯୁକ୍ତ 
ରକ୍ଷଣାବେକ୍ଷଣର ଅଭାବରୁ କୋଣାର୍କ ଧୂଳିସାତ୍‌ । ଆପଣଙ୍କ ଦେହ ମହିର କି ଛାର୍‌ | 
ଏଥୁରେ ହେଳା କରିବା ପାପ | କାରଣ ଆପଣଙ୍କର ଏହି ଶରୀରଟା ଠିକ୍‌ ନଥୁଲେ 
କାମ, ଅର୍ଥ ବା ଧର୍ମ କିଛି କରିବା ସମ୍ଭବ ହେବ ନାହିଁ 

ଅତଏବ ଆଦରଣୀୟା ସୁସ୍ମିତା ସେନ୍‌ ଏବଂ ତାଙ୍କ ସଗୋତ୍ରୀୟାମାନଙ୍କୁ ମୋର 
ନିବେଦନ ଯେ ବର୍ଭମାନ ଆପଣମାନେ ଅବଶ୍ୟ ସୁନ୍ଦରୀ | କିନ୍ତୁ ଆପଣଙ୍କର ସୁନ୍ଦରପଣିଆ 

୧୧୨ କପେ ଚା' ଓ କିଛି ଗପ 


ଡିରିଶ ବର୍ଷ ପରେ ଜଣାଯିବ ଯେତେବେଳେ ଆପଣଙ୍କ ବୟସ ଅର୍ଵଶତାବ୍ଦୀର ନିକଟବର୍ଭି 
ହୋଇ ଆସୁଥିବ | ସେଥୁଲାଗି କେବଳ ବାହାର ନୁହେଁ ଭିତରର ମଧ୍ଯ ଅନେକ ଯତ୍ନ 
ନେବା ଦରକାର | ଏଥୁରେ କେବଳ ଶାହାନାଜ୍‌ ବା ହେଲେନ୍‌ କର୍ଟିସ୍‌ ନୂହଁନତି । ଆପଣଙ୍କ 
ଡାକ୍ତର ଓ ବ୍ୟାୟାମ ଶିକ୍ଷକର ମଧ୍ଯ ଆବଶ୍ୟକ ପଡ଼ିବ । ଏହା କେବଳ ମ୍ୟାଡ଼ମ୍‌ମାନଙ୍କ 
ଲାଗି ପ୍ରଜୁଯ୍ୟ ନୁହେଁ । ପାଠକଗଣ ମଧ୍ଯ ଅବଧାନ କରନ୍ତୁ | ବହୁତ ଦିନ ତଳେ ଏକ 
ହିନ୍ଦୀ ସିନେମା ଗୀତ ଶୁଣିଥଲା ପରି ମନେହୁଏ । 

ବଡ଼େମିଆଁ ଦିୱାନେ ଏସେ ନା ବନୋ 

ହସୀନା କ୍ୟା ମାଗେ ହମ୍‌ସେ ସୁନୋ । 
(ହେ ବଡ଼ମିଆଁ, ଏପରି ମୁର୍ଖାମି କର ନାହିଁ । ସୁନ୍ଦରୀ କ'ଣ ଚାହେଁ, ମୋଠାରୁ ଶୁଣ |) 
ସେଥୁରେ ଅଛି- 

 ଓାରଜିସ୍‌ କିୟା କରୋ ସୂବହ ଶାମ 

ସୀନା ଜ୍ୟାଦା ୱ୍‌ର ପେଟ କମ୍‌' 

( ସକାଳ ସଂଧ୍ଯା ବ୍ୟାୟାମ କର | ଛାତି ଚଉଡ଼ା ଓ ପେଟ କମ୍‌ କର) 
ଏହା ଆପଣଙ୍କର ଇପ୍‌ସିତା ସୁନ୍ଦରୀର ଆବଶ୍ଯକତା ଯଦିବା ନହୋଇଥାଏ, 

ଆପଣଙ୍କର ଆବଶ୍ୟକ ! ଛାତି ମାପରୁ ପେଟ ମାପ ଯଦି ବେଶି ହେଲା ଆପଣ ରୋଗ 
ଡାକି ଆଣୁଛନି । ଆୟୁର୍ବେଦ ମତରେ ସତୁରୀ ପର୍ଯ୍ୟନ୍ତ ଯଉବନ । ସତୂରୀ ପରେ 
ବାର୍ବକ୍ୟ । ଆପଣ ଏହି ହିସାବରେ ଫିଟ୍‌ ହେବେ କି ? ଯେତେବେଳେ ଶାସ୍ତରେ 
ଅଛି, ତାହା ନିୟୟ ସମ୍ଭବ ! କିନୁୁ ଜାଣନ୍ତି ତ ସଂସାରରେ ପରିଶ୍ରମ ନ କଲେ, କିଛି 
ମିଳେନାହିଁ । ଏଣୁ ଆପଣଙ୍କ ଜୀବନଯାକ ଏହି ଶରୀର ଇମାରତଟିକୁ ଯତ୍ନସହକାରେ 
ରଖିବାକୁ ପଡ଼ିବ । ଡାକ୍ତର ଏବଂ ବିଉଟିସିଆନ୍‌ କିଛିଟା ସାହାଯ୍ୟ କରିପାରିବେ । କିନୁ 
ପ୍ରଧାନ କାମ ଆପଣଙ୍କୁ ହିଁ କରିବାକୁ ପଡ଼ିବ । 


A 

ଢାବା 


ଢାବା ବର୍ଭମାନ ଏକ ସର୍ବଭାରତୀୟ ପ୍ରତିଷ୍ଠାନ । ଏହା ଆମ ଦେଶର 
ଅର୍ଥନୈତିକ ବିକାଶ ସହିତ ଓତଃପ୍ରୋତ ଭାବେ ଜଡ଼ିତ | ଢାବାର ଇତିହାସ ଓ କ୍ରମବିକାଶ 
ଅଧ୍ୟୟନ କଲେ ଭାରତର ଅର୍ଥନୈତିକ ପରିବର୍ଭନର ଇତିହାସ ମଧ୍ଯ ସ୍ତଷ୍ଟ ହେବ | 
କାରଣ ଢାବା ସଡ଼କ ପରିବହନ ସହିତ ଘନିଷ୍ଠ ଭାବେ ଜଡ଼ିତ । ରେଲ ଭାରତରେ 
ଅନେକ କାଳୁ ଅଛି ଏବଂ ତାହାର ଇତିହାସ ବ୍ରିଟିଶ ଭାରତରେ ଅର୍ଥନୈତିକ ବିକାଶ ଓ 
ବ୍ରିଟିଶ ସରକାରର ଉତ୍ତର ପଶ୍ଚିମ ଆଡ଼କୁ ଆସ୍ତେ ଆସ୍ତେ ମାଡ଼ିଯିବାର ରାଜନୈତିକ ଓ 
ସାମରିକ ଇତିହାସ । କିନୁ ବ୍ରିଟିଶ ଭାରତରେ ସଡ଼କ ପରିବହନର ଅବସ୍ଥାନ ଅତି 
ଅନୁନ୍ନତ ଥଲା ! ତାହା ପ୍ରାୟ ଶଗଡ଼ ଅବସ୍ଥାରେ । ସେତେବେଳେ ଓଡ଼ିଶାର ରାଜଧାନୀ 
ଜଟକ | କିନୁ ଆପଣ ବର୍ଷକେ ପାଞ୍ଚ ମାସ ନିଜର ମଟର ଗାଡ଼ିରେ କଟକ ବାହାରକୁ 
ଯାଇ ପାରିବେ ନାହିଁ । କାରଣ ମହାନଦୀ ଓ କାଠଯୋଡ଼ିରେ ପୋଲ ନଥୁଲା | ସେ 
ସମୟରେ ସଡ଼କ ପରିବହନ ଗୋଟିଏ ସଂପୂର୍ଣ୍ଣ ସ୍ଥାନୀୟ ବା ଲୋକାଲ୍‌ ବ୍ୟବସ୍ଥା ଥଲା । 
କେବଳ ନିକଟବର୍ରୀ ରେଲ ଷ୍ଟେସନକୁ ଯିବା ବା ସେଠାରୁ ଆସିବା | ଉତ୍ତର ଭାରତରେ 
ଅବଶ୍ୟ ସଡ଼କ ପରିବହନ ଏହା ଅପେକ୍ଷା ଟିକିଏ ବେଶି ବିକଶିତ ଥଲା | ତାହାର 
ମୂଳଦୁଆ ଶେରଶାହଙ୍କ ସଡ଼କ ଯାହାକି ପରେ ଗ୍ରାଣ୍ଡ ଟ୍ରଙ୍କ ରୋଡ଼ ହେଲା | ତଥାପି 
ବର୍ଭମାନ ତୁଳନାରେ ଅତିଶୟ ଅବିକଶିତ ବା under developed. 

ଭାରତର ଇତିହାସରେ ଏପରି କିଛି କିଛି ବିଚିତ୍ର ଜିନିଷ ଅଛି ଯାହା ଉପରେ 
ଗବେଷଣା ହେବା ଦରକାର ।! ଇତିହାସ ନେଇ ନାନା ବିଚିତ୍ର ଓ ଭଦ୍ଭଟଟ ଗବେଷଣା 
ହୋଇଛି ଓ ହେଉଛି । ଯେ କଲେ ସେ ଅବଶ୍ୟ ପି.ଏଚଡ଼ି ପାଆନୁ । ମୋର ସମସ୍ତ 
ଶୁଭେଚା ରହିଛି । କିନଧୁ ସେ ପାଞ୍ଚଶହ ହଜାରେ ବର୍ଷ ପୁରୁଣା କଥାରୁ ଆମେ କଅଣ 
ପାଇବା । ମୁଁ ଗୋଟିଏ ଗବେଷଣାର ବିଷୟବସ୍ତୁ ଦେଉଛି । ଭାରତରେ ମୋଟର 
ପରିବହନ ସହିତ ଶିଖ ଜାତିର ଏପରି ଘନିଷ୍ଠ ସଂପର୍କ କିପରି ଗଢ଼ିଉଠିଲା ଏବଂ 
ତାହାର ସାମାଜିକ ଓ ରାଜନୈତିକ ଫଳାଫଳ କ'ଣ । ତାହା ଆମକୁ ହୁଏତ ବର୍ଭମାନର 
ପଞ୍ଜାବ ସମସ୍ୟା ବୁଝିବାକୁ ଅନେକ ସାହାଯ୍ଯ କରିପାରେ । ତେବେ ସମସ୍ତ ପୂର୍ବ 
ଭାରତରେ ଶିଖ ମାନେ ପ୍ରଥମତଃ ଟ୍ରକ୍‌ ଡ୍ରାଇଭର, ତାହା ପରେ ମେକାନିକ୍‌, କକ୍ଚାକ୍ସଟର 
ଇତ୍ୟାଦି । ବମ୍ବେରେ ମଧ୍ଯ ମୋଟାମୋଟି ସେହି ଅବସ୍ଥା । ଏହି ଶିଖମାନଙ୍କର ପ୍ରତିଷ୍ଠାନ 

୧୧୪ କପେ ଚା” ଓ କିଛି ଗପ 


ହେଲା ଢାବା ଯାହାକୁ ସେମାନେ ନିଜ ସହିତ ସର୍ବଭାରତୀୟ କରିଦେଲେ । 

ଢାବା ପଞ୍ଜାବରେ ସଡ଼କ କଡ଼ର ଖାଦ୍ଯ ଦୋକାନ ବା ହୋଟେଲ । ଏହା 
ପ୍ରଧାନତଃ ଷ୍ଟେସନ ପାଖେ ଗଢ଼ି ଉଠିଥଲା । ଲୋକେ ଗାଡ଼ିରୁ ଓହ୍ଲାଇ ଗାଁକୁ ଯିବେ । 
ଏଣୁ ଖିଆପିଆ କରିବା ଦରକାର । ବଜାରରେ ଥବା ଖାନଦାନୀ ଭୋଜନାଳୟ ଢାବା 
ନୂହେଁ । ଢାବା ଯାତ୍ରୀଙ୍କ ଲାଗି । ସେମାନେ ସମୟ ଅସମୟରେ ପହଞ୍ଚିବେ । ଏଣୁ 
ଢାବା ବଡ଼ି ସକାଳୁ ରାତି ବହୁତ ଡେରିଯାଏ ଖୋଲା ରହେ ! ଏଠାରେ ଖାଦ୍ୟ ମଧ୍ଯ 
ସେହିପରି ଅର୍ଥାତ୍‌ ଯାତ୍ରୀମାନଙ୍କୁ ସୁହାଇବ | ଅନେକ ସମୟରେ ବାଟରେ ଭଲ ଖାଇବାକୁ 
ମିଳୁନଥିଲା । ଏଣୁ ହୁଏତ ଯାତ୍ରୀମାନେ ସାଥିରେ କିଛି ପ୍ୟାକ କରି ନେଇଯିବେ । 
ଆମ ଆଡ଼େ ସାଧାରଣତଃ ଯାତ୍ରୀଙ୍କ ଲାଗି ପୁରୀ ତରକାରୀ ଦୋକାନ ଥାଏ । କି ରେଳ 
ଷ୍ଟେସନ, କି ବସ୍ଷ୍ଠାଣ୍ଡ ନଚେତ୍‌ ଭାତ ହୋଟେଲ । କିନଧୁ ଢାବା ଏ ସବୁଥରରୁ ଭିନ୍ନ । 

ଢାବାର ଜନ୍ମ ପଞ୍ଜାବରେ । ମୁଁ ଆଗ ପଞ୍ଜାବ କଥା କହୁଛି ଯେତେବେଳେ 
ସେଥିରେ ହରିଆନା ଓ ହିମାଚଳ ପ୍ରଦେଶରୁ ଅଧେ ଥଲା | ଢାବାର ହୃତ୍ପିଣ୍ଡ ହେଲା 
ଏକ ବିରାଟ ତନ୍ଦୁର | ଏହା ପ୍ରାୟ ଟାଟାନଗର ବା ରାଉରକେଲାର ବ୍ଲାଷ୍ଟ ଫର୍ଶ୍େସ୍‌ ପରି 
କେବେ ଲିଭେ ନାହିଁ । କେବଳ ଯେତେବେଳେ ତାହାର ମରାମତ କରିବାକୁ ହୁଏ, 
ସେତେବେଳେ ହିଁ ନିଆଁ ଲିଭେ । ତନ୍ଦୁରର ତିଆରି ମଧ୍ଯ ମୋଟାମୋଟି ଲୁହା ଫର୍୍େସ୍‌ର 
ପଦ୍ଧତିରେ । ଏଥିରେ ସାଧାରଣତଃ କାଠ ଜଳାଯାଏ | ଅତି କମ୍‌ରେ ଆରମ୍ଭ କରିବାକୁ | 
ଚାରିପଟେ ନିଆଁ ଥାଏ ଓ ମଝିଟା ଖାଲି । ସେହି ଗରମ କାନ୍ଧରେ ମୋଟା ମୋଟା ରୁଟି 
ଥାପି ଦିଆଯାଏ । ଥାପିଲାବେଳକୂ ତ ହାତରେ ଓଦାକନା କରି ଦେଇହୁଏ । କିନ୍ତୁ 
କାଢ଼ିଲା ବେଳକୁ ସେଠି କେହି ହାତ ଦେଇ ପାରିବ ନାହିଁ । ଏଣୁ ଲମ୍ବା ଲୁହାର ଶିକ୍‌ରେ 
ଫୋଡ଼ି ବାହାର କରିବାକୁ ହୁଏ ! ମଝିର ଖାଲି ଗରମ ଯାଗାରେ ଶିକ୍‌ରେ ଗୁଚ୍ଛି କୂକୂଡ଼ା, 
ବଡ଼ ବଡ଼ ମାଂସଖଣ୍ଡ ବା ଗୋଟା ମାଛ ରଖି ଦିଆଯାଇପାରେ । କେତେବେଳେ ଛେନା 
ବା ପନୀରର ଖଣ୍ଡ ବା କେତେବେଳେ ଗୋଟା ଫୁଲକୋବି । ଏହା ତନ୍ଦୁରି ରନ୍ଧା 
କିନ୍ୁ ଢାବାରେ ସାଥୀରେ କୋଇଲା ଚୁଲି ମଧ୍ୟ ଥାଏ । ସେଠାରେ ନାନାଦି ତରକାରୀ 
ରନ୍ଧା ହୁଏ । ଭାତ ଓ ପଲାଉ ତିଆରି ହୁଏ । ସବୁଠାରୁ ଆବଶ୍ଯକ ତାୱଁ ଉପରେ 
ନାନାଦି ପ୍ରକାରର ପରଟା ତିଆରି ହୁଏ । ତାହାର ଅର୍ଥ ଯେ ଢାବାରେ ଆପଣ ଉଭୟ 
ମୋଗଲାଇ ଓ ତନ୍ଦୁରି ରନ୍ଧା ପାଇବେ । ଢାବାର ମୋଗଲାଇ ରନ୍ଧା ଉପରେ କରୀମ୍‌ 
ନେମତ୍‌କଦାର ବାର୍ବଚୀମାନେ ନାସିକାକୁ୍ଚନ ଅବଶ୍ୟ କରିବେ । ସତ କଥା, ବିରିୟାନି 
ବା କୋରମା ଢାବାରେ ସେପରି “ ନଫୀସ୍‌ ' ହୁଏ ନାହିଁ । ତେବେ ମୋଟାମୋଟି ଭଲ । 

ଢାବା ୧୧୫ 


ଜିନ୍ଧୁ ଉତ୍ତମ ଜାବାର ଶାଗ୍‌ୱାଲା ମିଟ୍‌ ବା ଦହିୱାଲା ମିଟ୍‌ ମୋଗଲାଇ ରନ୍ଧାଠାରୁ ଭିନ୍ନ 
ହେଲେ ମଧ୍ଯ ତାହା ସହିତ ଟକ୍କର ଦିଏ | ପ୍ରକୃତରେ ପାଳଙ୍ଗ ଶାଗଟାକୁ ଢାବାରେ 
ଯେପରି କରାଯାଇପାରେ ମୁଁ ଆଉ କେଉଁଠି ପାଇନାହିଁ । ଶାଗ୍‌ୱାଲା ମିଟ୍‌ ହେଲା ବା 
ପାଲଜ୍‌ ପନୀର ହେଲା ବା ଏପରିକି ସାଧାସିଧା ଆଲୁ ପାଲକ୍‌ । ତେବେ ଉତ୍ତର 
ଭାରତରେ, ଏପରିକି ପଞ୍ଜାବରେ ମଧ୍ଯ ନିରାମିଷାଣୀ ଅନେକ ! ଅଧ୍ବକାଂଶ ହିନ୍ଦୁ ତ 
ମାଂସ ଖାଆନ୍ତି ନାହିଁ । ଶିଖ୍ମାନଙ୍କ ମଧ୍ୟରେ ଏକ ଶ୍ରେଣୀ ଯାହାଙ୍କ ନାମଧାରୀ କହନ୍ତି, 
ପୂର୍ଣ ନିରାମିଷ ଭକ୍ଷୀ । ଏଣୁ ନିରାମିଷ ଢାବା ମଧ୍ଯ ଆବଶ୍ୟକ । ଏହି ପ୍ରତିଷ୍ଠାନଟିର 
ନାମ ହେଲା ବୈଷ୍ଠୋ ଢାବା | ଏଠି ତନ୍ଦୁରି ରୋଟି, ନାନ୍‌ ଇତ୍ୟାଦି ତ ମିଳିବ । କିନ୍ତୁ 
ଏମାନେ କାବୂଲି ଚଣା ( ଛୋଲେ), ରାଜମା ଇତ୍ୟାଦିରେ ଯେଉଁ କରାମତି ଦେଖାନ୍ତି, 
ଆଉ କଣ କହିବା ? ତାହାଛଡ଼ା ପନୀର ଓ ମଲାଇ କୋପ୍ତା ତ ଅଛି । 

ଢାବା ସଜାସଜି ଇତ୍ୟାଦିରେ ବିଶ୍ଵାସ କରେ ନାହିଁ । ଲୋକେ ଖାଇବାକୁ 
ଆସିଛନ୍ତି । ମୋଟାମୋଟି ଆରାମରେ ବସନ୍ତୁ ଓ ଭଲ ଖାଆନ୍ତୁ ¦ ଖାଣ୍ଟି ଜାବାରେ ପହଞ୍ଚି 
ଅର୍ଡର ଦେବାଟା ଗୋଟିଏ ଏକାଙ୍କିକା କହିପାରନ୍ତି । ଆପଣ ପହଞ୍ଚିଲେ | ମାଲିକ ବା 
ଯେ କାଉଣ୍ଟରରେ ବସିଛି ଏକ ଚିକ୍ରାର ଛାଡ଼ିବ “ଏ ମୁଣ୍ଡି, ଦୋ ନମ୍ବର ।” ମୁଣ୍ଡାର 
ଅର୍ଥ ପଞ୍ଜାବୀରେ ଟୋକା । ଦୂର ନମ୍ବର ଆପଣଙ୍କ ଟେବୁଲ୍‌ । ତାହା ପରେ ଏକ 
ବାଳକ ବା ଯୁବକ ଉପସ୍ଥିତ ହେବ | ପୋଷାକ ବିଶେଷ ସଫା ନୁହେଁ । ତାହା ଉପର 
ଯାକ ଝୋଳ ପଡ଼ି ଏକ ବିଚିତ୍ର ଆଳପନା ସୃଦ୍ଚି ହୋଇଛି | ପଚାରିବ ‘କି ଖାଓଗେ' । 
ସାଧାରଣତଃ ଢାବାରେ ଲେଖା ମେନୁ ନଥାଏ । ଅତଏବ ଆପଣ ପଚାରିଲେ “କ୍ଯା 
ଜ୍ୟା ହୈ” । ତାହାପରେ ଫ୍ରଣ୍ଡିୟର୍‌ ମେଲ୍‌ର ଫୁଲ୍‌ ସିଡ୍‌ ପରି ଏକ ଆବୃରି, “ ଆଲୁ 
ମଟର, ଆଲୁ ଟମାଟର୍‌, ସାଗ୍‌ ପନୀର, ମଟର ପନୀର..... ଇତ୍ୟାଦି । ତାହାପରେ 
“ମିଟ୍‌ମେ ଦହିୱାଲା, ଶାଗଓୱାଲା, ରୋଗନୃ ଜୋଶ୍‌, ବଟର୍‌ ଚିକେନ୍‌...” ଇତ୍ଯାଦି । 
ଭଲ ଢାବାରେ ସାଧାରଣ ଦିନ ଦଶଟା ନିରାମିଷ ଓ ପାଞ୍ଚଟା ଆମିଷ ଆଇଟମ୍‌ ତ ଥିବା 
କଥା । ଏବଂ “ ମୁଣ୍ଡିଏ” ଏ ସମସ୍ତ ଆବୃତ୍ତି ମିନିଟିକ ମଧ୍ୟରେ ସାରିଦେବ । ଅତଏବ 
ଆପଣ କିଛି ବୁଝି ପାରିବେ ନାହିଁ । ଏଣୁ ତାକୁ ଆସ୍ତେ ଆସ୍ତେ କହିବାକୁ ଅନୁରୋଧ 
କରିବେ । ତାହାପରେ ଅର୍ଡର ଦେବେ । ଟିକିଏ ଅପେକ୍ଷା କରିବାକୁ ହେବ କାରଣ 
ଅର୍ଡର ଆଇଟମ୍‌ ଗୁଡ଼ିକୁ ଟିକିଏ ଡାଲ୍ଡା ଦେଇ ଗରମ କରି ନେବାକୁ ହେବ । 

କିନ୍ତୁ ଏସବୁ ବଡ଼ ସହରର ଢାବା | ପ୍ରକୃତ ରାସ୍ତାକଡ଼ର ଟ୍ରକବାଲାଙ୍କ ଢାବା 
ଭିନ୍ନ । ସେଠି ଏତେ ଆଇଟମ୍‌ ତିଆରି ନଥାଏ । ହୁଏତ ଗୋଟିଏ ଡାଲି ଓ ଦୁଇ ପ୍ରକାର 

୧୧୬ କପେ ଚା ଓ କିଛି ଗପ 


ନିରାମିଶ ଏବଂ ଗୋଟିଏ ମାଂସ ତରକାରୀ । ତାହା ଅବଶ୍ଯ ସବୁଠି ନୁହେଁ । କିନ୍ତୁ 
ସେଠି ଆପଣ ପାଇବେ ପ୍ରଚୁର ଦଉଡ଼ି ଖଟିଆ । ଚାହିଁଲେ ଟିକିଏ ଗଡ଼ି ପଡ଼ନ୍ତୁ । 
ପାଖରେ ହ୍ୟାଣ୍ଡପମ୍ପରେ ଧୁଆହୋଇ ହୁଅନ୍ତୁ । ଏପରି ଢାବା ପାଖରେ ସାଧାରଣତଃ 
ପଙ୍କଚର୍‌ ରିପେୟାର୍‌ ଦୋକାନ ଥାଏ, କାରଣ ତାହାର ଆବଶ୍ୟକତା ଅନେକ | ଟ୍ରକ୍‌ବାଲା 
ଆସି ପହଞ୍ଚିଲା । ବାଟରେ ପଙ୍କଚର୍‌ ହୋଇଥଲା । ସେଇଟା ଦୋକାନରେ ଦେଇ 
ଢାବାକୁ ଆସିଲା । ମୁଣ୍ଡାକୁ ପଚାରିଲା, ' ମାଲ୍‌ ହୈ” | ଅର୍ଥାତ୍‌ ଦେଶୀ ମଦ । ତାହାପରେ 
ପଛଆଡ଼େ ଥିବା କୂକୂଡ଼ା ଭିତରୁ ଗୋଟିଏ ବାଛିଲା ! ତାହା କିପରି ଦରକାର ମୋଟାମୋଟି 
ବୁଝାଇ ଦେଇ ଗାଧୁଆପାଧୁଆ କଲା | ତାହାପରେ ଗୋଟିଏ ଖଟିଆରେ ବସି ପାନ ଓ 
ଭୋଜନ । ତାହାପରେ ଟିକିଏ ଶୋଇପଡ଼ି ଦୋକାନରୁ ନିଜର ଟାୟାର୍‌ ନେଇ 
ବାହାରିଲା । 

ଯଦିଚ ଏ ପ୍ରକାର ଜନତା ଢାବା ସହିତ ମୁଁ ଖୁବ୍‌ ପରିଚିତ, ମୋର ପ୍ରିୟ ଢାବା 
ହେଲା ଅମ୍ବାଲା କାଣ୍ଟନ୍‌ମେଣ୍ଟ ଷ୍ଟେସନ୍‌ ବାହାରେ ଥବା ଢାବାସବୁ । ବିଶେଷ କରି 
ପୁରନ୍‌ ଢାବା ଏବଂ ଡିଲକ୍ଟ୍‌ ଢାବା । ଏହି ଯାଗାଟି ରେଲ୍‌ ଓ ସଡ଼କ ପରିବହନର 
କେନ୍ଦ୍ର । ଏଣୁ ଢାବା ସବୁ ଚବିଶ ଘଣ୍ଟା ଖୋଲା । ଆପଣ ଦିଲ୍ଲୀରୁ ଅମ୍ପତସର ଯାଆନ୍ତୁ, 
ଜାମ୍ମୁ-କାଶ୍ମୀର ଯାଆନ୍ତୁ ଚଣ୍ଡୀଗଡ଼ ଯାଆନ୍ତୁ ଶିମଲା ଯାଆନ୍ତୁ ଆପଣଙ୍କୁ ଏହି ଅମ୍ବାଲା 
ଦେଇ ଯିବାକୁ ହେବ । ଏହି ଯାତ୍ରାର ବିଶେଷ ପ୍ରୋଗ୍ରାମ୍‌ ହିଁ ଥାଏ ଅମ୍ବାଲା ଢାବାରେ 
ଖାଇବା । ଡିଲକ୍ଟର ଚିକେନ୍‌ ଦହିଓୱାଲା ବା ପୁରନ୍‌ର ଶାଗ ପନୀର ମନେ ହେଲେ 
ଏବେ ମଧ୍ଯ ପାଟିରୁ ଲାଳ ବୁହେ । ଚଣ୍ଡିଗଡ଼ରେ ଥିବା ବାୟୁସେନା ଅଫିସର୍‌ମାନେ 
ସନ୍ଧ୍ୟାବେଳକୁ ପ୍ରାୟ ସ୍କୁଟର୍‌ରେ ଏଠିକି ଖାଇବାକୁ ଚାଲି ଆସନ୍ତି । ଏହି ଢ଼ାବାର ବିଶେଷ 
ଆକର୍ଷଣ ହେଲା ପରଟା । ସବୁବେଳେ ଅତି କମ୍‌ରେ ତିନି ଚାରି ପ୍ରକାର ପରଟା 
ପ୍ରସ୍ତୁତ ଥାଏ । ପରଟା ସେଠି ଖିଆଯାଏ ନାହିଁ । ସାଙ୍ଗରେ ନେଇ ଯାଆନ୍ତି । ଧରନ୍ତୁ 
ଆପଣ ପଠାନ୍‌କୋଟ୍‌ ଯାଉଛନ୍ତି । ଅମ୍ବାଲାଠାରୁ ଛଅ ସାତ ଘଣ୍ଟା ସମୟ ଲାଗିବ । 
ବାଟରେ ଭୋକ ହେବ ଏବଂ ହୋଟେଲକୁ ଗଲେ ସମୟ ନଷ୍ଟ ଏବଂ ସହରର ଟ୍ରାଫିକ୍‌ 
ମଧ୍ୟକୁ ପଶିବାକୁ ପଡ଼ିବ । ଏଣୁ ରାସ୍ତାକଡ଼ରେ ପିକ୍ନିକ୍‌ କଲାପରି ପରଟା 
ଚଲେଇଦେଲେ । ବସ୍ଯାତ୍ରୀମାନେ ମଧ୍ୟ ଏଣେତେଖେ ଖାଇବା ଅପେକ୍ଷା ପରିଚିତ 
ଢାବାର ପରଟା ଖାଇବା ଉଚିତ ମନେକରନ୍ତି । 

ବର୍ଭମାନ ଭାରତରେ ସଡ଼କ ପରିବହନ ଯେପରି ବଢ଼ିଚାଲିଛି, ସେହିପରି 
ଢାବା ମଧ୍ଯ ଯତ୍ର ତତ୍ର ଦେଖିବାକୁ ମିଳୁଛି । କିନ୍ତୁ ଦୁଃଖର କଥା ଢାବାମାନଙ୍କରେ ସେହି 

ଢାବା ୧୧୭ 


ମାନ ବା ଷ୍ଟାଣ୍ଡାର୍ଡ ନାହିଁ । ଅଣପଞ୍ଜାବୀ ଡ୍ରାଇଭର୍‌ ବହୁତ ହେବାରୁ ଭଲ ଖାଦ୍ୟର ମଧ୍ଯ, 
ଚିଶେଷ କରି ପଞ୍ଜାବୀ ଖାଦ୍ୟର ସେତେ ଚାହିଦା ନାହିଁ । ତେବେ ଦିଲ୍ଲୀ ଓ ତାହାର 
ଉତ୍ତରକୁ ମୋଟାମୋଟି ପ୍ରକୃତ ଢାବା ଅଛି । ସେଠାର ଖୁବ୍‌ ଧନୀ ଏବଂ ଆଭିଜାତବର୍ଗର 
ଲୋକ ମଧ୍ଯ ଖୋଜି ଖୋଜି ଭଲ ଢାବାକୁ ମଝିରେ ମଝିରେ ଖାଇବାକୁ ଯାଆନ୍ତି । 
ଅନେକ ଢାବା ବଢ଼ି ବଢ଼ି ବର୍ଭମାନ ତାରକା ଖଚିତ ରେସ୍ତୋରୀ ହୋଇଗଲାଣି | କିନୁ 
ଅସଲ ଖାଣ୍ଟି ଢାବା ଷ୍ଟେସନ୍‌ ଓ ବସ୍‌ଷ୍ଟାଣ୍ଡ ନିକଟରେ । 


#* 

ରୁବାଇ 


ରୁବାଇ କଥାଟା ପାଠକଙ୍କୁ ଅପରିଚିତ ନ ଲାଗିବା ଉଚିତ୍‌, କାରଣ 
ଓମରଖୈୟାମଙ୍କ ରୁବିୟାତ୍‌ ଅତି ପ୍ରସିଦ୍ଧ ଏବଂ ପ୍ରାୟ ପୃଥବୀର ସବୁ ଭାଷାରେ ଅନୁଦିତ । 
ରୁବିୟାତ୍‌ ରୁବାରର ବହୁବଚନ । ରୁବାଇ ଚାରି ଧାଡ଼ିରେ ଏକ କ୍ଷୁଦ୍ର କବିତା । ପାରସିକ 
(ଫାରସୀ) ଓ ଉର୍ଦୁରେ ଏହାର ବହୁ ପ୍ରଚଳନ | ଚାରି ଧାଡ଼ିର କବିତା ହୋଇଥିବାରୁ 
ଏହାର ସଫଳ ବ୍ୟବହାର ଲାଗି ଭାଷା ଉପରେ ଏକ ବିଶେଷ ଦକ୍ଷତାର ପ୍ରୟୋଜନ । 
ସବୁ ଭାଷାରେ ଏହାର ଏତିହ୍ୟ ନାହିଁ । ଇଂରାଜୀରେ ଫିଟ୍‌ଜେରାଲ୍‌ଡଙ୍କ ଓମରଖୈୟାମ୍‌ଙ୍କ 
ରୁବାଇ ସଂଗ୍ରହର ସଫଳ ଅନୁବାଦ ସନ୍ତେ ଯେପରି ଚାରିଧାଡ଼ି କବିତାର ଏତିହ୍ୟ 
ନାହିଁ । ଓଡ଼ିଆ ବଙ୍ଗଳାରେ ତ ନାହିଁ, ଯଦିଚ ରବୀନ୍ଦ୍ରନାଥ ଏହିପରି କେତେକ ଅତି 
ସୁନ୍ଦର ଚତୁଷ୍ଠଦୀ ଲେଖିଛନ୍ତି । କିନ୍ତୁ ସଂସ୍କୃତ ସାହିତ୍ଯରେ ଏହାର ଏକ ସମ୍ପଦ୍ଧ ଏତିହ୍ୟ 
ଅଛି । ଚାରିପଦର ସ୍ବୟଂସମୃୂର୍ଣଣ ଶ୍ଲୋକ ସଂସ୍କୃତ ସାହିତ୍ୟରେ ଏକ ବିଶେଷ ଅଙ୍ଗ । 
ଅଧୁକାଂଶ ସମୟରେ ତାହା କାବ୍ୟର ଅଂଶ ସ୍ଵରୂପ ଦେଖିବାକୁ ମିଳେ, ଯଦିଚ ସେହି 
ଶ୍ଲୋକଟି ନିଜର ଗାରିମାରେ ମଧ୍ଯ ସ୍ବୟଂସମ୍ପୂର୍ଣ । ପୁଣି ଅନ୍ୟତ୍ର ତାହା ଏକକ ବା 
individual ଭାବରେ ମିଳେ | ଫାରସୀ ଓ ଉର୍ଦରେ ଏହା କିନୁ ଏକକ ଭାବରେ ହିଁ 
ଦେଖାଯାଏ । ଏହାର ନାମ ହିଁ ରୁବାଇ । ହିନ୍ଦୀର ମଧ୍ୟଯୁଗରେ ଥଲା ଏହାର ବହୁଳ 
ବ୍ୟବହାର ! ହିନ୍ଦୀରେ ତାହା ବିଶେଷ କରି ସବୈୟା ନାମରେ ପ୍ରଚଳିତ । ଚତୁଷ୍ଠଦୀର 
ବ୍ୟବହାର ଚୌପାଇ ରୂପରେ ହିନ୍ଦୀରେ ଖୁବ୍‌ ପ୍ରଚଳିତ । ଯଥା : ତୁଳସୀଦାସଙ୍କର 
ରାମଚରିତ ମାନସରେ । କିନ୍ତୁ ତାହା ରୁବାଇର ସମଧର୍ମୀ ନୁହେଁ, କାରଣ ତାହା କାବ୍ୟର 
ଅଂଶ ଓ ପୂର୍ବାପର ସଙ୍ଗତି, ବା ୯୦୩× ଉପରେ ନିର୍ଭରଶୀଳ । କିନୁ ସବୈୟା 
ରୁବାଇର ସମଧର୍ମୀ । I 

ସଂସ୍କୃତର ଅଲଗା ଶ୍ଲୋକ ହେଉ, ଫାର୍ସୀ ବା ଉର୍ଦ୍ଧର ରୁବାଇ ହେଉ ବା ହିନ୍ଦୀର 
ସବୈୟା ହେଉ ¬ ଏହି ଟାରିଧାଡ଼ିର କାବ୍ୟ ରୋମାଣ୍ଟିକ ହୃଦୟାବେଗକୁ ରୂପ ଦେବାକୁ 
ଅତି ଉପଯୁକ୍ତ ମାଧ୍ଯମ | କିନ୍ଧୁ ଭଲ କବିମାନେ ଏହାକୁ ଅନ୍ୟଭାବ ଲାଗି ମଧ୍ଯ ବ୍ୟବହାର 
କରିଛନି ଓ ସଫଳ ହୋଇଛନ୍ତି । ତେବେ ତାହାର ନିଦର୍ଶନ ଅନେକ କମ । ଆଗେ 
ଆମର ବିଦଗ୍ଧ ସମାଜରେ ଏକ ବୌଦ୍ଧିକ ଖେଳ ବା ual game ପ୍ରଚଳିତ 
ଥିଲା । ତାହା ସମସ୍ୟା ଫୁରି । ଗୋଟିଏ ଶ୍ଲୋକର ଶେଷ ଛତ୍ରଟି କୁହାଯିବ, ଯାହାର 

ରୁବାଇ ୧୧୯ 


ଅନ୍ୟ ତିନୋଟି ପୂର୍ବବର୍ଭୀ ଛତ୍ରକୁ ପୂରଣ କରିବା ହିଁ ସମସ୍ୟା ହେବ | ତାହାଛଡ଼ା 
ପଣ୍ଡିତମାନେ ରାଜାରାଜୁଡ଼ାଙ୍କ ଦରବାରରେ ସ୍ଵଚରିତ ଶ୍ଲୋକ ପାଠକରି ଉପହାର 
ପାଉଥିଲେ ! ଏପରି ଅର୍ଡର ଦିଆ କବିତା ସାଧାରଣତଃ ଉଚ୍ଚକୋଟୀର ହେଉନଥୁଲା । 
ତେବେ ଏହା ଏକ ପରମ୍ପରାକୁ ଜୀବିତ ରଖୁଥିଲା |! 
କାଳିଦାସ ଆମ ଭାରତୀୟ ସାହିତ୍ୟର ଏକ କିମ୍ବଦନ୍ତୀ ପୁରୁଷ ବା ]egend 

ହୋଇଥ୍‌ବାରୁ ତାଙ୍କ ବିଷୟରେ ଏତେ ଗଛ ଯେ କେଉଁଟା ସଚ, କେଉଁଟା ମିଛ, 
ତାହା ଆଉ ବାହାର କରିବା ସମ୍ଭବ ନୁହେଁ । ବିକ୍ରମାଦିତ୍ୟଙ୍କ ସଭାରେ ପଣ୍ଡିତମାନେ 
ଶ୍ଲୋକ ପଢ଼ି ପଇସା କମେଇବାଟା ତ ଏକ ସାଧାରଣ ଘଟଣା ଥୁଲା । ଦିନେ ଜଣେ 
ପଣ୍ତିତ ଆସି ଏକ ଶ୍ଲୋକ ପାଠକଲେ । ଶ୍ଲୋକଟା ମନେନାହିଁ, କାରଣ ସେହି ଶ୍ଲୋକଟା 
ଅବଶ୍ୟ ବିସ୍ଵତିଯୋଗ୍ୟଯ । ଇଂରାଜୀରେ କହିଲେ, eminently forgetable |! 
ଭାବଟା ଏହିପରି ' ମୁଁ ଯଦି ବିମଳ ଜୋସ୍କାଲୋକରେ ସରଜୁ ପୁଲିନରେ ବସି 
ପ୍ରାର୍ଥନା କରନ୍ତି ଯେ, ହେ ରାମସ୍ଵାମୀୟ ଆପଣ ମୋର ହୃଦୟରେ ସଦା ବିରାଜ 
କରନ୍ତ, ତାହାହେଲେ ଜୀବନ ସାର୍ଥକ ହୁଅନ୍ତା ।” ସମସ୍ତେ ପ୍ରଶଂସାରେ ପଞ୍ଚମୁଖ । 
କେବଳ କବିଗୁରୁ ମୁହଁଟା ଆମ୍ଭିଳିଆ କରି ବସିଛନ୍ତି । ଶେଷକୁ ସମସ୍ତେ ତାଙ୍କ ମତ 
ପଚାରିଲେ । କବିଗୁରୁ ଉତ୍ତର ଦେଲେ, ' ଭଲ ହୋଇଛି ଯେ, କିନୁ କିଛିତ ରସର 
ଅଭାବ ।!” ପଣ୍ଡିତେ ରାଗିଗଲେ | ପଚାରିଲେ, ‘ଆପଣ କ'ଣ ଲେଖିଥାଆନ୍ତେ ?' 
ଜାଳିଦାସ କହିଲେ, “ ମୁଁ ଆପଣଙ୍କର ଶ୍ଲୋକରେ ପରିବର୍ଭନ କରୁଛି । ମୁଁ ଏହିପରି 
କହନ୍ତି : 

କଦା କାନ୍ତାଗାରେ ବିମଳ ବିଲସଦ୍‌ ପୁଷ୍ପଶୟନେ 

ଶୟାମି କାନ୍ତାୟା କୁଚକଳଶସୟୁଗ୍ଧ ହୃଦିବହ । 

ଅୟି କାନ୍ତେ, ମୁଗ୍ଧ) କୁଟିଳ ନୟନେ, ଚନ୍ଦ୍ରବଦନେ, 

ପ୍ରସିଦେତି କ୍ରୋଶମ୍‌, ନିମିଷମିବ ନେଷ୍ୟଯାମି ରଜନୀମ୍‌ ।” 
ଆଶାକରେ ଓଡ଼ିଆ ପାଠକ ପକ୍ଷରେ ଏହାର ଅନୁବାଦ ଅନାବଶ୍ୟକ ! ଆଉ ଗୋଟିଏ 
ଶ୍ଲୋକ ଅବଧାନ ହେଉ : 

ବିଥସୁ ବିଥସୁ ବିଳାସିନୀ ନାମ୍‌ 

ମୁଖାନି ସଂବୀକ୍ଷ୍ୟ ସୁଚିସ୍ମିତାନୀ 

ଜାଲେଷୁ ବାଲେଷୁ କର ପ୍ରସାର୍ଯ୍ୟ 

ଲାବଣ୍ୟଭିକ୍ଷାମଟତିବ ଚନ୍ଦ୍ରଃ । 

୧୨୦ କପେ ଚା ଓ କିଛି ଗପ 


ଏହି ଶ୍ଲୋକର ଏକ ନୂତନ କଳନା ଥିବାରୁ ଆଗର ଶ୍ଲୋକ ପରି ସିଧାସଳଖ 
ବୋଧଗମ୍ୟ ହୋଇନପାରେ । ଝରକା ଭିତରକୁ ଚନ୍ଦ୍ରକିରଣ ଆସୁଥୁବାର ଲକ୍ଷ୍ଯ କରି 
କୃହାଯାଇଛି, ‘ଏହି ନଗରର ସୁନ୍ଦରୀମାନଙ୍କୁ ପ୍ରତ୍ୟେକ ରାସ୍ତାରେ ଦେଖିଦେଖି ଚନ୍ଦ୍ର 
ଏତେ ଲଜିତ ହୋଇଯାଇଛି ଯେ ପ୍ରତ୍ୟେକ ଗବାକ୍ଷ୍ୟରେ ହସ୍ତପ୍ରସାରଣ କରି ଲାବଣ୍ୟର 
ଭିକ୍ଷା ମାଗୁଛି ।' 
ଏହି ପରମ୍ପରା ଭାରତର ପ୍ରାକୃତ ଭାଷାରେ ଅତି ପ୍ରବଳ ଏବଂ ବେଳେବେଳେ 
ସଂସ୍କୃତଠାରୁ ମଧ୍ଯ ଅଧୁକ ପ୍ରାଣବନ୍ତ ମନେହୁଏ । ତେବେ ଆଧୁନିକ ଲୋକ ପକ୍ଷରେ 
ସଂସ୍କୃତ ବୁଝିବାଠାରୁ ପ୍ରାକୃତ ଅପଭ୍ରଂଶ ଆଦି ବୁଝିବା କଷ୍ଟ ହେବ, ଯଦିଚ ତାହା ସେହି 
ସମୟର କଥୂତ ଭାଷା । ଏଣୁ ଅନୁବାଦ ହିଁ ଦେଉଛି :- 
ଆଜି ଯଦି ପ୍ରିୟକୁ ପାଏ, ତେବେ ଅଭୁତ କୀର୍ରି କରିବି 
ନୂଆ ମାଟିପାତ୍ର ପାଣି ଶୋଷି ନେଲାପରି 
ପ୍ରିୟକୁ ମୋର ସମସ୍ତ ଅଙ୍ଗରେ ପୂର୍ଣ୍ଣ କରିନେବି । 
ଉପମାର ନୂତନତ୍‌ ଓ ଉଚିତ୍ୟ ଲକ୍ଷଣୀୟ | ଏଇଠି ବୈଷ୍ଣବ ପଦାବଳୀ ମନେ ପକାନୁ- 
ପ୍ରତି ଅଙ୍ଗ ଲାଗି କାନ୍ଦେ ପ୍ରତି ଅଙ୍ଗ ମୋର ! 
ଆମତ୍ବମତାଳରେ ନବମଞ୍ଜରୀ 
ଲତାବେଷ୍ଟିତ କିଂଶୁକ ପ୍ରସ୍ତୁଟିତ 
ଏଥରେ ଯଦି କାନ୍ତ ବିଦେଶ ଯାଅ, 
ତେବେ କଣ ପ୍ରେମ ମିଥ୍ୟା, ବସନ୍ତ ବି ମିଥ୍ୟା ? 
ପ୍ରାକୃତର ଗାଥା ସପ୍ତଶତୀ ଆଦି ଏପରି କବିତାର ଖଣି ! 
ଏହାର ଏକ ଉତ୍ତମ ପରମ୍ପରା ମଧ୍ଯଯୁଗର ହିନ୍ଦୀ କାବ୍ୟରେ ପାଉ । ଶ୍ଧଙ୍ଗାର ଓ 
ଭକ୍ତି ଉଭୟରସର ପ୍ରକାଶ ଲାଗି ଏହା ବ୍ୟବହୃତ ହୋଇଛି, ଯଦିଚ ଏହା ଅଧବକାଂଶ 
ସମୟର ଭକ୍ତି ଓ ଶୁଙ୍ଗାରର ସମନ୍ଟୟ ମନେହୁଏ । ଅବଶ୍ୟ ଏହା ତ ପକ୍ଟା ଶାସ୍ତୋକ୍ତ 
ବିଧ୍ଵ । ରାଧାକୃଷ୍ଣଙ୍କର ପ୍ରେମ ବର୍ଣ୍ଣନାରେ ଶୃଙ୍ଗାର କେତେ, ଭର୍ତି କେତେ ? ତେବେ 
ପ୍ରିୟ ବା ପ୍ରିୟାକୁ ଭଗବାନଙ୍କ ସହିତ ଏକ କରିଦେବା, ବୈଷ୍ଣବ, ମୁସଲମାନ ସୁଫୀ 
ଏବଂ କେତେକ ସ୍ଥଳରେ ରୋମାନ କାଥେଲିକ ଖ୍ରୀଷ୍ଟିଆନମାନଙ୍କ ମଧ୍ଯରେ ଖୁବ୍‌ 
ଦେଖାଯାଏ । ତେବେ ସେସବୁ ଆଲୋଚନା ଏଠି ପ୍ରଥମତଃ ଅପ୍ରାସଙ୍ଗକ, ଏବଂ 
ଦ୍ଵିତୀୟତଃ ସେଥୂଲାଗି ମୋର ଶାସ୍ତ୍ରାଧରକାର ନାହିଁ । ତେବେ ଗୋଟିଏ ହିନ୍ଦୀ ସବୈୟା 
ଦେଖନ୍ତୁ । ଲେଖକ ରସଖାନ । 

ରୁବାର ୧୨୧ 


ବ୍ରହ୍ମ ମୈ ଟୁ ଢିୟୋ ପୁରାନନ ଗାନନ୍‌ 
ବେଦରୁଚା ସୁନି ଚୌଗୁନି ଚାହନ୍‌ ।୧। 
ଦେଖୌ ସୁନି ଓ କବହୁଁ ନ କିତୁ 
ଓହ କୈସେ ସ୍ଵରୂପ ଉହ କୈସେ ଶୋଭାୟନ୍‌ । ୨ । 
ଟେରତ ହେରତ ହାରି ପରିୟୋ 
ରସଖାନ ବତାୱତଵ ଲୋଗ ଲୁଗାୟନ ।୩। 
ଦେଖୌ ଦୂରେ ଓହ କୁଞ୍ଜ କୂଟୀର ମେଁ 
ବୈଠ ପଲୋଟତ ରାଧୁବକା ପାୟନ ।୪। 
ପ୍ରକୃତରେ ଏହା ଚାରିଧାଡ଼ିର କବିତା । କେବଳ ସୁବିଧା ଲାଗି ଭାଗକରି ଦେଇଛି । 
ଛତ୍ର ଚିହ୍ନିବାକୁ ସଂଖ୍ୟା ଦେଇଛି ! ଏହା ବ୍ରଜଭାଷା ହିନ୍ଦୀରେ ଟାରି ଛତ୍ରର କବିତା । 
ଅର୍ଥ ହେଲା, ବବ୍ରହ୍ମକୁ ମୁଁ କେଉଁଠି ନ ଖୋଜିଲି ? ପୁରାଣ ଓ ଗାନରେ ଖୋଜିଲି । 
ବେଦ ଓ ରୁଚା ଚାରିଗୁଣ ଉତ୍ସାହରେ ଶୁଣିଲି । କେଉଁଠି ତାର ସ୍ଵରୂପ ଓ ତାର ଶୋଭା 
ବିଷୟରେ କିଛି ଜାଣିପାରିଲି ନାହିଁ । ତେବେ ରସଖାନ (କବିଙ୍କ ନାମ) ସବୁ ସ୍ତ୍ର 
ପୁରୁଷଙ୍କୁ ସମ୍ବାଦ ଦେଉଛି ଯେ ଦିନେ ଏପଟ ସେପଟ ଦେଖୁ ଦେଖୁ ଆଖିରେ ପଡ଼ିଲା 
ଯେ ସେହି ବ୍ରହ୍ମ କୂଂଜ କୂଟୀରରେ ରାଧୁକାଙ୍କ ପାଦ ମଞ୍ଚାନୁଛନ୍ତି ।' 
କିପରି ଲାଗିଲା ? 
ବର୍ଭମାନ ଆମର ଉର୍ଦ୍ଧ ଫାରସୀ ରୁବାଇ ଉପରେ ଆଲୋଚନା କରାଯାଉ । 
ପାଠକ ଦେଖିଲେ ଯେ ରୁବାଇ ଭଳି କାବ୍ୟର ଆଙ୍ଗିକ ଭାରତୀୟ ମାନସ ସହିତ ଅପରିଚିତ 
ନୁହେଁ । ଏଣୁ ଏହା ଉର୍ଦ୍ଧ ଓ ଭାରତରେ ରଚିତ ଫାର୍ସୀ କାବ୍ୟରେ ଯେ ଉନ୍ମର୍ଷ ଲାଭ 
କରିବ, ତାହା ଅପ୍ରତ୍ୟାଶିତ ନୁହେଁ । ପୁଣି ଏହି ବହୁ ବିଦଗ୍ଧ ଜନ ମୋଗଲ କାଳରେ 
ଏକାଠି ହିନ୍ଦ, ଫାରସୀ ଓ ସଂସ୍କୃତରେ ପଣ୍ତିତ ଥୁଲେ ଏବଂ ଫଳତଃ ଅନେକ ଦିଆନିଆ 
ତ ହୋଇଛି । ଅନେକ ସୂଳରେ ସିଧାସଳଖ ମିଶ୍ରଣ ମଧ୍ଯ ହୋଇଛି, ଯାହାକି ଏକ 
ନୂତନ ଶୈଳୀକୁ ଜନ୍ମ ଦେଇଛି । କିଚଧୁ ଇତିହାସର କୂଟୀଳ ଗତି ଯୋଗୁଁ ଆମେ ସେହି 
ସମ୍ଭାବନାର ଫଳରୁ ବଞ୍ଚିତ ରହିଗଲୁ । 
ମୋଗଲ ରାଜସଭାରେ ଅନେକ ଗୁଣୀଜନ ତ ଥୁଲେ । ନବରତ୍ଧ ବିଷୟରେ 
ଅନେକ କଥା ଅଛି । କିନ୍ତୁ ଜଣେ ରତ୍ନ ଏଥରେ ସାମିଲ୍‌ ନଥିଲେ । ସେ ହେଲେ 
ଅବଦୂର୍‌ ରହାମ୍‌ ଖାନଖାନା | ତାଙ୍କର ତରବାରୀ ଓ ଲେଖନୀ ଉଭୟ ଉପରେ ଅସୀମ 
ଦକ୍ଷତା ଥଲା | ଆକବର୍‌ ଓ ଜାହାଙ୍ଗୀରଙ୍କ ସମୟରେ ସେ ଜଣେ ପ୍ରସିଦ୍ଧ ସେନାପତି ଓ 

୧୨୨ କପେ ଚା’ ଓ କିଛି ଗପ 


ଶାସକ ଥିଲେ | ମୋଗଲ ଦରବାରରେ ଜଣେ ଉତ୍କଳୀୟ ପଣ୍ଡିତ ଓ କବି ଥଲେ ନରହରି 
ମହାପତ୍ର । ତାଙ୍କର ପୁତ୍ର ହରିନାଥ ମଧ୍ଯ ଜଣେ ଭଲ ପଣ୍ଡିତ ଓ କବି ଥଲେ ଏବଂ 
ଖାନଖାନାଙ୍କର ବ୍ୟକ୍ତିଗତ ବନ୍ଧୁ ଥଲେ । ନିଜ ବନ୍ଧୁର ପ୍ରଶଂସା ବଜଭାଷା କବିତାରେ 
ସେ ନିମ୍ନଲିଖିତ ଭାବେ କରିଛି : 

ବୈରମ୍‌ କେ ତନୟ ଖାନଖାନା ଜୁ କେ ଅନୁଦିନ 

ଦିଉ ପ୍ରଭୁ ସହଜ ସୁଭାଏ ଧ୍ୟାନ ଧ୍ୟାୟେ ହୈ । 

କହୈ ହରିନାଥ ସାତ ଦ୍ଵୀପ କୋ ଦୀପ୍ତି କରି 

ଜୋଇ ଖଣ୍ଡ କରତାଲ ତାଲସୋୌ ବଜାଏ ହୈ । 
ଅଛ କଥାରେ, “ ବୈରାମ ଖାଁଙ୍କ ପୁତ୍ର ଖାନଖାନାଙ୍କ ହୃଦୟରେ ପ୍ରଭୁଙ୍କ ପ୍ରତି ସହଜ ଭକ୍ତି 
ଏବଂ ତାହା ସାଥୀରେ ବୀରତ୍ୃ ଲାଗି ସର୍ବତ୍ର ତାଙ୍କର କୀର୍ରି ଦିପ୍ତିମାନ' । ତାହାଙ୍କର 
ସ୍ଵବରଚିତ କବିତା ହିନ୍ଦୀ ସାହିତ୍ୟର ଅମୂଲ୍ୟ ସମ୍ପଦ ! ଫାରସୀରେ ମଧ୍ଯ ତାଙ୍କର ଅତି 
ଉତ୍ତମ ରଚନା ଅଛି । କିନୁ ଭାଷାଜ୍ଞାନ ନଥିବାରୁ ମୁଁ ସେ ବିଷୟରେ କହିବାକୁ ଅକ୍ଷମ | 
ତାଙ୍କର ହିନ୍ଦୀ କବିତାରୁ ଏହି କ୍ଷୁଦ୍ର ଦୋହା ଦେଖନ୍ତୁ । ଏହାର ବିଷୟ ଆତ୍ମସମ୍ମାନ । 

ମାନ ସହିତ ବିଷ ଖାୟକେ, ଶମ ଭୟେ ଜଗଦୀଶ 

ବିନା ମାନ ଅମୃତ ପିୟେ, ରାହୁ କଟାୟୋ ଶିଶ । 
ଆମ୍ବସମ୍ଭାନ ସହ, ଜଗତର ଉପକାର ଲାଗି ଶମ୍ବୁ ବିଷପାନ କରି ଜଗଦୀଶ ହେଲେ । 
କିନ୍ତୁ ଆମୁସମ୍ମାନ ବିନା ଅର୍ଥାତ୍‌ ଚୋରିକରି ରାହୁ ଅମୃତ ପିଇଲା ଏବଂ ଫଳତଃ ତାହାର 
ମୁଣ୍ଡକାଟ ହେଲା । 

ତାଙ୍କର ବହୁ ଗୁଣ ଥୁଲା । ଯୁଦ୍ଧକୌଶଳ ବିଶାରଦ, ଦାନୀ, ଗୁଣଗ୍ରାହୀ ଇତ୍ୟାଦି । 

ମୋଗଲ ସାମ୍ରାଜ୍ୟର ବିସ୍ତାର, ବିଶେଷକରି ଆକବରଙ୍କ ସମୟରେ- ଖାନ୍‌ଖାନା ଓ 
ମାନସିଂହଙ୍କର ଚେଷ୍ଟା ଓ ନେତୃତ୍ବର ଅନେକାଂଶରେ ଫଳ । କିନୁ ଏଠି ଆମର ଆଲୋଚ୍ୟ 
ତାଙ୍କର କାବ୍ୟ । କେତେକ ସ୍ଥାନରେ ସେ ହିନ୍ଦ, ଫାରସୀ ଓ ସଂସ୍କୃତର ମିଳିତ ଶୈଳୀରେ 
ରୁବାଇ ପରି କବିତା ଲେଖିଛନ୍ତି | ତାହାର ଗୋଟିଏ ଉଦାହରଣ ଦେଲି । ଶେଷ ଛତ୍ରଟି 
ସଂସ୍କୃତ ସହିତ ହିନ୍ଦୀର ମିଶ୍ରଣ । 

ପକରି ପରମ ପ୍ୟାରେ ସାୱରେ କୋ ମିଳାଓ 

ଅସଲ ଅମ୍ପତ ପ୍ୟାଲା କୌ୍ୟୋ ନ ମୁଝକୋ ପିଲାଓ 

ରତି ବଦତି ପଠାନୀ ମନମଥାଙ୍ଗୀ ବିରାଗୀ 

ମଦନ ଶିରସୀ ଭୂୟଃ, କ୍ୟା ବଲା ଆନେଲଗୀ । 

ରୁବାଇ ୧୨୩ 


ଏହାର ଅନୂବାଦ ଆବଶ୍ୟକ ନୂହେଁ ବୋଲି ମୋର ବିଶ୍ଵାସ । ବଲା ଫାରସୀ ଶଦ୍ଦ, ଅର୍ଥ 
ଦୈବୀ ବିପଦ । ତଥାପି ଅର୍ଥ ଦେଲି : 

ସଖୁ ! ସେହି ପରମ ପ୍ରିୟ ଶ୍ୟାମକୁ ମିଳାଅ | 

ମୋତେ ସେହି ଅମୃତର ପତ୍ର ପିଇବାକୁ ଦିଅ । 

ବର୍ରମାନ ମୁଁ ମଦନର ଅଧୁକାରରେ । କି ବିପଦ ଆସିଲା 

ସେହି ମଦନସନ୍ତପ୍ତା ଯବନୀ ଏହିପରି କହୁଥିଲା । 
ଅବଦୂର୍‌ ରହୀମ୍‌ ଖାନଖାନାଙ୍କ ଖାଣ୍ଡି ସଂସ୍କୃତ ରଚନା ଉଚ୍ଚକୋଟୀର । କିନୁ ଏ ପ୍ରବନ୍ଧ 
ତ ଖାନଖାନାଙ୍କ ବିଷୟରେ ନୁହେଁ, ରୁବାଇ ବିଷୟରେ । ଏଣୁ ସେ ପ୍ରସଙ୍ଗ ଥାଉ | 

ଫାରସୀରେ ରୁବାଇର ଏତିହ୍ୟ ଅତି ସମ୍ପଦ୍ଧ । ସମସ୍ତେ ଉମରଖୈୟାମଙ୍କ 

ବିଷୟରେ ଜାଣନ୍ତି । କିନ୍ତୁ ରୁବାଇର ପରାକାଷ୍ଠା ସୁଫାସାଧକମାନଙ୍କ ହାତରେ । ବିଶେଷ 
କରି ଇରାନରେ | ହୁଏତ ଆରବୀରେ ଅଛି । କିନ୍ତୁ ପାରସ୍ୟ ଭାଷାଟାର ସଂସ୍କୃତ ସହିତ 
ଏକ ମୂଳଗତ ଏଁକ୍ୟ ଥୁବାରୁ ଏହା ଆମ ପକ୍ଷରେ ଧରିବା ଅପେକ୍ଷାକୃତ ସହଜ | ରୁମୀ 
ଓ ସୁଫୀ । ତାହାଙ୍କର ରୁବାଇ ଦେଖନ୍ତୁ : 

ମନ୍‌ ତୂ ଶୁଦମ୍‌, ତୁ ମନ୍‌ ଶୁଦୀ । 

ମନ୍‌ ତନ୍‌ ଗୁଦମ୍‌, ତୂ ଜୀ ଶୁଦୀ | 

ତା କିସୀ ନ ଗୋୟଦ୍‌ ବାଦ୍‌ । 

ଅରି ଇ ମନ୍‌ ଦିଗ୍ରମ୍‌, ତୁ ଦିଗରୀ 
ଏହାର ଏକ ଅତି ଅସମର୍ଥ ପଦ୍ୟାନୁବାଦ ଏହିପରି ହେବ : 

ମୁଁ ତୁମେ ହେଲି, ତୁମେ ମୁଁ 

ମୁଁ ଦେହ, ତୁମେ ପ୍ରାଣ 

ଆଜିଠାରୁ ଆଉ କେହି ନ କହିବ 

ମୁଁ ଭିନ୍ନ ତୁମେ ଭିନ୍ନ । 

ମୁଲ୍ଲା ସୁଫୀ ନୁହେଁ । ବୋଧହୁଏ ମୁଲ୍ଲା ସୁଫୀକୁ କାଫେରଠାରୁ ବେଶୀ ଘୃଣା 

କରେ । ତାହା ସମ୍ଭବ, କାରଣ ମୁଲ୍ଲା ସଂସାରକୁ ସତ୍ପଥକୁ ଆଣିବାର ସ୍ଵୟଂଭୁ 
ଠିକାଦାର | ତାହା ଦେଇନଗଲେ ତାହା ମତରେ ଆଲ୍ଲା ରସୁଲଙ୍କ ପାଖେ ପହଞ୍ଚିବା 
ଅସମ୍ଭବ | ଏବଂ ସେପରି ଚେଷ୍ଟା ମଧ୍ଯ ପାପ | କିନ୍ତୁ ସୁଫୀ ପଚାରେ, ' ପ୍ରେମିକ ଓ 
ପ୍ରିୟା ମଧ୍ଧରେ ପୁଣି ଦଲାଲ୍‌ ବା ଏଜେଣ୍ଟ ଆବଶ୍ଯକ ?” ହଜରତ୍‌ ରୁମୀଙ୍କ ଉପରେ 
ଦିଆଯାଇଥ୍‌ବା ରୁବାଇରେ ତ ଭକ୍ତ ବା ପ୍ରେମିକ, ପ୍ରିୟ ବା ଭଗବାନଙ୍କ ସହିତ ଏକ 

୧୨୪ କପେ ଚା” ଓ କିଛି ଗପ 


~~~ 


ହୋଇଗଲା | କିନୁ ମୁଲାା ବୁଝୁଥିବା ଇସ୍ଲାମରେ ଭଗବାନଙ୍କ ସଙ୍ଗେ ମିଶିଯିବାର ପ୍ରଶ୍ନ 
ନାହିଁ । ତୁମେ ସ୍ଵର୍ଟରେ ଅଖଣ୍ଡ ସୁଖ ଲାଭକର ବା ନରକରେ ଜଳୁଥାଅ, ତୁମେ ଅଲଗା, 
ଭଗବାନ ଅଲଗା ! ଏହି ମନ୍‌ ତୂ ଶୁଦମ୍‌ ଆଦି ପାପକଥା | ଏଣୁ କବି ଓ ମୁଲ୍ଲା ଭିତରେ 
ଶତୃତା ଚିରନ୍ତନ | ପ୍ରଥମ ସୁଫୀ ମନସୁରକୁ ମୁଲ୍ଲାମାନେ ଅକଥନୀୟ ଅତ୍ୟାଚାର ପରେ 
ହତ୍ୟା କରିଥୁଲେ । ଏହିପରି ମୁଲ୍ଲା ହାତରେ ପ୍ରାଣଦଣ୍ଡ ପାଇଥ୍‌ବା ସୁଫୀ ଅନେକ ! 
ଭାରତରେ ନମୁନା ଦିଲ୍ୀର ସରମଦ୍‌ ! ସାହିତ୍ୟ ପ୍ରାୟ ସୁଫୀମତ ସପକ୍ଷରେ, କାରଣ 
ସାହିତ୍ୟ ମଧ୍ୟ ମାନବର ବୌଦ୍ଧିକ ଓ ଆମ୍ଲିକ ଅଭିବ୍ୟକ୍ତି । ମୁଲ୍ଲା ସାଧାରଣତଃ ସାହିତ୍ୟର 
ଘୋର ବିରୋଧୀ । ତାଙ୍କ ଧାରଣା ଯେ ପୃଥିବୀର ଶେଷ ଜ୍ଞାନ କୋରାନ୍‌ ଓ ହଦିସରେ 
ଅଛି । ତାହା ଆରବୀରେ । ଅନ୍ୟ ଭାଷା ପ୍ରାକୃତ ଜନର ଦୈନନ୍ଦିନ ଆବଶ୍ୟକତା ଲାଗି 
ବ୍ୟବହାର କରାଯାଇପାରେ; କିନୁ କୌଣସି ଉଚ୍ଚତର କାର୍ଯ୍ୟଲାଗି ଅନାବଶ୍ୟକ | ଅନେକ 
ମୁଲ ତ କୋରାନର ଅନ୍ୟ ଭାଷାକୁ ଅନୁବାଦ କରିବା ପାପ ମନେ କରୁଥିଲେ ଓ ହୁଏତ 
କେତେକ ବର୍ଭମାନ ମଧ୍ଯ କରନ୍ତି । କେତେକ ସଂସ୍କୃତ ପଣ୍ଡିତଙ୍କର ଓଡ଼ିଆ ବଙ୍ଗଳା 
ଆଦି ଭାଷା ପ୍ରତି ତାଛଲ୍ୟ ସେହିପରି, ଯଦିଚ ମୁଲ୍ର ତାଛଲ୍ୟ ଆହୁରି ଗଭୀର । ଉର୍ଦ୍ଧୁ 
ଭାଷାକୁ ମୁଲ୍ଲା ଭଲପାଏ ନାହିଁ । କେବଳ ଏହି ମୁର୍ଖ ଲୋକଗୁଡ଼ାକ ଖୋଦ ଆଲ୍ଲାଙ୍କ 
ବାଣୀର ମାଧ୍ୟମ, ଆରବୀ ବୁଝିପାରୁନାହାନି । ଏଣୁ ବାଧ୍ୟ ହୋଇ ଉର୍ଦ୍ଧୂରେ କହିବାକୁ 
ହେଉଛି । ମୁଲ୍ଲାର ତାଛଲ୍ଯର ଉତ୍ତର ସାହିତ୍ୟିକ ଦେଇଛି ତୀକ୍ଷ୍ମ ବ୍ୟଙ୍ଗ ଓ ଅବିମିଶ୍ମିତ 
ଘୃଣା ସହିତ । ଅନେକ ଉର୍ଦ୍ଧ କବି ଖୁବ୍‌ ଭଲ ମୁସଲ୍ମାନ ହୋଇ ମଧ୍ଯ ମୁଲ୍ଲାର ଅହମିକା 
ଓ ବୌଦ୍ଧିକ ଅତ୍ଯାଚାର ବିରୁଦ୍ଧରେ ବିଦ୍ରୋହ କରିଛନ୍ତି । ଯେଉଁମାନେ ଧର୍ମର ବାହ୍ଯ 
ଆଚରଣକୁ ଗୋଡ଼ରେ ଆଡ଼େଇ ଚାଲିଯିବାକୁ ଚାହାନି, ସେମାନଙ୍କ କଥା ଛାଡ଼ନ୍ତୁ । 
ଏଣୁ ଉର୍ଦ୍ଧକାବ୍ୟରେ ମୌଳବାଦ ପ୍ରାୟ ମିଳିବ ନାହିଁ । ହଁ, ମୁସଲମାନମାନଙ୍କୁ ଜାଗ୍ରତ 
କରାଇବାକୁ ଅନେକ କବି ଚେଷ୍ଟା କରିଛନ୍ତି । ଯଥା ହାଲୀ ଓ ଇକ୍‌ବାଲ୍‌ | କିନୁ ତାଙ୍କର 
ଇସ୍ଲାମ ମୁଲ୍ଲାର ଇସ୍ଲାମ ନୁହେଁ, ଶରିଅତ୍ର ଇସଲାମ୍‌ ନୁହେଁ | ଏଣୁ ଆପଣ ଏହି 
ପ୍ରବନ୍ଧରେ ଅନେକ ରୂବାଇ ପାଇବେ, ଯାହାକି ଘୋର ମୁଲ୍ଲା-ବିରୋଧୀ ! 

ଉର୍ଦ୍ଧୁ କବିତା କହିଲେ, ଏକପ୍ରକାର ମୀର ତକୀ ମୀରଙ୍କ ଠାରୁ ଆରମ୍ଭ କରିବାକୁ 
ହୁଏ | ( ୧୭୭ ୨-୧୮୧ ୦) | ଏହା ପୂର୍ବରୁ ଯେ ଉର୍ଦ୍ଧ କବିତା ନଥୁଲା ତାହା ନୁହେଁ | 
କିନ୍ତୁ ବର୍ତମାନ ଉଦୁର ଯେଉଁ ରୂପ ସହିତ ଆମେ ପରିଚିତ, ତାହାର ପ୍ରଥମ ମହାନ 
କବି ହେଲେ ମୀର | କେତେ ଅଛ ଶହରେ କେତେ ବେଶୀ କଥା କହିବା ସମ୍ଭବ, 
ତାହାର ଉଦାହରଣ ମୀର । 

ରୁବାର ୧୨୫ 


ଇତନା ଭି ହମ୍‌ ଖରାବ୍‌ ନ ହୋତେ 

କାହେକୋ ଗମେ ଅଲମ୍‌ ସେ ରୋତେ ରହତେ 

ସବ ଖ୍ଵାବେ-ଅଦମ୍‌ ସେ ଚୌକନେକା ହୈ ବୱାଲ୍‌ 

ବେହେତର୍‌ ଥା କି ଓହି ସୋତେ ରହତେ | 
ମୁଁ କାହିଁକି ଏତେ କଷ୍ଟ ସହିଥାନ୍ତି ? ସାରା ସଂସାରର ଦୁଃଖରେ କାନ୍ଦୁ ଥଆନ୍ତି । ଏହାସବୁ 
ଅସ୍ତି ତୃହୀନତାର ନିଦ୍ରାରୁ ଉଠିବାର ଫଳ । ଭଲ ହୋଇଥାଆନ୍ତା, ଯଦି ସେ ନିଦ୍ରା ଭାଙ୍ଗ 
ନଥାନ୍ତା ।” ବ୍ୟଞ୍ଜନା ହେଲା ଯେ ମନୂଷ୍ୟର ଅସ୍ତିତ୍ଵ ସହିତ ପୀଡ଼ା ଏକାଙ୍ଗଭାବେ ଜଡ଼ିତ । 
ସେହି ପୀଡ଼ା, ସେହି ଦୁଃଖ କିନୁ ଜୀବିତ ରହିବାର ପ୍ରମାଣ । ଜଡ଼ ପଦାର୍ଥର ଦୁଃଖ 
ନାହିଁ, କିନୁ ଜୀବନ ମଧ୍ଯ ନାହିଁ । 
ଆଉ ଗୋଟିଏ ରୁବାଇ ଦେଖନ୍ତୁ : 

ହମ୍‌ ତୋ ନାକାମ୍‌ ହି ଜହା ମେ ରହେ 

ୟହୀ କରୁ ଅପନା ମୁଦ୍ଦା ନ ହୁଆ 

ମେରା ଅଫସୋସ୍‌ ଓହ କି ଯୋ କୋଇ 

ଉସ୍‌ କେ ଦରୱାଜେ କା ଗଦା ନ ହୁଆ | 
ଅର୍ଥାତ, ମୁଁ ତ ଚିରକାଳ ଅସଫଳ ରହିଲି । ଏଠି ମୋର କୌଣସି ଉଦେଶ୍ୟ ସିଦ୍ଧ 
ହେଲା ନାହିଁ । ସେଥୁଲାଗି ଦୁଃଖ ନାହିଁ । ମୋର ଦୁଃଖ ସେମାନଙ୍କ ଲାଗି ଯେଉଁମାନଙ୍କୁ 
ତାହାର (ପ୍ରିୟାର) ଦ୍ବାରରେ ଭିଖାରୀ ହେବାର ସୌଭାଗ୍ୟ ମିଳିଲା ନାହିଁ ।' 

ଏହା ପାର୍ଥିବ ପ୍ରିୟା ଓ ଶାଶ୍ବତ ପ୍ରିୟ, ଉଭୟଙ୍କ ଲାଗି ପ୍ରଜୂଯ୍ଯ । ଯେ ପ୍ରେମ 
କରିପାରି ନାହିଁ, ସେ ମନୂଷ୍ୟତ୍ଵର ସର୍ବଶ୍ରେଷ୍ଠ ଅନୁଭୂତିରୁ ବଞ୍ଚିତ । ଏଣୁ ଦୟାର ପତ୍ର । 
ପ୍ରେମରେ ସଫଳତା ଅସଫଳତାର ଏପରି କିଛି ମହତ୍ଵ ନାହିଁ । ପ୍ରେମ କରିପାରିବାଟା 
ହିଁ ଅସଲ | ତାହାଦ୍ଵାରା ମନୁଷ୍ୟର ଜୈବିକ ଅସ୍ତିତ୍ଵର କ୍ଷୁଦ୍ରତାକୁ ଜୟ କରିବା ସମ୍ଭବ । 
ଏହାପରେ ଆଧୁନିକ ଯୁଗରୁ କେତେକ ଉଦାହରଣ ଦେଉଛି । ଅନେକ 

ସମୟରେ ମଦ୍ୟପାନ କଥା ଆସିବ । ଉର୍ଦୂରେ ସୁରାର ଏପରି ପ୍ରଶଂସା ଓଡ଼ିଆ ପାଠକଙ୍କୁ 
ଆଶ୍ଚର୍ଯ୍ୟ ଲାଗିପାରେ । ମୁସଲ୍ମାନ ଧର୍ମରେ ମଦ୍ୟପାନ ନିଷିଦ୍ଧ, ହରାମ୍‌, ଘୋର ପାପ | 
ସେହିପରି ଘୋର ପାପ ପୌଇତ୍ତଳିକତା ବା ବୂତ୍ପରସ୍ତୀ ! କିନ୍ତୁ ମୁଲ୍ଲା ପ୍ରଚାରିତ ଇସ୍‌ଲାମର 
ରୂପ, ବୁବିମାନ ଏବଂ ସମ୍ବେଦନଶୀଳ ମନୂୁଷ୍ୟମାନଙ୍କ ମଧ୍ୟରେ ଏପରି ଏକ ପ୍ରତିକ୍ରିୟା 
ଉତ୍ପନ୍ନ କଲା ଯେ, ଏହି ଉଭୟ ନିଷିଦ୍ଧ କର୍ମ ବିଦ୍ରୋହର ପ୍ରତୀକ ହୋଇଗଲେ । ମୂର୍ଭିପୂଜା 
ସେହି ସୁନ୍ଦରୀ ପ୍ରିୟାର ସର୍ବଗ୍ରାସୀ ପ୍ରେମର ରୂପକ ଏବଂ ସୁରାର ଉନ୍ମାଦ ତାହାର 

୧୨୬ କପେ ଚା’ ଓ କିଛି ଗପ 


ପ୍ରେମଜନିତ ଉନ୍ମାଦ । ଅବଶ୍ୟ ବହୁତ କବି ସିଧାସଳଖ ସୁରାର ଭକ୍ତ ଥଲେ । ପ୍ରକୃତ 
କଥା, ମୁଲ୍ଲାର ଘୋର ବିରୋଧ ସର୍ତ ଅଭିଜାତ ସମାଜରେ ସୁରାପାନ କେତେଟା 
ଗୃହୀତ ହୋଇଯାଇଥୁଲା । ବର୍ଭମାନ କେତେକ ଆଧୁନିକ କବିଙ୍କର ରୁବାଇର ଉଦାହରଣ 
ଦେଖନରୁ : 
ଜିଗର ମୋରାଦାବାଦୀ ( ୧୮ ୯୦-୧୯୬୦) : 

ମୁଝେ ଉଠାନେକୋ ଆୟା ହୈ ୱାଇଜେ ନାଦ 

ଯୋ ଉଠା ସକେ ତୋ ମେରା ସାଗରେ - ଶରାବ୍‌ ଉଠା 

ଜିଧର୍‌ ସେ ବର୍କ ଚମକତୀ ହୈ ଦେଖୈ ଏ ୱାଇଜ୍‌ 

ମୈଁ ଅପନା ଜାମ୍‌ ଉଠାତା ହୁଁ, ତୁ ଅପନା କିତାବ୍‌ ଉଠା ! 
ଏହାର ଅର୍ଥ ଗଭୀର । ୱାଇଜ ମାନେ ମୁଲ୍ଲା | ବର୍କ ଅର୍ଥ ବିଦ୍ୟୁତ୍‌ । ଇହୁଦୀ, ଖୀଷ୍ଟାନ୍‌ 
ଓ ମୁସଲମାନ ଧର୍ମଶାସ୍ତରେ ଅଛି ଯେ ମୁସା ବା ମୋଜେସ୍‌ ଇହୁଦୀ ଜାତିକୁ ମିଶରରୁ 
ଆଣି ପ୍ରଥମେ ସିନାଇ ପର୍ବତରେ ପହଞ୍ଚଲେ । ସେଠି ସେ ଦଶ ଆଦେଶ ବା Tn 
Commandments ପ୍ରାପ୍ତ ହୋଇଥିଲେ | ସେଠି ସେ ଏକ ସ୍ବର୍ଗୀୟ ଆଲୋକ ଦେଖି 
ମୂହିଁତ ହୋଇପଡ଼ିଥିଲେ । ଏଥୁରେ ତାହାର ବ୍ୟଞ୍ଜନା ଅଛି | ଅନୁବାଦ ଅବଧାନ ହେଉ : 

ମୁଢ଼ ମୁଲ୍ଲା ଆସିଛୁ ତୁ ମୋତେ ଏଠୁ ନେଇଯିବା ପାଇଁ ? 

ଶକ୍ତି ଅଛି ? ଉଠାଇବା ଚେଷ୍ଟାକର ମଦ୍ୟପାତ୍ର ମୋର | 

ଦେଖିବା ସେ ଦିବ୍ୟଜ୍ୟୋତି ପ୍ରକାଗିତ ହୁଏ କେଉଁପଟେ ? 

ମୁଁ ଉଠାଏ ମଦ୍ୟପତ୍ର । ମୁଲ୍ଲା, ଉଠା ଧର୍ମଶାସ୍ତ୍ର ତୋର । 
ବର୍ରମାନ ଜୋଶ୍‌ ମଲିହାବାଦୀଙ୍କର ଦୂଲଟି ରୁବାଇ ଦେଖନ୍ତୁ : 

ହର୍‌ ଜହର୍‌ ମିଶାଲେ-ବାଦା ପି ସକତେ ହିଁ 

ହର୍‌ ଚାକ୍‌ ମୁସ୍କୁରା କର ସୀ ସକ୍ତେ ହୈ | 

ୟା ଅହମକ୍‌ ବେପନାହ ୟା ମର୍ଦ ହକୀମ୍‌ 

ୟହ ଦୋହୀ ଖୁଣୀ କେ ସାଥ୍‌ ଜୀ ସକତେ ହେଁ । 
ଓଡ଼ିଆ ଅନୁବାଦ : 

ହଳାହଳ କରିପାରେ ପାନ ସୁରା ପରି 

କ୍ଷତ ସବୂ ଉପଚାର କରେ ହସି ହସି । 

ହୁଏତ ସେ ମହାମୁର୍ଖ ବା ସିଦ୍ଧ ପୁରୁଷ 

ଯେ ପାରିବ ଜୀବନଟା ଆନନ୍ଦରେ ବଞ୍ଚି | 

ରୁବାର ୧୨୭ 


ଆଉ ଗୋଟିଏ ଜୋଶଙ୍କର ରୁବାଇ : 
ମର୍ଜୀ ହୋ ତେ ଶୁଲୀ ପେ ଚଢ଼ାନା ୟା ରବ୍‌ 
ସୌ ବାର୍‌ ଜହନୂମ୍‌ ମେ ଜଲାନା ୟା ରବ୍‌ 
ମାଶୁକ୍‌ କହେଁ ଆପ୍‌ ହମାରେ ହେଁ ବୂଜୁର୍ଟ୍‌ 
ନ ଚୀରିକେ ୟହ ଦିନ୍‌ ନ ଦିଖାନା ୟା ରବ୍‌ | 
ଓଡ଼ିଆ ଅନୁବାଦ : 
ପ୍ରଭୁ ଇଛା ତବ ଯଦି ତେବେ କର ଶୁଳବିଦ୍ଧ 
ନରକାଗ୍ନି ଦଗ୍ଧ କରୁ ମୋତେ ଶତବାର । 
' ଆପଣ ତ ଗୁରୁଜନ! , ଶୁଣିବାକୁ ସୁନ୍ଦରୀଙ୍କ ମୁଖୁଁ 
ସେ ଦୁର୍ଦଦିନ ନଦେଖେ ମୁଁ, ଏତିକି ପ୍ରାର୍ଥନା । 
ଷାଠିଏ ସତୂରୀ ଦଶକ ପର୍ଯ୍ୟନ୍ତ ବହୁ ଓଡ଼ିଆ ପିଲା ଆହ୍ଲାବାଦ ବିଶ୍ବବିଦ୍ୟାଳୟକୁ 
ଉଚ୍ଚଶିକ୍ଷା ଲାଗି ଯାଉଥିଲେ | ସେମାନେ ଅବଶ୍ୟ ବର୍ଗମାନ ବୟସ୍କ | ତେବେ ଆହ୍ଲାବାଦ 
ବିଶ୍ବବିଦ୍ୟାଳୟର ଏକ କିମ୍ବଦନ୍ତୀ ପୁରୁଷ, ଫିରାକ ସାହେବଙ୍କ ନାମ ଅବଶ୍ୟ ଶୁଣିଥିବେ | 
ନାମ ରଘୁପତି ସହାୟ, ସାହିତ୍ୟିକ ଉପନାମ ଫିରାକ୍‌ । ନିଃସନ୍ଦେହ, ସ୍ବାଧୀନତା ପରଯୁଗର 
ଭାରତର ସର୍ବଶ୍ରେଷ୍ଠ ଉର୍ଦ୍ଧକବି । ତାଙ୍କର ରଚିତ ଗୋଟିଏ ରୁବାଇ ଦେଖନ୍ତୁ : 
ସଂଜୋଗ୍‌, ବିୟୋଗ୍‌ କୀ କହାନୀ ନ ଉଠା 
ପାନୀ ମେଁ ଭିଗତେ କମଲ୍‌ କୋ ଦେଖ୍‌, 
ବିତୀ ହୋଗୀ ସୁହାଗ ରାତୈ କିତନୀ 
ଲେକିନ୍‌ ଆଜ୍‌ ତକ୍‌ ହୈ କୁୱଁରା ନାତା । 
ଓଡ଼ିଆ ଅନୁବାଦ : 
ମିଳନ ବିରହର କାହାଣୀ ନ କହ 
ଦେଖ ସେହି ସଦ୍ୟସ୍ବାତା ଜଳରେ କୂମୁଦ । 
ଚନ୍ଦ୍ର ସହ ରଚିଲାଣି କେତେ ମଧୁଶସ୍ୟା । 
ତଥାପି ସେ ନବବଧୂ ପ୍ରତ୍ୟେକ ନିଶାରେ । 
ବିଂଶ ଶତାଦ୍ଦୀର ଦ୍ଵିତୀୟାର୍ବର ଶ୍ରେଷ୍ଠତମ ଉର୍ଦ୍ଧକବି ବୋଲି ମୁଁ ଫଏଜ୍‌ ଅହମ୍ମଦ ' ଫଏଜ୍‌’ଙ୍କୁ 
ମନେକରେ । ସେ ଏକପ୍ରକାର ମାନବତାର ସ୍ଵର । ନାନା ସରକାରୀ ଧୂଆଁବାଣ ସର୍ତ୍ବେ 
ପାକିସ୍ଥାନରେ ଯେ ମାନବତାର ଆମ୍ବା ଜୀବିତ, ଫଏଜ ସାହେବ ତାହାର ପ୍ରମାଣ । 
ସ୍ଵାଧୀନତା ପରେ ଅଧୂକାଂଶ କାଳ ଜେଲ୍‌ରେ ବା ନିର୍ବାସନରେ କଟାଇ ଜୀବନର ପ୍ରାୟ 

୧୨୮ କପେ ଟା' ଓ କିଛି ଗପ 


ଶେଷ ବର୍ଷ ନିଜର ମାତୃଭୂମି ଓ ପ୍ରିୟ ନଗରୀ ଲାହୋର ଫେରି ଆସିଥ୍‌ଲେ | ରୁବାର 
ଲେଖିବାରେ ସେ ସିଦ୍ଧହସ୍ତ ! କବିଙ୍କର ପ୍ରଥମ ପୁସ୍ତକର ପ୍ରଥମ ପଦଟି ହିଁ ରୁବାଇ । 
ତଳେ ତାହାର ଉଦ୍ଧୃତି ଓ ଅନୁବାଦ ଦେଲି : 
ରାତ୍‌ ୟୁ ଦିଲ୍‌ ମୈ ତେରୀ ଖୋଇ ହୁଇ ୟାଦ୍‌ ଆଇ । 
ଜୈସେ ଓୀରାନେ ମୈ ଚୂପ୍‌କେ ସେ ବହାର୍‌ ଆଯାଏ | 
ଜୈସେ ସହରାଓ ମୈ ହୌଲେ ସେ ଚଲେ ବାଦେ ନସୀମ୍‌ 
ଜୈସେ ବୀମାର୍‌ କୋ ବେଓ୍ଯଜହ କରାର୍‌ ଆଯାଏ । 
ଓଡ଼ିଆ ଅନୁବାଦ : 
ଗତରାତ୍ରୀ, ତୁମ ସ୍ତି ଆସିଲା, ଯେପରି 
ପରିତ୍ୟକ୍ତ ଉପବନ ଜାଗି ଉଠେ ବସନ୍ତ ପରଶେୈ ! 
ଅବା ପ୍ରାତ ସମୀରଣ ବହେ ଶୁଷ୍ଠ ମରୁଭୂମି ଦେଇ 
ଅବା ଏକ ରୋଗୀ କରେ ଅକାରଣେ ସୁସ୍ଥ ଅନୁଭବ । 
ବର୍ଭମାନ ଆଉ ଗୋଟିଏ ନମୁନା ଦେଖନ୍ତୁ । ଏହା ଅବଶ୍ଯ କାରାଗାରରେ ଲେଖା : 
ସୁବହ ଫୁଟୀ ତୋ ଆସ୍ମାନ୍‌ ପେ ତେରେ 
ରଙ୍ଗ ରୂଖ୍ସାର୍‌ କୀ ଫୃହାର ଗୀରୀ । 
ରାତ୍‌ ଛାଇ ତୋ ରୁକେ ଆଲମ୍‌ ପର 
ତେରୀ ଜୁଲ୍‌ଫୋୌକୀ ଆବଶର୍‌ ଗିରୀ. 
କବି କାରାଗାରରେ ଥିବାରୁ ପ୍ରିୟାର ସ୍ତିରୁ ସାନ୍ଧନା ନେଉଛନ୍ତି । 
ପ୍ରଭାତ, ସେ ବିଞ୍ଚିଦିଏ ସମସ୍ତ ଆକାଶେ 
ତୁମ କପୋଳର ସେହି ରଭ୍ତିମ ଆଭାକୁ । 
ରାତ୍ରୀ ଆସେ ଅନ୍ଧକାର-ବର୍ଷା ନେଇ ସତେ 
ଯେପରି ସମସ୍ତ ବିଶ୍ଵ ଆବୋରିତ ତବ କୃଷ୍ଣ କେଶେ । 


ଏହି କବିଙ୍କ ପ୍ରତି ମୋର ଦୁର୍ବଳତା ମୁଁ ଗର୍ବର ସହିତ ସ୍ଵୀକାର କରୁଛି । ଏଣୁ ଯାହା 
ଉଦାହରଣ ଦେଲେ ମନେହୁଏ କ”ଣ ଯେପରି ଛାଡ଼ିଗଲି । ତେବେ ଆଉ ଗୋଟିଏ 
ଉଦାହରଣ ଦେର ଶେଷ କରୁଛି ! ତାହା ଭିନ୍ନ ସ୍ଵାଦର । 

ଆଓ, ହାତ୍‌ ଉଠାଏଁ ହମ୍‌ ଭୀ 

ହମ୍‌, ଜିହ୍ନେ ରସ୍ମେ ଦୂଆ ୟାଦ୍‌ ନହିଁ । 

ରୂବାଇ ୧୨୯ 


ହମ୍‌, ଜିହ୍ନେ ସୋଜେ ମୁହବତ କେ ସିୱା 
କୋଇ ବୂତ୍‌, କୋଇ ଖୁଦା ୟାଦ୍‌ ନହିଁ । 

ଅନୁବାଦ : 
ଆସ ଆମେ ମଧ୍ଯ ପ୍ରାର୍ଥନାରେ ଉର୍ଶ୍ବବାହୁ ହେବା 
ଆମେ, ଯାହାଙ୍କର ପ୍ରାଥର୍ନାର ରୀତି ମନେ ନାହିଁ | 
ଆମେ, ଯାହାଙ୍କର ପ୍ରେମର ପଡ଼ାକୁ ଛାଡ଼ି 
କେଉଁ ଆଲ୍ଲା ବା ଦେବତା ମନେ ନାହିଁ । 


ଗୋଟିଏ ବ୍ୟକ୍ତିଗତ ସଫେଇର ଦେଇ ଏହି ପ୍ରବନ୍ଧ ଶେଷ କରୁଛି । ନିକଟରେ 
ମୋର ଉର୍ଦୁର ମହାକବି ଗାଲିବ୍‌ଙ୍କ ଉପରେ ଏକ ପୁସ୍ତକ ପ୍ରକାଶିତ ହୋଇଛି । ଏହା 
ପଢ଼ି ଅନେକ ମୋତେ ପଚାରିଛନ୍ତି, ‘ପଦ୍ୟରେ ଅନୁବାଦ କରିଥିଲେ ହୋଇଥାନ୍ତା | 
ସେହି ଓଡ଼ିଆ ଗଜଲକୁ ଆମେ ହୁଏତ ଗାଇପାରିଥାଆନ୍ତୁ ।' ମୁଁ କିନୁ ସେହି ପୁସ୍ତକରେ 
ମୋର ପଦ୍ୟାନୂବାଦ କରିବାର ଅସମର୍ଥତା ଓ ତାହାର କାରଣ ଦେଇଛି | କିନୁ ପ୍ରଶୁ 
ହେବ ଯେ ଏହି ପ୍ରବନ୍ଧରେ ମୁଁ ତ ରୁବାଇର ପଦ୍ୟାନୁବାଦ କଲି ଏବଂ ରୁବାଇ ହିଁ 
ଲେଖିଲି । ତାହାର କାରଣ ଆମେ ସଂସ୍କୃତରୁ ସେହି ରୁବାର ପରି ଶ୍ଲୋକ ରଚନାର 
ଏତିହ୍ୟ ପାଇଛୁ । କିନୁ ଶେର୍‌ ବା ଦ୍ବିପଦୀ ଆମର ଏତିହ୍ୟ ନୂହେଁ ଏବଂ ତାହା ଏପରି 
ସଂକ୍ଷିପ୍ତ କଥନ ଯେ ଓଡ଼ିଆ ଅନୂୁବାଦରେ ତାହାର ଆଙ୍ଗିକ ରକ୍ଷା କରିବା ଅସମ୍ଭବ । 
ଏଣୁ ଗଦ୍ୟ ଅନୁବାଦ, ଛନ୍ଦ ନରଖି ପାରିଲେ ମଧ୍ଯ ଭାବପ୍ରତି ନ୍ୟାୟ କରିବାକୁ ସମର୍ଥ ! 
ସେହି କାରଣରୁ ମୀର୍‌ଙ୍କ ରୁବାଇର ପଦ୍ୟାନୂବାଦ ମଧ୍ଯ କରିନାହିଁ । 


# 

ବର୍ଷାରତୁ ଓ ରସାନୁଭବ 


ମୋର ଶୈଶବ ଓ ବାଳକାଳ କଥା ! କପାଳ ଦୋଷରୁ ଏକ ଅତି ଭୀଷଣ 
ପଶ୍ତିତଙ୍କ ହାବୃଡ଼ରେ ପଡ଼ିଯାଇଥୁଲି । ତାହାଙ୍କର ଚରିତ୍ରଚିତ୍ରଣ ଏହି ବୁଦ୍‌ବୁଦ୍‌ ସମ କ୍ଷୁଦ୍ର 
ରଚନାରେ ସମ୍ଭବ ନୂହେଁ | ତାଙ୍କର ଶିକ୍ଷାଦେବା ପଦ୍ଧତିରେ ବେତ୍ରାଷୌଧ୍‌ ଦ୍ଵାରା ଛାତ୍ରର 
ପଞ୍ଚଭୂତକୁ ପ୍ରକମ୍ଚିତ କରି ତାହାର ବୁଝିର ରୁଦ୍ଧଦ୍ଧାର ଖୋଲିବାକୁ ହୁଏ । ତେବେ ସେ 
ରଚନା ଲେଖିବାର ଏକ ଶାସ୍ତସମ୍ମତ ବିଧାନ ସ୍ପିର କରି ଦେଇଥୁଲେ । ତାହାର ପାଞ୍ଚ 
ବିଭାଗ | ବୋଧହୁଏ ପଞ୍ଚଭୂତ | ( ୧) ଉପକ୍ମଣିକା ( ୨ ) ବର୍ଣନା (୩) ଉପକାରିତା 
( ୪ ) ଅପକାରିତା ( ୫ ) ଉପସଂହାର ! ତାଙ୍କର ବିଧାନରେ ଏହି ରଚନାର ପ୍ରଥମ 
ବାକ୍ୟ ହୁଏତ ଏହିପରି ହୋଇଥାଆନ୍ତା | 

' ମହାମହୀମ ପରମକାରୁଣିକ ପରମେଶ୍ବର ସୃଷ୍ଟିର କଲ୍ୟାଣ ନିମିର ଯେଉଁ 
ରତୁଚକ୍ରର ଆବର୍ରନର ବିଧାନ କରିଛନ୍ତି, ତନ୍ମଧ୍ୟରେ ବର୍ଷାରତୁର ସ୍ଥାନ ସମ୍ଯକ୍‌ 
ଗୁରୁତ୍ଵପୂର୍ଣ । ପଶଣ୍ଡିତଙ୍କର ଅକ୍ଷୟ ସ୍ଵର୍ଗଲାଭ ହେଉ । କିନ୍ତୁ ଏହି ଶୈଳୀ ବର୍ଭମାନ 
ବ୍ୟବହାର କଲେ ଢେଲାମାଡ଼ରେ ମୁଣ୍ଡ ଫାଟିବାର ସମ୍ଭାବନା ବହୁତ | ତେବେ ବର୍ଷାରତୁ 
ଜୀବନର ଆଉ ଅନେକ ଘଟଣା ପରି ଏକ ସତ୍ୟ ଯାହାକୁ ଆମକୁ ଗ୍ରହଣ କରିବାକୁ 
ହେବ । ଆନନ୍ଦରେ କି ବିରକ୍ତିରେ, ତାହା ଆପଣଙ୍କର ରୁଚି ଓ ମାନସିକ ଅବସ୍ଥା ଲାଗି, 
କାରଣ ଆପଣଙ୍କୁ ଏଥିରେ ଭଲମନ୍ଦ ଉଭୟ ମିଳିବ, ଯେପରି ଆଉ ସବୁଥିରେ ମଧ୍ଯ 
ମିଳିଥାଏ । ବଢ଼ି, ରାସ୍ତାଘାଟ ଅସୁବିଧା, ଲୁଗା ନଶୁଖିବା, ସର୍ଦିକାଶ, ବଜାରରେ ପରିବା 
ଦୁର୍ମୁଲ୍ଯୟ ଇତ୍ୟାଦି ତ ଅଛି । କିନ୍ତୁ ତାହା ସହିତ କେତେଟା ବଢ଼ିଆ ଜିନିଷ ମଧ୍ଯ ଅଛି । 
ମୁଁ ଅବଶ୍ୟ ବର୍ଷାର କୃଷି ପ୍ରତି ଓ ବିଦ୍ୟୁତ୍‌ ଉତ୍ପାଦନ ପ୍ରତି ଆବଶ୍ୟକତା କଥା କହୁନାହିଁ | 
ତାହା ତ ଷଷ୍ଠ ସପ୍ରମ ଶ୍ରେଣୀର ଛାତ୍ରଛାତ୍ରୀ କହିବେ | ମୁଁ ଏଠି ରସବୋଧ କଥା 
କହୁଚି । ଅଳଙ୍କାର ଶାସ୍ତ୍ର ପ୍ରଥମ ରସର ବୋଧ ଲାଗି ଆଶାକରେ ଉକ୍ତ ବାଳକ 
ବାଳିକାମାନଙ୍କର ବୟସ ହୋଇନାହିଁ । ଅବଶ୍ଯ ଯେଉଁ ଭାବରେ ଟି.ଭି.ର କୃପାରୁ 
ସଂସାରର ପ୍ରଗତି ହେଉଛି, ସେଥ୍‌ରେ ନିଃସନ୍ଦେହ ହେବା କଷ୍ଠ । ଆ ରସ ଅର୍ଥାତ୍‌ 
ସ୍ବାଦରସ ଅବଶ୍ଯ ସେମାନେ ଉପଭୋଗ କରିପାରିବେ । କିନ୍ତୁ ଚାହାର ଅସଲ ଗୁଣ 
ବୁଝିବାକୁ ଆଉ ବେଶୀ ବୟସ ଓ ଅଭିଜ୍ଞତା ଆବଶ୍ୟକ | 

ପ୍ରେମର ବିରହ ଓ ମିଳନ, ଉଭୟ ରୂପରେ, ବର୍ଷା ସାହିତ୍ୟରେ ବିରାଟ ଯାଗା 

ବର୍ଷାରତୂ ଓ ରସାନୂଭବ ୧୩୧ 


ମା଼ିବସିଛି । ସବୁବେଳେ ବିରହଟା ହିଁ କାବ୍ୟର ଅସଲ ଇଲାକା । କାରଣ ମିଳନ 
ହେଲେ ତ ସବୁ ପୂର୍ଣ ହୋଇଗଲା | ଆଉ ଦୃନ୍ଦ୍ର ନାହିଁ । ସଂଶୟ ନାହିଁ । ବୂକୁ ଧୁକୁଧୁକୁ 
ନାହିଁ । ଏଣୁ କହିବାର ବା କ'ଣ ଅଛି ? କବି ବିଦ୍ୟାପତିଙ୍କ ଭାଷାରେ ' ଦଶ ଦିଶ 
ଭେଲ ନିରିନ୍ଦଵନ୍ଦାଂ? । ତାହା ପରେ କହୁଛନ୍ତି - 

ଆଜ ବିହି ମୋହେ ଅନୁକୂଲ ହୋଅର 

ଟୁଟଲ ସବହୁ ସନ୍ଦେହା ।' 
କାରଣ ପ୍ରିୟ ହିଁ ସବୁ କଷ୍ଟର ଉପଚାର । 

ଶୀତଳ ଓଜନ ପିଆ ଗିରିସକ ବାଆ 

ବରିଖାକ ଛତ୍ର ପିଆ ଦରିଆକ ନାଆ । 
ପ୍ରିୟ ଶୀତକାଳର ଘୋଡ଼ିହେଲା, ଗ୍ରୀଷ୍ଣରେ ପବନ, ବର୍ଷାରେ ଛତା ଓ ନଦୀରେ ନୌକା, 
ଅର୍ଥାତ୍‌ ସବୁକଷ୍ଟର ଉପଚାର । 

ଏଣୁ କବିକଣ୍ଠ ଫିଟିଯାଏ ବିରହକୂ ନେଇ । ତାହାର ଉଦାହରଣ ଏତେ ଯେ 

ସେଥୁରୁ ଉଦ୍ଧତି ହେବା ବଡ଼ ଅସୁବିଧା, କାରଣ ଗୋଟିଏ ଉଦ୍ଧୃତି ଦେଲାପରେ ଆଉ 
ଗୋଟିଏ ତାହାଠାରୁ ରସାଳ ଉଦ୍ଧୃତି ସାଙ୍ଗେ ସାଙ୍ଗେ ମନେ ପଡ଼ିବ । ଓଡ଼ିଆ ପାଠକ 
ଭଞ୍ଙ୍କର ' ଦେଖି ନବକାଳିକା ବକାଳିକା ମାଳିକା” ମନେ ପକାନୁ | ଯଦି ଆପଣଙ୍କର 
ସେଆଡ଼କୁ ପ୍ରବେଶ ନାହିଁ, ତଥାପି କାଳିଦାସଙ୍କର ମେଘଦୂତର ପ୍ରଥମ ଧାଡ଼ି ' କଶ୍ଚିତ୍‌ 
କାନ୍ତା ବିରହ ଗୁରୁଣା' ଅବଶ୍ଯ ଶୁଣିଥିବେ ଏବଂ ତାହା ସହିତ ‘ ଆଷାଢ଼ସ୍ଯ ପ୍ରଥମ 
ଦିବସେ ।” ସଂସ୍କୃତ ଆଡ଼କୁ ଯାଉନାହିଁ, କାରଣ ତାହା ଅଧୁକାଂଶଙ୍କ ଲାଗି ଅଜଣା 
ପୃଥୁବୀ । ତଥାପି ଶୁଦ୍ରକ ଯେତେବେଳେ ମୃଳ୍କଟିକରେ ବସନ୍ତସେନାକୁ ବର୍ଷାରେ 
ଭିଜେର ଭିଜେଇ ଚାରୁଦର ପାଖରେ ପହଞ୍ଚାଇ ଦେଇଛନ୍ତି, ସେ କି କାବ୍ୟ ସୃଷ୍ଟି ହୋଇଛି ! 
ଅବଶ୍ୟ ବର୍ରମାନ କାଳରେ ଏଥୁରେ ସର୍ବଶ୍ରେଷ୍ଠ ରବୀନ୍ଦ୍ରନାଥ ¬ ଅବଶ୍ୟ ମୋ ଜାଣିଥିବା 
ଭାଷାମାନଙ୍କ ମଧ୍ଯରେ । ବର୍ଷା ଓ ପ୍ରେମ ଏବଂ ଦୂହିଁଙ୍କୁ ମିଶାଇ ଏକ ଅପାର୍ଥିବ ଭାବ 
ପାଠକ ବା ଶ୍ରୋତା ମନରେ ସୃଷ୍ଟି କରିଦେଇ ପାରନ୍ତି । 

' ଏମନ ଦିନେ ତାରେ ବଲାଯାୟ, 

ଏମନ ଘନଘୋର ବରିଷାୟ 

ସେକଥା ଶୁନିବେନା କେହୁ ଆର, 

ନିଭୃତ ନିର୍ଜନ ଚାରିଧାର୍‌ । 

ଦୁଜନେ ମୁଖୋମୁଖି, ଗଭୀର ଦୂଃଖେ ଦୁଃଖୀ 

ଜଗତେ କେହୁ ଯେନ ନାହିଁ ଆର୍‌ ।' 

ଏହା ମିଳନ ଅବଶ୍ୟ, କିନୁ ଯେପରି ଅନନ୍ତ ବିରହ ସାଗରଠାରୁ ଚୋରାଇ ଆଣିଥୁବା 
ମୁକ୍ତାଟିଏ । କିନ୍ତୁ କହିବେ କ'ଣ, ଯାହାକୁ ଆଉ କେହି ଶୁଣିବ ନାହିଁ ? 
“ଯେ କଥା ଏ ଜୀବନେ, ରହିଆ ଗେଲ ମନେ 
ସେ କଥା ଆଜି ତାରେ ବଲା ଯାୟ' 
ଏକଥା ସତ ଯେ ବର୍ଶାଦିନଟା କାଦୂଅ ପଙ୍କ ଇତ୍ୟାଦି ଯୋଗୁଁ ଯିବାଆସିବା ବେଶ 
ଅସୁବିଧା । ସେଥୁରେ ନାଗରୀ ଖୁସ୍‌, କାରଣ କାନ୍ତ ଏ କାଦୁଅରେ ଯିବେ କିପରି ? କିନୁ 
କାନ୍ତ କଣ ଏଡ଼େ ସୁବିଧାର ନା କାନ୍ତଙ୍କ ଭାଗ୍ୟ ଏଡ଼େ ସୁବିଧାର ? ଆଗେ ବର୍ଷାଦିନ 
ବଡ଼ସାହେବମାନଙ୍କ ଟୁରିଂ ସିଜନ୍‌ । କାରଣ ନଲରେ ବଢ଼ି ଆସିଗଲେ ଡଙ୍ଗା ଓ ମୋଟର 
ଲଞ୍ଚ ଲାଗି ବାଟ ଫିଟିଯାଏ । ସାହେବଙ୍କ ଲଞ୍ଚରେ ରହିବାର ସୁବିଧା । ଏଣୁ ଜିଲ୍ଲାରେ 
ଦୁର୍ଗମ ଅଞ୍ଚଳକୁ ସହଜରେ ଯାଇ ହୁଏ | ଗୋଟିଏ ଉଦାହରଣ ଦେଉଛି, କଟକ ଜିଲାରେ 
ଏରଞ୍ଚ ବୋଲି ଏକ ସ୍ଥାନ । ସେଠାକୁ ଗଲେ ବର୍ଷାଦିନ ଛଡ଼ା ଅନ୍ୟଦିନମାନଙ୍କରେ ତିନିଟା 
ନଇ ପାର ହେବାକୁ ପଡ଼ିବ । ନଇପାରି ମାନେ ବାଲି ଭିତରେ ନିଜକୁ, ବା ସାରଇକେଲ୍‌କୁ 
ବା ଶଗଡ଼କୁ ଠେଲି ଠେଲି ଖରାରେ ଝାଳନାଳ ହୋଇ ଚାଲନ୍ତୁ । କିନୁ ବର୍ଷାଦିନେ ? 
ସିଧା କଟକରୁ ଡଙ୍ଗାରେ ବସିଗଲେ । ଡଙ୍ଗା ବଡ଼ ନର, ଛୋଟ ନଇ ହୋଇ ଠିକ୍‌ ଗା ମୁଣ୍ଡ 
ସ୍କୁଲ୍‌ ପାଖେ ପହଞ୍ଚିଯିବ । ଡଙ୍ଗା ଯୋଗୁଁ ଜିନିଷପତ୍ର ନିଆଅଣା ଅତି ସୁବିଧା । କଟକ 
ମାଲଗୋଦାମରୁ ଡଙ୍ଗା ବୋଝେଇ କରି ସିଧା ମୁକାମରେ ଆସି ମାଲ୍‌ ଖଲାସ । 
ଲୋକେ କହନି, ବଙ୍ଗଦେଶ ନଦୀମାତୃକା | ତାହା ତ ଅବଶ୍ୟ, ( ହାୟ, ଆଜିକାଲି 
ଗଙ୍ଗା, ପଦ୍ମା ପରି ନଦୀ ମଧ୍ଯ ଶୁଖିଯାଉଛି) କିନୁ ତାହା ସହିତ ନୌକାମାତ୍ସକା ଦେଶ । 
ଆଷାଢ଼ ତ ବର୍ଷର ଉପକ୍ରମଣିକା ମାତ୍ର | ଅସଲ ବର୍ଷାରତୁ ଶ୍ରାବଣ ଓ ଭାଦ୍ରବ | ବିଦ୍ୟାପତି 
ବାହୁନିଛନି “ଏ ଭରା ବାଦଲ, ମାହ ଭାଦର, ଶୂନ୍ୟ ମନ୍ଦିର ମୋର’ | କିନୁ ଯଦି ମନ୍ଦିର 
ଶୂନ୍ୟ ନଥାଏ, ତାହାହେଲେ କଣ କରିବେ ? ଅଧୁକାଂଶ ଅବଶ୍ୟ ଉହ୍ୟ | ତଥାପି କିଛିଟା 
ତ ପ୍ରକାଶ୍ୟ । ବଙ୍ଗଳାର କବି ଏପରି ଏକ ନୌକାଯାତ୍ରାର ବର୍ଣନା ଦେଉଛନ୍ତି 
ଭାଦ୍ରମାସେ ଦେଖିବେ ଜଲେର ପରିପାଟୀ 
କୋଶା ଚଢ଼ି ବେତାବେ ଉଜାନ ଆର ଭାଟି । 
ଝରଖଝରି ଜଲେର ବାୟୁର ଖରଖରି | 
ଶୁନିବ ଦୂଜନେ ଶୁୟେ ଗଲାଗଲି କରି । 
— ଭାରତଚନ୍ଦ୍ର 
(ଉଜାନ - Upstream, ଭାଟି - Downstream) 

ବର୍ଭମାନ ଅନ୍ୟ ରସ ଆଡ଼େ ନଜର ଦିଆଯାଉ, ଅର୍ଥାତ୍‌ ଜିହଵାରସ ବା ସ୍ବାଦରସ 
ଏବଂ ତାହା ସହିତ ଜଡ଼ିତ ବର୍ଣ୍ଣରସ ଓ ଗନ୍ଧରସ ଆଡ଼କୁ । ହଁ, ବର୍ଷାଦିନେ ଉତ୍ତମ 
ପରିବା ମିଳେନାହିଁ, ଏହା ଏକ ଉନ୍କଟ ସତ୍ଯ । କିନ୍ତୁ ଭଶ୍ଵର ନ୍ଯାୟପରାୟଣ । 
ଅନ୍ୟଆଡ଼କୁ ପୂରାଇ ଦିଅନ୍ତି | ଉତ୍ତର ଭାରତରେ ଏହା ଆମ୍ଭର ମଉସୁମ, ବଙ୍ଗଳାରେ 
ମଧ୍ଯ । ସେସବୁ କି କି ଅମୃତ ମହୋଦଧ୍ଵ । ଲଙ୍ଗୁଡା, ଚୌସା, ବଙ୍ଗଳାର ହିମସାଗର 
ବା ନାଟୋର ଏବଂ ଆମ୍ରସାମ୍ରାଜ୍ଯ ଚକ୍ରବର୍ଭୀ, ମଲିହାବାଦୀ । କାଜୀ ନଜରୁଲଙ୍କ 
ଭାଷାରେ, ' ଗନ୍ଧେ) ରୂପେ, ରସେ କରିଛେ ଟଲମଲ୍‌ ।' ତାହାଛଡ଼ା ଏରଟା ପିଜୁଳିର 
ସମୟ ଏବଂ ଉତ୍ତର ଭାରତରେ ଏହା ଅତ୍ୟନ୍ତ ସୁସ୍ବାଦୁ ଓ ତାହାର ସେଠିକାର ନାମ 
ଅମରୁଦ୍‌ ସାର୍ଥକ କରେ | ସେହି ସମୟରେ ଦକ୍ଷିଣାଞ୍ଚଳ ଓ ଓଡ଼ିଶାରେ ମଧ୍ଯ ଆତର 
ମଉସମ । ଭଲ ଆତର ସ୍ଵାଦ ସହିତ କେଉଁ ଆଇସ୍‌କ୍ରିମ୍‌ ସରିହେବ ? ଉତ୍ତର 
ଭାରତରେ ଏହି ସମୟରେ ନାସପାତିର ଏକ ରାଜସଂସ୍କରଣ ଦେଖାଦେବ । ନାମ 
ବାଗୁଗୋଶା । 
ଖାଲି କ'ଣ ସ୍ଵାଦ, ବର୍ଣ୍ଣ ଓ ଗନ୍ଧ । କର୍ଣ୍େନ୍ଦିୟଟା ବି ବାଦ ଯାଏ ନାହିଁ । ବର୍ଷାର 

ଝିର୍ଝିର୍‌ ଶଦଟା ମନକୁ ସଙ୍ଗୀତମୟ କରିଦିଏ । ଉତ୍ତର ଭାରତରେ ଏହାର ଅନେକ 
ମନୋଜ୍ଞ ରୂପ । ଏହି ବର୍ଷାକାଳରେ ଯାହାର ମହ୍ଲାରର କାନଫଟା ଓ ଗଳାଫଟା କସରତ 
କରିବାର ଅଛି, ସେ କରୁ | କିନୁ ଆମେ ଶୁଣିବା ସାୱନ୍‌, କଜରୀ, ଝୁଲା ଓ ଦାଦରା | 
ସେଥୂରେ ବେଳେବେଳେ ଗୋଟିଏ ଗୋଟିଏ ପଦ ବା ବୋଲ୍‌ ମିଳିଯିବ ଯାହାକି ହୃଦୟରେ 
ଲାଗିଯିବ, ବାହାରିବ ନାହିଁ । ଅର୍ଥାତ୍‌ ତୀରେ-ନିମକଶ୍‌, ଅର୍ଵବବିଦଧ ଶର । ଗୋଟିଏ 
ନମୁନା ଦେଖନ୍ତୁ : 

ମୁବ୍ଦତୌ ତୂଢ଼ା ପିଆକୋ ମୈନୈ କର ଯୋଗନ୍‌ କା ଭେଷ୍‌ 

ନତୋ ମୈନେ ଉନକୋ ପାୟା, ନ ପାୟା ଉନକା ଦେଶ୍‌ | 

ଲୋଗ କହତେ ହେଁ ତୁଢେ ସେ ଖୁଦା ମିଲ୍ଯାଏ ହୈ 

ଛାଇ ହୁଇ କାଲିଘଟା, ଜିଆ ମୋରା ଲହରାଏ ହୈ | 
(ଅନନ୍ତକାଳ ମୁଁ ଯୋଗିନୀ ହୋଇ ପ୍ରିୟକୁ ଖୋଜୁଛି । ମୋତେ ଏ ପର୍ଯ୍ୟନ୍ତ ପ୍ରିୟ ମିଳିଲେ 
ନାହିଁ । ଏପରିକି ପ୍ରିୟର ବାସସ୍ଥାନ ବା ଠିକଣା ମିଳିଲା ନାହିଁ । ଲୋକେ ପୁଣି କହଚ୍ତି 
ଯେ ଲୋଡ଼ିପାରିଲେ ଭଶ୍ଵର ବି ମିଳିବେ !) ଭଗବାନଙ୍କ କୃପା ଗିରିଜା ଦେବୀ ଜୀବିତ | 
ଲକ୍ଷ୍ମୀ ଶଙ୍କର, ସବିତା ଦେବୀ, ଏମାନେ ବି କମ୍‌ ନୂହଁରି ! ଏହାକୁ ହିନ୍ଦୀରେ ପାବସ 
ରତୁ କହନ୍ତି, ଯାହାକି ଗୋପୀମାନଙ୍କ ଆଖିରେ ଘର କରିଯାଇଥୁଲା | 

ନିଶିଦିନ ବରସତ ନୈନ ହମାରେ 
ସଦା ରହତ ପାବସ ରତୁ ହମପର, ଯବସେ ଶ୍ୟାମ ସିଧାରେ ।' 

କେହି କେହି ପାଠକ ଧୈର୍ଯ୍ୟ ହରାଇବେଣି । କିଓ, ଆମକୁ କଣ ସାମୁହିକ 
ଏକାଦଶୀ କରାଇବ ଯେ ଖାଲି ଫଳର ତାରିଫ କରୁଛ ? ପ୍ରକୃତରେ ବର୍ଷା ରତୁଟାରେ 
ମାଛର ଉନୁର୍ଷ । ଆମର ଏହି ଅଙ୍ଗ, ବଙ୍ଗ, କଳିଙ୍ଗରେ ତ ମାଛର ହିଁ ରାଜତ୍‌ । ଏଣୁ 
ଏଥର ହୃଦୟର କଥା ହେଲା, ‘ମାଗୁର ମାଛେର ଝୋଲ୍‌, ବାବା ହରିଆ ହରିଆ ବୋଲ୍‌ ।' 
ବର୍ଷାଦିନ ମାନେ ଇଲିଶି । ମୁଁ ଅବଶ୍ୟ ଏହାର ଅତିରିକ୍ତ ଭକ୍ତ ନୁହେଁ, କାରଣ ଅତିରିକୁ 
କଣ୍ଟା, ବୋଧହୁଏ ମନେ ପକାଇଦେବାକୁ ଯେ ପ୍ରେମର ପଥ ମଧ୍ଯ କଣ୍ଟକିତ | ଓଡ଼ିଆରେ 
ଏକ ଢଗ ଅଛି, ଅବଶ୍ୟ ନାରୀ ମହଲରେ | “ମାଛ ଖାଇବ ଇଲିଶି | ବର ବାହାହେବ 
ପୁଲିଶି ।” ଅର୍ଥ ସ୍ପଷ୍ଟ । ସ୍ବାମୀର କ୍ଷମତାର ଅପବ୍ୟବହାର ଦ୍ଵାରା ସ୍ତୀର ଜୀବନ ଯାତ୍ରା 
କେବଳ ସ୍ବଚ୍ଛଳ ନୁହେଁ, ବିଳାସମୟ ମଧ୍ଯ ହୋଇପାରେ । କିନ୍ତୁ କାମ ଚାପରେ ତାକୁ 
ଟିକିଏ ଭଲକରି ପାଇବା ମୁସ୍କିଲ୍‌ । ସେହି ନବବିବାହିତା ତରୁଣୀକୁ ପଚାରନ୍ତୁ ଯାହାକୁ 
ତାହାର ପତି ବିଛଣାରେ ଏକା ଛାଡ଼ି ରାତି ଗୋଟାଏ ବେଳେ ନାଇଟ୍‌ ରାଉଣ୍ଡକୁ ଚାଲିଗଲା 
ଏବଂ ସେ ପାହାନ୍ତିଆ ପର୍ଯ୍ୟନ୍ତ ବାଟ ଚାହିଁ ବସିଥୂଲା । ଏହି ଅସୁବିଧା, ଅର୍ଥାତ୍‌ କଣ୍ଟା 
ଦୂର କରିବାର ମଧ୍ଯ ପଦ୍ଧତି ଅଛି । ପୁଲିସ୍‌ ଚାକିରୀରୁ ନୁହେଁ, ଇଲିଶିରୁ । ତେବେ 
ଆମଆଡ଼େ ପ୍ରଚଳିତ ନୂହେଁ । ଏଥିରେ ଢାକା ଅଞ୍ଚଳର କ୍ୟାଥଲିକ ଖ୍ରୀଷ୍ଟାନ୍‌ ରାନ୍ଧୁଣୀମାନେ 
ସିଦହସ୍ତ । ତାଙ୍କର ପ୍ରସିଦ୍ଧ kd hia ପ୍ରସ୍ତୁତ କରିବା ଆଗରୁ କିପରି କାଟି ସବୁ 
ବଡ଼ଜ୍ଟା ବାହାର କରିଦିଅନ୍ତି ଏବଂ ଛୋଟକଷ୍ଟ୍ରୀ ସେହି ag ସମୟରେ ମିଳେଇରଯାଏ 
ବା ମୁଡ଼ମୁଡ଼ ହୋଇଯାଏ । ମୋର ପରିଚିତ ଏକ ଶେଫ୍‌ ମାର୍ଟିନ୍‌ ରୋଜାରିଓ । ସେ 
ଏଥିରେ ଅତ୍ୟନ୍ତ ପାରଦର୍ଶୀ ଥଲେ । 

ତେବେ ପୂର୍ବବଙ୍ଗର ବହୁ ହିନ୍ଦୁ ମୁସଲମାନ ଇଲିଶି ସାଥୁରେ ଏପରି ବ୍ୟବହାର 
ଅର୍ଥାତ୍‌ ବେକିଂକୁ ଘୋର ପାପ ମନେ କରନ୍ତି । କାରଣ ତାଙ୍କ ମତରେ ଇଲିଶି ଦେବୀଙ୍କୁ 
ପୂଜା କେବଳ ସୋରିଷ ବଟା, କଞ୍ଚା ଲଙ୍କା ଓ ଦହିର ଉପଚାର ସହିତ ହେବା ଉଚିତ 
ଏବଂ ଶ୍ରେଷ୍ଠ ପୁଜା ଭାପେ ଇଲିଶ୍‌' | ରଂରାଜୀରେ $eamed hilsa | ଅବଶ୍ୟ 
ଶ୍ରେଷ୍ଠ ଭୋଜ୍ୟ । ଅନେକେ ଅବଶ୍ୟ ଭଜାର ପକ୍ଷପାତୀ । ଆପ ରୁଚି ଖାନା । କିନୁ 
ଇଲିଶିର ରୂପ ଆଉ କେଉଁ ମାଛରେ ଦେଡଖିନାହିଁ । ବଙ୍ଗଳାର କୌଣସି ଅଞ୍ଚଳରେ ମୁଁ 
ଏକ ବଡ଼ ଲଞ୍ଚରେ ଯାଉଥୁଲି | ତାହାର ଉପର ମହଲାରେ କେବିନ୍‌ ଥଲା ଯେଉଁଠି ମୁଁ 
ଶୋଇଥ୍‌ଲି । ପ୍ରାୟ ମଧ୍ଯରାତ୍ରୀ, କିଟକିଟ ଅନ୍ଧାର ! ହଠାତ୍‌ ଲଞ୍ଚ ଲଙ୍ଗର ପକାଇ ଠିଆ 

ବର୍ଷାରତୁ ଓ ରସାନୁଭବ ୧୩୫ 


ହେଲା | ଦେଖିଲି ବହୁ ଡଙ୍ଗା ପାଖକୁ ଆସିଲେ ଏବଂ ସେମାନେ ସଦ୍ଯ ଧରିଥ୍‌ବା 
ଇଲିଶି ଲଞ୍ଚର ତଳମହଲାରେ ବୋଝାଇ କଲେ । ମୁଁ ଆଶ୍ଚର୍ଯ୍ୟ । ଏହି କିଟକିଟ ଅନ୍ଧାରରେ 
ମାଛର ରୂପେଲି ଆଭା ଚମକୁଥଲା | ଯେପରି ଏହା ଏକ ରୂପାର ଫସଲ | ମାଛର 
ଏପରି ରୂପ ମୁଁ ଦେଖିନାହିଁ । 

କିନ୍ତୁ ଯଦି ଆପଣ ମୋ ଭଳି ସେହି କଣ୍ଟାର ଝକମାରୀ ଚାହାନ୍ତି ନାହିଁ, ଅଥଚ 
ସେ ରସ ମଧ୍ଯ ଚାହାନ୍ତି ପରମ କାରୁଣିକ ପରମେଶ୍ବର ସେଥଲାଗି ମଧ୍ଯ ବ୍ଯବସ୍ଥା 
କରିଛନ୍ତି, ବିଶେଷକରି କଳିଙ୍ଗ ଦେଶରେ । ତାହା ଚିଲିକାର ବରଦାନ ! ସେ 
ମତ୍ସ୍ୟରାଜମାନେ ହେଲେ ଖଙ୍ଗା, ଡାହାଙ୍ଗରି ଓ ଖୁରାଣ୍ଟି । ଏହା ସବୁ ସମୁଦ୍ର ମାଛ 
ଯାହାକି ଚିଲିକାର ପରିବେଶରେ ଏକ ବିଶେଷ ଅନନ୍ୟ ଓ ଅନବଦ୍ୟ ସ୍ଵାଦ ପାଇଥାଆଛି । 
ଏହି ମାଛରେ ଇଲିଶିର ଅନବଦ୍ୟ ସ୍ବାଦ ସହିତ କଣ୍ଟାର ଝାମେଲାରୁ ନିଶ୍ଧତି ଅଛି । ମୋ 
ମତରେ ଏ ମାଛମାନଙ୍କର ସ୍ଵାଦ ଇଲିଶି ଭଳି କିନୁ କିଛି ଭିନ୍ନ । କେଉଁଟା ବେଶୀ ଭଲ 
ତାହା ବ୍ୟକ୍ତିଗତ ରୁଚିର ପ୍ରଶ୍ମ । ରସଗୋଲା ଓ ଛେନା ପୋଡ଼ପିଠା ମଧ୍ଯରେ କାହାର 
ସ୍ଵାଦ ଭଲ ଭଳି ଅର୍ଥହୀନ ତର୍କ । ତେବେ ଉପରୋକ୍ତ ମାଛସବୁ ନାନା ପ୍ରକାର ଅର୍ଥାତ୍‌, 
ଦେଶୀୟ ଓ ୟୁରୋପୀୟ ରନ୍ଧା ପ୍ରତି ଉପଯୁକ୍ତ । ଏଇଠି ସେମାନେ ଇଲିଶିଠାରୁ ବାଳି 
ମାରିନିଅନ୍ତି । ତେବେ ଇଲିଶିର ପରାକାଷ୍ଠା ଯେପରି ' ଭାପେ ଇଲିଶି'ରେ, ଖଙ୍ଗାର 
ପରାକାଷ୍ଠା ହଳଦୀପାଣିରେ । ଉଭୟ ଲାଗି ମାଛ ଅତି ତାଜା ଦରକାର । 

ତେବେ ଖଙ୍ଗା ତ ମିଳେ ଚିଲିକାରେ । ଏଣୁ ତାହାର ଜାତିଗୋତ୍ର ନେର ଝାମେଲା 
ନାହିଁ । କିବୁ ଇଲିଶି ତ ସବୁ ନଦୀ ମୁହାଣରେ ଉଠିବ | ସିନ୍ଧୁ ନଦୀରେ ଉଜାଣୀ ଉଠେ 
ଯେଉଁ ମାଛ, ତାହାର ନାମ ପଲ୍ଲା ନର୍ମଦାରେ ମଦାର ଏବଂ ଓଡ଼ିଶା, ବଙ୍ଗଳା ଓ 
ବାଲାଂଦେଶରେ ଇଲିଶି । ଯେପରି ବଙ୍ଗାଳୀ ଦୁଇ ପ୍ରକାର ଅର୍ଥାତ୍‌ ଘଟି ଓ ବାଟି; 
ବଙ୍ଗଳାରେ ଘଟିମାନେ ପଶ୍ଚିମବଙ୍ଗର ବାସିନ୍ଦା ଓ ବାଟିମାନେ ପୂର୍ବବଙ୍ଗର ଅର୍ଥାତ୍‌ 
ବାଙ୍ଗାଲ୍‌ । ସେହିପରି ରଲିଶିର ମଧ୍ଯ । ଅର୍ଥାତ୍‌ ଗଙ୍ଗାର ଓ ପଦ୍ଧାର । ଓଡ଼ିଶାରେ 
ସୁବର୍ଶରେଖା, ବୁଢ଼ାବଳଙ୍ଗ, ମହାନଦୀ ଓ ଅସ୍ତରଙ୍ଗ ଅଞ୍ଚଳରେ ଇଲିଶି ମିଳେ । 
ସେମାନଙ୍କର କୌଳିନ୍ୟ ନେଇ ଝାମେଲାର ଅନ୍ତ ନାହିଁ । ପ୍ରକୃତରେ ଗଙ୍ଗା ଅର୍ଥାତ୍‌ 
ହୁଗୁଲି ନଦୀରେ ଆଉ ବିଶେଷ ଇଲିଶି ମିଳୁ ନାହିଁ । ଯାହା ମିଳୁଛି, ତାହା ପ୍ରଧାନତଃ 
ରୂପନାରାୟଣ ମୁହାଣ ପାଖରେ, ଯେଉଁଠି ରୂପନାରାୟଣ ଓ ହୁଗଲୀ ମିଶିଛି | ଅର୍ଥାତ୍‌ 
କୋଲାଘାଟ ପାଖାପାଖି । ଏହି ଗଙ୍ଗାର ଇଲିଶିର ଅନୁପସ୍ଥିତିକୁ ବିଳାପ କରି ମୋର 
ଏକ ବଙ୍ଗାଳୀ ବନ୍ଧୁ ଏକ କବିତା ଲେଖିଥିଲେ । କିନ୍ତୁ ତାହା ରବାନ୍ଦ୍ରଙ୍କର ପ୍ଯାରୋଡ଼ି 

୧୩୬ କପେ ଚା' ଓ କିଛି ଗପ 


ହୋଇଥୁବାରୁ ଆଉ କେତେକ ବନ୍ଧୁ ତାକୁ ବାଡ଼େଇବାକୁ ବାହାରିଥୁଲେ । ଆଜିକାଲି 
ସହିଷ୍ତୁତାର ଘୋର ଅଭାବ, କଣ କରାଯାଏ ? ତେବେ ମୋର ଦୁର୍ବଳ ସ୍ଵୃତି ଉପରେ 
ନିର୍ଭର କରି ଦୂରଟି ଛତ୍ର ଦେଉଛି, ନମୁନା ଲାଗି । 
ଅସ୍ତ ଗେଛ, ଅସ୍ତ ଗେଛ ଓଗୋ ମସ୍ସ୍ୟଶଶୀ 
ହାୟ, ତୁମି ଗାଙ୍ଗେୟ ଇଲିଶି । 

ଆହୁରି ଅନେକ ଥୁଲା, ରବାନ୍ଦ୍ରନାଥଙ୍କର ଉର୍ବଶୀ ପାଟର୍ନରେ | 

ତେବେ ଆମର କଦର୍ଦାନ ମାନେ ଏସବୁକୁ ପାସଙ୍ଗରେ ପକାନ୍ତି ନାହିଁ । 
ତାଙ୍କ ମତରେ ସୁବର୍ଣ୍ଣତରେଖାର ଇଲିଶି, ତାହା ମଧ୍ଯ ଜାମସୋଲା ଘାଟରେ ଧରା, 
ତୁଳନାହୀନା, ଅନିନ୍ଦିତା, ଅନନ୍ୟା । ମୋତେ ଅବଶ୍ୟ ମୋଟାମୋଟି ସବୁ ଇଲିଶି ଏକ 
ପ୍ରକାର ଏବଂ ଭଲ ଲାଗି । ମୁଁ ଏପରି ଅଯଥା ଉନ୍ନାସିକ ହେବା ପସନ୍ଦ କରେ ନାହିଁ । 

ମନୁଷ୍ୟର ଜଣେ ଗୁରୁ ନଥାନ୍ତି; ଯାହାଠାରୁ ଯାହା ଶିଖିଲେ, ସେ ଗୁରୁ ଓ ନମସ୍ୟ | 
ମୋହର ଗୁରୁ ମୁରଶିଦ୍‌ ସୈୟଦ୍‌ ମୁଜତବା ଅଲୀ | ତାଙ୍କର କିଛି ସୁଚିନ୍ତିତ ମନ୍ତବ୍ୟ ସହ 
ଏହି ରଚନାର ଉପସଂହାର କରାଯାଉ, କାରଣ ଶାସ୍ତବଚନ “ ମଧୁରେଣ ସମାପୟେତ୍‌' । 

' ବେହେଶତ୍ରେ (ମୁସଲମାନ ଶାସ୍ତରେ ସ୍ଵର୍ଗର ନାମ) ନାନାଦି ଉତ୍ତମ 
ଭୋଗ୍ୟବସ୍ତୁ ମଧ୍ୟରେ ଇଲିଶିର ନାମ ନଥୁବାରୁ ଏତେ ତକଲଫ୍‌ କରି ପାଞ୍ଚ ବଖତ୍‌ 
ନମାଜ୍‌ ପଢ଼ି ଓ ବର୍ଷରେ ଗୋଟିଏ ମାସ ରୋଜାର ଉପବାସ କରି, ମୋର ସେଠାକୁ 
ଯିବାର କଣ ମାତ୍ର ବାସନା ନାହିଁ । 

(ସୈୟଦ୍‌ ମୁଜତବା ଅଲୀ- ପଞ୍ଚତନ୍ତ୍ର) 

ମୁଁ ଜାଣେ ସେ ସୈୟଦ୍‌ ସାହେବ ଚିଲିକା ସହିତ ଅପରଚିତ ନୂହନ୍ତି, କଟକରେ 
ଷ୍ଟେସନ୍‌ ଡାଇରେକ୍ଟର ଥୂଲାବେଳେ ଚିଲିକାରେ ବୁଲିଛନ୍ତି ମଧ୍ଯ | କିନଧୁ ମନେହୁଏ ଚିଙ୍ଗୁଡ଼ିର 
ମାୟାଜାଲ ଛିନ୍ନକରି ଖଙ୍ଗା ପାଖକୁ ପହଞ୍ଚିପାରିଲେ ନାହିଁ । ଅବଶ୍ୟ ତାଙ୍କୁ ଦୋଷଦେଇ 
ଲାଭ କଣ ? ଚିଙ୍ଗୁଡ଼ିର ଆକର୍ଷଣ ପାରିକରିବା ସହଜ ନୂହେଁ । ଶେଷକୁ ଏତିକି ନିବେଦନ 
ଯଦି ମୋତେ ବର୍ଷାରତୂର ଏକ ଛବି ଆଙ୍ଗିବାକୁ କହାଯାଏ, ତାହା ହେବ ଏକ ନାରୀର 
ମୁଖଛବି । ତାହାର କେଶ ପାଶ ଘନକୃଷ୍ଣ ମେଘମାଳା ଯାହାକି ବିଦ୍ୟୁତ୍ପ୍ରଭାର ଅଳଙ୍କାର 
ସଜିତ । ବର୍ଣ୍ଣ ବୃଷ୍ଟିର ପରି କିଞ୍ଚିତ୍‌ ଅସ୍ପଷ୍ଟ ଶ୍ଵେତ । ଆଖି ଦିଓଟି ଯୋଡ଼ିଏ ଇଲିଶି ମାଛ 
ଏବଂ ଓଠ ପାଚିଲା ମଲିହାବାଦୀ ଆମ୍ଭ ନାକଟି ଚମ୍ପାଫୁଲ | 


# 

ଠାକୁର ଭଲେ ବିରାଜୋ ଜୀ 


ଏହି ଧାଡ଼ିଟି ଜଗନ୍ନାଥଙ୍କର ଏକ ହିନ୍ଦୀ ଭଜନର ପ୍ରଥମ ଧାଡ଼ି ¦ ପୁରୁଷୋତ୍ତମପୁରୀ 
ତ ଏକପ୍ରକାର ସର୍ବଭାରତୀୟ | ତେବେ ଏଠି ହିନ୍ଦୀ ଓ ବଙ୍ଗଳା ସାଧାରଣ ଲୋକେ ମଧ୍ଧ 
ଜାଣନ୍ତି । ଅତିକମ୍‌ରେ କହିପାରନ୍ତି । ଅବଶ୍ଯ ତାହା ବହିରେ ପଢ଼ା ଯାଉଥିବା ହିନ୍ଦୀ 
ନୁହେଁ, କଥୁତ ହିନ୍ଦୀ | ତାହା ଉପରେ ରାଜସ୍ଥାନୀ, ବୁନ୍ଦେଲଖଣ୍ଡୀ ଇତ୍ଯାଦିର ପ୍ରଭାବ 
ସ୍ପଷ୍ଟ । ଏହାର ପ୍ରଭାବ ପୁରୀର କଥୁତ ଓଡ଼ିଆରେ ମଧ୍ଯ ଲକ୍ଷ୍ୟ କରିହୁଏ । ଯେପରି, 
'ଚାହିଁଥିବୃ, ଏକ୍‌ କହିଲା ବେଳକୁ ଛକମୁଣ୍ଡରେ ଦଶଖଣ୍ଡ ଇଲାବାଦ୍‌ ନଠ୍ଠି ବନ୍‌ବନ୍‌ 
ବୁଲୁଥୁବ ।” ଇଲାବାଦ୍‌ ଅର୍ଥ ଆଲାହାବାଦ୍‌ | ଖାଣ୍ଡି ହିନ୍ଦୀରେ ତାହାର ଉଚ୍ଚାରଣ 
ଆଲାହାବାଦ ନୁହେଁ, ଇଲାହାବାଦ | ନଠ୍ଠି ଯେ ଲାଠି ତାହା ସ୍ତଷ୍ଟ । ନଚେତ୍‌ କଥାବାର୍ଭା 
ଛଳରେ ବାଲିସାହିର ଜଣେ ମହାଜନ କହୁଛନ୍ତି ' ସିଂହ କେ ବଢେ କୋ ଝପଟ୍‌ ଶିଖାଏ 
କୌନ୍‌ ।” ଏହା ଜନ୍ମଗତ କୌଳିକ ପ୍ରତିଭାକୁ ବୁଝାଇବାକୁ କୁହାଗଲା । ଏହାଛଡ଼ା 
ଦେଉଳର ରୀତିନୀତି, ପଣ୍ଡିତିଆ ସଂସ୍କୃତିଆ ଓଡ଼ିଆ ଏ ସବୂର ପ୍ରଭାବ ସେଠାର କଥୂତ 
ଭାଷା ଉପରେ ଦେଖିବାକୁ ମିଳେ । 

ତାହାଛଡ଼ା ଏ ସହରଟା ମୂଳରୁ ସମ୍ପୂର୍ଣ ରୂପେ ତୀର୍ଥଯାତ୍ରୀଙ୍କ ଉପରେ ନିର୍ଭରଶୀଳ 
ଥିଲା | ପରେ ଅବଶ୍ୟ କଲିକତା ସହିତ ରେଳ ସମ୍ପର୍କ ହେଲାପରେ ବଙ୍ଗାଳୀ ଟେଞ୍ଜର୍‌ 
ବା ବାୟୁ ପରିବର୍ଗନକାରୀମାନେ ଆସିଲେ । କିନ୍ଧୁ ସେମାନେ ମଧ୍ଯ ଅଧା ପର୍ଯ୍ୟଟକ, 
ଅଧା ତୀର୍ଥଯାତ୍ରୀ । ଏଥିଲାଗି ଏକ ବଙ୍ଗଳା ପ୍ରବାଦ ଅଛି, ‘ରଥ୍‌ ଦେଖା, କଲା ବେଚା |' 
ଅର୍ଥାତ୍‌ ଏକତ୍ର ଏହିକ ଓ ପାରମାର୍ଥିକ ଲାଭ | କିନୁ ଖାଣ୍ଟି ଟୁରିଷ୍ଟ କେବଳ ବର୍ଭମାନ ହିଁ 
ଆସୁଛନ୍ତି । ତେବେ ମଧ୍ଯ ଯେତେ ଧର୍ମନିରପେକ୍ଷ ହେଲେ ବି କିଏ ହିନ୍ଦୁ ପୁରୀ ଆସି 
ଜଗନ୍ନାଥ ଦର୍ଶନ ନ କରିବ ? ଏଣୁ ' ଦୋନୋ ହାଥ୍‌ ମେ ଲଢୁ' । କିନଧୁ ଯେତେବେଳେ 
ପୁରୀ ସହରଟା ହିଁ ଯାତ୍ରୀଙ୍କର ପରକାଳର ତତ୍ତ୍ବ ନେଇ ନିଜର ଇହକାଳ ପରିଚାଳନା 
କରିଆସିଟି, ଏଣୁ ଯାତ୍ରୀସୁଅ ଯେପରି ଠିକ୍‌ ବୋହୁଥାଏ ତାର ବ୍ୟବସ୍ଥା କରିବା ଆବଶ୍ୟକ । 
ତାହା କେବଳ ସୁଦୂର ରୋହିଲାଖଣ୍ଡ ବା ଶେଖାୱତୀର ଚାଷୀର ଧର୍ମବୁି ଉପରେ ଛାଡ଼ି 
ନିରାପଦ ନୁହେଁ । ତାର ପ୍ରଧାନ କାରଣ ସାଧାରଣ ଲୋକର ଧର୍ମବୂଦି ଟିକିଏ କେଞ୍ଚା 
ନଖାଇଲେ ଜାଗ୍ରତ ହୁଏନାହିଁ । ଏଣୁ ପଣ୍ଡାମାନେ ତାଙ୍କର ଏଜେକଣ୍ଟମାନଙ୍କୁ ନିଜ ନିଜ 
ଇଲାକାରେ ବୁଲି, ଯଜମାନମାନଙ୍କୁ ପ୍ରବର୍ରାଇ ଜଗନ୍ନାଥ ଦର୍ଶନ କରିବାକୁ ଅଣାଇବାକୁ 

୧୩୮ କପେ ଚା” ଓ କିଛି ଗପ 


ପଠାନ୍ତି । ତାହା ଛଡ଼ା ଯେଉଁ ଯାତ୍ରୀ ସ୍ଵତଃ ଆସୁଛି, ସେ ଯେପରି ଅନ୍ୟ ପଣ୍ଡା ହାତରେ 
ନପଡ଼େ ସେଥୁଲାଗି ପ୍ରଧାନ ପ୍ରଧାନ ଗାଡ଼ିମାନଙ୍କରେ ଏମାନେ ବୁଲି ବୁଲି ଯାତ୍ରୀ ସଂଗ୍ରହ 
କରୁଥାଆନି । ଏମାନଙ୍କ ନାମ ଧୂଳିଆ ଗୁମାସ୍ତା | ଯେହେତୁ ପଥର ଧୁଳି ହିଁ ଏମାନଙ୍କର 
ଚିର ସହଚର, ସେଥୁଲାଗି ଏମାନେ ଧୂଳିଆ | 

ଯେଉଁମାନେ ଦୂରକୁ ଅର୍ଥାତ୍‌ ପଣ୍ଡାଙ୍କ ଇଲାକାକୁ ଯାଆନ୍ତି, ସେମାନେ ସାଧାରଣତଃ 
ବ୍ରାହୁଣ, କାରଣ ପଇତାଟା ସେଠି ଖୁବ୍‌ ଦରକାରୀ | ପୁରୀ ନିକଟ ଷୋହଳ ଶାସନର 
ଅନେକ ଗରିବ ବ୍ରାହ୍ମଣ ଏହି କର୍ମ କରୁଥିଲେ | ଏହାର ପୁରୀର ନାମ ହେଲା “ବାଟକୁ 
ଯିବା' । ସାଧାରଣତଃ ଏହା ଏକ ତିନିଚାରି ମାସର ଗସ୍ତ | କିନଧୁ ଅଧ୍ୂକାଂଶ ଧୂଳିଆ 
ଖଡ଼ଗପୁରଠାରୁ ପୂରୀ ମଧ୍ୟରେ ରେଳ ଗାଡ଼ିରେ ବୁଲନ୍ତି । ଆପଣ ଚୂପ୍ଚାପ୍‌ ଗାଡ଼ିରେ 
ବସିଛନ୍ତି । ହଠାତ୍‌ ଆପଣଙ୍କ କାନ ପାଖରେ ଚିକ୍ରାର “କୌନ୍‌ ଜିଲ୍ଲା ?' ବା 'ପାଣ୍ଡା 
କେ ?' । ଏହିମାନେ ଧୂଳିଆ । ଏହି ଧୂଳିଧୂସରିତ ଧୂଳିଆ ପୁରୁଷୋତ୍ତମ କ୍ଷେତ୍ରର 
ଅର୍ଥନୀତିରେ ଅତ୍ୟନ୍ତ ଆବଶ୍ୟକ କର୍ମୀ । ତାହାଛଡ଼ା ପୁରୀର ସଂସ୍କୃତିର ମୁଳଦୁଆରେ 
ମଧ୍ଯ ଏହାର ଅବଦାନ ନଗଣ୍ୟ ନୁହେଁ | 

ପୁରୀରେ ଏକ ସ୍ଥାନ ହେଲା “ ଜେନାରି ଗଛ ମୂଳ, ଅବଶ୍ୟ ବର୍ଭମାନ ସେଠି 
କୌଣସି ଗଛ ନାହିଁ । କିନୁ ନାଟା ରହିଛି । ସେଠି ରାମଭାଇନାଙ୍କ ଦୋକାନ ଯେଉଁଠି 
ଅତି ଉତ୍ତମ ପୁରୀ ସହରିଆ ଖାଦ୍ୟ ମିଳୁଥଲା | ତାଙ୍କର ମେନୂରେ ପ୍ରଧାନ ହେଲା, 
ପରଟା, ଖଳିରୁଟି, ଡାଲମା, ଆଳୁ ତରକାରୀ ଏବଂ ନାନା ଦୂଗଧଜାତ ମିଠା ଯଥା ରାବିଡ଼ି, 
ଗୁରୁନ୍ଦା ଇତ୍ୟାଦି । ମୁଁ ଯେଉଁ ଚିତ୍ରଟି ଦେଉଚି, ତାହା କେତେ ଦଶକ ପୁରୁଣା | ବର୍ରମାନର 
ଦାଗ ଅନୁଯାୟୀ ପାଠକ ପରିବର୍ଭନ କରିନେବେ | 

ସନ୍ଧ୍ୟାବେଳ । ଧୂଳିଆ ଯାଗାଘରୁ ସନ୍ଧ୍ୟାବେଳିଆ ଭାଙ୍ଗ, ଗାଧୁଆ ଇତ୍ୟାଦି ସାରି 
ଜେନାରିଗଛ ଛକ ଚଉତରାରେ ହାଜିର ହେଲା | ବସି ହାଙ୍କ ମାରିଲା, “ରାମାଇନା, 
ଚାରେଣା, ଟାରିବିଣ୍ଡା ।” ଏହା ଏକ ଶର୍ଟହାଣ୍ଡ | ଏହାର ଅର୍ଥ ହେଲା ଚାରିଅଣାର ଭଲ 
ଘିଅ ଆଣିବ । ସେ ସମୟରେ ପ୍ରାୟ ଶହେ ଗ୍ରାମ ମିଳି ଯାଉଥୁଲା | ଚାରିବିଣ୍ଡା ଅଟାରେ 
ମିଶାଇ ପରଟା ତିଆରି କରିବ । ଏହା ସାଙ୍ଗରେ ସେ ଓଳିଏ ରାବେଡ଼ି ମଧ୍ଯ ଖାଇବ । 
ଖାଇସାରି ଚଉତରା ଉପରଟା ଝାଡ଼ି ଦେଇ ସେଇଠି ଶୋଇପଡ଼ିବ । ପାଖର ଚିହ୍ନା 
ରିକ୍ଲାବାଲାକୁ କହିଦେବ ତାକୁ ଆସନ୍‌ସୋଲ୍‌ ଲାଗି ଉଠାଇଦେବାକୁ । ପୁରୀ ଆସନ୍‌ସୋଲ୍‌ 
ପାସେଞ୍ଜର୍‌ ରାତି ଦୁଇଟାବେଳେ ଛାଡୂଥଲା । ଏଣୁ ଚାରିଟା ବେଳ ସୁଦ୍ଧା ସେ ଖେର୍ଵା 
ରୋଡ଼୍‌ରେ ପହଞ୍ଚିଯିବ ଏବଂ ପୂରୀ ଏକ୍ସପ୍ରେସ୍‌କୁ ତନଖି କରିବାକୁ ଠିକ୍‌ ସମୟରେ 

ଠାକୁର ଭଲେ ଚିରାଜୋ ଜୀ ୧୩୯ 


ଉପସ୍ଥିତ ଥିଚ | 

ଟଆଘର ବିନା ପୁରୀର ଜୀବନଶୈଳୀ ଅସ୍ପର୍ଣ୍ ପଙ୍ଗୁ । ପ୍ରକୃତରେ ଏହା 
ଏପରି ଏକ ସଂସ୍ଥା ଯାହା ଲାଗି ପ୍ରତିଶବ୍ଦ ପାଇବା ଅସମ୍ଭବ । କେତେକଟା ଇଂରେଜର 
କୃବ୍‌ ପରି | ପୁରୁଷ ଲୋକଙ୍କର ଏହା ଏକ ପ୍ରକାର ଜୀବନର କେନ୍ଦ୍ରବିନ୍ଦୁ । ଏଠି ଘର 
ଥିବ, ପୋଖରୀ ଥୁବ, ବଗିଚା ଥୁବ | ଏଠି କୁସ୍ତି କସରତ ଲାଗି ଆଖଡ଼ା ଥିବ, ପୁରୀ 
କଥାରେ ଫୁଲ୍‌କା | ଏହି ବ୍ୟାୟାମର ପୁରୀର ନାମ ହେଲା ମେହେନ୍ତ ( ହିନ୍ଦୀ ମେହେନତ୍ର 
ଅପଭ୍ରଂଶ) | ସେଠି କୁସ୍ତି କସରତ ଲାଗି ନାନାଦି ଉପକରଣ ମଧ୍ଯ ଥିବ । ଭାଙ୍ଗବଟା 
ଶିଳ ଥିବା ଅବଶ୍ୟ ଆବଶ୍ୟକ । ସନ୍ଧ୍ୟାବେଳେ ସେଠି କସରତ, ତାହାପରେ ଦେହରୁ 
ଝାଳ ମାରିବା ପରେ ଭାଙ୍ଗ ହୁଏ | ଝାଡ଼ାଝପଟ ଯାଇ ସ୍ବାନ କରି ବସନ୍ତି | ତାହାପରେ 
ସଙ୍ଗୀତ ଚର୍ଚ୍ଚା ହୁଏ । ସାଧାରଣତଃ ସମବେତ କଣ୍ଠରେ | ଅବଶ୍ୟ 5ଠାଠ ବା ଏକକ 
ମଧ୍ଯ ହୁଏ | ଏହା ଫଳରେ ପ୍ରାଚୀନ ଓଡ଼ିଆ କାବ୍ୟର ଜ୍ଞାନ ମନକୁ ଆସି ଯାଉଥଲା | 

ପୁରୀ ଏବଂ ତାହାର ଉପକଣ୍ଠ ଅଞ୍ଚଳରେ ଏକ ପ୍ରଧାନ ପ୍ରତିଷ୍ଠାନ ହେଲା ମଉଜ | 
ମଉଜ କଥାଟାର ବ୍ୟୁପ୍ନଭି ହିଁ ଅଦ୍ଭୂତ | କଥାଟା ହିନ୍ଦୁସ୍ତାନୀ ( ହିନ୍ଦୀ ଓ ଉର୍ଦ୍ଧ ମୌଜରୁ 
ଆସିଛି । କିନଧୁ ଏହାର ମୂଳ ଫାରସୀ | ଫାରସୀରେ ମୌଜ ଶବ୍ଦର ଅର୍ଥ ଲହରୀ ଏବଂ 
ଉର୍ଦ୍ଧ କବିତାରେ ମଧ୍ଯ ସେହି ଅର୍ଥରେ ବ୍ୟବହୃତ ହୁଏ | କିନୁ ରୁଢ଼ି ପ୍ରୟୋଗରେ ଏହାର 
ଅର୍ଥ ଲହରୀ ପରି ଚିନ୍ତାବିହୀନ ହୋଇ ଆନନ୍ଦରେ ଭାସିଯାଅ । ମୌଜ ଶବ୍ଦ ସହିତ ଆଉ 
ଗୋଟିଏ ଫାରସୀ କଥା ମଧ୍ଯ ଯୋଡ଼ି ହୋଇଯାଇଛି । ମଜଳିସ୍‌ । ମଜଲିସ୍‌ର ଅର୍ଥ ସଭା 
ବା ଗୋଷ୍ଠୀ । ଏପରିକି ଇରାନ୍‌ ଦେଶର ବିଧାନସଭାର ନାମ ମଜଲିସ୍‌ । କଥାରେ 
କହନ୍ତିୟ ମୌଜ-ମଜଲିସ୍‌ । ତାହାର ଅର୍ଥ ହେଲା ଯେ ମଉଜ ମଜଲିସ୍‌ ବିନା ସମ୍ଭବ 
ନୁହେଁ । ମଉଜ ଏକୁଟିଆ ହୋଇପାରିବ ନାହିଁ । ପୁରୀରେ ଏଥୁଲାଗି ସଭ ହେଲା, 
ସଙ୍ଗାତ, ସଙ୍ଗୀତ ଓ ପଟ୍ଗତ | ଅର୍ଥାତ୍‌ ବନ୍ଧୁମେଳରେ କିଛି ସଙ୍ଗୀତ ଚର୍ଚା ଓ ପରେ 
ଭୋଜନ । ଭାଙ୍ଗର ଉଦ୍ଧତି ନିଷ୍ଣୟୋଜନ କାରଣ ତାହା ତ ହେବ ହିଁ । ଏପରିକି ମୁଁ 
ଏକ କବିରାଜଙ୍କ ଦୋକାନରେ ସାଇନ୍‌ବୋର୍ଡ ଦେଖିଛି, ଏଠାରେ ମଉଜୀଙ୍କ ଲାଗି 
ମୋଦକ ମିଳେ । ” ସେ କି ମୋଦକ ତାହା ବୁଝୁଥୁବେ । ମଉଜର ପରାକାଷ୍ଠା ହେଲା 
ଚନ୍ଦନଯାତ୍ରା ସମୟରେ ଚନ୍ଦନ ମଉଜ ବା ଚନ୍ନ ମଉଜ । ଚନ୍ଦନ ଯାତ୍ରା ଏକୋଇଶ 
ଦିନ । ଦିନେ ଦିନେ ଏକ ଏକ ଜାଗାଘର ମଉଜକୁ ବାହାରନି । ସେଦିନ ସବୁ ସଭ୍ଯ 
ପଟୁଆର କରି ବାହରିବେ । ସାଥୀରେ ଲାଇଟ, ରୋଶନୀ ଥୁବ । ଆଗେ ଗୋଟିପୁଅ 
ଆଖଡ଼ା ପିଲା ମଧ୍ୟ ସାଥୁରେ ଯାଉଥିଲେ । ଚନ୍ଦନ ପୋଖରୀରେ ଜଳକେଳୀ ସାଥୁରେ 

୧୪୦ କପେ ଚା” ଓ କିଛି ଗପ 


ସଙ୍ଗୀତ ମଧ୍ଯ ହେବ ଏବଂ ତାହାପରେ ଛେନା ରାବେଡ଼ି, ଚୂଡ଼ାଘଷା ଅମାଲୁ ଇତ୍ୟାଦି 
ଅତି ଉପାଦେୟ ମିଷ୍ଟାନ୍ନର ପଙ୍ଗତ ! ଭାଙ୍ଗ ନିଶାରେ ଗୋଡ଼ ଟଳମଳ, ହାତରେ ଗୋବରା 
ଚଢେଇ, ବେକରେ ମଲ୍ଲମାଳ ପକାଇ ରଜା ( !) ଉଚକଟ ଦଦରା କଣ୍ଠରେ ଗାର ଗାର 
ଆସୁଛଚି ‘ଆଗୋ ସଖୀ ଦେଖଗୋ ରାଧା ମାଧେବ ଚାଲି” । ଏହି ଦୃଶ୍ୟକୁ ଆମେ 
ହାସ୍ୟାସ୍ପଦ ମନେ କରିଛୁ । କିନ୍ତୁ ଭାବରୁ, ଏହାଦ୍ଵାରା ସେହି ଅଶିକ୍ଷିତ ଲୋକଟିର 
ଓଡ଼ିଆ ସାହିତ୍ୟ ସହିତ କିଛିଟା ଆମ୍ମୀୟତା ହେଉନାହିଁକି ? ଆଗେ ଏହି ଚନ୍ଦନଯତ୍ରା 
ସମୟରେ ଅତି ଉଚ୍ଚଦରର ସଙ୍ଗୀତ ଗୋଷ୍ଠୀ ହେଉଥଲା ଏବଂ ସବୁବେଳେ ପୁରୀ ଶାସ୍ତୀୟ 
ସଙ୍ଗୀତ ବିଶେଷକରି ଖାଣ୍ଡି ଓଡ଼ିଶୀ ସଙ୍ଗୀତର କେନ୍ଦ୍ର ଥଲା | କାହା କାହା ନାମ ଧରିବି ? 
କାଶୀନାଥ ପୂଜାପଣ୍ଡା, ନା ମାର୍କଣ୍ଡ ମହାପାତ୍ର ନା ସିଂହାରୀ ଶ୍ୟାମସୁନ୍ଦର କର ନା ତବଲା 
ଯାଦୂଗର କ୍ଷେତ୍ରମୋହନ କର । ହେ ଗୁରୁଜନମାନେ, ଅପରାଧ କ୍ଷମା କର । ଏଠି 
ମୋ ପକ୍ଷରେ ସେହି ଗୁଣୀମାନଙ୍କ ନାମରେ ଏକ ସଂକ୍ଷିପ୍ତ ଫେହରିସ୍ତ ଦେବା ମଧ୍ଯ 
ସମ୍ଭବ ନୁହେଁ । ନିଶ୍ଚୟ ବହୁ ଗୁଣୀଜନଙ୍କର ନାମ ବାଦ ପଡ଼ିବ । 

ପୁରୀ ସହରରେ ଏକ ବିଶେଷ ପ୍ରକାର ରନ୍ଧା ମଧ୍ୟ ଗଢ଼ି ଉଠିଥିଲା |! ଆଗରୁ 
ବର୍ଣ୍ଣିତ ' ରାମାଇନା' ଏବଂ ତାଙ୍କର ସମାନଧର୍ମୀମାନେ ଏକ ପ୍ରକାର ରନ୍ଧା ରାନ୍ଧୁଥିଲେ | 
ତାହାଛଡ଼ା ଘରେ ମଧ୍ଯ ଆଉ ଏକ ପ୍ରକାର । ଏସବୁ ରନ୍ଧା ପୁରୀର ଉପକଣ୍ଠବର୍ରୀ 
ଶାସନମାନଙ୍କର ରନ୍ଧାଠାରୁ ଭିନ୍ନ ଯଦିଚ ଉଭୟ ସଗୋତ୍ର | ପଦଗୁଡ଼ିକ ମୋଟାମୋଟି 
ଏକ | ଜିନ୍ଧୁ ଉସ୍ତାଦ ସଙ୍ଗୀତଜ୍ଞଙ୍କ ଭାଷାରେ କହିଲେ ‘ଅନ୍ଦାଜ ମୈ ଫରକ ହୈ' । 
ପୁରୀର ପରଟା ବା ଖଳିରୁଟି, ଡାଲମା ସହିତ କି ଅନବଦ୍ୟ |! ଚୂଢ଼ାଘଷା, ଅମାକୁ 
ଏପରିକି କ୍ଷୀରିରେ ମଧ୍ଯ ଶାସନିଏ ସରସ । କିନ୍ତୁ ଖଳିରୁଟି ଡାଲମା, ସର ରାବିଡ଼ି 
ଗୁରୁନ୍ଦା ଏପରିକି ଖଙ୍ଗା ମାଛ ହଳଦିପାଣି, ବାଳିଆମାଛ ବେସର ଇତ୍ୟାଦି ଆମିଷରେ 
ବୋଧହୁଏ ପୁରୀ ସହର ସରସା । ଦେଉଳର ରନ୍ଧାକୁ ହିସାବରେ ନିଆଯିବ ନାହିଁ, 
କାରଣ ତାହା ମହାପ୍ରସାଦ ମହାପ୍ରଭୁଙ୍କର ଭୋଗ । ତାକୁ ଆଉ କଣ ନଶ୍ବର ମନୁଷ୍ଯର 
ରନ୍ଧା ପାଖରେ ଥୋଇବି । ହରି, ହରି । 

ପୁରୀର ବେଶଭୂଷା ମଧ୍ଯ ଅଲଗା ଥୁଲା | ପ୍ରାୟ ସମସ୍ତେ ତ ଦେଉଳ ସହିତ 
ସମ୍ପୃକ୍ତ ଥୁଲେ ! ଏଣୁ ଭଦ୍ରବେଶ ହେଲା ପାଟଖଦି ଯୋଡ଼ | ଅନେକେ ମଠା ଓ ଚାଦର 
ବ୍ୟବହାର କରୁଥିଲେ | ଅଣ୍ଟାରୁ ଉପରକୁ ଅନାବୃତ । କେବଳ ଉତ୍ତରୀୟ ଦ୍ଵାରା ଢଙ୍କା 
ଯାଉଥୂଲା । ଅନେକ ତା ବଦଳରେ ଅବଶ୍ୟ ଧୋତି ଓ ଚାଦର ପିନ୍ଧୁଥଲେ । ପରେ 
ଅବଶ୍ୟ ଉତ୍ତମାଙ୍ଗ ଆବୃତ୍ତ ହେଲା ! ପଞ୍ଜାବୀର ଚଳନ ହେଲା | କିନଳୁ ବହୁଦିନ ପର୍ଯ୍ୟନ୍ତ 

ଠାକୁର ଭଲେ ବିରାଜୋ ଜୀ ୧୪୧ 


ରକ୍ଷଣଶୀଳ ପଣ୍ଡିତିଆ ସମାଜ ସିଲେଇ ହୋଇଥବା ପୋଷାକ ପ୍ରତି ନାସିକାକୁଞ୍ଚନ 
କରୁଥିଲା । ମୋର ବାହାଘର ସମୟ ପର୍ଯ୍ୟନ୍ତ ବରକୁ ଖୋଲା ଦେହରେ, କେବଳ 
ଚାଦର କାନ୍ଧରେ ପକାଇ ବେଦୀରେ ବସିବାକୁ ହେଉଥଲା | କିନ୍ତୁ ଏସବୁ ହେଲା 
ଆନୁଷ୍ଠାନିକ । ଘରୋଇ ବେଶ ପୁରୀଆର ହେଲା ଗାମୁଛା । ଖଣ୍ଡେ ପିନ୍ଧା ଓ ଖଣ୍ଡେ 
କାନ୍ଧରେ । ସେ ଗାମୁଛା ପିନଛି ସ୍ଵର୍ଗ, ମର୍ର୍ୟ ପାତାଳ ସର୍ବତ୍ର ବିଚରଣ କରିପାରେ । 
ଏପରିକି ପାଖର ଶାସନରୁ କିଏ ବ୍ରାହ୍ମଣ ପୁରୀ ( ପୁରସ୍ତମ) ଆସିଲେ, ଟାଉନ୍‌ ଆସୁଥୁବା 
ହେତୁରୁ ଖଣ୍ଡେ ଧୋତି ଆଣନ୍ତି । କିନ୍ତୁ ଅନେକଙ୍କର ସେ ଧୋତିଟା କୁ ହୋଇ କାନ୍ଧରେ 
ପଡ଼ିଥାଏ ଏବଂ ସେ ସେହି ଗାମୁଛାରେ ହିଁ ସହର ବଜାର ବୁଲି ଗାଁକୁ ଫେରିଆସନ୍ତି । 
ଧୋତିଟିର କୁ ଆଉ ଭାଙ୍ଗେ ନାହିଁ । 

ପୁରୀର କଥୂତ ଭାଷା ଉପରେ ଆଲୋଚନା କରିବା ଭଳି ଶାସ୍ତାଧ୍କାର ମୋର 
ନାହିଁ । ଏହି ଭାଷାଟା ଯେତେଦୂର ମନେହୁଏ ଏକ ପ୍ରାଚୀନ କଥନଶୈଳୀ, ଯାହା 
ଉପରେ ଅନେକ ଭାଷାର ପ୍ରଭାବ ପଡ଼ିଛି । ଅନେକେ ପୁରୀର କଥୂତ ଭାଷାରେ 
ଅଶ୍ଲୀଳତାର ଦୋଷାରୋପ ଅବଶ୍ଯ କରନ୍ତି | କିନ୍ତୁ କଥିତ ଭାଷାରେ, ବିଶେଷ କରି 
ଜନସାଧାରଣଙ୍କ ଭାଷାରେ ଏପରି ପ୍ରୟୋଗ ପ୍ରାୟ ସବୁ ଭାଷାରେ ଅଛି । ଯେଉଁମାନଙ୍କର 
ମନେଅଛି, ସେମାନେ ଆଙଟ୍ୋ-ଇଶ୍ରିଆନ୍‌ଙ୍କ ଇଂରେଜୀ ମନେକରନ୍ତୁ | ହିନ୍ଦୀ ଓ 
ବଙ୍ଗଳାରେ ଏହାର ପ୍ରୟୋଗ ବ୍ୟାପକ । ଗ୍ରାମୀଣ ପଞ୍ଜାବୀ ସହିତ ପରିଚୟ ହେଲେ 
ଆପଣ ଅଶ୍ଲାଳତା କଣ ବୁଝିପାରିବେ । କିନ୍ତୁ ଅନେକ ଭାଷାତତ୍ତ୍ର ଦିଗରୁ ଲକ୍ଷଣୀୟ 
ପ୍ରୟୋଗ ମଧ୍ଯ ଦେଖାଦିଏ । ଯେପରି ମାରଗେ । ଏହା ମାର୍ଗରୁ ବାହାରିଛି ଏବଂ ପରି, 
ଭଳି ଇତ୍ଯାଦି ଅର୍ଥରେ ବ୍ଯବହୃତ ହୁଏ । ଇଂରେଜୀରେ ସିନିୟର୍‌ କଥାଟା ଏଠି 
ଆମ୍ବବଡ଼ିମା, ଅହଙ୍କାର ବୁଝାଏ । ଯଥା ' ..... ବେଶୀ ସିନିଅର୍‌ ଦେଖାଉଛି ।' ପରସରର 
ସମ୍ବୋେଧନରେ କେଉଁଠି ରା ଲାଗିବ ତ କେଉଁଠି ମଣି । ତେବେ ପୁରୀଆ ପକ୍ଷରେ 
ସବୁଠାରୁ ଭୟାନକ କଥା ହେଲା, କଥାରେ ହାରିଯିବା ! ଇଂରାଜୀରେ କହିଲେ ' He 
must have the last word’ | ଏଥୁଲାଗି ସେ କିଛି ଅନ୍ୟ କ୍ଷତି ବରଦାସ୍ତ କରିବାକୁ 
ରାଜି । 

ପୁରୀର କଥତ ଭାଷାରେ ହଠାତ୍‌ ଏକ [d¡ଠm ବା ରୁଢ଼ିବାକ୍ୟ ଜନ୍ମ ହେବ । 
ଚାହୁଁ ଚାହୁଁ ଚାରିଆଡ଼େ ବ୍ୟାପିଯିବ । ଏବଂ ହଠାତ୍‌ ଉଭେଇ ଯିବ | ଯେପରି ଏକ 
ସମୟରେ ଗୋଟାଏ କଥା ବ୍ୟାପିଗଲା, ‘ ବାଘାମ୍ବରୀ, ନାମ୍‌ ତୁମ୍ହାରୀ” | ବାଘାମ୍ବରୀ 
ଯେ କି ଦେବୀ ବା ତାଙ୍କ ସ୍ଥାନ କେଉଁଠି ତାହା କେହି କହିପାରିବ ନାହିଁ ! ଏହିପରି 

୧୪୨ କପେ ଚା” ଓ କିଛି ଗପ 


ବସନ୍ତରାଓ, ତୂମ୍‌ ପାଗଲ୍‌ ହୈ | ପହଲେ ମେରେ ସାଥ କୁସ୍ତି କରୋ” ବା  କୋଳଥ୍ଆ 
ହଗିଛି' । ଏହି ଭାଷା ନିତ୍ୟ ଚଳମାନ, ନିତ୍ୟ ପରିବର୍ଭନଶୀଳ ! କିନୁ ତାହାର ପ୍ରାଚୀନ 
ବା ଥ୮୯haic ମୂଳଦୁଆକୁ ଛାଡ଼େ ନାହିଁ । ପୁରୀରେ କଥା ହେଲା “ବୋଲି, ବାଣୀ' । 
ଏଥୁରେ ଚଟୁଳତା, ହାଜିର କବାବ, ବ୍ୟଙ୍ଗ ଏବଂ ଅନେକ ସମୟରେ ଗାଳିଗୁଲଜ ମଧ୍ଯ 
ଥାଏ । ଗୋଟିଏ ଉଦାହରଣ ନିଅନ୍ତୁ । ପୁରୀରେ ଭାଙ୍ଗ ଖାଇବା ନୂହେଁ, ଭାଇ ହଜମ 
କରିଯିବା ପ୍ରକୃତରେ ପ୍ରଶଂସନୀୟ । ଏଣୁ ତାତ୍ତଲ୍ୟ ବୁଝାଇବାକୁ ଏକ ପଦ ବାହାରିଲା, 
' ଅଧଲା ଟାକର ମରିଚିମସଲା ପଇସାଟାକର ଭାଙ୍ଗ, ଖାଇଦେଇ ଧନ ସେହି ପହରୁ 
ଡାଙ୍ଗ ।” ଏହା ସଂକ୍ଷିପ୍ତ ହୋଇ କେବଳ ‘ଧନ ଡାଙ୍ଗରେ ପହଞ୍ଚିଲା' କିନଧୁ ଏହାର ଯେ 
କି ବ୍ଯଞ୍ଜନା ତାହା କେବଳ ଅନୁମେୟ । 

ପୁରୀ ଉଦାର । ଅନେକ ବିଚିତ୍ର ଚିଡ଼ିଆ ସେଠି ବସା ବାନ୍ଧନି । ଆଚାର, 
ବିଚାରରେ ବହୁ ସ୍ଵାଧୀନତା ଅଛି । କେବଳ ଜଗନ୍ନାଥଙ୍କ ଆଧ୍ୂପତ୍ଯଟି ହିଁ ସ୍ଵୀକାର 
କରିଯାଉଥବ | ପୁରୀରେ ଗୋଟିଏ କ୍ଷୁଦ ହୋଟେଲ ବା ଲଜ୍‌ ଥଲା । ତାହା ଏକ 
ସମୟରେ ହିସ୍ତ୍ରୀ ଏବଂ ଗଂଜେଇ ଚରସର ଆଙ୍ଗା ଥଲା | ଏହି ଲଜ୍‌ର ମାଲିକ ନିଜକୁ 
ଏକ ଦାର୍ଶନିକ ମନେ କରୁଥିଲା ଏବଂ ତାହାର ଅନେକ ବକ୍ତୃତା ଇଂରେଜୀ ଭାଷାରେ 
ମଧ୍ଯ ହେଉଥଲା, କାରଣ ତାହାର ଅନେକ ଗରାଖ ବିଦେଶୀ | ସମୟ ୧୯୮୦ | 
ଭାଷଣ ଏହିପ୍ରକାର- ‹ his is India. Everybody ଲାଣ୍ଡିଆ 1 Salt Kilo One 
Rupee, Woman King, Everyone ଲାଖଶ୍ରିଆ” ଏହି ମର୍ମରେ ଚାଲିଥ୍‌ବ ! ଅବଶ୍ୟ 
ଶ୍ରୋତାଗଣ ମଧ୍ଯ ପ୍ରାୟ ତୁଗଂାୟ ଭାବ ପ୍ରାପ୍ତ । ବକ୍ତାଙ୍କ ଅବସ୍ଥା ମଧ୍ୟ ବିଶେଷ ତଫାତ୍‌ 
ନୁହେଁ । ସେତେବେଳେ ଶ୍ରୀମତୀ ଇନ୍ଦିରା ଗାନ୍ଧୀ ପ୍ରଧାନମନ୍ତ୍ରୀ ଥଲେ । ଏଣୁ ଓମାନ୍‌ 
କିଙ୍ଗ । ଏକ ସମୟରେ ପୁରୀରେ ଏକ ଚୀନା ପାଗଲ ଦେଖାଗଲା | ତାର ଇତିହାସ 
ବିଷୟରେ ନାନା କଥା ଏବଂ କଳ୍ପନା ଶୁଣା ଯାଉଥଲା । ହଠାତ୍‌ ଦିନେ ଦେଖିବେ 
ବେକରେ ଦୁଇଟି ଫୁଟବଲ୍‌ ଝୁଲେଇ ଗୋଟିଏ ଘଣ୍ଟ ବଜାଇ ବଜାଇ ରାସ୍ତାରେ ଯାଉଛି | 
ତା ପଛରେ ଲେଖା LEARN FOOTBALL | କେଉଁଦିନ ଲର୍ଣ୍ଣ ମ୍ୟାଜିକ୍‌ ଓ 
କେଉଁଦିନ ଲର୍ଣ୍ଣ ଜୂଡ଼ୋ । ତାହା ଛଡ଼ା ପାଗଲା ସନ୍ଯାସୀଙ୍କର ତ କେବେ ଅଭାବ 
ନାହିଁ । 

ଜାଗାଘର ସଂସ୍କୃତି ବିଷୟରେ ବିଶେଷ ଆଲୋଚନା ହେବା ଉଚିତ । ହୁଏତ 
ସ୍ବାଧୀନ ଓଡ଼ିଶାରେ ସର୍ବତ୍ର ଜାଗାଘର ପରି ପ୍ରତିଷ୍ଠାନ ଥଲା କାରଣ ସେଠି କୂସ୍ତି କସରତ 
ଏବଂ ଯୋଦ୍ଧାକଳା ଯାହାକୁ ଆଜିକାଲି ଇଂରାଜୀରେ MARTIAL ARTS କୁହାଯାଉଛି, 

ଠାକୂର ଭଲେ ବିରାଜୋ ଜୀ ୧୪୩ 


ତାହାର ଖୁବ୍‌ ଚର୍ଚା ହେଉଥୁଲା | ଓଡ଼ିଶାର ସେନା ତ କୃଷକ । ସେତେବେଳେ 
Standing Army ବା ପେଶାଦାର ସେନା ଖୁବ୍‌ କମ୍‌ ଥୁଲା ! ଏଣୁ ଏହି ଜନତା 
ସେନାକୁ ପ୍ରଶିକ୍ଷିତ କରିବାର ଏହା ଏକ ପ୍ରଧାନ ପ୍ରତିଷ୍ଠାନ ଥଲା । କାଳକ୍ରମେ ସବୁ 
ଲୋପପାଇ ଜାଗାଘରେ କେବଳ କସରତ ହେଉଥଲା | ଏଣୁ ଆଜିକାଲି ତାହାର ନାମ 
ହୋଇଯାଇଛି ମଲ୍ୁବିଦ୍ୟାଳୟ । କଥାଟା ମୋଟାମୋଟି ଠିକ୍‌ |! ଫଳତଃ ପୁରୀରେ ସଙ୍ଗୀତ 
ପରି କୂସ୍ତିର ମଧ୍ୟ ଖୁବ୍‌ ଆଦର ଥୁଲା ଏବଂ ଆଗେ ପୁରୀରେ କୁସ୍ତି ପ୍ରତିଯୋଗିତା ମଧ୍ଯ 
ଉଚ୍ଚଦରର ହେଉଥଲା | ତାହାଛଡ଼ା କେତେକ ଆନୁସଙ୍ଗିକ ସଉକ ମଧ୍ୟ ଗଢ଼ି ଉଠିଥଲା | 
ଧରନ୍ତୁ ମେଣ୍ଢା ଲଢ଼େଇ । ପୁରୀର ଏହି ସଂସ୍କୃତି କେବଳ ବାରାଣସୀରେ ମେଳ ଅଛି । 
ତାହା ମଧ୍ଯ ପୁଣ୍ୟ ଭୂମି | ସେଠି ମଧ୍ଯ ଏହିପରି ସଙ୍ଗୀତ ଓ କୂସ୍ତିର ଚର୍ଟ୍ଟା । କିନଧୁ ଅବଶ୍ୟ 
ସ୍ଵୀକାର୍ଯ୍ୟ ଯେ ବାରାଣସୀରେ ବିଦ୍ଯାଚର୍ଟଚା ଅନେକ ବେଶୀ ଏବଂ ସେଠାରେ ସାଧନାରେ 
ଅନେକ ବେଶି ନିଷ୍ଠା ଦେଖାଯାଏ | ପୁରୀ ମଧ୍ଯ ସଂସ୍କୃତ ଚର୍ଚାର ଏକ ସମୟରେ ମହାନ 
କେନ୍ଦ୍ର ଥଲା । ନହେଲେ ହିନ୍ଦୁ ଧର୍ମର ପ୍ରାୟ ସବୁ ସମ୍ପଦାୟ ଏଠି କାହିଁକି ମଠ ସ୍ଥାପନା 
କରିବାକୁ ଏତେ ଆଗ୍ରହୀ ଥୁଲେ ? ତାହା ଛଡ଼ା ଏଠି ଭାଗବତ ଧର୍ମର ଯେଉଁ ଜଗନ୍ନାଥ 
ରୂପ ପ୍ରକାଶ ହେଲେ ସେଥୁରେ ସବୁ ସମ୍ପଦାୟ ମଜିଗଲେ | ଏହା ବିଷୟରେ ଆଲୋଚନା 
କରିବା ମୋ ଭଳି ଅଧମ ପକ୍ଷରେ ଚରମ ଧୃଷ୍ଟତା । କେବଳ ସେହି ହିନ୍ଦୀ ଭଜନର 
ଗୋଟିଏ ପଦ ହିଁ ମୋର ଭାବ ପ୍ରକାଶ କରୁଛି । 
ଠାକୁର, ଭଲେ ବିରାଜୋ ଜୀ | 
କବସେ ଛୋଡ଼ୀ ମଥୁରା ନଗରୀ କବସେ ଛୋଡ଼ୀ କାଶୀ 
ଝାଡ଼ଖଣ୍ଡ ମୈ ଆୟେ ବିରାଜୋ ବ୍ରିନ୍ଦାବନ୍‌ କେ ବାସୀ 


ହଁ, ସଂସ୍କୃତ ଚର୍୍ଟା ସଦାଶିବ ସଂସ୍କୃତ କଲେଜ ଓ ପରେ ସଂସ୍କୃତ ବିଶ୍ଵବିଦ୍ୟାଳୟ 
ଯୋଗୁଁ ବଞ୍ଚିଛି । କିନ୍ତୁ ବାରାଣସୀ ଯେପରି ହିନ୍ଦୁ ବିଶ୍ବବିଦ୍ୟାଳୟ ଲାଗି ଆଧୁନିକ 
ବିଦ୍ୟାଚର୍ଚଚାର କେନ୍ଦ୍ର ହୋଇଗଲା, ତାହା ପୁରୀ ପକ୍ଷରେ ସମ୍ଭବ ହେଲା ନାହିଁ । ବାରାଣସୀ 
ଉତ୍ତର ପ୍ରଦେଶରେ । ତଥାପି ତାହାର ଯେଉଁ ସର୍ବଭାରତୀୟ ଭାବମୂର୍ଭି ଅଛି ତାହା 
ପୁରୀରେ ହେଲା ନାହିଁ । ଅଥଚ ପୁରୀରେ ମଧ୍ଯ ସେହିପରି ଭାବମୁର୍ଭି ଉଠିବାର ସମସ୍ତ 
ସୁବିଧା ଥୁଲା । 

ଆଗେ ପୁରୀରେ ଓଡ଼ିଶାର ସବୁ ଆଡ଼ରୁ ଲୋକ ଆସି ରହୁଥୁଲେ | ବିଶେଷ 
କରି ଅବସର ଗ୍ରହଣ କରି ସାରିଲା ପରେ ଜଗନ୍ନାଥଙ୍କ ପାଦତଳେ ଶେଷ ଜୀବନ କାଟି 

୧୪୪ କପେ ଚା' ଓ କିଛି ଗପ 


ସେହି ସ୍ବର୍ଗଦ୍ବାରରେ ମର୍ଭ୍ଯ ସହିତ ଶେଷ ସମ୍ପର୍କ ଛିନ୍ନ କରିବାର ଅଭିଳାଷ ବହୁତଙ୍କର 
ଥିଲା ଏବଂ ଫଳତଃ ପୁରୀରେ ଘର ଖଣ୍ଡେ କରୁଥିଲେ | ସମସ୍ତ ସମୁଦ୍ରକୂଳ ଅଞ୍ଚଳଟା ତ 
ବଙ୍ଗାଳୀ ଧନାଢ଼୍୍ୟମାନଙ୍କ ଦ୍ଵାରା ତିଆରି । ଏହି ଅବସରପ୍ରାପ୍ତ ବ୍ୟକ୍ତିମାନେ ବହୁ ଅଭିଜ୍ଞ 
ଓ ଅନେକ କ୍ଷେତ୍ରରେ ପ୍ରଭାବଶାଳୀ ମଧ୍ଯ ଥିଲେ । ତାହା ଛଡ଼ା ଯଦିଚ ନବଦ୍ଵୀପ 
ଶ୍ରୀଚୈତନ୍ୟଙ୍କର ଜନ୍ମସ୍ଥାନ, ତଥାପି ତାଙ୍କ କର୍ମଭୁମି ତ ପୂରୀ | ଫଳତଃ ବଙ୍ଗାଳୀଙ୍କର 
ଏଠା ପ୍ରତି ଏକ ବିଶେଷ ଆକର୍ଷଣ ଥଲା | ହୁଏତ ଅଛି । ବର୍ଗମାନ ଆଉ କେହି ଯାଇ 
ସେପରି ରହୁ ନାହାନି । ତାହାର କାରଣ ମୁଖ୍ୟତଃ ଭୁବନେଶ୍ବର | କାରଣ ରାଜଧାନୀ 
ହୋଇଥୁବାରୁ ଅନେକଙ୍କର କର୍ମଜୀବନର ବେଶ ଅଂଶ ଏଠି କଟିଛି ଏବଂ ସୁବିଧାରେ 
ଘର ଖଣ୍ଡେ ମଧ୍ଯ ତିଆରି ହୋଇଯାଇଛି । ଏବଂ ପୂରୀ ତ ଦେଢ଼ଘଣ୍ଟାର ବାଟ । 
ଯେତେବେଳେ ଚାହିଁଲେ ଦର୍ଶନ କରି ଆସିବା । ଫଳତଃ ପୂରୀରେ ଏକ ପ୍ରକାର 
ସାଂସ୍କୃତିକ ଦୁର୍ଭିକ୍ଷ ପଡ଼ିଗଲା । ବୋଧହୁଏ ଲୋକଙ୍କର ଧର୍ମରେ ଆସ୍ଥା ମଧ୍ଯ କମିଗଲାଣି । 
ଏଥରେ ପୁରୀର କୌଣସି ଆର୍ଥିକ କ୍ଷତି ହୋଇନାହିଁ । ତୀର୍ଥ ଓ ପର୍ଯ୍ୟଟନ, ଉଭୟ 
ଯଥେଷ୍ଟ ବୃଵି ପାଇଛି । ତାହା ଲାଗି ପ୍ରଧାନତଃ ଟୁରିଷ୍ଟ ବସ୍‌ ଦାୟୀ । ପଶ୍ଚିମବଙ୍ଗର 
ପ୍ରାୟ ପ୍ରତ୍ୟେକ ବଡ଼ କମ୍ପାନୀ ପୁରୀରେ ନିଜ କର୍ମଚାରୀମାନଙ୍କ ଲାଗି ବିଶ୍ରାମାଗାର ବା 
Holiday Home ଖୋଲିଛନ୍ତି ଓ ଖୋଲୁଛନ୍ତି | ତାହା ଛଡ଼ା ବହୁତ ନୂତନ ହୋଟେଲ 
ଖୋଲିଛି ଏବଂ ତାହା ବେଶ୍‌ ଚାଲିଛି । ଏଥୁଲାଗି ଅବଶ୍ୟ ପୁରୀବାସୀ ସୁଭାଷ ଘିସିଂଙ୍କୁ 
ଧନ୍ୟବାଦ ଦେବା ଉଚିତ, କାରଣ ଗୋର୍ଷା ଆନ୍ଦୋଳନ ଲାଗି ଦାର୍ଜିଲିଂର ପର୍ଯ୍ୟଟନ 
ବହୁତ କମିଯାଇଥଲା ଏବଂ ତାହା ପୁରୀକୁ ଚାଲିଆସିଥୂଲା ¦ କିନୁ ଏମାନେ ପୁରୀକୁ 
କେବଳ ଅର୍ଥ ଦେଉଛନ୍ତି | ସ୍ଥାୟୀ ବାସିନ୍ଦା ସିନା ଅନ୍ୟ ଜିନିଷ ଦେବ । ଆଗେ ଅନେକ 
ବଙ୍ଗାଳୀ ଏବଂ ଓଡ଼ିଆ ମଧ୍ଯ ଖରାଦିନଟା ପୁରୀରେ କାଟିବାକୁ ଚାହୁଁଥିଲେ | ଯଦି ମାସେ 
ଖଣ୍ଡେ ରହନି, ତାହା ହେଲେ ତ ସାଂସ୍କୃତିକ ଜୀବନ ସହିତ ପରିଚୟ ହେବ | 
ବର୍ଭମାନ ପୁରୀର ଆର୍ଥିକ ଅବସ୍ଥା ଭଲ । କିନୁ ଅନ୍ୟଥ୍‌ରେ ଦାରିଦ୍ର୍ୟ । କୁସ୍ତି 
ପ୍ରାୟ ଉଠିଗଲାଣି । ସଙ୍ଗୀତର ଅବସ୍ଥା ସେହିପରି । ଏପରିକି ଆଉ ଭାଙ୍ଗ ମଧ୍ଯ ନାହିଁ । 
ତାହା ସ୍ଥାନରେ ମଦ ଏବଂ ଅନେକ କ୍ଷେତ୍ରରେ ହେରୋଇନ୍‌ ଭଳି ସାଙ୍ଘାତିକ ଜିନିଷ । 
ନିକଟରେ ମୁଁ ପୁରୀ ଯାଇଥ୍‌ଲି । ମୁଁ ଗୋଟିଏ ଏକତାଲା ଘରେ ରହୁଥଲି | କିଚୁ ମୋତେ 
ଝରକା ବନ୍ଦ କରି ଶୋଇବାକୁ ଉପଦେଶ ଦିଆଗଲା କାରଣ ନିଶାଗ୍ରସ୍ତମାନେ ଝରକା 
ବାଟୁ ଯାହା ପାଆନ୍ତି, ଚୋରି କରନ୍ତି । ଆଉ ସେ କଥା ସବୁ ଲେଖିବାକୁ ଇଛା ନାହିଁ । 
କାରଣ ତାହା ମୋ ପକ୍ଷରେ ପୀଡ଼ାଦାୟକ । ଆଗେ ପୁରୀର ଭାବ ଫୁଟାଉଥୁଲା ଏହି 

ଠାକୁର ଭଲେ ବିରାଜୋ ଜୀ ୧୪୫ 


ଭଜନ, 
 କଗନ୍ନାଥ ହୋ କିଛି ମାଗୁନାହିଁ ତୋତେ, 
ଧନ ମାଗୁନାହିଁ ଜନ ମାଗୁନାହିଁ, 
ମାଗୁଛି ଶରଧା ବାଲିରୁ ହାତେ ।” 

ଆଉ ଆଜି, 

ଲେ ଲବିନା, ପଛକୁ ଅନା, 
ପଛରେ ଆସୁଛି କାଳିଆ ନନା, 
କାଳିଆ ନନାର ହାତ ଖଣ୍ଡିଆ 
ଦର୍ଶନ କରୁଛି ଅଲ୍‌ ଇଣ୍ତିଆ ।” 

ଏହାପରେ ଆଉ କିଛି କହିବାର ଆବଶ୍ୟକତା ନାହିଁ । ଜଗନ୍ନାଥ ଭରସା । 


A 

ବହ୍ନା ବିଳିବିଳେଇଲେ ବେଦ 


ବ୍ରହ୍ମା ବିଳିବିଳେଇଲେ ବେଦ - ଏହି କଥାଟି ଓଡ଼ିଆ ଭାଷାର ଏକ ସୁପରିଚିତ 
ପ୍ରବାଦ । ଏଣୁ ଏଥିଯୋଗୁଁ କୌଣସି ଶଙ୍କରାଚାର୍ଯ୍ୟ ମୋତେ ନାସ୍ତିକ ବେଦନିନ୍ଦୁଳ କହି 
ପାରିବେ ନାହିଁ । ତେବେ ବର୍ଭମାନ ଯେଉଁ ସ୍ତ୍ୀଲୋକଙ୍କର ବେଦପାଠ ନେଇ ବିତଣ୍ଡା 
ଠିଆ ହୋଇଛି, ତାହା ଦେଖି ଏହି ପ୍ରବାଦ ମନେ ପଡ଼ିବା ସ୍ଵାଭାବିକ । ପ୍ରକୃତ କଥା 
ଭାବିବା ଉଚିତ । ଆମର, ଅର୍ଥାତ୍‌ ସାଧାରଣ ହିନ୍ଦୁର ବେଦ ସହିତ ସମ୍ପର୍କ କେତେ ? 
ଆମର ବିଶ୍ଵାସ, ଆମର ଧର୍ମଧାରଣା ସତରେ କେତେଟା ବୈଦିକ ? ଏବଂ ବେଦପାଠ 
କରିବା ଏପରି କି ବଡ଼ କଥା ଯେ ତାହା ଲାଗି ଏଭଳି ତୁମୁଳ କାଣ୍ଡ ହେବ ? 

ପ୍ରଥମେ ଭାବନ୍ତୁ ସତରେ ଆମର ବେଦ ସହିତ ସମ୍ପର୍କ କେତେ | ଗୋଟିଏ 
କଥା ଦେଖନୁ । ଉତ୍ତର ଭାରତରେ ଆର୍ଯ୍ୟ ସମାଜ ଏକ ବଡ଼ ପ୍ରତିଷ୍ଠାନ | ଭୁବନେଶ୍ବରରେ 
ମଧ୍ଯ D.A.V. School ଦ୍ଵାରା ତାର ଉପସ୍ଥିତି ପ୍ରମାଣ କରୁଛି | ଆର୍ଯ୍ୟ ସମାଜ ମନ୍ଦିର 
ମଧ୍ଯ ଅଛି । ଆର୍ଯ୍ୟ ସମାଜ ବା ଦୟାନନ୍ଦ ସରସ୍ବତୀଙ୍କ କହିବା ହେଲା ଯେ, ହିନ୍ଦୁଧର୍ମରେ 
ବହୁ ଅନାଚାର ପଶି ଯାଇଛି | ଏଣୁ ଚାଲ, ବେଦକୁ ଫେରିଯିବା | ଯେଉଁମାନେ ଏଥିଲାଗି 
ରାଜି ନହେଲେ, ସେମାନେ ନିଜକୁ ସନାତନ ଧର୍ମୀ କହନ୍ତି | ଏଣୁ ଏଥୁରୁ ପ୍ରମାଣ ହୁଏ 
ଯେ, ସନାତନ ଧର୍ମର ଅତିକମ୍‌ରେ ଯାହା ଆଜିକାଲି ଚାଲୁଛି, ବେଦ ସାଥୀରେ ବିଶେଷ 
ସଂପର୍କ ରଖିନାହିଁ । ବେଶି ଉଦାହରଣ ଦେଇ ପାଠକଙ୍କୁ ବିରକ୍ତ କରିବା ମୋର ଉଦେଶ୍ୟ 
ନୁହେଁ । ତେବେ ବେଦର ପ୍ରସିଦ୍ଧ ଦେବତା ଯଥା ଇନ୍ଦ୍ର ମରୁତ, ପୁଷନ, ମିତ୍ର ଇତ୍ୟାଦିକୁ 
ଆଉ ଆମେ ପୂଜା କରୁନାହୁଁ । ହୁଏତ ଭଗବାନ ଶ୍ରୀକୃଷ୍ଣ ହିଁ ଏହି ଦେବତାମାନଙ୍କ 
ବିରୁଦ୍ଧରେ ପ୍ରଥମେ ବିଦ୍ରୋହ ଘୋଷଣା କରିଥଲେ । ଗୋପରେ ଇନ୍ଦ୍ରପୂଜା ବନ୍ଦ 
କରିବାରୁ ତ ସେହି ଗିରି ଗୋବର୍ବନ ଲୀଳା ହୋଇଥଲା । ପ୍ରକୃତରେ ଆମର ଧର୍ମକୁ 
ଆଉ ବୈଦିକ କହି ହେବ ନାହିଁ । ଏହା ବେଦାନ୍ତ ଉପରେ ପ୍ରତିଷ୍ଠିତ । ଯଦିଚ 
ଉପନିଷଦକୁ ମଧ୍ୟ ବେଦ ଭିତରେ ସାମିଲ କରାଯାଏ, ତଥାପି ଏହା ତ ସଂହିତା 
ନୁହେଁ । ଶ୍ରୀମଦ୍‌ ଭଗବତଗୀତା ଏକ ପ୍ରକାର ସବୁ ଉପନିଷଦର ସାର ବୋଲି 
କୁହାଯାଏ । ଏହା ତ ମହାଭାରତର ଅଂଶ । ଏହା ପରେ ଆମର ଧର୍ମ ଧାରଣା 


ପ୍ରଧାନତଃ ଭକ୍ତି ଉପରେ ପ୍ରତିଷ୍ପିତ ଏବଂ ତାହାର ପ୍ରଧାନ ପ୍ରଚାରକମାନେ ମୋଟେ 
ବୈଦିକ କାଳର ନୂହନ୍ତି । 

ବ୍ରହ୍ମା ବିଳିବିଳେଇଲେ ବେଦ ୧୪୭ 


ବେଦର ମନ୍ତ୍ର ଇତ୍ୟାଦି ଆମ ଜୀବନରେ ପ୍ରଥମତଃ କର୍ମକାଣ୍ଡରେ ବ୍ୟବହାର 
ହୋଇଥାଏ | ଆମେ ସାଧାରଣ ଲୋକ ସେଥୁରୁ ମୋଟେ କିଛି ବୁଝୁନାହୁଁ ବା ବୃଝିବାର 
ଆବଶ୍ୟକତା ମନେ କରୁନାହୁଁ । କେବଳ ଅନୁସ୍ଵାର ବିସର୍ଚ ଯୁକ୍ତ ବାକ୍ୟସମ୍ଭାର ଶୁଣିଲେ 
ଆମେ ଦୃପ୍ତ । ପ୍ରକୃତରେ ଆମେ ନ ବୁଝୁ ତାହା ଏକ ଦିଗରୁ ଭଲ | ଏହାଦ୍ଵାରା କିଞ୍ଚିତ୍‌ 
ଗମ୍ଭୀର୍ଯ୍ୟ ରକ୍ଷା ହୁଏ । ଧରନୁ ବିବାହ ମନ୍ତ୍ରରେ ବର ଏପରି କଥା କନ୍ୟାକୁ କହୁଛି ଯାହା 
କି ତାକୁ ଓଡ଼ିଆରେ ସର୍ବକନ ସମ୍ମୁଖରେ କହିବାକୁ ଲାଜ ମାଡ଼ିବ । ମୋର ଗୋଟିଏ 
ଅଭିଜ୍ଞତା କହୁଛି । ମୁଁ ମୋର ଜଣେ ଅସମୀୟା ବନ୍ଧୁଙ୍କ ଭଉଣୀ ବାହା ଘରକୁ ଯାଇଥିଲି | 
ବରଘର ଏକ ଏପରି ଗୁରୁଙ୍କ ସମ୍ପଦାୟ, ଯେୈଠିକି ସମସ୍ତ ସଂସ୍କୃତ ମନ୍ତ୍ର ଅସମୀୟା କରି 
ଦିଆଯାଇଛି । ଉଦେଶ୍ୟ ଅତି ସାଧୁ । କିନୁ ନିମନ୍ତରିତା ମହିଳାମାନେ ତାହା ଶୁଣି ହସି 
ହସି ଗଡ଼ି ଯାଉଛନ୍ତି । ବଡ଼ ପାଟିରେ ଦୁଇ ହୃଦୟ ଏକ କରିବାର ଘୋଷଣା ତାଙ୍କୁ ଯେ 
ଅତ୍ୟନ୍ତ ହାସ୍ୟାସ୍ପଦ ମନେ ହେଉଛି, ଏଥରେ କିଛି ଆଶ୍ଚର୍ଯ୍ୟ ନାହିଁ । କାରଣ ଆମର 
ବର୍ଭମାନର ମାନ୍ୟତା ଅନୁଯାୟୀ ଏପରି କଥା ତ ଭ୍ରମରଗୁଞ୍ଜନ ପରି ଏକୂଟିଆ ଅତି 
ଧୀରେ ଧୀରେ କାନରେ କହିବା କଥା | 

ସେହିପରି ଆମର ବର୍ରମାନର ପୁନର୍ଜନ୍ସ ଓ କର୍ମଫଳ ଉପରେ ବିଶ୍ଵାସ, ଶ୍ରାଦ୍ଧ 
ଆଦି ସାଥୀରେ କେତେଟା ଖାପ ଖାଉଛି ? ଯଦି କର୍ମଫଳ ଅନୁଯାୟୀ ପୂୁନର୍ଜନ୍ସ 
ହୋଇଯାଏ, ତାହାହେଲେ ସେହି ଆମ୍ବା ଆଉ କିପରି ଆମର ପିତୃ ରହିଲେ ? ଯଦି 
ମୋକ୍ଷଲାଭ କରିଥାଆନ୍ତି ତାହାହେଲେ ତ ସେ ତାଙ୍କ ସଭାକୁ ଅନନ୍ତରେ ବିଲୀନ କରି 
ସାରିଛନ୍ତି । କିନ୍ତୁ ହୁଏତ ପୁନର୍ଜନ୍ସ ଇତ୍ଯାଦି ପରବର୍ଭୀ କାଳର ଧାରଣା । ବେଦରେ 
ପିତୃମାନଙ୍କ ବିଷୟରେ ଧାରଣା ଭିନ୍ନ ପ୍ରକାର । ସେମାନେ ଅତି ସତ୍ୟ ଏବଂ ସେମାନଙ୍କ 
ପ୍ରୀତି ଜୀବିତ ମନୁଷ୍ୟ ପକ୍ଷରେ ଅତ୍ୟନ୍ତ ଆବଶ୍ୟକ । କିନ୍ଧୁ ବର୍ଭମାନ ସମୟରେ ବ୍ରାହ୍ମଣ 
ସେ ମନ୍ତ୍ର ପଢ଼ି ଯାଉଛି । ଆମେ ପିଣ୍ଡ ଦେଇ ଯାଉଛୁ । ଉଭୟେ କିଛି ବୁଝୁ ନାହୁଁ । 

ଆମ ଆଡ଼େ ଶ୍ରାଦ୍ଧ ବିଷୟରେ ଏକ ପରିହାସ ଅଛି । ପିତୃଲୋକଙ୍କୁ ନିମନ୍ତ୍ରଣ 
କରି ଆଣିଛନ୍ତି । ଅତଏବ ନୂଆ ଲୁଗା ଦେବା କଥା । କିନ୍ତୁ ପିଚୂମାନେ ତ ଲୁଗା 
ପିନ୍ଧିବାକୁ ନାହାନ୍ତି । ଏଣୁ ପିଣ୍ଡୋପରି ବସ୍ତଂ ଦଦ୍ଯାତ୍‌ । ବସ୍ତାଭାବେ ସୂତ୍ରଂ ଦଦ୍ଯାତ୍‌ । 
ଶ୍ରାଦ୍ଧ ବହିରେ ଛାପାଭୁଲ୍‌ ଯୋଗୁଁ ସୂତରର ତଳ ଗାରଟା ନଥୁଲା | ଫଳ ହେଲା ବସ୍ତାଭାବେ 
ମୁତ୍ରଂ ଦଦ୍ୟାତ୍‌ । ଏହା ଅବଶ୍ଯ ଅଶିକ୍ଷିତ କର୍ମଣିଆଙ୍କୁ ଥଟ୍ଟା କରିବା ଲାଗି । କିନ୍ତୁ 
ଏଥୁରେ ଏକ ପ୍ରଚ୍ଛନ୍ନ ସତ୍ୟ ଅଛି । ଅଧୁକାଂଶ ପୁରୋହିତ ଓ ଯଜମାନ ତାଙ୍କର କର୍ମର 
ଅର୍ଥ ବୂଝନ୍ତି ନାହିଁ । 

୧୪୮ କପେ ଚା’ ଓ କିଛି ଗପ 


ତଥାପି ଆମେ ବେଦର ପ୍ରାମାଣିକତା ଓ ଅପୁରୁଷେୟତା ସ୍ବୀକାର କରୁଛୁ । 
ତାହାର ଅନେକ କାରଣ ଅଛି । କିନୁ ଏଠି ମୁଁ କେବଳ ଗୋଟିଏ ଅନୁମାନ ଉପସ୍ପିତ 
କରୁଛି । ଏହା ସତ୍ୟ ଯେ, ରକ୍ବେଦ ସମୟର ସମାଜ ବହୁକାଳ ହେଲା ଇତିହାସର 
ଗର୍ଭକୁ ଗଲାଣି । ସେ ସମୟର ଦେବତାମାନଙ୍କର ଆଉ ପ୍ରଭାବ ନାହିଁ । ପରକାଳ 
ବିଷୟକ ଧାରଣାର ମଧ୍ଯ ପରିବର୍ଭନ ହୋଇଯାଇଛି | ବୈଦିକ ଧର୍ମ ତୁଳନାରେ ବ୍ରାହ୍ମଣ୍ୟ 
ଧର୍ମ ପ୍ରାୟ ଏକ ନୂତନ ଧର୍ମ । ପୁଣି କେତେଶହ ବର୍ଷ ପରେ ଭକ୍ତିବାଦ ଯୋଗୁଁ ଯେଉଁ 
ବୈଷ୍ଣବ ଧର୍ମ ଏବଂ ଦକ୍ଷିଣ ଭାରତରେ କେତେକ ଶୈବ ସମ୍ପଦାୟର ଯେଉଁ ଧର୍ମ 
ପ୍ରକାଶ ପାଇଲା, ତାହା ମଧ୍ଯ ଏକ ପୁରା ନୂଆ ଜିନିଷ । ଅନ୍ୟ ଦେଶରେ, ବିଶେଷ କରି 
ମଧ୍ଯପ୍ରାଚ୍ୟରେ ତ ଏହା ନିଶ୍ଚୟ ଭିନ୍ନ ଧର୍ମ ହୋଇଯାଇ ଥାଆନ୍ତା | ଇହୁଦି ଧର୍ମ, ଖୀଷ୍ଟାନ୍‌ 
ଧର୍ମ ଏବଂ ମୁସଲମାନ ଧର୍ମ ମଧ୍ୟରେ ବହୁ ପରିମାଣରେ ବିଶ୍ବାସରେ ସମାନତା ଅଛି । 
ବାରବେଲ୍‌ର ପ୍ରଥମ ଅଂଶ ଅର୍ଥାତ୍‌ ୦ TESTAMENT କୁ ମୋଟାମୋଟି ତିନୋଟି 
ଯାକ ଧର୍ମ ସ୍ଵୀକାର କରନ୍ତି । ଯୀଶୁ ତ ନିଜକୁ ଇହୁଦି ଛଡ଼ା ଆଉ କିଛି କହିନଥୁଲେ | 
କିନୁୁ ତଥାପି ଏମାନେ ସବୁ ଭିନ୍ନ ଧର୍ମ ଓ ଅନେକ ସମୟରେ ପରସ୍ପର ସହିତ ରକ୍ତାକ୍ତ 
ସଂଗ୍ରାମରେ ଲିପ୍ତ । 

କିନ୍ଧୁ ଭାରତରେ ହିସାବ ଅଲଗା । ନୂଆ ଧାରଣା ଆସିଲେ ପୁରୁଣାକୁ ଫୋପାଡ଼ି 
ଦିଆଯାଏ ନାହିଁ । ପ୍ରାୟ ତାହାକୁ ନୂତନ ଧାରଣାର ଏକ ଅଂଶ କରି ଦିଆଯାଏ । ବିଶୁ 
ବା ଶିବ, ବୈଦିକ ଦେବତା ଯଥା ଇନ୍ଦ୍ର ମିତ୍ର ବରୁଣ ଆଦିଙ୍କୁ ଅତିକ୍ରମ କରି ଚାଲିଗଲେ | 
ତଥାପି ସେମାନଙ୍କ ଲାଗି କ୍ଷୁଦ୍ର ସ୍ଥାନ ରଖି ଦିଆଗଲା । ଆମ ଧର୍ମର ସେହି ସଂଘୀୟ ବା 
Federal ପ୍ରବୃଭି ଅଛି । ପୂର୍ବେ ଯେ ରାଜା ଥୁଲା, ବର୍ଗମାନ ତାକୁ ଏକ ପଞ୍ଚାୟତ 
ଚେୟାରମ୍ୟାନ୍‌ କରି ଦିଆଗଲା । ବରୁଣ ବେଦରେ ଏକ ପ୍ରଧାନ ଦେବତା । ବରୁଣଙ୍କର 
କୌଣସି ମନ୍ଦିର ନାହିଁ । ତଥାପି ପ୍ରଧାନ ପୂଜାର ଥାରମ୍ଭରେ ତାଙ୍କର ଏକ ପୂଜା ମଧ୍ଯ 
ହୁଏ । କିଚୁ ଇନ୍ଦ୍ରଙ୍କୁ ତାହା ମଧ୍ଯ ମିଳିଲା ନାହିଁ । କେତେକ ପୂଜାରେ ତାଙ୍କୁ ଅନ୍ୟ 
ଅନେକ ଦେବତାଙ୍କ ସହ ପୂଜା ମିଳିଥାଏ ।ଏହି ଦେବତାମାନଙ୍କର ଉତ୍ଥାନ ପତନର 
ଅଧ୍ୟୟନ ଦ୍ଵାରା ଆମର ଇତିହାସର ଅନେକ ବୁଝା ନପଡ଼ୁଥବା ଅଂଶ ଉପରେ 
ଆଲୋକପାତ କରାଯାଇପାରେ, ଯେପରି ସ୍ବର୍ଚତ ଦେବୀପ୍ରସାଦ ଚଟ୍ଟୋପାଧ୍ୟାୟ କରିଛଚି | 

ଅସଲ କଥା ହେଲା ଯେ ଅମେ ପ୍ରାଚୀନକୁ ତ୍ୟାଗ କରି ନବୀନକୁ ଗ୍ରହଣ 
କରୁନାହିଁ । ଆମେ ପ୍ରାଚୀନର ନବୀକରଣ କରୁଁ । ଏଥିରେ ଭଲ ଓ ମନ୍ଦ ଉଭୟ ଅଛି । 
କିନ୍ଧୁ ଏହା ଫଳରେ ସେହି ଅତି ପ୍ରାଚୀନ ବା ଥ୮୯hic ଧର୍ମ, ଆଚାର ସହିତ ଆମେ 

ବ୍ରହ୍ମା ବିଳିବିଳେଇଲେ ବେଦ ୧୪୯ 


ନିଜର ସମ୍ପର୍କ ସ୍ଵୀକାର କରୁ । ଆମେ ସ୍ଵୀକାର କରୁ ଯେ, ଆମେ ତାଙ୍କର ଦାୟାଦ । 
ସେହି ବୈଦିକ କାଳଠାରୁ ଆଜି ପର୍ଯ୍ୟନ୍ତ ଏକ ଅବିଛିନ୍ନ ଓ ଅବିଭକ୍ତ ପରମ୍ପରା । ଏହା 
ଆମର ଆଭିଜାତ୍ୟର ପ୍ରମାଣ । ଶତ ଶତ ପରିବର୍ଭନ ସତ୍ତ୍ବେ ଏହି ଶୃଙ୍ଖଳା ଛିଣ୍ଡି ନାହିଁ । 

ଏହି ଅତି ପ୍ରାଚୀନ ବା ଥ୮୯hai୯ କୃଷ୍ଟିକୁ ରକ୍ଷା କରିବାକୁ ହେଲେ ତାହାକୁ 
ଅପରିବର୍ରିତ ରୂପରେ ରଖିବାକୁ ହେବ | ଯେପରି ମ୍ୟୁଜିଅମ୍‌ରେ ରଖାଯାଏ । ଏଣୁ 
ବହୁକାଳ ପର୍ଯ୍ୟନ୍ତ ବେଦକୁ ଶୁଣି ମନେ ରଖିବାକୁ ପଡ଼ୁଥିଲା | ସେଥୁଲାଗି ଏହା ଶ୍ରୁତି ! 
ପରର ଶାସ୍ତ ସବୁ ପଢ଼ି ମନେ ରଖିବାକୁ ହେଉଥଲା | ଏଣୁ ତାହା ସ୍ଵତି । ଏପର୍ଯ୍ୟନ୍ତ 
ଦକ୍ଷିଣ ଭାରତରେ କୌଣସି କୌଣସି ବେଦ ବିଦ୍ୟାଳୟରେ ସେହି ଶୁଣି ଶୁଣି ଠିକ୍‌ 
ଉଚ୍ଚାରଣ କରି କରି ବେଦ ପଢ଼ିବାକୁ ହୁଏ । ଯେପରି କୌଣସି କୌଣସି ଯଜ୍ଞର ଅଗ୍ନି 
ଦିଆସିଲି ମାରି ସଂଗ୍ରହ କରାଯାଇପାରିବ ନାହିଁ | ସେହି ଅରଣି ନାମକ ଯନ୍ତ୍ରରେ ଘର୍ଷଣ 
ଦ୍ଵାରା ହିଁ ଉତ୍ପାଦନ କରିବାକୁ ହେବ । ଏହାର ଉଦେଶ୍ୟ ସମାଜ ପରିଚାଳନା ନୁହେଁ | 
ଏଣୁ ଏହାକୁ ଆଧୁନିକ ଯୁଗର ମାନ୍ୟତା ଓ ଆବଶ୍ଯକତାର ଦୃଷ୍ଟିକୋଣରୁ ଦେଖିବା 
ଅନ୍ୟାୟ । ଆପଣ ମ୍ୟୁଜିଅମ୍‌ରେ ପ୍ରସ୍ତର ଯୁଗର ଅସ୍ତ ଦେଖିବାର ଅର୍ଥ ନୁହେଁ ଯେ, 
ଆପଣ ପ୍ରସ୍ତର ଅସ୍ତ ବ୍ୟବହାର କରିବେ । 

ବର୍ରମାନର କଥା ଧରନ୍ତୁ | ହିନ୍ଦୁ ଧର୍ମ କଣ, ଭାରତୀୟ ସଭ୍ୟତାର କହନା ମଧ୍ଯ 
କୃଷ୍ଣଙ୍କ ବିନା ଅସମ୍ଭବ ! ବଙ୍ଗଳାରେ ଏକ ପ୍ରାଚୀନ ପ୍ରବାଦ ଅଛି ‘କାନୁ ବିନେ ଗୀତ 
ନାଇ' ଅର୍ଥାତ୍‌ କାହୁଙ୍କୁ ବାଦ୍‌ଦେଲେ ସାହିତ୍ଯ ହିଁ ପ୍ରୀୟ ଅସମ୍ଭବ | ମଧ୍ୟଯୁଗର ସାହିତ୍ୟ 
ପାଇଁ ଏ ଉଦ୍ତି ତ ଖାଟେ । କିନ୍ତୁ ରକ୍‌ବେଦରେ ଏହି କୃଷ୍ଣଙ୍କ ସେନାକୁ ଇନ୍ଦ୍ର ଧ୍ବଂସ 
କରିଥିବାର ଉଲ୍ଲେଖ ଅଛି । ପୁଣି ଗୋପରେ ତ କୃଷ୍ଣ ହିଁ ଇନ୍ଦ୍ରଙ୍କ ଯଜ୍ଞ ବନ୍ଦ 
କରିଦେଇଥୁଲେ | ଏଣୁ କୃଷ୍ଣ ଏହି ବେଦବାଦର ବିରୋଧୀ ଥୁଲେ | (ଗୀତା-ସାଂଖ୍ୟ 
ଯୋଗଙ-୪ ୨) | କିନୁ କୃଷ୍ଣ ହିଁ ପୂର୍ଣ୍ଠାବତାର | ସପଷ୍ଟତଃ ବେଦବିରୋଧୀ ବୁଦ୍ଧଙ୍କୁ ମଧ୍ଯ 
ଅବତାର କରି ଦିଆଯାଇଛି ! ଏଇଥୁରୁ ବୁଝାପଡ଼ୁଛି ଯେ ଆମର ବର୍ଭମାନର ସାଂସାରିକ 
ଓ ଆଧ୍ଧାମ୍ପିକ ଜୀବନ ସହିତ ବେଦର ସମ୍ପର୍କ କେତେ । 

ବେଦରେ ସ୍ତ୍ରୀମାନଙ୍କର ଅଧଵକାର ଅଛି କି ନାହିଁ, ସେ ବିଷୟରେ ପୂରୀ 
ଶଙ୍କରାଚାର୍ଯ୍ୟ ଠିକ୍‌ କ'ଣ କହିଛନ୍ତି ଜଣାନାହିଁ । କାରଣ ଆଜିକାଲି ଖବରକାଗଜବାଲା 
Misquote ବା ଭୁଲ୍‌ ବିବରଣ ଦେଲେ ବୋଲି କହିବାଟା ଏକ ଫେସନ୍‌ ହୋଇଗଲାଣି | 
ବେଦର ମନ୍ତ୍ର ସବୁ ତ କୌଣସି ମନୁଷ୍ଯ ଲେଖିନାହିଁ ବୋଲି ବିଶ୍ଵାସ । ଏଣୁ କେହି 
ମନ୍ତ୍ରର ରଚୟିତା ହୋଇପାରିବ ନାହିଁ । କିଚୁ କେହି ଦିବ୍ୟଦୃଷ୍ଟିରେ ଯେ ମନ୍ତ୍ରକୁ ଦେଖି 

୧୫୦ କପେ ଚା' ଓ କିଛି ଗପ 


ତାହାକୁ ପ୍ରଚାର କରିଛଚି, ସେ ଏକ ପ୍ରକାର ମନ୍ତ୍ରର ଲେଖକ । ଏମାନଙ୍କୁ ବେଦରେ 


mn ene ~~ 


ଏବଂ ଛନ୍ଦ । ଦେବତା ଅର୍ଥ ମନ୍ତ୍ର ବା ସୁକ୍ତର ବିଷୟ | କେତେକ ରଖି ସ୍ତ୍ରୀ । ଏଣୁ 
ବେଦପାଠ ଯେ ସ୍ତ୍ରୀମାନଙ୍କ ଲାଗି ସଂପୂର୍ଣ ନିଷିଦ୍ଧ ଥଲା ଏହା ବିଶ୍ଵାସଯୋଗ୍ୟ ଲାଗୁନାହିଁ | 
ବୃହଦାରଣ୍ୟକ ଉପନିଷଦରେ କନକଙ୍କ ଯଜ୍ଚସ୍ଥଳରେ ଯାଞ୍ଚବନ୍ତ୍ର ରଷି ଅନ୍ଯ ସମସ୍ତ 
ରଷିମାନଙ୍କ ସହିତ ଶାସ୍ତ୍ାର୍ଥ କରି ନିଜର ଶ୍ରେଷ୍ଠତୃ ପ୍ରତିପାଦନ କଲେ | ସେଠି ବଚକୁକଙ୍କ 
ଝିଅ ଗାର୍ଗୀ ଯାଜ୍ଞବ୍ନଙ୍କୁ ପ୍ରଶ୍ନ ପରେ ପ୍ରଶ୍ନ ପଚାରିଛନି ଏବଂ ଶେଷରେ ଯାଜ୍ଞବନ୍ତ୍ର ଉତ୍ତର 
ନଦେଇ ପାରି ଯେ ଗାର୍ଗୀଙ୍କୁ ଧମକାଇଛନ୍ତି ତାହା ଅନ୍ୟ ପ୍ରସଙ୍ଗ । କିନ୍ତୁ ଏହା ପ୍ରମାଣ 
କରେ ଯେ ଗାର୍ଗୀ ଜଣେ ଅତି ବେଦବେଭତା ରଷି ଥଲେ | ତାହାପରେ ଏହି ଯାଜ୍ଞବଳ୍ତ୍ନ 
ନିଜ ସ୍ତୀ ମୈତ୍ରେୟୀଙ୍କୁ ବ୍ରହୁବିଦ୍ୟାର ଉପଦେଶ ଦେଇଛନ୍ତି | ତାହାହେଲେ ସ୍ତ୍ରୀମାନଙ୍କୁ 
ସାମୁହିକ ଭାବରେ ବେଦର ଅନଧ୍ୁକାରିଣୀ ବୋଲି ଘୋଷଣା କରିବେ କିପରି ? 

ବେଦର ସମାଜ ବ୍ୟବସ୍ଥା ଚାତୁର୍ବଣ୍ୀ ଉପରେ ପ୍ରତିଷ୍ଠିତ । କିନୁ ବର୍ଭମାନ 
ଭାରତର ଜାତି ବ୍ୟବସ୍ଥା ଚାର୍ତୁର୍ବଣ୍ୟକୁ ବେକାମୀ କରିଦେଇଛି । ଏପରି ଅସଂଖ୍ୟ ଜାତି 
ଗଢ଼ି ଉଠିଛି, ଯାହାକୁ ଏହି ଚାରିବର୍ଣଣରେ ପକାଇବା ଅସମ୍ଭବ | ଧରନ୍ତୁ କରଣ | ଏମାନେ 
ବ୍ରାହ୍ମଣ, କ୍ଷତ୍ରୀୟ, ବୈଶ୍ଯ ବା ଶୁଦ୍ର ୨ ବେଦ ଓ ଅନ୍ୟାନ୍ୟ ଶାସ୍ତ ଅନୁଯାୟୀ କୃଷି ଓ 
ଗୋ-ପାଳନକାରୀମାନେ ବୈଶ୍ୟ । ଏବେ ଚଷାଙ୍କ, ଗଉଡ଼ଙ୍କୁ ଶୁଦ କାହିଁକି କୁହାଯାଉଛି ? 
ଏପରିକି ଏହି ଜାତିପ୍ରଥା ଅନ୍ୟ ଧର୍ମମାନଙ୍କୁ ମଧ୍ଯ ବ୍ୟାପି ଯାଇଛି | ଏଣୁ ଆମର ସାମାଜିକ 
ବ୍ୟବସ୍ଥା ଚଳେ ଲୋକାଚାର ଦ୍ଵାରା ଏବଂ ତାହାର ବେଦ ସହିତ କିଛି ସମ୍ପର୍କ ନାହିଁ । 
ଧର୍ମବିଶ୍ଵାସ କଥା ତ ଆଗରୁ ଆଲୋଚନା ହୋଇଛି । ଅର୍ଥାତ୍‌ ବେଦ ସହିତ କାର୍ଯ୍ୟତଃ 
ସମ୍ପର୍କବିହୀନ ହୋଇ ମଧ୍ୟ ଆମର ଜୀବନ ଠିକ୍‌ ଚାଲିଛି । ଯେଉଁ ଓଡ଼ିଆ ପ୍ରବାଦଠାରୁ 
ଏହି ପ୍ରବନ୍ଧ ଆରମ୍ଭ କରାଯାଇଛି, ତାହା ଜନସାଧାରଣଙ୍କ ମତରେ ବେଦର ବର୍ଭମାନ 
ଜୀବନରେ ଅପ୍ରାସଙ୍ଗିକତା ବା ¡୮୧1୩୯୯ ଆଡ଼କୁ ନିର୍ଦ୍ଦେଶ କରୁଛି | ଏଣୁ ଏଥିଲାଗି 
ଅତିରିକ୍ତ ମୁଣ୍ଡବଥା ମଧ୍ଯ ଅନାବଶ୍ୟକ । 


H 

ତିନୋଟି ସ୍ଵନିର୍ବାଚିତ ପ୍ରେମଗୀତି 


ଅଧୁନା ମନକର୍ଣ୍କୁ ଏକ କଠିନ ପରିସ୍ଥିତି ମଧ୍ୟରେ ଗତି କରିବାକୁ ପଡୁଛି । 
କାରଣ ଏହି ଦୂଇଟି ଇନ୍ଦିୟ ଉପରେ ଅସମ୍ଭବ ଅତ୍ୟାଚାର ଚାଲିଛି । ମନେହୁଏ ଯେପରି 
ଆମେ ଏକ ଛନ୍ଦହୀନ, ଗୀତିହୀନ ଦୁନିଆକୁ ନିର୍ବାସିତ ହୋଇଛୁ । ଶଦ୍ଦର ଡେସିବେଲ୍‌ର 
ଅଭାବ ନାହିଁ । ମନେହେଉଛି ଯେପରି ସଂସାରର ଶଗଡ଼ଚକରେ ମୋଟେ କାଳି ଦିଆ 
ହୋଇନାହିଁ । ଏହିପରି ଅବସ୍ଥାରେ ସବୁଠାରୁ ବଡ଼ ବିପଦ ହେଲା ଏହି ଛନ୍ଦହୀନ, 
ଗୀତିହୀନ ସଂସାର ସହିତ ଅଭ୍ୟସ୍ତ ହୋଇଯିବା । ଗୀତ ଓ ଛନ୍ଦ ଯେ କେବଳ ସୁଖକର 
ଅନୁଭୂତିରୁ ଉଦ୍ଭବ ତାହା ମୋଟେ ନୁହେଁ । ଶେଲୀ ଭୁଲ କହି ନଥିଲେ ‘Our 
Sweetest songs are those that tell of the saddest thoughts.’ କିନୁ 
ତାହା ଦୁଃଖକୁ ଜିଣି ତାହାଠାରୁ ଏକ ଅତିନ୍ଦ଼୍ିଯ ଜଗତର ଚାବିକାଠି ବାହାର କରି ଆଣେ 
ବିଶେଷ କରି ପ୍ରେମ ଗୀତିରେ । ତାହାର କାରଣ ପ୍ରଥମତଃ ମିଳନରେ ତ ନିରବତା । 
କହିବାର କ'ଣ ଅଛି ? ଦ୍ଵିତୀୟ କଥା ହେଲା ପ୍ରେମର ମିଳନର ମୁହୂର୍ଗରେ ମଧ୍ଯ ତାର 
ସବଛତା ଓ ଭଙ୍ଗରତା ଭୁଲି ହୁଏ ନାହିଁ | ଏହାର ଅତି ସୁନ୍ଦର ବର୍ଣ୍ଣନା ବିଦ୍ୟାପତି ଦେଇଛନ୍ତି 


ଜନମ ଅବଧୂ ହମ ରୂପ ନିହାରଲ, ନୈନ ନ ତିରପିତ ଭେଲ | 
ସେହୋ ମଧୁ ବୋଲ ଶ୍ରବନହି ସୁନଲ, ଶୃତିପଥ ପରସ ନ ଭେଲ |! 
କତ ମଧୁ ଯାମିନି ରଭସ ଗମାଓ୍ଯଲ, ନବୁଝଲ କୈସନ କେଲ ! 
ଲାଖ ଲାଖ ଯୁଗ ହିୟହିୟ ରାଖଲ, ତଓ୍ଯ ହିୟ ଜୂଡଲ ନ ଗେଲ । 


ଯଦିଚ ବୁଝିବା କଷ୍ଟ ନୁହେଁ, ତଥାପି ପରିଶ୍ରମ ଲାଘବ କରିବାକୁ ଓଡ଼ିଆ ଅନୁବାଦଟା 
ଦେଲି । 

“ସାରା କନ୍ଧ ତ ମୁଁ ପ୍ରିୟର ରୂପକୁ ନିହାରିଲି, କିଳଛୁ ନୟନ ତୃପ୍ତ ହେଲା ନାହିଁ । 
ସେହି ମଧୁବଚନ ଶ୍ରବଣରେ ଶୁଣିଲି କିନ୍ତୁ ହୃଦୟରେ ସ୍ପର୍ଶ ପାଇଲି ନାହିଁ । କେତେ 
ମଧୁରାତ୍ରୀ ରସରେ କଟିଲା, କିନୁ କେଳି କ'ଣ ବୁଝିଲି ନାହିଁ । ଲକ୍ଷ ଲକ୍ଷ ଯୁଗ ହୃଦୟ 
ଉପରେ ହୃଦୟ ରଖିଲୁ । କିନ୍ତୁ ହୃଦୟ ଦୁଇଟା ତ ଯୋଡ଼ି ହେଲା ନାହିଁ ।' 

ଅବଶ୍ୟ ଏହି ଗୀତରେ ଆଉ ଏକ ସୁର ମଧ୍ଯ ଅଛି ! ‘ପ୍ରେମ କଥା ଯେତେ 
ଶୁଣିବ, ସେତିକି ନୂତନ ହେଉଥୁବ |! 

ଏଠି ମୁଁ ପ୍ରେମ କବିତାର କଥା କହୁନାହିଁ । ପ୍ରେମଗୀତ ବା Lଠve-Song ର 
କଥା କହୁଛି । ପ୍ରଥମ କଥା ଏହା କେବଳ ଲିରିକାଲ୍‌ ନୁହେଁ । ଏହା ଗାଇବା ପାଇଁ 
ଲେଖା ହୋଇଛି । ତାହା ଛଡ଼ା ଏହାର ସାହିତ୍ୟିକ ମୂଲ୍ଯ ଥବା ଦରକାର । ସାହିତ୍ୟିକ 
ମୂଲ୍ୟ ବିଷୟରେ ଅଯଥା ବିତଣ୍ଡା କରିବା ଦରକାର ନାହିଁ । ତାହାର ଏକ ମୋଟାମୋଟି 
ସର୍ବମାନ୍ୟ ରୂପ ଅଛି । ମୁଁ ଅନେକ ଭାବିଲି ଯେ ମୁଁ ଏପରି ତିନିଟି ପ୍ରେମଗୀତ ବାଛିବି 
ଯାହାର କି ସାହିତିୟକ ଓ ସାଙ୍ଘାତିକ ମୁଲ୍ୟ ବିଷୟରେ ଦ୍ବିଧା ହୋଇ ପାରିବ ନାହିଁ ଏବଂ 
ଯାହାକୁ ମୁଁ ବହୁ ବର୍ଷ ଧରି ବହୁ ଭଲ ମନ୍ଦ ଭିତରେ ଭଲ ପାଇଛି ଏବଂ ଅସଂଖ୍ୟ ଥର 
ଶୁଣି ସାରିଲା ପରେ ମଧ୍ଯ ପ୍ରତି ଥର ନୂଆ ଲାଗିଛି ! ଯେପରି ଉଷା | ଆପଣ ନିଶ୍ଚୟ 
ଅଗଣିତ ବାର ଉଷାର ଆଗମନ ଦେଖିଛନ୍ତି | ତଥାପି ଆପଣଙ୍କୁ ପ୍ରତିଥର ଏକ ନୂତନ 
ଅତିନ୍ଦ୍ରିୟ ଅନୁଭୂତି ଦେଇ ନାହିଁ କି ? 

ମୁଁ ଯେଉଁ ଗୀତ ତିନୋଟି ବାଛିଲି, ସେଥୁରେ ଆଧ୍ଯାମିକତା, ଅଲୌକିକତା 
ଇତ୍ୟାଦି ନାହିଁ । ଏଣୁ ବୈଷ୍ଣବ କବିତା ବାଦ ଦେଲି, କାରଣ ଯେତେ ଲୌକିକ ଓ ସ୍ଥୁଳ 
ବର୍ଣ୍ଣନା ହେଲେ ମଧ୍ଯ ରାଧାକୃଷ୍ଣ ବିଲ୍କୁଲ୍‌ ଅଲୌକିକ ବୋଲି ସର୍ବମାନ୍ୟ ବିଶ୍ଵାସ । ଏଣୁ 
ବୈଷ୍ଣବ ପଦାବଳୀକୁ ଆପଣ ଆପଣଙ୍କର ' ମନର ମଣିଷ ' ଲାଗି ପ୍ରୟୋଗ କରି ପାରିବେ 
ନାହିଁ । ଆମକୁ କେବଳ ଧର୍ମ ସମ୍ପର୍କ ବର୍ଜିତ ବା ସେକ୍ୟୁଲାର ଗୀତ ଖୋଜିବାକୁ ପଡ଼ିବ | 
ମୁଁ କାବ୍ୟଗ୍ରନ୍ଧନରେ ଥବା କୌଣସି କାହାଣୀରେ ବ୍ୟବହୃତ ଗୀତ ମଧ୍ଯ ବାଦ ଦେଇଛି । 
ଉଦାହରଣ ସ୍ଵରୂପ ଉପେନ୍ଦ୍ର ଭଞ୍ଜଙ୍କର ପ୍ରେମ ସୁଧାନିଧୂର “ ନିର୍ମଳ ଚନ୍ଦ୍ରମଣ୍ଡଳେ' ଏକ 
କାହାଣୀର ଅଂଶ ହୋଇଥୂବାରୁ ଅତିଶୟ ଦୀର୍ଘ । ପ୍ରକୃତରେ ଗୀତ ଚାରି ପାଞ୍ଚ ପଦରୁ 
ବେଶି ହେବା ଉଚିତ ନୁହେଁ । ଗାଇ ହେବ ନାହିଁ । 

ଏହି ତିନୋଟି ରଚନା ମୁଁ ଯେ କାହିଁକି ବାଛିଲି, ମୁଁ କହିପାରିବି ନାହିଁ । ଏହି 
ତିନୋଟି ରଚନା ସାହିତ୍ୟ ଓ ସଙ୍ଗୀତ ଉଭୟ ଦୃଷ୍ଟିରୁ ଅତି ଉତ୍କୁଷ୍ଠ ! କିନ୍ତୁ ଏହା ସର୍ବଶ୍ରେଷ୍ଠ 
ବୋଲି କହିବାର ବାତୁଳତା ମୋର ନାହିଁ । କିନ୍ତୁ ମୋ ପକ୍ଷରେ ଏହି ସବୁ ବିଦ୍ୟାପତିଙ୍କ 
ଭାଷାରେ ' ତିଲେ ତିଲେ ନୂତନ ହୋୟ' । ଗୋଟିଏ ଉର୍ଦ୍ଧ ଲେଖକ ମୀର ତକୀ ମୀର | 
ତାଙ୍କର ଏକସାଥୁରେ ସାରଲ୍ୟ ଓ ଗଭୀରତା ଅତୁଳନୀୟ । ଆଉ ଗୋଟିଏ ବଙ୍ଗଳା ! 
ଲେଖକ ରବୀନ୍ଦ୍ରନାଥ । ଆଉ କିଛି କହିବା ଦରକାର ନାହିଁ । ତୃତୀୟଟି ପଞ୍ଜାବୀ । 
ଲେଖକ ଶିବ୍‌ ବଟାଲଭୀ | ପଞ୍ଜାବୀମାନେ ସ୍ବେହରେ ତାଙ୍କୁ ବିରହର ସୁଲତାନ ଡାକର୍ତି | 

ଲେଖକଙ୍କ ବିଷୟରେ ଆଉ କିଛି କହୁନାହିଁ । କାରଣ ଗୋଟିଏ ଦିଗରୁ ଦେଖିଲେ ଏହା 
ମୋର । ଏହି ନିର୍ବାଚନରେ କବିଙ୍କ ସହିତ ମୋ ମନର ସ୍ଵାକ୍ଷର କଣ ନାହିଁ ? ଓଡ଼ିଆ 
ଅନୁବାଦକୁ ପଦ୍ୟ ବା ଗୀତରେ ପ୍ରକାଶ କରିବା ମୋ କ୍ଷମତାର ବାହାରେ | ଏଣୁ ଏହା 
ଗଦ୍ୟ କବିତାର ରୂପ ନେଇଛି । 

ପ୍ରଥମଟି ମୀର ତକୀ ମୀରଙ୍କର ଏକ ଦୀର୍ଘ ଗଜଲର କିୟଦଂଶ । ଗୀତ 
ହିସାବରେ ଏହି ଅଂଶ ହିଁ ପ୍ରଶସ୍ତ ଓ ପ୍ରସିଦ୍ଧ । ଏହାର ପ୍ରଥମ ଶେର୍‌ ବା ଦ୍ଵିପଦି ହେଲା 


'ଉଲଟି ହୋଗଇ ସବ ତଦବୀରୈ କୂଛ ନ ଦୱା ନେ କାମ୍‌ କିୟା 
ଦେଖା ଇସ୍‌ ବୀମାରୀ-ଏ-ଦୀଲ୍‌ ନେ ଆଖିର୍‌ କାମ୍‌ ତମାମ୍‌ କିୟା ।' 


-୧- 
ସମସ୍ତ ଚେଷ୍ଟାର ଫଳ ହେଲା ବିପରୀତ, 
ସମସ୍ତ ଉପଚାର ନିଷ୍ତଳ । 
ଶେଷରେ ଏହି ମୋର ହୃଦୟର ରୋଗ ହିଁ ସଫଳ ହେଲା, 
ସବୁ ଶେଷ କରିଦେଲା । 


a 9 କା 
ସମସ୍ତ ଯୌବନ କାନ୍ଦି କାନ୍ଦି କଟିଛି । 
ପରିଣତ ବୟସରେ ଚକ୍ଷୁ ମୁଦି ହୋଇଯାଉଛି । 
ଅର୍ଥାତ୍‌ ସମସ୍ତ ରାତ୍ରୀ ତ ଅନିଦ୍ରାରେ କଟିଲା । 
ବର୍ଭମାନ ପ୍ରାତଃକାଳରେ ଟିକିଏ ବିଶ୍ରାମ ନେଉଛି । 


-୩- 

ଏଠାର (ସଂସାରର) ଭଲ ମନ୍ଦ ଉପରେ ମୋର କିବା ଅଧ୍ବକାର | 

ଅଧ୍ବକାର ଏତିକି ଯେ ରାତି କାନ୍ଦି କାନ୍ଦି ସକାଳ କଲି 

ଏବଂ ସକାଳକୁ କୌଣସି ମତେ ସନ୍ଧ୍ୟା କଲି ( ଯେପରି ପୁଣି କାନ୍ଦି ପାରିବି) 
-୪- 

ମୋ ପରି ଅସହାୟ ଉପରେ କର୍ବଧତ୍ଵର ଅପବାଦ ଅନ୍ୟାୟ | 

ତୁମେ ଯାହା ଚାହିଁଲ କଲ । 

ମୁଁ କେବଳ ନିନ୍ଦା ସହିଲି । 

-୫- 
ମୋର ଉନ୍ମାଦ ଅବସ୍ଥାରେ ମଧ୍ଯ କଦାଚିତ୍‌ ଅସମ୍ମାନ କରିଛି କି ? 
କୋଶ କୋଶ ରାସ୍ତା ତାଙ୍କ ଆଡ଼କୁ ଗଲି | 
କିନୁ ପ୍ରତି ପଦରେ ପ୍ରଣିପାତ କରିଛି । 
-D- 
ମୀରର ଧର୍ମବିଶ୍ଵାସ କଥା କାହିଁକି ପଚାରୁଛ ? 
ସେ ତ କେବେଠାରୁ ଇସଲାମ୍‌ ଧର୍ମ ତ୍ୟାଗ କରି 
ମନ୍ଦିରରେ ଚିତା କାଟି ବସିଛି । 
(ମନ୍ଦିରରେ ମୂର୍ଭି ବା ବୁତ୍‌ ଥାଏ । ମୁର୍ରଭିପୂଜା ଇସଲାମ୍‌ରେ ଘୋର ପାପ | କିନୁ ବୁତ୍ର 
ରଢ଼ାର୍ଥ ସୁନ୍ଦରୀ । ଏଣୁ ମୀର ତାହାର ପ୍ରେମରେ ଏତେ ବୁଡ଼ିଛି ଯେ ଆଉ ଖୋଦାଙ୍କ 
ଲାଗି ମଧ୍ଯ ତାହାର ହୃଦୟରେ ସ୍ଥାନ ନାହିଁ) 


ଅନ୍ୟ ଗୀତଟି ରବୀନ୍ଦ୍ର ସଙ୍ଗୀତ | ରବୀନ୍ଦ୍ର ରଚନା ଓଡ଼ିଆରେ ଅନୁବାଦ କରିବା 
ଅନାବଶ୍ୟକ କାରଣ ସେ ଭାଷା ଏପରି ସାଧୁ ଯେ ସାଧାରଣ ଶିକ୍ଷିତ ଓଡ଼ିଆ ପକ୍ଷରେ 
ପ୍ରାୟ ଓଡ଼ିଆ ପରି ବୋଧଗମ୍ୟ । ଏହି ସେହି ପ୍ରଶ୍ନ । ପ୍ରିୟ ଚାଲିଗଲେ କଣ ବାକି 
ରହିଯାଏ ? ତାହା କଣ ପୀଡ଼ା ? ଏକ ସୌରଭ ? 


ମନେ କି ଦ୍ବିଧା ରେଖେ ଗେଲେ ଚଲେ, 
ସେଦିନ ଭରା ସାଝେ ଦୂଆର ହତେ 

କି ଭେବେ ଫିରାଲେ ମୁଖ ଖାନି । 

କି କଥା ଛିଲ ଯେ ମନେ 

କି ଦ୍ବିଧା ରେଖେଗେଲେ ଚଲେ । 


ତୁମି ସେ କି ହେସେ ଗେଲେ, ଆଖିକୋଣେ । 
ଆମି ବସେ ବସେ ଭାବି, ନିୟେ କମ୍ପିତ ହୃଦୟଖାନି 
ତୁମି ଆଛ ଦୂର ଭୁବନେ, ମନେ 

କି ଦ୍ବିଧା ରେଖେଗେଲେ ଚଲେ । 

୧୫୫ 


ଆକାଶେ ଉଡ଼ିଛେ ବକପାଖି 
ବେଦନା ଆମାର ତାରି ସାଥ 
ବାରେକ ତୋମାରେ ଶୁଧାବାରେ ଚାଇ, 
ବିଦାୟ କାଲେକି ବଲନାଇ, 

ସେକି ରୟେ ଗେଲ ଗୋ ସିକ୍ତ ସୁର ଗନ୍ଧେ 
ବେଦନେ, ମନେ E 
କି ଦ୍ବିଧା ରେଖେଗେଲେ ଚଲେ । 


ଏହା ପରର ଗୀତଟି ଶିବକୂମାର ବଟାଲଭୀଙ୍କ ରଚିତ ! ସେ ମୋ ମତରେ 
ପଞ୍ଜାବର ବର୍ଭମାନ ଯୁଗର ଶ୍ରେଷ୍ଠ ଗୀତିକାର ଏବଂ ପ୍ରେମଗୀତ ଲେଖକ । ପଞ୍ଜାବରେ 
ଏଥୁରେ ପାରି ଉଠିବା ପରିଶ୍ରମ ସାପେକ୍ଷ | କାରଣ ପଞ୍ଜାବର ମାଟିରେ ବହୁତ ପ୍ରେମ 
କାହାଣୀ ଏବଂ ସେମାନେ ତାହା ରାଧାକୃଷ୍ଣଙ୍କ ବେନାମୀରେ ଚଳାଇବାର ଚେଷ୍ଟା ବା 
ଅପଚେଷ୍ଟା କରି ନାହାନ୍ତି । 

ଏହି ଗୀତରେ ଛଞ୍ଚାଣ ବା ବାଜପକ୍ଷୀର ରୂପକ ବ୍ୟବହୃତ | ଏହି ପକ୍ଷୀ ସ୍ଵାଧୀନ 
ମନର ପ୍ରତୀକ । ଏହାକୁ ବଶ କରିବା ଅତି କଠିନ ] ପ୍ରେମ ଯେ ପ୍ରେମିକାର ଜୀବନ 
ପକ୍ଷରେ ଏକ ଭୟଙ୍କର ପରିଣତି ଆଣିପାରେ, ଏହି ଗୀତରେ ତାହା ଦେଖାଯାଇଛି | 
ନାୟକର ପ୍ରେମ ତାହା ଲାଗି କ୍ଷଣିକ ଆକର୍ଷଣ । ସେ ସୀମାହୀନ ଆକାଶର ନିମନ୍ତ୍ରଣରେ 
(ବା ବାହାରର ବିଶାଳ ସଂସାରର) ଏହି ପ୍ରେମର ବନ୍ଧନ ଭାଙ୍ଗି ଚାଲିଯାଏ ! କିନ୍ତୁ 
ପ୍ରେମିକାର ଜୀବନରେ କଣ ରହିଯାଏ ? ଏହି ଗୀତର ପ୍ରଥମ ଧାଡ଼ି ହେଲା - ' ମାଇ 
ନି ମାର, ମେଁ ଇକ୍‌ ଶିକରା ୟାର୍‌ ବଣାୟା ।' 


ତଳେ ଭାବାନୂୁବାଦ ଦେଉଛି । 


ମା ଗୋ ମା, ମୁଁ ଏକ ଚଞ୍ଚାଣକୁ ମୋର. ପ୍ରିୟ .କଲି | 
ତାହାର ମୁଣ୍ଡରେ ଚୁଳ, 

ତାହାର ରୂପ ମନୋହର, 

ସେ ଦାନା ଖୁଣ୍ଡିବାକୁ ଆସିଥୂଲା । 


ପ୍ରଥମରେ ତାହାର ରୂପର ଦୀପ୍ତି । 
ଦ୍ବିତୀୟରେ ତାହାର ଠାଣି । 

୧୫୬ କପେ ଚା” ଓ କିଛି ଗପ 


ତୃତୀୟରେ ତାହାର ଗୋଲାପି ବର୍ଣ । 
କେଉଁ ଗୋରୀ (ନାରୀ) ଭଲା ଧୈର୍ଯ୍ୟ ଧରିବ ? 


ପ୍ରେମର ପଲଙ୍କ ମୁଁ ଚନ୍ଦ୍ରାଲୋକରେ ବିଛାରଲି । 
(ତାହା ଉପରେ ମୋ ଦେହର ଚାଦର) 

କିନ୍ତୁ ଯେତେବେଳେ ମୁହୁର୍ଭଟିଏ ତାକୁ ପାଇଲି 
ମୋ ଦେହର ଚାଦର ମଇଳା ହୋଇଗଲା | 


ସେ କୌଣସି ଦାନା ଖାଇଲା ନାହିଁ । 
ଏଣୁ ମୁଁ ଚାକୁ ହୃଦୟର ମାଂସ ଖାଇବାକୁ ଦେଲି । 
କିନ୍ତୁ ହାୟ, ଏହାପରେ ଥରେ ଯାହା ଉଡ଼ିଗଲା 
ଆଉ ଫେରିଲା ନାହିଁ । 


ଶେଷରେ ପାଠକଙ୍କର ସେହି ବିକଟ ପ୍ରଶ୍ନର ଉତ୍ତର ଦେବାର ଚେଷ୍ଟା କରୁଛି । 
ପ୍ରଶ୍ନ ହେଲା, ତୁମେ ଓଡ଼ିଆ ହୋଇ ନିଜର ମାତୃଭାଷାରୁ କିଛି ମନକୁ ପାଇଲା ନାହିଁ ? 
ଏହାର ଉତ୍ତର ମୋ ପକ୍ଷରେ ହୃଦୟ ବିଦାରକ । ଆମର ପ୍ରାଚୀନ ଲେଖା ପ୍ରେମଗୀତ 
ସବୂକୁ ହୁଏତ ଶ୍ରୀରାଧା ବା କୌଣସି ରାଜଜେମା ଭୋଗ ଦଖଲ କରୁଛନ୍ତି । ଆଧୁନିକ 
କବିମାନେ ଗୀତ ଲେଖନ୍ତି ନାହିଁ । ମଝିରେ ଯେ ଜଣେ ଦୁଇଜଣ ଏପରି ଉତ୍ତମ କବିତା 
ଲେଖିଛନ୍ତି, ତାହା ଗୀତବଦ୍ଧ ଓ ସ୍ରବଦ୍ଧ ହୋଇଛି କି ? କଲେଜରେ ପଢୁଥିଲା ବେଳେ 
ଆମେ ମାନସିଂହଙ୍କର ଧୂପ ରତ୍ୟାଦିକୁ ସୁର କରି ବୋଲୁଥଲୁ । ଆମର ଜଣେ ସାଙ୍ଗ 
ତାହାର ଉତ୍ତମ ସ୍ଵର ରଚନା କରିଥଲା ! ମାତ୍ର ରବୀନ୍ଦ୍ର ସଙ୍ଗୀତ, ନଜରୁଲ ଗୀତି ଇତ୍ୟାଦିର 
ଅସଂଖ୍ୟ କ୍ୟାସେଟ୍‌ । କିନୁ ମାନସିଂହ ଗୀତି କାହିଁ ? କାନ୍ତକବି ସଙ୍ଗୀତ ନାହିଁ । ମୁଁ 
ଶୁଣିବି କଣ ? ବାଛିବି କାହାକୁ ? 


ଏ 

ଉମାକାନ୍ତ ବାବୁ ଗୁଇନ୍ଦା ସଂସ୍ଥାରେ କାମ କରି 
ସାରା ଜୀବନ କଟେଇ ଦେଲେ। ତେଣୁ ସାମରିକ 
ବ୍ୟାପାର ଓ ବୈଦେଶିକ ନୀତି ସମ୍ପର୍କରେ ତାଙ୍କର 
ଗଭୀର ଜ୍ଞାନ ରହିବା ସ୍ଵାଭାବିକ । ପାକିସ୍ଥାନ, 
କାଶ୍ମୀର ଓ ଚୀନ୍‌ ସମ୍ପର୍କରେ ତାଙ୍କର ତ ଅଗାଧ 
ଜ୍ଞାନ। ମୋଗଲ ସଂସ୍କୃତି, ଭର୍ଦଧ କବିତା, ଇସ୍ଲାମ୍‌ 
ଓ ଖ୍ରୀଷ୍ଟିଆନ୍‌ ଧର୍ମ ସମ୍ପର୍କରେ ତାଙ୍କ ଜ୍ଞାନର 
ପରିଚୟ ପାଇଲେ ବିସ୍ପିତ ହେବାକୁ ପଡ଼େ। 
ସ୍ବାଧୀନତା ପୂର୍ବର ଦେଶାମ୍ବବୋଧକ ଓଡ଼ିଆ କବିତା 
ସେ ଅନର୍ଗଳ ଗାଇଯାଆନ୍ତି। ତାଙ୍କୁ ଚଉଦ ପନ୍ଦର 
ବର୍ଷ ବୟସ ହୋଇଥବା ବେଳେ କଟକ କଚେରୀ 
ପାଖରେ ବହି ବିକିବା ପାଇଁ ହାର୍‌ମୋନିୟମ୍‌ରେ 
ସୁର୍‌ ଧରି ଗୀତ ଗାଉଥବା ଲୋକଟିର ଗୀତରୁ ସେ 
ଦିଧାଡ଼ି ମଧ୍ୟ ଆବୃତ୍ତି କରି ଦିଅନ୍ତି। 

କଲେଜ ଛାତ୍ର ଥିବା ସମୟରେ ଓଡ଼ିଆ ଓ 
ବଙ୍ଗଳା ସାହିତ୍ଯ ଏବଂ ପରେ ଉର୍ଦ୍ଧ କବିତା 
ଏପରିକି ସଂସ୍କୃତ କାବ୍ଯରେ ତାଙ୍କ ପ୍ରବେଶର 
ପରିଚୟ ମିଳିଥଲା। 

ଉମାକାନ୍ତ ବାବୁ ଯେଉଁ ବିଷୟରେ 
ଲେଖୁଥିଲେ ଓ ଲେଖିଥାଆନ୍ତେ ସେ ଭଳି ଲେଖା 
ଲେଖିବା ପରି ଅନ୍ତତଃ ବର୍ଭମାନ କୌଣସି ଓଡ଼ିଆ 
ଦିଶୁନାହାନ୍ତି। 

ଜନ୍ମ 
9୩.0୪.୧୯୩୦ 


ମୂଙ୍ଗା 
or.09,ec୯ ୯୯ 


ଜନ୍ମ ୨୩ ଅପ୍ରେଲ ୧୯୩୦, ଜନ୍ମସ୍ଥାନ ଜଟକ । ପିତା ସାକ୍ଷୀଗୋପାଳ ନିକଟସ୍ଥ 
ବିଶ୍ଵନାଥପୁର ଗ୍ରାମର ଲୋକନାଥ ମହାପାତ୍ର ଓ ମାତା ପାର୍ବତୀ ଦେବୀଙ୍କର ସେ ଜ୍ୟେଷ୍ଠ ସନ୍ତାନ | 
ଶିକ୍ଷକ ପିତାଙ୍କ ତତ୍ବାବଧାନରେ ଭବାନୀପାଟଣାରେ ଓ ପରେ ଏହ୍ଲାବାଦରେ ସ୍କୁଲ ଶିକ୍ଷାଲାଭ । 
ରେଭେନ୍‌ସା କଲେଜରୁ ଆଇ.ଏସ୍‌ସି. ଓ ବ୍ରହ୍ମପୁର ଖଲିକୋଟ କଲେଜରୁ ବି.ଏସ୍‌ସି. 
ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ କେନ୍ଦ୍ର ସରକାରଙ୍କ ଗୁଇନ୍ଦା ବିଭାଗରେ ୧୯୫ଫ୩ରେ 
ଯୋଗଦାନ । ସେହି ବର୍ଷ ବ୍ରହ୍ମପୁରର ଖ୍ୟାତନାମା ପଣ୍ଡିତ ଓ କବିରାଜ ଅନନ୍ତ ତ୍ରିପାଠୀ ଶର୍ମାଙ୍କର 
ଚତୁର୍ଥ କନ୍ୟା ଅନସୂୟାଙ୍କ ସହିତ ବିବାହ | ଜଣେ ପଦସ୍ଥ କର୍ମଚାରୀ ଭାବେ ନାନାଦି ସ୍ଥାନରେ 
ଦାୟିତୃପୂର୍ଣ କାର୍ଯ୍ୟ ସମ୍ପାଦନ କରି ସୁନାମ ଅର୍ଜନ | ୧୯୮୮ ରେ ଚାକିରୀରୁ ଅବସର ଗ୍ରହଣ 
ପରେ ଭୁବନେଶ୍ବରର ବାସିନ୍ଦା । ଦୁଇ ପୁତ୍ର ଅଶୋକ ଓ ପୁଷନ୍‌ ଉଚ୍ଚ ପଦସ୍ଥ କର୍ମଚାରୀ । 

ଉମାକାନ୍ତ ବାବୁ ଖୁବ ବିଳମ୍ବରେ, - ପ୍ରାୟ ୧୯୮ ୬ ମସିହାରେ, ସାହିତ୍ୟରେ ମନୋନିବେଶ 
କଲେ । ଅନେକ କ୍ଷୁଦ୍ରଗଳ୍ଛ ନିବନ୍ଧ ରମ୍ୟ ରଚନାର ସ୍ରଷ୍ଟା ଉମାକାନ୍ତ ବାବୁ ଜଣେ ସ୍ତମ୍ଭକାର 
ଭାବେ ବିଭିନ୍ନ ବିଷୟର ଅନୁଶୀଳନ କରି ନାନାଦି ପ୍ରାସଙ୍ଗିକ ଅଥଚ ସର୍ବସାଧାରଣରେ ଅବିଦିତ 
ତଥ୍ୟ ପରିବେଷଣ କରି ଏଜ ବୃହତ୍‌ ପାଠକ ଗୋଷ୍ଠୀର ଶ୍ରଦ୍ଧାଭାଜନ ହୋଇ ପାରିଥିଲେ । 
ତାଙ୍କର କ୍ଷୁଦ୍ ଗଳ ଗୁଡ଼ିକ ଅନବଦ୍ୟ । ସେଥ୍‌ରେ ସେ କଥକ ପରି ଚରିତ୍ରମାନଙ୍କୁ ଯିକିଏ ଦୂରରୁ 
(କିନୁ ଏତେ ଦୂରରୁ ନୁହେଁ ଯେ ସେମାନେ ଇତର ଲୋକ ବା ଅନାମ୍ବୀୟ ପରି ଦିଶିବେ) ଦେଖୁ 
ସେମାନଙ୍କର ନିତିଦିନିଆ ଜୀବନ ଓ ତାର ଅନ୍ତରାଳରେ ଅବା ଢୀବନର ଚିତ୍ର ଉପସ୍ଥାପନ 
କରନ୍ତି। ଶୈଳୀ କଥକର ଶୈଳୀ ପରି — କାହାଣୀଟିକୁ ବିନା ବାଜ୍ୟାଡମ୍ବରରେ ଓ 
ସଂକ୍ଷେପରେ କହିବା ସେ ଶୈଳୀର ଲକ୍ଷ୍ୟ | ଉମାକାନ୍ତ ବାବୁ ତିନିଟି ଖୁବ୍‌ ଅସାଧାରଣ ଓ ସାର୍ଥକ 
ଉପନ୍ୟାସର ରଚୟିତା ମଧ୍ଯ । 

ଓଡ଼ିଆ ବ୍ୟତୀତ ଇଂରାଜୀ, ହିନ୍ଦି, ଉର୍ଦୁ ଓ ବଙ୍ଗଳା ଭାଷାରେ ସେ ବିଶେଷ ବ୍ୟୁପ୍ପରି ଲାଭ 
କରିଥୂଇେ | ଉର୍ଦ୍ଧର ମହାନ୍‌ କବି ମିର୍ଜା ଗାଲିବଙ୍କର ଜବିତାର ସେ ଓଡ଼ିଆ ରୂପାନ୍ତର କରିଛନ୍ତି 
ଏବଂ ଗାଲିବ୍‌ ତଥା ଅନ୍ୟାନ୍ୟ ସମକାଳୀନ ଉର୍ଦ୍ଧ ଜବିଙ୍କର ଅନନ୍ୟ କବି ପ୍ରତିଭାର ପ୍ରବକ୍ତା 
ରାବେ ସେ ୧୯୯୯ ମସିହାରେ ଗାଲିବଙ୍କର ଦ୍ବିତୀୟ ଶତବାର୍ଷିକ ଜୟନ୍ତୀକୁ ଭାରତ 
ସରକାରଙ୍କ ଦ୍ଵାରା ବିଶେଷ ଭାବେ ନିମନ୍ତିତ ହୋଇଥିଲେ । 

